

شوق حدیث

مصنف

شیخ الحدیث حضرت مولانا محمد سرفراز خان مدظلہ
الاعلیٰ

ناشر

مکتبہ صفدر گریہ نزد مدرسہ نضرة العلوم و المعارف کراچی و اہل اہل

وَإِذَا سَرَ النَّبِيُّ إِلَى بَعْضِ أَزْوَاجِهِ حَدِيثًا (قرآن کریم)
 نَصَرَ اللَّهُ أَمْرًا سَمِعَ مَقَالَتِي فَحَفِظَهَا الْحَدِيثَ (حدیث شریف)
 ۵ اصل چیز آمد کلام اللہ معظم داشتن پس حدیث مصطفیٰ بر جان مستلم داشتن

شوق حدیث

جس میں بڑی محنت اور جستجو کے ساتھ کتب حدیث کتب اسما (الرجال) (بیوگرافی)
 اور مستند کتب تاریخ و سیر سے یہ ثابت کیا گیا ہے کہ تحصیل علم حدیث میں حضرات محدثین
 کرام کو بے حد محنت اور بڑی مشقت اور تکالیف و مصائب کا سامنا ہوا ہے اور ایک
 ایک حدیث کے لئے ان میں سے بعض نے دور دراز کے اسفار طے کئے ہیں نیز محدثین کرام کی
 قوت یادداشت اور یاد کی ہوئی احادیث میں ان کے امتحانات اس کے ساتھ ان کی عبادت
 شب بیداری - ناکرہ احادیث - دین کی بے لوث خدمت و عطا و نصیحت وغیرہ ایسی
 بے شمار باتوں کا باحوالہ بیان کیا گیا ہے جو قارئین کرام کو آسانی کے ساتھ بڑی بڑی کتابوں
 میں بھی یکجا دستیاب نہیں ہو سکیں گی ہم نے ذات خداوندی پر بھروسہ کرتے ہوئے بڑی
 کوشش اور کاوش اور تحقیق و عرق ریزی سے ان جوابدہ پاروں کو قارئین کرام کے معلومات
 میں اضافہ کرنے کے لئے مرتب کیا ہے وَآمَّا بِنِعْمَةِ رَبِّكَ فَحَدِّثْ۔

ابوالزاہد محمد رفیع فرار خطیب جامع مسجد گکھڑ
 ضلع گوجرانوالہ (پاکستان)

۲۴ ربیع الثانی ۱۳۶۹ھ - ۱۲ فروری ۱۹۵۰ء

﴿جملہ حقوق بحق مکتبہ صفدریہ نزد گھنٹہ گھر گوجرانوالہ محفوظ ہیں﴾

طبع چہارم اگست ۲۰۰۵ء
۸

نام کتاب شوق حدیث
تالیف شیخ الحدیث حضرت مولانا ابوالزہد محمد سرفراز خان صفدر
مطبع مکی مدنی پرنٹرز لاہور
تعداد ایک ہزار
قیمت ۶۰/- (ساتھ روپے)

ناشر مکتبہ صفدریہ نزد مدرسہ نصرۃ العلوم گھنٹہ گھر گوجرانوالہ

﴿ملنے کے پتے﴾

- | | |
|---|--|
| ☆ مکتبہ قاسمیہ جمشید روڈ بنوری ٹاؤن کراچی | ☆ مکتبہ حلیمیہ جامعہ بنوریہ سائٹ کراچی |
| ☆ کتب خانہ مظہری گلشن اقبال کراچی | ☆ ادارہ النور بنوری ٹاؤن کراچی |
| ☆ مکتبہ امدادیہ ملتان | ☆ مکتبہ حقانیہ ملتان |
| ☆ مکتبہ مجیدیہ ملتان | ☆ مکتبہ رحمانیہ اردو بازار لاہور |
| ☆ مکتبہ سید احمد شہید اردو بازار لاہور | ☆ مکتبہ قاسمیہ اردو بازار لاہور |
| ☆ دارالکتب عزیز مارکیٹ اردو بازار لاہور | ☆ بک لینڈ اردو بازار لاہور |
| ☆ مکتبہ الحسن حق سٹریٹ اردو بازار لاہور | ☆ مکتبہ رشیدیہ سرکی روڈ کوئٹہ |
| ☆ کتب خانہ رشیدیہ راجہ بازار اوپنڈی | ☆ اسلامی کتب خانہ اڈا گامی ایبٹ آباد |
| ☆ مکتبہ فریدیہ ای سیون اسلام آباد | ☆ مکتبہ العارفی فیصل آباد |
| ☆ مکتبہ رشیدیہ حسن مارکیٹ نیو روڈ میٹروہ | ☆ مکتبہ امدادیہ حسینیہ پنڈی روڈ چکوال |
| ☆ مکتبہ رحمانیہ قصہ خوانی پشاور | ☆ والی کتاب گھر اردو بازار گوجرانوالہ |
| ☆ مکتبہ حنفیہ فاروقیہ اردو بازار گوجرانوالہ | ☆ کتاب گھر شاہ جی مارکیٹ گلبرہ |
| ☆ مکتبہ سید احمد شہید اکوڑہ خٹک | ☆ مکتبہ علمیہ اکوڑہ خٹک |

فہرست مضامین شوق حدیث

صفحہ	مضمون	صفحہ	مضمون
۲۵	باب سوم	۷	پیش لفظ
۲۵ تا ۳۰	ان حضرات کے حوالے جن کو ہزاروں حدیثیں یاد تھیں	۸ و ۹	جعلی حدیث بنانا اپنے لئے دوزخ میں ٹھکانہ بنانا ہے اور اس پر متواتر حدیث موجود ہے
۳۱	باب چہارم	۹	منکرین حدیث۔ حدیث کا الکار کیوں کرتے ہیں؟
۳۱ تا ۳۴	ان بزرگوں کے حوالے جنہیں لاکھوں حدیثیں یاد تھیں	۱۰	اس کتاب کے لکھنے کا سبب؟
۳۶	باب پنجم	۱۱	باب اول
۳۶ تا ۴۱	لاکھوں حدیثوں سے محدثین کرام کی کیا مراد ہے؟	۱۱ و ۱۲	نظر الثامرا الحدیث کے راوی حضرت ابن مسعود ہیں اور اس کا ماخذ
۴۱	صحیح احادیث کی کل تعداد؟	۱۳ و ۱۴	سند کے باقی روایات اور ان کی توثیق
۴۲	مجموعی لحاظ سے حدیث کا منکر کافر ہے	۱۴ تا ۱۶	اس حدیث سے ماخوذ فوائد
۴۳	باب ششم	۱۶	یہ حدیث آپ نے خیف متی میں مجمع عام کے اندر خطبہ میں بیان فرمائی تھی
۴۳ تا ۴۸	ان حضرات کے حوالے جنہیں کتابیں از بر یاد ہوتی تھیں	۱۶ تا ۱۹	یہ حدیث اور اس کا مفہوم تقریباً بیس حضرات صحابہ کرام سے ثابت ہے
۴۹	باب ہفتم	۲۰	یہ حدیث صحیح اور مشہور بلکہ متواتر ہے
۴۹	اس امت کو اللہ تعالیٰ نے حفظ کی دولت سے نوازا ہے	۲۱	باب دوم
۴۹	زود حفظ کرنے والے حضرات کے	۲۱ تا ۲۵	امت مرحومہ نے اس حدیث پر عمل کیا ہے اور
۵۵	متعدد حوالے		حدیثیں یاد کی اور زبانی سنائی ہیں
۵۶	باب ہشتم		

صفحہ	مضمون	صفحہ	مضمون
۵۰	سوال کہ تین دن سے کم عرصہ میں قرآن کریم ختم کرنا ممنوع ہے اور اس کا جواب	۵۰	حضرات محدثین کرامؒ وغیرہم کے باقاعدہ امتحانات بھی ہوتے رہے تھے اور اس پر متعدد حوالے
۹۲	ایک شبہ کہ آنحضرت صلی اللہ تعالیٰ علیہ وسلم نے ساری رات جاگنے سے منع کیا ہے اور اس کا جواب	۹۱	باب نہم احادیث کی حفاظت کے لئے بحث و مباحثہ اور تکرار اور احادیث کی تحصیل کے لئے جوق درجوق حاضری پر ٹھوس حوالے
۹۳	تحصیل دین کا ذوق۔ باجماعت نماز کا التزام اور تبلیغ دین کا ولولہ اور جذبہ	۹۳	باب دہم حدیث کے حاصل کرنے کے لئے دور دراز کے سفر طے کرنے اور بھوک اور غربت کی وجہ سے تکالیف اٹھانے پر حیران کن حوالے
۹۴	حضرات محدثین کرامؒ کی وفات وصالی طور پر آنحضرت صلی اللہ تعالیٰ علیہ وسلم کی وفات ہے	۹۴	مختصر سند کا شوق
۹۵	حضرت آدم علیہ الصلوٰۃ والسلام کے زمانہ سے حضرت امام ابن معین کے زمانہ تک اتنی حدیثیں کسی اور نے نہیں لکھیں	۹۵	تقلیل غذا اور کھانے میں سادگی بسیار خور
۹۶	جبئی کہ امام ابن معین نے لکھیں	۹۶	باب یازدہم
۹۸	حضرت امام ابن معین کے حقیقی تھے	۹۸	ان حضرات کا ذکر جو کم سے کم وقت میں قرآن کریم ختم کر لیتے اور زیادہ سے زیادہ نوافل اور بسیجیات پڑھتے تھے
۹۸	ان کی وفات پر ان کے حق میں بہترین خواب دیکھے گئے	۹۸	اٹھس دور کے امرا
۱۰۱	باب دوازدہم	۱۰۱	

صفحہ	مضمون	صفحہ	مضمون
۱۳۳	باب چہارم دہم	۱۰۱	احترام حدیث اور حضرات محدثین کرام
۱۳۳	الفاظ حدیث کی دعا تک میں پابندی	۱۰۳	کا باضمیمہ اور حق گو ہونا
	کی جاتی تھی۔	۱۰۴	حدیث میں احتیاط اور حق گوئی
۱۳۴	حدیث کی سند اور معنی کی حفاظت کے	۱۰۵	حضرت ابوالنزیہ ثقفی راوی ہیں اور
	لئے پیسٹھ علوم ایجاد کئے گئے ہیں	۱۰۶	ان میں کوئی عیب ترک حدیث کا
۱۳۴	اصول حدیث کی بعض اہم کتابوں اور		موجب نہیں۔
۱۳۹	ان کے مصنفین کے نام مع سین وفات	۱۰۷	حدیث پڑھنے اور پڑھانے کے
	آج اگر کوئی ایسی حدیث پیش کی جائے	۱۰۹	آداب
۱۴۰	جو کتب حدیث میں نہیں تو اس کا کوئی	۱۱۱	باب سیزدہم
	اعتبار نہ ہوگا۔	۱۱۱	منکرین حدیث کی احادیث کو
۱۴۰	ضعیف احادیث اور ضعیف		مشکوک ٹھہرانے کیلئے فریگادی
	روایت پر مشتمل کتب	۱۱۱	حافظ ابن تیمیہ کا حوالہ
۱۴۰	اہم کتابوں اور ان کے مصنفین	۱۱۲	اہل عرب کو اللہ تعالیٰ نے دولت
	کے نام	۱۱۲	حفظ سے نوازا تھا
۱۴۰	علل حدیث		آنحضرت صلی اللہ تعالیٰ علیہ وسلم نے
۱۴۱	مشہور کتابوں کی نشاندہی	۱۱۵	بادشاہوں کو تحریری طور پر اسلام کے
	کتب موضوعات		دعوت نامے بھیجے تھے۔
۱۴۱	اس سلسلہ کی معروف کتابوں اور	۱۱۶	متفرق طور پر آپ کی احادیث ارشاد
۱۴۲	ان کے مصنفین کے نام	۱۲۹	اور احکام غیر القرون میں لکھے جاتے رہے
۱۴۲	شان نزول حدیث		اس سلسلہ میں ٹھوس اور بے شمار حوالے۔
۱۴۲	البیان والتعریف اس میں	۱۲۹	احادیث کو کتابی شکل میں جمع کرنا حکم خلیفہ
	بے نظیر کتاب ہے۔		راشد حضرت عمر بن عبدالعزیز نے دیا

صفحہ	مضمون	صفحہ	مضمون
۱۴۲	حضرت زید بن ثابت کی حدیث کا مطلب خود منکر حدیث عوامی سے	۱۴۲	بخاری کی احادیث کی تلاش کے لئے
۱۴۳	حضرت ابوبکرؓ کے حدیثوں کو مٹانے کی روایت صحیح نہیں ہے	۱۴۳	نبراس الساری بہترین کتاب ہے
۱۴۴	حضرت عمرؓ کے حدیثیں نہ لکھنے یا مٹانے کا حکم اور اس کا مفصل جواب	۱۴۳	معانی الاحادیث
۱۴۵	حدیث کے بغیر قرآن کریم کی وضاحت نہیں ہوتی	۱۴۳	چند کتابوں اور ان کے مصنفین کے نام
۱۴۶	حضرت عمران بن حصینؓ کی روایت اور اس کے مأخذ	۱۴۳	لغات الحدیث
۱۴۷	منکرین حدیث کا وجود بھی ضروری ہے	۱۴۳	چند اہم کتابوں کے مع ان کے مصنفین کے نام
۱۴۸	منکرین حدیث کے بارے میں آنحضرت صلی اللہ تعالیٰ علیہ وسلم کی پیشگوئی	۱۴۵	باب پانزدہم
۱۴۹	اور اس کے مأخذ	۱۴۵	منکرین حدیث کے دربارہ احادیث
۱۵۰	حدیث کی توہین کو یہ والوں سے قطع تعلقی	۱۴۵	ان کی اپنی عبارات میں شبہات
۱۵۱	اس پر متعدد حوالے	۱۴۹	جو تقریباً سولہ ہیں
۱۵۲	دین کی کسی چیز سے استنزا رکفر ہے	۱۴۹	اور ان کے مسکت جوابات
۱۵۳	المسامرۃ و شرح الفقہ الاکبر کا حوالہ	۱۴۹	لا تکتبوا عنی غیر القرآن الحدیث سے عدم
۱۵۴	تمت المضامین بعون اللہ تعالیٰ	۱۴۹	حجیت حدیث پر استدلال
		۱۴۹	اور اس کا جواب
		۱۴۹	سنت پر قائم رہنے کی تلقین
		۱۴۹	حدیث تقلید کا مطلب ؟
		۱۴۹	حضرت ابوبکرؓ حدیث کو حجت قرار دیتے تھے
		۱۴۹	لا تکتبوا الحدیث کا مطلب ؟
		۱۴۹	حضرت امام نوویؒ سے

بِسْمِ اللَّهِ الرَّحْمَنِ الرَّحِيمِ

پیش لفظ

مُبَسِّلاً وَمُحَمَّدًا وَمُصَلِّيًا ۝ اَمَّا بَعْدُ اِذَا رَآهُ سَبَّحَ بِحَمْدِ رَبِّهِ
 دُنْیَا کا مدار چار چیزوں پر ہے۔ عالموں کا علم۔ اکابر کا عدل۔ عابدوں کا تقویٰ۔ اور جو انہماک کی شجاعت
 تو کوئی معقول وجہ نظر نہیں آتی کہ علم کو ان سب پر مقدم نہ سمجھا جائے اور نہ بات بھی مخفی نہیں کہ علم صحیح
 کا بنیادی منبع دو بنیادی چیزیں ہیں اول قرآن کریم جو منزل من اللہ ہے اور بحمد اللہ تعالیٰ آج تک
 اس میں ایک حرف کی کمی و بیشی نہیں ہو سکی اور نہ تاقیامت ہو سکے گی کیونکہ اس کی حفاظت کا ذمہ خود
 قادر مطلق نے لیا ہے اِنَّا نَحْنُ نَزَّلْنَا الذِّكْرَ وَ اِنَّا لَآلِہٖ لِحَافِظُوْنَ۔ اور دوم حدیث شریف
 سے اللہ تعالیٰ کے فضل و کرم سے امت مسلمہ نے اپنے محبوب پیغمبر حضرت محمد رسول اللہ صلی اللہ علیہ
 وسلم کے قول و فعل اور حدیث و سنت کی ایسی حفاظت کی ہے جس کی دنیا میں کوئی نظیر اور مثال موجود
 نہیں ہے حضرات سلف کو اللہ تعالیٰ نے قوت حفظ کے ساتھ ایسا علمی ذوق و شوق بھی عطا فرمایا
 تھا جس کا کسی اور قوم میں تلاش کرنا ناممکن امر ہے اس امت مرحومہ نے آنحضرت صلی اللہ تعالیٰ علیہ وسلم
 کی ہر حرکت و ادا کو ہر قول و فعل کو ایسے پیار میں پیش کیا ہے کہ آنے والی نسلیں اس سے متمتع اور لطف
 اندوز ہوں اُس زمانہ میں فوٹو گرافی کے آلات نہ تھے کہ آنحضرت صلی اللہ تعالیٰ علیہ وسلم کی تمام حرکات
 و سکنات کے فلم لے لئے جاتے نہ آواز بھرنے کے آلات تھے تاکہ آپ کے ارشادات اور تقریروں کے
 ریکارڈ بھر کر رکھ لئے جاتے نہ مکہ مکرمہ اور مدینہ طیبہ سے اخبارات و رسائل نکلتے تھے کہ روزانہ یا
 ہفتہ وار یا ماہانہ آپ کی تبلیغی سرگرمیوں اور آپ کی زندگی کے حالات کی رپورٹیں شائع ہوتیں نہ
 ریڈیو تھے کہ ان کے ذریعہ دور دراز تک آپ کے فرمودات نشر کئے جاتے اُس وقت ضبط و نقل کا
 ذریعہ بھی تھا وہ لوگوں کا حافظہ اور زبانیں تھیں قدیم زمانہ میں نہ صرف عرب بلکہ دنیا کی بیشتر قوموں

کے پاس واقعات محفوظ رکھنے اور بعد کی نسلوں تک پہنچانے کا یہی ایک واحد ذریعہ تھا مگر عرب خصوصیت کے ساتھ اپنے حافظ اور صحتِ نقل میں ممتاز تھے اور ان کی یہ خصوصیت ایسی تھی کہ شاید کسی بھی منکر حدیث کو اس سے انکار نہ ہو حضرت وحشی بن حرب نے حضرت عبید اللہ بن عدی بن الحیار کو شیر خوارگی کے زمانہ میں دیکھا تھا پھر پچاس سال کے بعد صرف ان کی آنکھیں اور پاؤں دیکھ کر (جب کہ وہ منہ ڈھانپے ہوئے تھے) ان کی شناخت کر لی کہ تم عبید اللہ ہو جس کو میں نے بچپن میں اٹھایا تھا (بخاری ج ۲ ص ۵۸۳ و ہامشہ ص ۷) جو قوم ایام العرب کلام جاہلیتِ انساب قبائل حتی کہ اونٹوں اور گھوڑوں تک کے نسب نامے یاد کرتی اور اپنی اولاد کو یاد کرتی ہو اس سے کیا بعید ہے کہ وہ اپنے محبوب پیغمبر حضرت محمد رسول اللہ صلی اللہ تعالیٰ علیہ وسلم جیسی عظیم الشان شخصیت کے حالات اور آپ کے ارشادات کو یاد نہ رکھتی اور آنے والی نسلوں تک انہیں منتقل نہ کرتی؟ ہر آدمی کو اپنے محبوب کی اداسند اور خوش کن معلوم ہوتی ہے اور حضرات صحابہ کرامؓ کے نزدیک ذاتِ کبریاؐ جل جلالہ کے بعد گوہرِ مقصود ہی صرف حضرت محمد رسول اللہ صلی اللہ تعالیٰ علیہ وسلم کی ذاتِ گرامی تھی اور کیوں نہ ہو؟

سب کچھ خدا سے مانگ لیا تجھ کو مانگ کر اٹھتے نہیں ہیں ہاتھ میرے اس دعا کے بعد اندریں حالات اگر انہوں نے اپنے محبوب پیغمبر کی ایک ایک دل پسند ادا اور ایک ایک خوش کن ارشاد کو اپنے سینوں میں محفوظ کر لیا ہو اور آنے والی نسلوں کو اس سے روشناس کیا ہو جس کو ہمہ تن گوش ہو کر باموش طریقہ ذوق و شوق کے ساتھ انہوں نے سنا تھا تو اس میں کیا تعجب ہے؟ بہر تسکین دل نے رکھ لی ہے غنیمت جان کر وہ جو وقتِ ناز کچھ جنبش تری ابرو میں ہے اور یہ بات بھی ملحوظِ خاطر رہے کہ حضرات صحابہ کرامؓ کے نزدیک کفر و شرک کے بعد بڑے گناہوں میں ایک جھوٹ بھی تھا حضرات صحابہ کرامؓ کا تو مقام ہی بہت اونچا ہے۔ امام و کبیح کا بیان ہے کہ حضرت ربیع بن خراشؓ جو تابعی تھے انہوں نے اسلام میں ایک مرتبہ بھی جھوٹ نہیں بولا تھا (ترمذی ج ۲ ص ۹) اور پھر جب کہ آنحضرت صلی اللہ تعالیٰ علیہ وسلم نے تاکید کی طور پر صریح الفاظ میں یہ فرما دیا تھا کہ مجھ پر دیدہ دانستہ جھوٹ بولنے والے اپنے لئے جہنم میں ٹھکانا بنالیں اس روایت کے حضرات صحابہ کرامؓ میں مرکزی بیش روایت تو وہ ہیں جن کے نام امام ترمذیؒ نے (ج ۲ ص ۹ میں) بیان کئے ہیں جن

۹
میں خصوصیت سے حضرات خلفاء راشدینؓ اور یقیہ حضرات عشرہ مبشرہ شامل ہیں (توجیہ النظرۃ)
اور متواتر حدیثوں میں اس کو پہلا درجہ حاصل ہے۔ (شرح منجۃ الفکر ص ۱۱)

ایسے صریح اور تاکید می حکم کے بعد بھلا وہ پاکیزہ نفوس جھوٹ کیوں بولتے؟ اس لئے یہ
یہ بات بالکل واضح ہے کہ انہوں نے جو کچھ فرمایا صحیح اور حق فرمایا اس میں ذرہ بھر شک اور شبہ
کی گنجائش نہیں ملے گی تو ہی اگر نہ چاہے تو باتیں ہزار ہیں

ہم کسی کی نیت پر حملہ نہیں کرتے کیونکہ میتوں کا جاننے والا تو صرف علام الغیوب ہی ہے
لیکن قرآن و شواہد جس نتیجہ تک انسان کو پہنچاتے ہیں ان سے کچھ قیاس تو کیا جاسکتا ہے۔ کہ فلاں
امر کا جذبہ محرک کیا ہو سکتا ہے؟ قرآن کریم پر ایمان لانا تو عین ایمان ہے جس سے بڑھ کر اور کوئی نعمت
نہیں ہو سکتی لیکن جو لوگ احادیث کو تسلیم کئے بغیر دعوت الی القرآن کا نعرہ بلند کرتے ہیں وہ حقیقت
کلمۃ الحق ارید بہا الباطل کا مصداق ہے اس لئے کہ قرآن کریم میں اصول و ضوابط تو ہیں مگر فروع اور
ان کی تشریحات نہیں اور یہ امور حدیث کو ماننے سے ہی طے ہوتے ہیں منکرین حدیث یہ چاہتے ہیں کہ
اجمال کو سامنے رکھ کر اپنی مرضی سے اس کی تشریح کریں اور حدیث ان کے اس باطل نظریہ کے سامنے
سد سکندری ہے اس لئے وہ سرے سے حدیث کا انکار کرتے ہیں تاکہ کج ہونہ جائے آشکارا شرع پیغمبر نہیں۔

اور یہ ایک خالص حقیقت ہے کہ حدیث کی مخالفت آج وہی لوگ کر رہے ہیں جو دراصل اسلامی
تہذیب و تمدن کے عادلانہ نظام کو یکسر توڑنا چاہتے ہیں کیونکہ وہ اس کی تشریح اور تعینات کی حدود
میں اپنی اموار اور خواہشات کی پیروی کے لئے قطعاً کوئی گنجائش نہیں پاتے لہذا انہوں نے یہ سلک
اختیار کیا ہے کہ اس چیز ہی کو اصل سے مٹا دیا جائے جو مکمل طور پر اسلام کے عادلانہ نظام کی تشریح اور
حد بندی کرتی ہے تاکہ وہ آزاد ہو جائیں اور اسلام کے ڈھانچے پر جس قدر اور جس طرح چاہیں گوشت
پوست چڑھائیں اور جس طرح چاہیں اپنے خود ساختہ اسلام کی شکل بنا دیں الغرض احادیث کو کلیتہً رد
کر دینے سے غلہ جو خامی اور خرابی واقع ہوتی ہے وہ بالکل عیاں ہے کہ انسان احکام جزئیہ میں رسالت
کی بہترین رہنمائی سے محروم ہو جاتا ہے اور دین پر عمل کرنے کی تفصیلی صورتوں میں اپنے ناقص قیاس
اور رائے کا دخل اس قدر بڑھ جاتا ہے کہ اس کے اصول احکام کی اصل روح کے ضائع ہو جانے کا
خوف پیدا ہو جاتا ہے علاوہ ازیں اس میں یہ خطرہ بھی یقیناً موجود ہے کہ جب تفصیلات میں سرے سے

کوئی سند ہی نہ ہوگی تو خواہ مخواہ انفرادیت اور خود پسندی راہ پاسے گی ہر شخص اپنے رجحان اور اپنی رائے کے مطابق جو صورت چاہے گا اختیار کرے گا اور کوئی اصولی قوت ایسی باقی نہیں رہے گی جو خواہشات سے پیدا شدہ تفرقہ اور انتشار اور اختلافِ عمل کو آخری حدود تک پہنچنے سے روک سکتی ہو۔

یہ پیش نظر کتاب دراصل خالص اسلامی جذبہ کے تحت مرتب کی گئی ہے جس کا ظاہری سبب یہ ہے کہ مطالعہ کے ذوق و شوق کے تحت جب راقمِ انیم نے کتب اسماء الرجال مقدمہ تدریب الراوی مقدمہ ناشر معارف علوم الحدیث: تذکرہ مولانا آزاد خطبات مدراس مولانا سید سلیمان ندوی نصرۃ الحدیث مولانا حبیب الرحمن صاحب اعظمی مضمون تدوین حدیث مولانا مناظر احسن گیلانی رجوع علمی رسالہ برہان دہلی میں قسط وار طبع ہوتا رہا، حکایات صحابہ اور مقدمہ ترجمان السنۃ مولانا بدر عالم صاحب مدنی اور طبع اسم غیریہ غیر الود کتابیں پڑھیں تو ان سے متاثر اور مستفید ہو کر بے شمار دیگر کتابوں کے سینکڑوں بن نہیں بلکہ ہزاروں اوراق سے یہ جو اہر پارے باحوالہ جمع کئے جیسا کہ قارئین کرام آئندہ اوراق میں بخشیم خود اس کا مشاہدہ کریں گے انشاء اللہ العزیز یہ بات تو ناممکن ہے کہ دعویٰ کیا جاسکے کہ یہ کتاب اس موضوع پر حرفِ آخر ہے کیونکہ انسان کے کام اور خصوصاً اس حقیر پر تفصیر کے کام کے متعلق ایسا خیال کسی طرح بھی زیب نہیں دیتا اور نہ درست ہو سکتا ہے مگر بفضلہ تعالیٰ بلا خوف و تردد لائے یہ کہنا بجا ہوگا کہ اتنی مختصر کتاب میں ایسے یک جا اور باحوالہ معلومات قارئین کرام کو کہیں ملنے نہیں ہو سکیں گے اور یہ محض اللہ تعالیٰ کا فضل اور اس کا انعام و احسان ہے ورنہ من اثم کہ من دانم خطاؤنسان تو انسان کے خمیوں داخل ہے اور پھر انسان بھی میرے جیسا عاجز و قاصر انسان تو اس سے خطا کا بہت ہی زیادہ احتمال ہے لہذا گزارش ہے کہ اگر معقول طریقہ سے راقمِ انیم کو غلطی پھاگاہ کیا جائے تو انشاء اللہ العزیز اس کی اصلاح میں کوتاہی اور پس و پیش نہ ہوگی واللہ علی ما نقول وکیل۔ دعا ہے کہ اللہ تعالیٰ اس ناچیز کی دینی خدمت کو درجہ قبولیت عطا فرمائے اور عامۃ المسلمین کو اس سے نفع پہنچائے اور راقمِ انیم کے لئے اسے ذخیرہ آخرت بنائے وَمَا ذَلِكْ عَلَى اللَّهِ بِعَزِيزٍ وَصَلَّى اللَّهُ تَعَالَى عَلَى خَيْرِ خَلْقِهِ وَخَاتَمِ الْأَنْبِيَاءِ وَالْمُوسُكِينِ وَ عَلَى مَنْ تَبِعَهُ إِلَى يَوْمِ الدِّينِ آمِينَ ۝

احقر ابوالزہد محمد سرفراز خطیب جامع مسجد گکھر ضلع گوجرانوالہ

باب اول

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ لَهُ وَنُشْهَدُ أَنْ لَا إِلَهَ إِلَّا اللَّهُ وَنُشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَإِنَّ خَيْرَ الْحَدِيثِ كِتَابُ اللَّهِ وَخَيْرُ الْهَدْيِ هَدْيُ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ وَشَرُّ الْأُمُورِ مُحَدَّثَاتُهَا وَكُلُّ مُحَدَّثَةٍ بِدْعَةٌ وَكُلُّ بِدْعَةٍ ضَلَالَةٌ وَفِي رِوَايَةِ (النَّسَائِي ج ۱ ص ۱) وَكُلُّ ضَلَالَةٍ فِي النَّارِ

اگرچہ تحصیل علم حدیث کے بارے میں متعدد صحیح احادیث وارد ہیں مگر ہم یہاں بعون اللہ تعالیٰ وحسن توفیقہ صرف ایک ہی حدیث (مع نقل تصحیح) قارئین کرام کی خدمت میں عرض کرتے ہیں اس سے بخوبی اندازہ ہو جائے گا کہ آنحضرت صلی اللہ تعالیٰ علیہ وسلم نے علم حدیث حاصل کرنے والوں کے لئے کیسے خوش کن اور پُر لطف الفاظ میں دعا مانگی ہے اور آپ نے کس لطیف پیرایہ میں یہ فرمایا ہے کہ حدیث کو انہیں الفاظ میں بیان کیا جائے جو آپ نے ارشاد فرمائے ہیں اور پھر سننے کے بعد ان الفاظ اور احادیث کو یاد کر لینے کے بعد اہل فقہ و اجتہاد کے سامنے پیش کرنے کی تلقین فرمائی ہے تاکہ ان سے مسائل کا استنباط کیا جاسکے اور مخلوق خدا کو درپیش مسائل میں زیادہ سے زیادہ فائدہ حاصل ہو اور اس حدیث سے جہاں حدیث کی فضیلت اور درجہ واضح ہے وہاں فقہ کی قدر و منزلت بھی بالکل عیاں ہے چنانچہ حضرت عبداللہ بن مسعود رضی اللہ عنہ روایت کرتے ہیں کہ آنحضرت صلی اللہ تعالیٰ علیہ وسلم نے فرمایا

نصر اللہ عبد اسمع مقالتي فحفظها
فوعاها داداها فرب حامل فقه
غير فقيه الحديث

(معرفت علوم الحديث ص ۲۶ طبع قاہرہ)

اللہ تعالیٰ اس بندہ کو تروتازہ در اور خوش و
ختم رکھے جس نے میری بات سنی اور خوب
یاد کر لی اور وہ دوسروں تک پہنچا دی ہو بسا
اوقات ہو سکتا ہے کہ فقہ پر مشتمل حدیث کسی
شخص کو یاد ہے مگر وہ فقیہ نہیں۔

یعنی یہی حدیث جب کسی فقیہ اور مجتہد کو پہنچے گی تو وہ اس سے مسائل اخذ کر کے امت
کے لئے سہولت فراہم کرے گا جس سے وہ مستفید ہوتی رہے گی۔ مناسب معلوم ہوتا ہے کہ ہم معرفت
علوم الحديث سے اس حدیث کی سند اس کے روایات اور کتب اسما الرجال سے باحوالہ اہل توثیق
عرض کر دیں تاکہ صرف ایک سند کو آپ دیکھ کر دوسری اسانید کا جو اس کثرت سے ہیں کہ وہ اخصاً و شمار
سے باہر ہیں اندازہ لگا سکیں۔ ۶۰
قیاس کن زگلستان من بہار مرا
روایت یہ ہیں۔

۱۔ ابوالعباس محمد بن یعقوب۔ علامہ ذہبیؒ ان کو الامام الثقات محدث مشرق لکھتے ہیں (تذکرہ ج ۳ ص ۳۷)
۲۔ ربیع بن سلیمانؒ امام نسائیؒ ان کی لابیاس بہ سے توثیق کرتے ہیں محدث ابن یونسؒ اور علامہ خطیبؒ
ان کو ثقہ کہتے ہیں امام ابن ابی حاتمؒ ان کو صدوق اور ثقہ کہتے ہیں محدث خلیلؒ فرماتے ہیں کہ ان کی
تقاہت پر سب کا اتفاق ہے محدث مسلم بن قاسمؒ فرماتے ہیں کہ وہ ثقہ ہیں (تذریع التہذیب ج ۲ ص ۲۶)
۳۔ امام شافعیؒ حضرات ائمہ اربعہ میں سے ایک امام ہیں حافظ ابن حجرؒ ان کو دوسری صدی کا مجدد
لکھتے ہیں (تقریب مسئلہ) ان کی جلالت امامت عدالت اور تقاہت پر سب کا اتفاق ہے امت
میں سے کسی کا اس میں اختلاف نہیں۔

۴۔ سفیان بن عیینہؒ امام نوویؒ لکھتے ہیں کہ ان کی امامت جلالت شان اور عظمت پر سب کا اتفاق
ہے (تہذیب الاسماء اللغات ج ۲ ص ۲۲) علامہ ابن حمار الخلیلؒ ان کو شیخ الحجاز اور احد الاعلام
لکھتے ہیں (تذرات الذہب ج ۳ ص ۳۵) علامہ ذہبیؒ انہیں العلامة المحافظ اور شیخ الاسلام لکھتے ہیں
(تذکرہ ج ۲ ص ۲۲) امام ابن وہبؒ جو خود بھی حدیث و فقہ کے بلند پایہ امام تھے امام سفیان بن عیینہؒ
کی بہت ہی تعریف کیا کرتے تھے (خطیب بغدادی ج ۹ ص ۵۱)

۵۔ عبد الملک بن عمر ام نسائی لا باس بہ کہتے ہوئے ان کی توثیق کرتے ہیں محدث ابن نمیر کہتے ہیں کہ وہ حدیث میں ثقہ اور ثبت تھے امام الجرح والتعديل ابن معین ان کو ثقہ کہتے ہیں۔ محدث ابن جبان ان کو ثقافات میں لکھتے ہیں امام عجل ان کو صالح الحدیث کہتے ہیں (تہذیب التہذیب ج ۶ ص ۱۱۱) حافظ ابن حجر لکھتے ہیں کہ وہ ثقہ اور فقیہ تھے بڑھاپے میں ان کے حافظہ میں (دوسرے محدثین کرام کی طرح) فرق آگیا تھا (تقریب ص ۲۴۶) لیکن علامہ ذہبی لکھتے ہیں کہ امام بخاری اور امام مسلم دو غروراء نے ان سے احتجاج کیا ہے ان کو ایسا اختلاط کبھی واقع نہیں ہوا جس کی وجہ سے ان کی حدیث پر کوئی اثر پڑتا (تذکرہ ج ۱ ص ۱۳۸ و میزان الاعتدال ج ۲ ص ۱۵۲)

۶۔ عبدالرحمن بن عبداللہ بن مسعود حافظ ابن حجر انہیں ثقہ لکھتے ہیں (تقریب ص ۲۳۲) امام ابن معین امام عجل اور امام ابو حاتم ان کو ثقہ کہتے ہیں علامہ ابن سعد ان کو ثقہ اور قلیل الحدیث کہتے ہیں (تہذیب التہذیب ج ۶ ص ۲۱۶)۔

فاصلہ ۸۔ بعض حضرات کو یہ شبہ ہوا ہے کہ عبدالرحمن بن عبداللہ بن مسعود کی اپنے والد سے سماعت ثابت نہیں (غالباً ان کو ابو عبیدہ بن عبداللہ بن مسعود سے شبہ ہوا ہے ان کی واقعی اپنے والد محترم سے سماعت نہیں ہوئی) ترمذی ج ۱ ص ۱۱۱ و فتح الباری ج ۱ ص ۲۰۵ لیکن حافظ ابن حجر فرماتے ہیں وہ موثق غیر مستقیم یعنی جو شخص یہ کہتا ہے کہ حضرت عبدالرحمن کی اپنے والد حضرت عبداللہ سے سماعت نہیں اس کا کہنا تاریخ کے رُوسے درست نہیں بلکہ غلط ہے محدث ابو حاتم فرماتے ہیں سمع من ابیہ ان کی اپنے والد سے سماعت ثابت ہے اور اسی کو امام بخاری نے اولی عندی کہہ کر ترجیح دی ہے (تہذیب التہذیب ج ۲ ص ۲۱۶) غرض کہ حضرت عبدالرحمن کی ثقاہت اور اپنے والد محترم حضرت ابن مسعود سے سماعت محدثین کرام کے نزدیک تاریخ سے طے شدہ امر ہے۔

۷۔ حضرت عبداللہ بن مسعود جو آنحضرت صلی اللہ تعالیٰ علیہ وسلم کے جلیل القدر صحابی اور نمبر اول کے مفسر قرآن تھے جن کے فضائل و مناقب شمار و احصاء سے باہر ہیں۔ قارئین کرام! ہم نے پیش کردہ حدیث کی صرف ایک سند اور اس کے روایت کی توثیق کتب اسما الرجال سے پیش کر دی ہے کہ اس کا ایک ایک راوی ثقہ اور ثبت ہے اور یہ حدیث صحیح ہے۔

اس حدیث سے مندرجہ ذیل فوائد حاصل ہوتے ہیں۔

۱۔ علم حدیث حاصل کرنے والوں کے لئے آنحضرت صلی اللہ تعالیٰ علیہ وسلم کی یہ بابرکت دعا ہے کہ اللہ تعالیٰ میری حدیث کو یاد کرنے والوں کو دین و دنیا میں ہمیشہ خوش و خرم رکھے اور ظاہر امر ہے کہ مخلوق خدا میں آنحضرت صلی اللہ تعالیٰ علیہ وسلم کی ذات گرامی سے بڑھ کر کس کی دعا قبول ہوتی ہے؟ اور آپ سے بڑھ کر کون مستجاب الدعوات ہے؟

۲۔ علم حدیث حاصل کرنے والا ہی آنحضرت صلی اللہ تعالیٰ علیہ وسلم کے نزدیک حقیقتہً عبد اور بندہ کہلانے کا مستحق ہے کیونکہ آپ کی بعثت کا مقصد ہی یہی تھا کہ انسان صحیح معنی میں خدا تعالیٰ کے عبد اور بندے ہو جائیں۔

۳۔ حدیث کا سب سے اعلیٰ درجہ یہ ہے کہ وہ جتنا رسول اللہ صلی اللہ تعالیٰ علیہ وسلم کا قول ہو اگرچہ فعل اور تقریری حدیثیں بھی قابل عمل ہیں لیکن مجمع مقالاتی کا جملہ قول حدیث کا ہو درجہ ثابت کرتا ہے وہ محقق نہیں کیونکہ آپ کا قول امت کے لئے قانون کا درجہ رکھتا ہے بخلاف فعلی حدیث کے کہ اس میں آپ کی یا تقریری حدیث میں صاحب واقعہ کی خصوصیت بھی ہو سکتی ہے یہی وجہ ہے کہ تقریبات تمام محدثین کرام کا اس بات پر اتفاق ہے کہ جب قول اور فعلی حدیث کا تعارض ہو تو قول حدیث کو فعل حدیث پر ترجیح ہوتی ہے کتاب الاعتبار ص ۱۹ علامۃ الحارمیؒ)۔

۴۔ اس حدیث میں آپ کے فیو عاھا کے ارشاد سے ثابت ہوا کہ سامع حدیث سن لینے اور سمجھ لینے کے بعد اسے خوب حفظ اور یاد کرے تاکہ الفاظ میں کمی بیشی بھی نہ ہونے پائے اور بھول بھی نہ جائے یہ فریضہ صرف اسی صورت میں پورا نہیں ہوگا کہ حدیث کو ایک دفعہ یاد کر لیا جائے بلکہ اس کو بار بار دہرانا اور اچھی طرح سے اس کو محفوظ رکھنا بھی مطلوب ہے وعی کے معنی ہیں نگہداشتن و یاد گرفتن (صراح ص ۵۸) یعنی خوب محفوظ رکھنا۔

۵۔ ان تمام مراحل کے بعد اس سے یہ ثابت ہوتا ہے کہ جس طرح اور جن الفاظ میں اس نے حدیث سنی اور یاد کی تھی بعینہ انہیں الفاظ میں اس کو آگے بے پیچائے اور ادا کرے اس حدیث میں اپنی طرف سے کمی بیشی کرنا گویا کسی محدث کے منصب میں داخل نہیں ہے اور حدیث کے الفاظ کو ملحوظ نہ رکھنا حدیث کی ادائیگی کے طریق کے خلاف ہے اور یہ کہ ورنہ نقل بالمعنی کا مجاز بھی نہیں ہے

اور یہ بات بھی حضرات محدثین کرام کی تسلیم شدہ ہے۔

۶۔ اس حدیث سے ثابت ہوا کہ حدیث حاصل کرنے کا مقصد صرف یہی نہیں کہ طویل کی طرح اس کو رٹ لیا جائے بلکہ فقیہ اور متناہل کے لئے اس سے مسائل اخذ کرنا اور جزئیات اور فروغ کا استنباط کرنا بھی ایک اعلیٰ عمدہ اور صالح مقصد ہے تاکہ مسلمان کی زندگی کا کوئی پہلو اور نوازل و حوادث کا کوئی موڑ علم نبوت و رسالت سے محروم اور نشہ نہ رہے اور کسی بھی سائل کا زمانہ تہذیب و ترقی میں بھی رابطہ آنحضرت صلی اللہ تعالیٰ علیہ وسلم کی حدیث اور سنت سے نہ ٹوٹے بلکہ اس کی ضرورت کا ہر گوشہ پُر ہو جائے۔

۷۔ اس حدیث سے یہ بات بھی روز روشن کی طرح واضح ہو چکی ہے کہ اگرچہ حضرات محدثین کرام بھی علم نبوت کے روشن ستارے ہیں لیکن علم حدیث کا جو حقیقی مقصد ہے یعنی الفاظ پر غور و فکر کر کے ان سے مسائل فقہی کا استنباط کرنا وہ اس سے بھی کہیں بلند و بالا مقصد ہے اور حضرات فقہاء کرام اس خوبی میں روشن تر سیارے ہیں اور محض الفاظ یاد کرتے والے محدثین کرام ان کے قاصد اور ہر کار سے ہیں ان میں غیر فقیہ محدث کا کام صرف یہ ہے کہ وہ حدیث کو بعینہ فقیہ اور مجتہد تک پہنچا دے تاکہ وہ اس سے مسائل استنباط کرے اور انکی کڑی حدیث سے ملے اور جوڑے۔

۸۔ اس حدیث سے جس طرح حضرات محدثین کرام کی فضیلت ثابت ہوتی ہے اسی طرح اس سے واضح اور غیر معمولی طور پر حضرات فقہاء کرام کی منقبت اور شان بھی ثابت ہوتی ہے کہ اللہ تعالیٰ اور رسول برحق کے اقوال کے صحیح مطالب اور مقاصد کو صرف وہی سمجھتے ہیں اور اس خوبی میں کوئی دوسرا ان کا ہم پلہ نہیں ہو سکتا وذلک فضل اللہ یؤتیہ من یشاء واللہ ذو الفضل العظیم ۵

۹۔ اس حدیث سے یہ بھی ثابت ہوا کہ حدیث یاد کرنے والوں کے مراتب اور درجات بھی متفاوت ہیں کیونکہ ایک اور روایت میں اوعیٰ لہ منہ کے الفاظ آتے ہیں (بخاری ج ۱ ص ۱۱) یعنی سننے والا حدیث کو آگے دوسروں تک پہنچائے ہو سکتا ہے کہ ان میں سے زیادہ یاد رکھنے والا کوئی ہو اور یہ حدیث دیر تک اس کے پاس رہے۔

۱۰۔ اور اس سے یہ بھی معلوم ہوا کہ اصحاب فقہ کے درجات بھی مختلف ہیں کیونکہ اس میں تو یہ الفاظ ہیں **فَرَبَّ حَاضِرٍ** فقہ غیر فقیہ مگر بعض روایتوں میں آتا ہے **وَرَبَّ حَاضِرٍ** فقہ الی من ہو۔
 ائمہ (سند دارمی ج ۱ ص ۵۷ طبع دمشق) یعنی بسا اوقات فقہ کی حدیث اٹھانے والا اپنے سے زیادہ فقیہ تک پہنچا دے گا

۱۱۔ اس سے یہ بھی معلوم ہوا کہ جو شخص حدیث سننے کی مجلس میں موجود نہیں اور اصل واقعہ سے غائب اور غیر حاضر ہے تو سامع حدیث اور شاہد مجلس کا یہ فریضہ ہے کہ وہ غیر حاضروں کو حدیث سنائے اور ان کو اس کی تعلیم دے وہ شرعاً اس کا بھی مکلف اور پابند ہے۔

۱۲۔ اس سے یہ امر بھی بالکل آشکارا ہو گیا کہ اگر حدیث حجت نہ ہوتی تو جناب رسول اللہ صلی اللہ علیہ وسلم حدیث سننے اور پھر آگے سنانے کی ترغیب نہ دیتے؟ اور اس کے یاد کرنے اور خوب محفوظ رکھنے کی تاکید نہ فرماتے؟ جب آپ نے حدیث یاد کرنے اور پھر اس کو آگے سنانے کی ترغیب دی ہے بلکہ بخاری ج ۱ ص ۱۱ کی روایت کے مطابق آگے دوسروں تک پہنچانے کا حکم اور امر دیا ہے **رَفِیْلُ بْنُ الْوَدَاعِ** (تو بلا کسی خارجی قرینہ کے یہ اس بات کی صاف دلیل ہے کہ آپ کی حدیث جو اپنی تہذیب کے ساتھ صحیح ہو حجت ہے (راجع مفتاح الجنۃ ص ۵۷) اور یہ بات بھی پیش نظر رہے کہ آپ نے یہ ارشاد کسی اکیلے وکیلے سے نہ ہی مجلس میں نہیں فرمایا بلکہ حضرت ابو الدرداء (عمر بن عامر المتوفی ۳۳ھ) کی روایت میں ہے **خَطَبَنَا رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ** حدیث (سند دارمی ص ۵۷ طبع ہند و طبع دمشق ص ۱۷) یعنی آپ نے عام مجمع میں یہ بیان فرمایا ہے اور حضرت نعمان بن بشیرؓ کی روایت میں بھی ہے کہ آپ نے یہ ارشاد عام خطاب میں فرمایا **مَنْ تَرَكَ** (ج ۱ ص ۵۷) اور یہ خطاب آپ نے منیٰ میں میں خیف کے مقام پر کھڑے ہو کر فرمایا **مَنْ تَرَكَ** (سند دارمی ص ۵۷ طبع ہند و طبع دمشق ج ۱ ص ۵۷) اور یہ خطاب **مَنْ تَرَكَ** (ج ۱ ص ۵۷) میں ہوا تھا جس میں تقریباً ایک لاکھ سے زائد حضرات صحابہ کرامؓ حاضر تھے (سند دارمی ص ۵۷ طبع ہند و طبع دمشق) اگر کسی کو اس سے یہ شبہ ہو کہ لفظ **مَنْ تَرَكَ** تو صرف آپ کے قول کو

شامل ہے حالانکہ آپ کا فعل (اور تقریر) بھی حدیث ہے اور نیز آوازاں سے ممکن ہے کہ حدیث سے ثابت شدہ حکم آگے پہنچانا مقصود ہو اور اس سے الفاظ کی پابندی لازم نہ ہو جیسا کہ الفاظ کی پابندی کے بارے حضرات محدثین کرام کا فیصلہ ہے تو اس کا جواب یہ ہے کہ حضرت عبداللہ بن مسعود کی روایت میں ہے کہ آنحضرت صلی اللہ تعالیٰ علیہ وسلم نے فرمایا: نَصْرَ اللَّهِ أَمْرٌ أَوْ سَمِعَ مَنَّا شَيْئًا فَلْيَعْلَمْ كَمَا سَمِعَ الْحَدِيثَ (ترمذی ج ۹ ص ۹) و من دارمی ص ۲۲ طبع ہند) اور اس کو اسی طرح پہنچایا جس طرح اس نے سنی مقلی۔

اس میں لفظ لفظ شمع عام ہے جو قول و فعل اور تقریر سب کو شامل ہے مطلب یہ ہے کہ ہماری کوئی چیز قول ہو یا فعل یا تقریر سی براہ راست ہم سے یا کسی دوسرے سے سنی اور وہ بلا کم و کاست آگے پہنچا دی۔ علاوہ ازیں حضرت زید بن ثابت رالمستوفی ص ۲۵ وغیرہ کی روایت میں یہ الفاظ ہیں نَصْرَ اللَّهِ أَمْرٌ أَوْ سَمِعَ مَنَّا حَدِيثًا فَحَفِظْهُ وَبَلِّغْهُ غَيْرُكَ الْحَدِيثَ اس میں صاف طور پر حدیث کے لفظ موجود ہیں جو حدیث کی تینوں اقسام قولی فعل اور تقریری کو شامل ہیں۔ یہ حدیث ابوداؤد ج ۱ ص ۱۵۹ ترمذی ج ۹ ص ۹ اور جامع بیان العلم ج ۱ ص ۲ وغیرہ کتابوں میں موجود ہے۔ اور کما سمعہ کے الفاظ الفاظ کی پابندی پر مدال ہیں لہذا دونوں قسمے رفع ہو گئے۔

اس حدیث کی درایتی اور معنوی حقیقت تو آپ نے ملاحظہ کر لی ہے اب اس حدیث اور اس کے شواہد اور مؤیدات کی روایتی اور نقلی حیثیت بھی ملاحظہ کر لیں۔ یہ روایت اور اس کے شواہد اور مؤیدات راقم التیم کی دانست کے مطابق تقریباً تیس حضرات صحابہ کرام سے مروی ہیں مختصر سا خاکہ یہ ہے۔

۱۔ حضرت عبداللہ بن مسعود ترمذی ج ۹ ص ۹ جامع بیان العلم ج ۲ ص ۲ اور معرفت علوم الحدیث ص ۲۶ وغیرہ۔

۲۔ حضرت زید بن ثابت ابوداؤد ج ۱ ص ۱۵۹ ترمذی ج ۹ ص ۹ ابن ماجہ ج ۲ ص ۲

- دارمی ص ۲۲۰۔ الترغیب والترغیب ج ۲ ص ۲۳۰۔ جامع ص ۱۱۰ و مشکوٰۃ ص ۳۵ و غیرہ۔
- ۳۔ حضرت نعمان بن بشیرؓ مستدرک ج ۸ ص ۸۸ و مجمع الزوائد ج ۱ ص ۱۳۸
- ۴۔ حضرت جبیر بن مطعم۔ ابن ماجہ ص ۲۱۰۔ مستدرک ج ۱ ص ۸۶۔ دارمی ص ۱۱۰
- الترغیب ج ۲ ص ۲۲۰ کتاب الخراج ص ۱۱۰ للقاضی ابی یوسفؒ و مجمع الزوائد ج ۱ ص ۱۳۹
- ۵۔ حضرت انس بن مالک۔ ابن ماجہ ص ۲۱۰۔ مسند احمد ج ۲ ص ۲۲۵۔ الترغیب ج ۲ ص ۲۲۰ و مجمع الزوائد ج ۱ ص ۱۳۹ و جامع ج ۲ ص ۲۲۰۔
- ۶۔ حضرت ابوالدرداءؓ تعلیقاً ترمذی ج ۹ ص ۹ و سنداً طبرانی و دارمی ص ۱۱۰ و مجمع الزوائد ج ۱ ص ۱۳۹۔

- ۷۔ حضرت سعد بن ابی وقاصؓ طبرانی و مجمع الزوائد ج ۱ ص ۱۳۸
- ۸۔ حضرت بشیر والد حضرت نعمانؓ طبرانی و مجمع الزوائد ج ۱ ص ۱۳۸
- ۹۔ حضرت جابر بن عبد اللہؓ طبرانی و مجمع الزوائد ج ۱ ص ۱۳۸
- ۱۰۔ حضرت عمیر بن قتادہؓ طبرانی و مجمع الزوائد ج ۱ ص ۱۳۹
- ۱۱۔ حضرت معاذ بن جبلؓ طبرانی و مجمع الزوائد ج ۱ ص ۱۳۸
- ۱۲۔ حضرت ابو قرصافہ حیدرہ بن خبیثہؓ طبرانی۔ الترغیب ج ۱ ص ۲۲۰ و مجمع الزوائد ج ۱ ص ۱۳۸
- ۱۳۔ حضرت ابوسعید الخدریؓ الترغیب ج ۲ ص ۲۳۰ و قال رواہ البزار باسناد حسن و مجمع الزوائد ج ۱ ص ۱۳۹ و کوثر البنی قلمی ص ۲۰
- ۱۴۔ حضرت ربیعہ بن عثمان التیمیؓ حلیۃ الاولیاء ج ۱ ص ۲۰۳
- ۱۵۔ حضرت عبد اللہ بن عمرؓ تاریخ قزوین للامام الرافعیؒ و مسند بزار و البدایہ و النہایہ ج ۱ ص ۲۰۳
- ۱۶۔ حضرت زید بن خالد الجہنیؓ تاریخ ابن عساکر
- ۱۷۔ کے بعد یہاں تک جملہ حوالے الخیر المکنون من لفظ المعصوم المکنون ص ۱۱۰ لنواب صدیق حسن خاں صاحب اور بعض مجمع الزوائد سے ماخوذ ہیں صفحات کے حوالے راقم نے دیئے ہیں۔

۱۸۔ الترغیب والترغیب میں ابو قرصافہ حیدرہ بن خبیثہؓ ہے (ج ۱ ص ۲۲۰)

۱۷۔ حضرت عبادۃ بن الصامت مجمع الزوائد ج ۱ ص ۱۳۹

۱۸۔ حضرت عمرؓ سے موقوفاً مروی ہے وحکم اللہ رجلاً سمع مقالتي فوعاها
الہ مستدرک ج ۱ ص ۱۱۱ قال الحاكم والذہبی صحیح اور امام ابن عبد البر روایت نقل کرتے
کرتے عمر بن الخطاب يقول من سمع حديثاً فأذاك كما سمع فقد سلم وجامع
بیان العلم ج ۲ ص ۱۱۱ یعنی جس نے حدیث سنی اور اس کو اسی طرح ادا کیا جس طرح
اس نے سنی تھی تو گرفت سے بچ گیا۔

۱۹۔ حضرت مالک بن عبادۃ مشکل الآثار للطحاوی ج ۱ ص ۱۱۱

۲۰۔ حضرت ابو بکرؓ (نفع بن الحارث) یبلغ الشاہد الغائب الحدیث کے الفاظ سے

بخاری ج ۱ ص ۱۱۱ و ابن ماجہ ص ۱۱۱

۲۱۔ حضرت عبداللہ بن عمروؓ ان کی حدیث رب حامل فقہ غیر فقہ الہ کے الفاظ سے الترغیب

۲۲۔ حضرت معاویہ القشیریؓ ان کی حدیث الایبلغ الشاہد الغائب ابن ماجہ ص ۱۱۱

۲۳۔ حضرت ابو حرۃ الرقاشیؓ عن عمرؓ یبلغ الشاہد الغائب فانہ رب مبلغ اسعد من سامع

کے الفاظ سے سند احمد ج ۳ ص ۱۱۱ اور البیہقی والنبائی ج ۲ ص ۲۱۱ و ابو حرۃ کے

علم محترم کا نام حنیفہ تھا جیسا کہ امام ابن مندہ۔ ابو نعیم۔ ابن قانع۔ باوردی۔

طبرانی اور ایک خاصی جماعت نے کہا ہے (محصلہ تہذیب التہذیب ج ۳ ص ۶۲)

علامہ ذہبیؒ فرماتے ہیں کہ۔

حنیفة الرقاشیؓ عم ابی حرۃؓ ابو حرۃ کے چچا حضرت حنیفہ الرقاشیؓ

حدیث (تجريد السمار الصحابة ج ۱ ص ۱۵۴) تھے جن سے ایک حدیث مروی ہے۔

اور غالباً وہ یہی حدیث ہے اس حدیث کی شہرت کا اس سے زیادہ اور کیا ثبوت ہو سکتا

ہے کہ ایک غیر مشہور صحابی بھی یہ روایت بیان کرتے ہیں۔

امام حاکمؒ فرماتے ہیں کہ اس باب میں حضرات صحابہ کرامؓ کی ایک بڑی جماعت سے

روایتیں موجود ہیں جن میں حضرت عمرؓ حضرت عثمانؓ حضرت علیؓ حضرت عبداللہ بن مسعودؓ

حضرت معاذ بن جبلؓ حضرت ابن عمرؓ حضرت ابن عباسؓ حضرت ابو ہریرہؓ حضرت

انس وغیرہ عدہ (کئی دیگر حضرات صحابہ کرام) شامل ہیں اور حضرت نعمان بن بشیر کی روایت صحیح کی شرط پر ہے (مستدرک ج ۱ ص ۸۷) اور علامہ ذہبی فرماتے ہیں وفی الباب عن جماعة من الصحابة من تلخیص ج ۸ ص ۸۷ رضی اللہ تعالیٰ عنہم اجمعین

الغرض امام حاکم اس کو مشہور حدیثوں میں شمار کرتے ہیں (معرفت علوم الحدیث ص ۹۷) اور امام سیوطی فرماتے ہیں وبذا الحدیث (امی حدیث نظر اللہ الحدیث) متواتر مفتاح الجنۃ ص ۸۷ اور حافظ ابن حجر فرماتے ہیں کہ

وقال صلی اللہ تعالیٰ علیہ وسلم فی خطبۃ حجۃ الوداع وقد بلغت التواتر الاھل بلغت قالوا نعم فلیبلغ الشاہد الغائب فرب مبلغ اوعی من سامع (لسان المیران ج ۱ ص ۷۷)

آنحضرت صلی اللہ تعالیٰ علیہ وسلم نے حجۃ الوداع کے خطبہ میں ارشاد فرمایا اور یہ فرمان حد تواتر کو پہنچ چکا ہے خبردار کیا میں نے بات پہنچا دی ہے؟ تو سامعین نے فرمایا ہاں (فرمایا) تو حاضر غائب کو پہنچا دے ہو سکتا ہے کہ جس کو بات پہنچائی گئی ہو وہ سامع سے زیادہ یاد رکھے والا ہو۔

الحاصل حدیث نظر اللہ الحدیث اور اس کے شواہد فلیبلغ الشاہد الغائب مشہور بلکہ متواتر حدیث ہے امام ترمذی حضرت زبید بن ثابت کی روایت کو حسن اور حضرت عبداللہ بن مسعود کی روایت کو حسن صحیح کہتے ہیں (ترمذی ج ۲ ص ۷۹) اور امام حاکم اور مذاقد فن رجال علامہ ذہبی حضرت جبیر بن مطعم کی حدیث کی امام بخاری اور امام مسلم کی شرط پر تصحیح کرتے ہیں (مستدرک مع التلخیص ج ۱ ص ۸۷) اسی طرح حضرت نعمان بن بشیر کی روایت کی دونوں بزرگ تصحیح کرتے ہیں (مستدرک مع التلخیص ج ۱ ص ۸۷) اور علامہ حافظ نور الدین علی بن ابی بکر البیہقی (المتوفی ۷۵۸ھ) حضرت جبیر بن مطعم کی حدیث کے بارے فرماتے ہیں رجالہ موثقون کہ اس کے جملہ راوی ثقہ ہیں اور حضرت عبادہ بن الصامت کی روایت کے متعلق فرماتے ہیں رجالہ موثقون (مجمع الزوائد ج ۱ ص ۱۳۹) اس صحیح حدیث سے معلوم ہوا کہ آنحضرت صلی اللہ تعالیٰ علیہ وسلم نے حدیث یاد کرنے

اور پھر اس کو دوسروں تک پہنچانے کی صرف ترغیب اور خوش خبری ہی نہیں سنائی بلکہ اس کو دوسروں تک پہنچانے کا حکم بھی دیا ہے اگر حدیث حجت نہیں تو معاذ اللہ تعالیٰ آپ کی یہ کاوش بالکل بے کار ہے آپ نے یہ سعی اسی لئے کی کہ آپ کی حدیث کو مان کر اور آپ کے نقش قدم پر چل کر ہر سعادت مند کو داریں میں کامیابی نصیب ہو سکے۔
 آپ کے نقش قدم پر گامزن ہو بے گماں جس مسافر کو مکمل ارتقا درکار ہے

باب دوم

بِعَوْنِ اللّٰهِ تعالیٰ قارئین کرام کے سامنے ہم یہ بات عرض کرنا چاہتے ہیں کہ حضرات محدثین کرام نے بڑے ذوق و شوق کے ساتھ آنحضرت صلی اللہ تعالیٰ علیہ وسلم کے آبِ زر سے لکھے جانے کے قابل الفاظ محفوظ کیا اور عام پر عمل کر کے دکھایا ہے اور بڑی محنت اور کاوش سے آپ کی احادیث کو ازبر کیا اور عالم اسباب میں امت مرحومہ تک ان کو پہنچانے میں بڑے احسانات کئے ہیں فہم اللہ تعالیٰ کتب تاریخ اور اسناد الرجال سے اس بات کا پتہ چلتا ہے کہ نسبت بچھلوں کے لگے لوگوں کا حافظہ زیادہ قوی تھا خواہ اس کی وجہ یہ ہو کہ قد شاعر کے باشندوں کو سمجھا جاتا ہے کہ یادداشت کی قوت ان میں بہتر اور زیادہ تھی یا نوشت و خواندگار و اج چونکہ عرب میں کم تھا اس لئے لوگ زیادہ حافظہ کی قوت سے کام لینے کے عادی تھے اور قاعدہ ہے کہ جس قوت سے جتنا زیادہ کام لیا جاتا ہے عام طور پر وہی زیادہ محکم اور قوی ہو جاتی ہے جیسے برعکس اس کے آدمی جس قوت سے کام لینا چھوڑ دیتا ہے بتدریج وہ کمزور ہونے لگتی ہے۔ بہر حال آپ کو اس میں آزادی ہے کہ اگلیں کے قوت حافظہ کا سبب

پہلی چیز کو سمجھیں یا دوسری کو یا مشہور تابعی حضرت قتادہ کے اس دعویٰ کو اس کا سبب قرار دیں کہ حق تعالیٰ نے اس امت کو حفظ و یادداشت کی غیر معمولی قوت سے سرفراز فرمایا ہے دنیا کی دوسری قوموں اور امتوں کے درمیان اس امت کا یہ خاص امتیاز ہی سرمایہ ہے جس کے ساتھ اللہ تعالیٰ نے اس کو نوازا اور مختص کیا ہے۔ اور حق تعالیٰ نے اپنی اس آہم نوازش سے اس امت کو دافر حصہ رحمت فرمایا ہے۔ زر قال شرح المواہب ج ۵ ص ۳۹۵ و مشد فی البدایہ والنہایہ ج ۱ ص ۲۹

اس باب میں ہم اختصاراً بعض ایسے اکابر کا بحوالہ تذکرہ کرتے ہیں جن کو احادیث کافی ذخیرہ یاد ہوتا تھا اور وہ اپنے تلامذہ کو زبانی طور پر احادیث سناتے پڑھاتے اور لکھاتے تھے جب کہ کوئی کتاب ان کے سامنے نہیں ہوتی تھی۔

امام سعید بن ابی عروبہ (المتوفی ۱۵۶ھ) حضرت امام احمد بن حنبل فرماتے تھے کہ وہ یاد سے زبانی طور پر حدیثیں سناتے تھے (تذکرہ ج ۱ ص ۱۶۷) محدث ابن ابی ذئب (المتوفی ۱۵۹ھ) یہ حضرت بھی اپنے شاگردوں کو زبانی حدیثیں پڑھایا کرتے تھے (تذکرہ ج ۱ ص ۱۸۱) امام یحییٰ ابن اسحاق (المتوفی ۲۴۱ھ) جو حافظ اور ثقہ تھے ان کو وہ تمام احادیث یاد تھیں جن کو وہ بیان کیا کرتے تھے (تذکرہ ج ۱ ص ۳۲۲) تہذیب التہذیب ج ۱ ص ۱۱۷ امام ابوالولید طباطبائی (المتوفی ۲۲۷ھ) امام ابو حاتم فرماتے ہیں کہ ہم نے ان کے ہاتھ میں کبھی کتاب نہیں دیکھی وہ زبانی حدیثیں پڑھایا کرتے تھے (تذکرہ ج ۱ ص ۳۲۷) امام محمد بن سلام (المتوفی ۲۲۵ھ) جو حافظ اور ثقہ تھے ان کو پانچ ہزار کے قریب حدیثیں یاد تھیں (تذکرہ ج ۲ ص ۲۱)

محدث صالح بن محمد جزرہ (المتوفی ۲۹۳ھ) جو حافظ العلامہ اور الثبت تھے عرصہ دراز تک وہ ماوراء النہر میں اپنی یاد سے روایتیں بیان کرتے تھے (تذکرہ ج ۱ ص ۱۹۵) نہر سے جیحون کی نہر مراد ہے جو بدخشان کے پہاڑوں سے نکل کر مغرب کی سمت پر بہتی ہے اور ماوراء النہر میں بخارا۔ سمرقند۔ نسف۔ اسیجا۔ خجند۔ شاش۔ آذر بید۔ خوارزم اور کاشغر وغیرہ شہر شامل ہیں (نہر اس ص ۲۲۵)

محدث ابن سقادر المتوفی ۳۷۱ھ جو الحافظ اور الامام تھے علامہ ابن المنظر اور
 امام دارقطنی کا بیان ہے کہ ہم نے کبھی ان کے ہاتھ میں کتاب نہیں دیکھی (تذکرہ ج ۲ ص ۶۵)
 یہ بزرگ کاہلی بچہ ستھ کی طرح متاع دنیا کے طالب نہ تھے بلکہ ان کا عزیز متاع اور سر پر یہ حدیث
 نبوی تھا۔ محدث ابن فطیس المتوفی ۴۰۲ھ جو الحافظ الثبت اور علامہ تھے اپنے
 شاگردوں کو یاد سے حدیثیں املا کر دیا کرتے تھے (تذکرہ ج ۳ ص ۲۷۸) محدث احمد بن محمد
 العلاف المتوفی ۴۰۷ھ یہ بھی اپنی یاد اور حفظ سے حدیثیں بیان کیا کرتے تھے (تذکرہ
 ج ۳ ص ۲۵۳) محدث ابن ماکول المتوفی ۴۸۶ھ جو الامام الکبیر الحافظ اور البارع تھے
 امام حمیدی فرماتے ہیں کہ میں نے جب بھی ان سے کوئی حدیث دریافت کی تو انہوں نے
 فر فرمائی ہی سنا میں نے ان کے ہاتھ میں کوئی کتاب نہیں دیکھی (تذکرہ ج ۴ ص ۱۷۸) محدث احمد
 بن ابی عمر بن بغدادی المتوفی ۴۸۸ھ جو امام طحاوی کے استاد اور ثقہ تھے انہوں نے
 بھی بہت سی احادیث اپنی یاد اور حفظ سے بیان کیں (الجواہر المصیۃ ج ۱ ص ۱۲۸) محدث
 بکر بن محمد بن علی المتوفی ۵۱۲ھ ان کو بھی حدیثیں یاد تھیں ان سے جب بھی کوئی سائل
 کوئی حدیث پوچھتا تو وہ فوراً زبانی بیان کر دیتے ان کو کتاب کی طرف مراجعت کرنی کی ضرورت
 ہی محسوس نہ ہوتی تھی (الجواہر ج ۱ ص ۱۳۱) امام لیث بن سعد المتوفی ۵۴۵ھ سے کسی
 نے دریافت کیا کہ آپ بعض اوقات ایسی حدیثیں بیان کرتے ہیں جو آپ کی کتابوں میں نہیں ہیں
 تو فرمایا کہ ہر وہ چیز جو میرے سینہ میں محفوظ ہے وہ کتابوں میں بھی ہے؟ اگر ایسا ہوتا تو ہم
 دیکھتے کہ وہ اس قدر بڑا دفتر ہو جاتا کہ یہ سواری اس کو نہ اٹھا سکتی (تہذیب ج ۸ ص ۲۶۳)
 امام عبد الرحمن بن ہدی المتوفی ۵۹۸ھ محدث محمد بن یحییٰ فرماتے ہیں کہ میں نے کبھی
 ان کے ہاتھ میں کتاب نہیں دیکھی میں نے ان سے جو کچھ سنا اور حاصل کیا وہ زبانی حاصل
 کیا وہ اپنی یاد ہی سے روایت کیا کرتے تھے (تاریخ خطب بغدادی ج ۱ ص ۲۴۷) امام
 عطار ابو بکر محمد بن ابراہیم المتوفی ۶۶۶ھ جو الحافظ اور الامام تھے اپنی یاد ہی سے
 حدیثیں املا کر دیا کرتے تھے (تذکرہ ج ۳ ص ۲۳۳) محدث محمد بن صلت المتوفی ۶۶۷ھ
 امام ابو عاتم فرماتے ہیں وہ ہمیں زبانی تفسیر (حضرات سلف تفسیر میں احادیث کو سب سے

مقدم رکھتے تھے) املا کر یا کرتے تھے (میزان الاعتدال ج ۳ ص ۷ اور تہذیب ج ۹ ص ۲۳۳ میں ہے کہ وہ تفسیر وغیرہ زبانی املا کر یا کرتے تھے) محدث مسلم بن ابراہیم الفراءیدی (المتوفی ۲۲۲ھ) ان کو اپنے اساتذہ میں قرۃ بن خالد، بشام و ستوالی اور ابان بن یزید کی جملہ روایتیں یا یقین (تذکرہ ج ۱ ص ۳۵۷، امام یحییٰ بن ابی زائدہ (المتوفی ۱۸۳ھ) وہ عموماً کتاب دیکھے بغیر اپنے حافظہ سے زبانی حدیثیں بیان کیا کرتے تھے (تہذیب ج ۹ ص ۲۰۹) امام یحییٰ بن معینؒ باوجود روایت حدیث میں بڑے تشدد ہونے کے ان کی صرف ایک ہی حدیث کی غلطی کا ادعا کر سکے (بغدادی ج ۳ ص ۱۱۱) امام شعبۃ بن الحجاج (المتوفی ۱۶۷ھ) ایک مرتبہ امام علی بن الدینیؒ نے امام الجرح والتعديل یحییٰ بن سعید القطانؒ سے دریافت کیا کہ آپ کے نزدیک طویل حدیثوں کو سب سے زیادہ یاد رکھنے والا کون ہے؟ سفیانؒ یا شعبہؒ؟ انہوں نے جواب دیا کہ شعبہؒ اس معاملہ میں بہت بڑھے ہوئے ہیں (ترمذی ج ۲ ص ۲۳۸ و تاریخ خطیب بغدادی ج ۹ ص ۲۶۲) محدث اسماعیل بن علیہؒ (المتوفی ۱۹۳ھ) علامہ زیاد بن ایوبؒ فرماتے ہیں کہ میں نے ابن علیہ کی کبھی کوئی کتاب نہیں دیکھی لیکن اس کے باوجود ثبوت اور اتقان کا یہ عالم تھا کہ ان سے حدیث بیان کرنے میں کوئی غلطی سرزد نہیں ہوتی (بغدادی ج ۶ ص ۲۳۲) محدث حاجب بن سلیمانؒ (المتوفی ۲۶۵ھ) ان کے پاس بھی کوئی کتاب نہ تھی وہ جو کچھ روایت کرتے اپنے حافظہ سے زبانی طور بیان کرتے تھے (دارقطنی ج ۱ ص ۷ و نصب الرأۃ ج ۱ ص ۷۵ و تہذیب ج ۲ ص ۱۲۳) امام معمرؒ (المتوفی ۱۵۲ھ) جلیل القدر اور بختہ کار محدث تھے اور وہ اپنے حافظہ کے بھر دوسہ پر اپنی یاد ہی سے روایت کیا کرتے تھے (تہذیب ج ۱۰ ص ۲۴۴) محدث بشیمؒ (المتوفی ۱۸۳ھ) ان کا بھی یہی معمول تھا کہ وہ زبانی طور پر بیان کرتے تھے (تہذیب ج ۱۱ ص ۶۳) امام محمد بن محمد ابو بکر الباغندیؒ (المتوفی ۳۱۲ھ) انکی نسبت علامہ خطیبؒ فرماتے ہیں کہ وہ عام طور پر زبانی احادیث سنا یا کرتے تھے (بغدادی ج ۲ ص ۱۲۹)۔

قارئین کرام! ہم نے اختصاراً بعض حوالے سپرد قلم کیے ہیں جن سے بخوبی یہ اندازہ

ہو سکتا ہے کہ ایک دو نہیں بلکہ سینکڑوں بزرگ ایسے تھے جن کو مدرس اور املا کے وقت کتاب دیکھنے اور مطالعہ کرنے کی حاجت ہی نہ پڑتی تھی اور ان کے حافظے اتنے قوی ہوتے تھے کہ متشدد سے متشدد بزرگ بھی ایک آدمی غلطی کے بغیر ان کی غلطیوں کا دعویٰ نہیں کر سکے اور صرف یہی نہیں کہ ان کو دو چار دس بیس پچاس سو حدیثیں ہی یاد ہوتی تھیں بلکہ سینکڑوں سے گزر کر ہزاروں بلکہ لاکھوں حدیثیں ان کو یاد ہوتی تھیں اور کتابوں کی کتابیں اور دیوانوں کے دیوان اشعار ان کو یاد ہوتے تھے جیسا کہ آئندہ اوراق میں انشاء اللہ العزیز بخوبی اس کا اندازہ ہو جائے گا ہم زیادہ تطویل سے کام نہیں لیتے۔
 کام تھے عشق میں بہت پر میر ہم تو فارغ ہوئے شتابی سے

باب سوم

اس باب میں ہم ان محدثین کرام کا تذکرہ کرتے ہیں جن کو ہزاروں حدیثیں یاد ہوتی تھیں امام ربیع (المتوفی ۲۷۸ھ) جو الامام اور الحافظ تھے ان کو صرف محدث ابن جوصادہ کی ایک ہزار حدیث مع سند یاد تھی (تذکرہ ج ۳ ص ۲۸۹) امام ابو عاصم النبیل (المتوفی ۲۱۴ھ) امام ابو داؤد فرماتے ہیں کہ ان کو ایک ہزار جید اور صحیح حدیث یاد تھی (تذکرہ ج ۱ ص ۳۳۱ و تہذیب ج ۴ ص ۲۵۵)

لطیفہ نبیل کے عربی میں کئی معانی آتے ہیں ایک معنی یہ ہے کہ جس آدمی کی ناک بڑی ہو اس کو نبیل کہتے ہیں انہوں نے جب شادی کی اور اپنی بیوی کو بوسہ دینے لگے تو وہ بولے بندہ خدا اپنا گھٹنا دوڑ رکھو ابو عاصم بولے یہ گھٹنا نہیں میری ناک ہے (تہذیب ج ۲ ص ۵۲) امام یزید بن ہارون (المتوفی ۲۴۸ھ) وہ فرماتے ہیں کہ میں نے (صرف) یحییٰ بن

سعد الانصاری سے تین ہزار حدیثیں یاد کی تھیں لیکن جب میں بیمار ہوا تو نصف بھول گیا (تذکرہ ج ۱ ص ۱۳۲) امام حفص بن غیاث (المتوفی ۱۷۹ھ) امام یحییٰ بن معین فرماتے فرماتے ہیں کہ حفص بن غیاث نے بغداد اور کوفہ میں تین چار ہزار حدیثیں زبانی بیان کی تھیں (تذکرہ ج ۱ ص ۱۷۹) امام حماد بن زید (المتوفی ۱۷۹ھ) جو الامام اور الحافظ تھے ان کو چار ہزار حدیثیں یاد تھیں اور امام ابو حاتم فرماتے ہیں کہ حضرت حماد انکھوں سے معذور تھے اور ان کے پاس کوئی کتاب نہ تھی (تذکرہ ج ۱ ص ۲۱۲) محدث طلحہ بن عمرو (المتوفی ۱۵۲ھ) مشہور محدث معمر فرماتے ہیں کہ ایک مرتبہ ہم چند رفقاء طلحہ کی مجلس میں بیٹھے ہوئے تھے جن میں امام شعبہ، امام سفیان ثوری اور محدث ابن جریج خصوصیت سے قابل ذکر ہیں ہمارے سامنے کتابیں رکھی ہوئی تھیں اور طلحہ وہ حدیثیں اپنے شاگردوں کو زبانی املا کر رہے تھے چنانچہ چار ہزار حدیثیں انہوں نے املا کر لیں صرف دو حدیثوں میں ان سے غلطی ہوئی لیکن ان میں نہ تو ان کا قصور تھا اور نہ ہمارا یہ غلطیاں اوپر کے لفظ روایت سے غلط نقل ہوئی چلی آ رہی تھیں (امیران ج ۱ ص ۷۷ و تہذیب ج ۵ ص ۲۳) اور یقیناً اس مجلس میں ان غلطیوں کی اصلاح ہو گئی ہوگی امام سلیمان بن مہران (المتوفی ۱۷۸ھ) سے چار ہزار حدیثیں مروی ہیں وہ زبانی بیان کرتے تھے اور ان کے پاس کتاب نہ تھی (بغدادی ج ۱ ص ۷۷) امام محمد بن سلام بن فرج (المتوفی ۲۲۷ھ) وہ خود فرماتے ہیں کہ مجھے تقریباً پانچ ہزار حدیثیں یاد ہیں (تہذیب ج ۹ ص ۲۱۲) امام سفیان بن عیینہ (المتوفی ۱۵۸ھ) جو فن حدیث کے ایک رکن تھے محدث عجل فرماتے ہیں کہ ان کو سات ہزار حدیثیں یاد تھیں (تذکرہ ج ۱ ص ۲۴۳) امام عبد الرحمن بن ہمدانی کو دس ہزار حدیثیں یاد تھیں (تہذیب ج ۴ ص ۱۸۴) امام سعید بن منصور (المتوفی ۲۲۷ھ) صاحب سنن مشہور کے بارے میں محدث حرب کرمانی فرماتے ہیں کہ انہوں نے تقریباً دس ہزار حدیثیں ہمیں زبانی املا کرائی تھیں (تذکرہ ج ۲ ص ۷ و تہذیب ج ۴ ص ۹) محدث سلیمان بن حرب (المتوفی ۲۲۷ھ) امام ابو حاتم فرماتے ہیں کہ ان کو دس ہزار حدیثیں یاد تھیں جن کو وہ بیان کرتے تھے ان کے ہاتھ میں ہم نے کبھی

کوئی کتاب نہیں دیکھی (تذکرہ ج ۳ ص ۳۵۵) و تہذیب ج ۴ ص ۱۷۹ و بغدادی ج ۹ ص ۳۳
 امام عبدالرحمن بن معاذ (المتوفی ۲۳۷ھ) جو الحافظ اور الحجۃ تھے امام ابو داؤد فرماتے ہیں
 ان کو دس ہزار حدیثیں یاد تھیں (تذکرہ ج ۲ ص ۶) حافظ الحیث امام ابواللیث عبداللہ
 بن شریح (المتوفی ۲۵۸ھ) ان کو بھی دس ہزار حدیثیں یاد تھیں جن کو وہ زبانی بیان کرتے
 تھے (مقدمۃ نصب الرایہ ص ۴۳) امام شیخ الاسلام حافظ ابواسمعیل عبداللہ بن محمد
 المحصرمی (المتوفی ۴۸۱ھ) وہ خود فرماتے ہیں کہ مجھے بارہ ہزار حدیثیں یاد ہیں اور میں
 ان کو فر فر زبانی سنا سکتا ہوں (تذکرہ ج ۳ ص ۳۵۴) یہ بزرگ محدث ہونے کے ساتھ
 جید شاعر بھی تھے اور ان کو اپنے حبلی المسک ہونے پر بڑا ناز اور فخر بھی تھا چنانچہ وہ
 فرماتے ہیں۔

انا حبلی باحیث وان امت فوصیتی للناس ان یحنبلوا
 (تذکرہ ج ۳ ص ۳۵۴) میں جب تک زندہ رہا تو حبلی ہی رہوں گا اور جب میں مر گیا تو
 لوگوں کو میری وصیت ہے کہ وہ حبلی ہو جائیں۔ سلطان اوزبک زیب عالمگیر (المتوفی
 ۱۱۱۸ھ) مولانا شیخ فتح محمد صاحب قضاویؒ بیان فرماتے تھے کہ سلطان عالمگیر کو بارہ
 ہزار حدیثیں یاد تھیں (الانقاء ص ۱) ماہ رمضان ۱۳۵۶ھ و معارف ص ۳۵۱ بابت ماہ مئی
 ۱۹۴۴ء اور اپنے متعلق فرماتے تھے کہ الحمد للہ مجھے چار ہزار حدیثیں حفظ یاد ہیں و معارف
 ص ۳۵۱ بابت ماہ مئی ۱۹۴۴ء) امام عبدالرزاق بن ہمام (المتوفی ۲۱۱ھ) صاحب
 مصنف محدث عباد دہریؒ فرماتے ہیں کہ ان کو سترہ ہزار حدیثیں یاد تھیں (تہذیب
 ج ۴ ص ۱۲۱) امام الحافظ البارع ابوبکر محمد بن احمد الاسفرائینی (المتوفی ۴۰۶ھ)
 امام حاکمؒ فرماتے ہیں کہ محدث اسفرائینیؒ کو امام مالکؒ امام شعبہؒ امام ثوریؒ اور امام مسعرؒ
 بن کرامؒ کی بیس ہزار سے زائد حدیثیں یاد تھیں (تذکرہ ج ۳ ص ۱۲۱) امام یزید بن ہارونؒ
 محدث علی بن شعیبؒ فرماتے ہیں کہ میں نے یزید بن ہارونؒ سے سنا وہ فرماتے تھے کہ مجھے
 چوبیس ہزار حدیثیں مع سند یاد ہیں اور اس پر مجھے کوئی فخر نہیں کیونکہ یہ "سید عالم" احسان
 ہے اور دوسرے حضرات ان سے نقل کرتے ہیں کہ انہوں نے فرمایا کہ مجھے بیس ہزار حدیثیں

جمع سند یاد ہیں اور نیز فرماتے تھے کہ مجھے علاقہ شام کے محدثین کرام کی بیس ہزار روایات ایسی یاد ہیں جن کے متعلق مجھے کسی دوسرے سے پوچھنے کی ضرورت ہی نہیں بغدادی ج ۱ ص ۳۳۳ تذکرہ ج ۱ ص ۲۹۲ و تہذیب ج ۱۱ ص ۳۶۷ مشہور محدث ابو سعید احمد بن فرات (المتوفی ۲۵۸ھ) کا بیان ہے کہ میں ایک مرتبہ اصہبان گیا میرے پاس کوئی کتاب نہ تھی وہاں میں نے کئی ہزار حدیثیں زبانی املا کرالیں اس کے بعد میرے پاس کتابیں پہنچیں اور میں نے ان سے تقابل کیا تو معلوم ہوا کہ فلم یختلف الا فی مضافات و یسیرۃ بغدادی ج ۱ ص ۱۲۵ یعنی اختلاف صرف چند ہی مواقع میں نظر آیا۔ قاضی امام ابو یوسف (المتوفی ۱۸۲ھ) حضرت ماجیونؒ لکھتے ہیں کہ امام موصوفؒ کو بیس ہزار ایسی حدیثیں یاد تھیں جو بالکل من گھڑت جعل اور موضوع تھیں تاکہ لوگوں کو ان سے آگاہ کر دیں کہ وہ ان پر عمل کرنے کی وجہ سے گمراہ نہ ہو جائیں (ذکر الانوار ص ۱۹۶) اس سے اندازہ کر لیں کہ ان کو صحیح حدیثیں کتنی یاد ہوں گی جب کہ بالاتفاق وہ حضرات فقہاء کرامؒ میں محدثین کرامؒ کے نزدیک مکثر فی الحدیث تھے۔ امام اسماعیل بن عیاش (المتوفی ۱۸۱ھ) محدث عبداللہ بن احمد نے امام داؤد ضعیؒ سے ایک مرتبہ دریافت کیا کہ کیا اسمعیلؒ کو دس ہزار حدیثیں یاد ہیں؟ انہوں نے جواب دیا ہاں دس ہزار اور دس ہزار اور دس ہزار (یعنی تیس ہزار) حدیثیں ان کو یاد ہیں (تہذیب ج ۱ ص ۳۲۲) امام ابو داؤد الطیالسی (المتوفی ۲۴۰ھ) انہوں نے ایک مرتبہ فرمایا کہ میں دلی الحال تیس ہزار حدیثیں فر فر زبانی سنا سکتا ہوں اور یہ کوئی فخر کی بات نہیں اللہ تعالیٰ کا عطیہ ہے (مشہور محدث عمرو بن شیبہ کا بیان ہے کہ امام ابو داؤد الطیالسیؒ نے اصہبان میں پالیس ہزار حدیثیں زبانی املا کرانی تھیں ان کے پاس کوئی کتاب نہ تھی۔ (تہذیب ج ۱ ص ۱۸۳) امام اسحاق بن بطلون التمیمی (المتوفی ۲۴۵ھ) نے بغداد میں پچاس ہزار سے اوپر حدیثیں زبانی بیان کی تھیں (بغدادی ج ۶ ص ۳۶۸) امام اسحاق بن راہویہ (المتوفی ۲۴۵ھ) وہ فرماتے تھے کہ میں نے جو ایک لاکھ حدیث لکھی ہے وہ میرے پیش نظر ہے اور تیس ہزار حدیثیں تو میں فر فر زبانی سنا سکتا ہوں امام ابو داؤد الحفافؒ فرماتے ہیں کہ انہوں نے ایک دفعہ ہمیں گیارہ ہزار حدیثیں املا کرانی تھیں جن میں ایک حرف کی کمی

بیشی نہیں ہوئی تھی بغدادی ج ۳۵۲ و تذکرہ ج ۲ ص ۲۰۰ ان کو اللہ تعالیٰ نے غضب کا
 حافظہ دیا تھا وہ فرماتے ہیں کہ میں جو چیز بھی سنتا تھا وہ مجھے یاد ہو جاتی تھی بغدادی ج ۳۵۲
 ص ۲۰۰ اور فرماتے تھے کہ جو چیز میں نے یاد کی ہے وہ مجھے بھولی نہیں (بغدادی ج ۳۵۲)
 انہوں نے زبانی ایک تفسیر بھی املا کرائی تھی بغدادی ج ۳۵۲ امام عبد اللہ بن ابی
 داؤد الترمذی ص ۳۱۶ جو الحافظ اور علامہ تھے امام ابو داؤد صاحب سنن کے فرزند
 تھے انہوں نے خود اپنی سرگزشت اس طرح بیان کی ہے کہ میں جب اصہبان پہنچا تو
 لوگوں نے مجھے ایک حلیل القدر امام اور محدث کا لڑکا سمجھ کر حدیثیں بیان کرنے کا
 مطالبہ کیا اور اس پر انہوں نے خاصا اصرار کیا میں نے ان کے اصرار پر چھتیس ہزار
 حدیثیں زبانی سنا ڈالیں وہاں کے محدثین کرام نے صرف سات حدیثوں میں میری
 غلطی نکالی جب میں اپنے وطن مالوف پہنچا اور اپنی بیاض دیکھی تو معلوم ہوا کہ
 پانچ حدیثوں میں غلطی اوپر سے نقل ہوئی آرہی ہے صرف دو حدیثوں میں مجھ سے غلطی
 واقع ہوئی تھی (تذکرہ ج ۲ ص ۲۹۹ و میزان ج ۲ ص ۲۰۰) جب اس محدث کبیر کی وفات
 ہوئی تو لوگوں کا تانا بانہا ہوا تھا انہی باران کی نماز جنازہ پڑھی گئی اور تقریباً تین
 لاکھ آدمی ان کے نماز جنازہ میں شریک ہوئے میزان ج ۲ ص ۲۰۰ و لسان المیزان ج ۳
 ص ۲۹۰ امام ابراہیم الحرانی المتوفی ۲۸۵ھ محدث ابو تمام زینبی نے امام ابو داؤد
 کے صاحبزادے امام عبد اللہ سے دریافت کیا کہ آپ جیسا محدث کوئی اور دیکھنے میں
 نہیں آیا ہاں مگر امام ابراہیم حرانی ہیں امام عبد اللہ نے جواب دیا کہ جو حدیثیں امام ابراہیم
 حرانی کو یاد ہیں وہ ساری مجھے بھی یاد ہیں (تذکرہ ج ۲ ص ۲۰۰ و لسان ج ۳ ص ۲۹۰)
 امام محمد بن عیسیٰ بن جعفی المتوفی ۲۲۴ھ فرماتے تھے کہ مجھے چالیس ہزار حدیثیں یاد ہیں
 (تہذیب ج ۵ ص ۳۵۴) امام ابن ابی عاصم المتوفی ۲۸۱ھ جو الحافظ الکبیر تھے علامہ ذہبی
 لکھتے ہیں کہ قنہ آثار میں ان کی کتابیں ضائع ہو گئی تھیں انہوں نے پچاس ہزار حدیثیں زبانی
 لکھوادی تھیں (تذکرہ ج ۲ ص ۱۹۰) امام العسالی المتوفی ۳۲۹ھ جو الحافظ اور علامہ
 تھے وہ فرماتے تھے کہ مجھے پچاس ہزار حدیثیں صرف علم قرأت سے متعلق یاد ہیں انہوں نے

اردستان میں چالیس ہزار حدیثیں زبانی اٹھا کر اُنہی تھیں جب ان کا تقابل اصل بیاض سے کیا تو معلوم ہوا کہ ایک حرف کی غلطی بھی واقع نہیں ہوئی انہوں نے ایک بہت بڑی تفسیر بھی زبانی لکھوائی تھی (تذکرہ ج ۳ ص ۹۷) امام ابو عبد اللہ عبد الرحمن بن احمد الختلی (المتوفی ۳۸۷ھ) علامہ خطیب لکھتے ہیں کہ ان کو پچاس ہزار حدیث زبانی یاد تھی اور انہوں نے زبانی اٹھا رکھی کرائی تھیں (بغدادی ج ۱ ص ۲۹ و تذکرہ ج ۳ ص ۸۲) امام عبد الملک بن محمد الزقاشی (المتوفی ۳۷۶ھ) ان کی کنیت ابو قلابہ تھی ان کو ساٹھ ہزار حدیث یاد تھی (تذکرہ ج ۲ ص ۱۴۳ و میزان ج ۲ ص ۱۵۳) امام الائمہ ابن خزمیہ (المتوفی ۴۰۳ھ) امام ابو احمد حنک بیان کرتے ہیں کہ ایک دفعہ امام ابن خزمیہ نے فرمایا کہ امام ابن راہویہ کو ستر ہزار حدیثیں یاد تھیں ہم نے سوال کیا کہ آپ کو کتنی یاد ہیں؟ پہلے تو فرمانے لگے میان فضول باتیں چھوڑو پھر خود ہی دل میں خیال پیدا ہوا کہ ان کو جواب دینا ہی بہتر ہے ارشاد فرمایا کہ میں نے جو کچھ بھی لکھا ہے وہ سب مجھے یاد ہے (تذکرہ ج ۲ ص ۲۶۱) گویا امام ابن راہویہ کی طرح ستر ہزار حدیثیں اور ان کے علاوہ جو جو حدیثیں بھی ان کے پاس لکھی ہوئی تھیں وہ سب انہی زبانی یاد تھیں۔

باب چہارم

دوسرے باب میں ہم نے یہ عرض کیا ہے کہ حضرات محدثین کرامؒ کو اپنے محبوب پیغمبر
صلی اللہ تعالیٰ علیہ وسلم کی حدیثیں یاد ہوتی تھیں اور وہ درس و تدریس کے وقت اور تلاذہ
کو اٹھا کر اتنے وقت حدیثیں زبانی اٹھا کر دیتے تھے کتاب دیکھنے اور مطالعہ کرنے کی ان کو مطلقاً
ضرورت ہی محسوس نہ ہوتی تھی اور تیسرے باب میں ہم نے باحوالہ یہ ثابت کیا ہے کہ حضرات
محدثین کرامؒ کو سینکڑوں ہی نہیں بلکہ ہزاروں حدیثیں یاد ہوتی تھیں اب اس باب میں ہم
بحمد اللہ تعالیٰ آپ کے سامنے ایسے حوالے نقل کرتے ہیں جن سے بخوبی یہ امر واضح اور ثابت
ہوتا ہے کہ حضرات محدثین کرامؒ کی یاد اور حفظ کی پرواز ہزاروں سے گزر کر لاکھوں تک پہنچ
چکی تھی غور کرنا آپ کا کام ہے۔

محدث محمد بن موسیٰ الحضرمیؒ (المتوفی ۳۲۱ھ) کو ایک لاکھ کے قریب حدیث یاد تھی
رمیزان ج ۳ ص ۱۱۱ و لسان المیزان ج ۵ ص ۳۹۹، امام عبدالرحمن بن احمد (المتوفی ۴۲۵ھ)
کو ایک لاکھ حدیث یاد تھی اور ان کی امار کی مجلس میں تین ہزار دو سو تین حدیثیں تھیں۔
لسان المیزان ج ۳ ص ۲۰۵، امام عیدان (المتوفی ۳۰۶ھ) جو الحافظ اور الامام تھے ان کو ایک
لاکھ حدیث یاد تھی (تذکرہ ج ۲ ص ۲۳۳)، امام ابو داؤد طیالسی جو بلند پایہ اور عظیم المرتبت
محدث تھے جن کی کتاب مسند ابو داؤد طیالسی کے نام سے جو علم حدیث کا ایک بڑا ذخیرہ ہے
و ائزہ المعارف حیدر آباد دکن سے طبع ہو کر منصفہ شہود پر آچکی ہے محدث یونس بن حبیبؒ
فرماتے ہیں کہ امام ابو داؤد طیالسیؒ نے ایک لاکھ حدیث ہمیں زبانی اٹھا کر ان کی تھی لیکن سنہ

جگہ ان سے غلطی واقع ہوئی جب وہ واپس بصرہ پہنچے تو اپنا بیاض دیکھ کر ہمیں لکھا کہ ستر جگہ
مجھے غلطی لگی ہے ان مقامات کی تم اصلاح کر دو۔ (مندیب ج ۴ ص ۱۸۶) امام علی بن ابی سیم القطان
(المتوفی ۳۴۵ھ) جو الحافظ الامام اور القدوة تھے وہ خود فرمایا کرتے تھے کہ مجھے تحصیل علم کے
زمانہ میں جب میں جوان تھا ایک لاکھ حدیث یاد تھی لیکن آج (بڑھاپے کی وجہ سے) میں سو حدیث
بھی محفوظ نہیں رکھ سکتا (تذکرہ ج ۴ ص ۱۸۶) محدث محمد بن عمر ابو بکر الجعفی (المتوفی ۳۵۵ھ)
محدث ابو علی تنوخی فرماتے تھے کہ ابن جعالی کو دو لاکھ حدیثیں یاد تھیں (تذکرہ ج ۴ ص ۱۸۶)
خود امام ابن جعالی کا اپنا بیان ہے کہ مجھے چار لاکھ حدیثیں یاد ہیں (تذکرہ ج ۴ ص ۱۸۶) اور نیز
وہ فرماتے ہیں کہ مجھے چار لاکھ حدیثیں یاد ہیں اور چھ لاکھ حدیث کا میں آسانی سے تکرار کر سکتا
ہوں (لسان المیزان ج ۵ ص ۱۲۲) ایک مرتبہ امام جعالی کی کچھ کتابیں ضائع ہو گئیں ان کا ایک شاگرد
رشید بہت ہی غموں اور پریشان ہوا امام جعالی نے اسے تسلی دیتے ہوئے فرمایا کہ غموں کیوں
ہوتے ہو؟ ان کتابوں میں صرف دو لاکھ حدیثیں درج تھیں بحمد اللہ تعالیٰ ان میں سے
کسی ایک حدیث کے بارے میں مجھے کوئی تردد اور اشکال پیش نہیں آئے گا نہ سند
میں اور نہ متن میں (میزان ج ۴ ص ۱۸۶) امام جلال الدین سیوطی
(المتوفی ۹۱۱ھ) کا دعویٰ تھا کہ مجھے دو لاکھ حدیثیں زبانی یاد ہیں (العلم المشامخ ص ۹۹۲)
حضرت امام بخاری (المتوفی ۲۵۶ھ) صاحب صحیح کا بیان ہے کہ مجھے تین لاکھ حدیثیں یاد ہیں
جن میں سے ایک لاکھ حدیث صحیح ہے اور دو لاکھ غیر صحیح (تذکرہ ج ۲ ص ۱۲۳) بغدادی
ج ۲ ص ۲۵۰ و اکمال ص ۶۲۶) تاریخ میں امام بخاری کی نسبت مذکور ہے کہ امام بخاری کو
چھ لاکھ حدیثیں یاد تھیں (سیرت النبی ج ۴ ص ۲۵۰) از علامہ سید سلیمان ندوی (ان چھ
لاکھ احادیث میں سے چھانٹ کر امام بخاری نے صحیح بخاری مرتب کی ہے جس میں کل
سات ہزار دو سو پچھتر حدیثیں ہیں (اکمال ص ۶۲۶) اور جن میں تقریباً چار ہزار غیر مکرر ہیں
(مقدمہ حاشیہ بخاری ص ۱) از مولانا احمد علی سہارنپوری اور خود امام بخاری کا بیان ہے کہ
میں نے چھ لاکھ حدیثوں سے چھانٹ کر صحیح بخاری مرتب کی ہے (بغدادی ج ۴ ص ۱۲۳)
اور فرماتے ہیں کہ میں نے صحیح بخاری میں صرف وہ حدیثیں درج کی ہیں جو صحیح ہیں اور میں

طلالت کے خوف سے بے شمار صحیح حدیث اس میں درج نہیں کیں (بغدادی ج ۴ ص ۵ و
تدریب الراوی ص ۴) علامہ عازمیؒ اور حافظ اسماعیلؒ اپنی اپنی سند کے ساتھ امام بخاریؒ
سے روایت کرتے ہیں کہ میں نے صحیح بخاری میں صرف صحیح حدیثیں ہی درج کی ہیں۔
وما ترک من الصحیح فہو اکثر اور جو حدیثیں میں نے صحیح بخاری میں درج
ر مشروط الا ثمة الخمسة للحازمی نہیں کیں اور ترک کر دی ہیں تو وہ بہت زیادہ
ص ۴ طبع مصر و مقدمہ فتح ہیں۔

الباری ج ۱ ص ۴ طبع مصر

اس سے مزاحشہ یہ بات ثابت ہو گئی کہ امام بخاریؒ نے صحیح بخاری میں صرف صحیح حدیثیں
ہی درج کی ہیں اور ان کے علاوہ بھی بے شمار حدیثیں ان کے بیان اور ارشاد کے مطابق صحیح
ہیں (فہو اکثر) لہذا منکرین حدیث کا اور خصوصیت سے چودھری غلام احمد صاحب پرویز
کا یہ دعویٰ کہ چنانچہ امام بخاریؒ نے تقریباً چھ لاکھ روایات میں سے پانچ لاکھ چورانوے
ہزار کو مسترد کر دیا اور قریب چھ ہزار احادیث کو اپنے ماں درج کیا (مقام حدیث ج ۲
ص ۲۲۳ و مشاہیر ص ۵۷) قطعاً باطل اور سراسر مردود ہے اس لئے کہ امام بخاریؒ نے جو
حدیثیں صحیح بخاری میں درج نہیں کیں وہ سب کی سب مسترد اور مردود نہیں ہیں بلکہ
ان میں بے شمار حدیثیں صحیح بھی ہیں اور اس میں ان کا اپنا بیان کافی ہے۔

مشہور محدث اور لغوی شیخ الاسلام ابن ابی شیبہؒ (المتوفی ۲۴۰ھ) جو الحافظ تھے ان کا
بیان ہے کہ مجھے تین لاکھ تو صرف اشعار ہی یاد ہیں جن کو میں نے قرآن کریم کے استشہاد
کے لئے یاد کر رکھا ہے (تذکرہ ج ۲ ص ۱۳۱)

امام عبید اللہ بن عبد اللہ بن ابی رزینہؒ (المتوفی ۲۶۴ھ) امام احمد بن حنبلؒ فرماتے
تھے کہ صحیح احادیث کی کل تعداد تقریباً سات لاکھ سے کچھ زائد ہے جن میں سے چھ لاکھ حدیث
اس بندہ خداؒ کو جو ان ابوزر عہ رازیؒ کو یاد ہے زہدیب ج ۲ ص ۳۳ ایک مرتبہ کسی شتم ظریف
نے خدا جانے اس کو کیا سوجھی (بظاہر کسی کے شک کرنے پر غصہ میں آکر ایسا ہوا ہوگا) کہ اس
نے یہ قسم اٹھا کر کہا کہ اگر امام ابوزر عہؒ کو ایک لاکھ حدیث یاد نہ ہوئی تو مجھ پر میری بیوی طلاق

ہے وہ بیچارہ شکستہ خاطر ہو کر افتادِ داں و خیزاں امام ابو زرعہؒ کے پاس پہنچا اور اپنی سرگزشت
سنائی امام ابو زرعہؒ نے فرمایا تمہاری بیوی تم پر طلاق نہیں ہوئی (تذکرہ ج ۲ ص ۱۲) ظاہر
امر ہے کہ اگر امام موصوف کو ایک لاکھ حدیث یاد نہ ہوتی تو محض نام و نمود کے ہی لئے تو ایسا
فتویٰ دینے کی کبھی جرأت نہ کرتے امام ابو زرعہؒ کا اپنا بیان ہے کہ ایک لاکھ حدیث مجھے اس
طرح یاد ہے جیسے عام لوگوں کو سورۃ الاخلاص یاد ہوتی ہے (تہذیب ج ۲ ص ۳۳) یعنی اگرچہ
کئی لاکھ احادیث مجھے یاد ہیں اور ان کو بیان کرتے وقت مجھے فکر اور توجہ کی ضرورت پڑتی
ہے لیکن ایک لاکھ حدیث تو اس طرح مجھے یاد ہے کہ دماغ کو مستحضر کرنے کی ضرورت ہی نہیں
پڑتی اور میں ان کو فراموش کرنا نہیں سکتا ہوں امام ابو زرعہؒ کا یہ بھی دعویٰ تھا کہ مجھے دس ہزار حدیثیں
تو صرف علمِ قرأت سے متعلق یاد ہیں (تذکرہ ج ۲ ص ۱۲) امام ابو زرعہؒ کی وفات بھی بڑے عجیب
طریقہ سے واقع ہوئی مشہور محدث ابو جعفر محمد بن علی الساجی کا بیان ہے کہ ہم چند فقہاء جن
میں امام ابو حاتمؒ امام محمد بن مسلمؒ بن وارہؒ اور امام منذر بن شاذانؒ خصوصیت سے قابل ذکر
ہیں امام ابو زرعہؒ کے پاس اس وقت پہنچے جب وہ اللہ تعالیٰ کو پیارے ہونے والے تھے
اور ان پر عالم نزع طاری تھا ہم نے لَا إِلَهَ إِلَّا اللَّهُ کی تلقین کرنے کا ارادہ کیا لیکن امام
عال مقام کے سامنے صریح الفاظ میں تلقین کرنے کی جرأت نہ کر سکے ہم نے تکرار حدیث
کے بہانہ سے اس حدیث کی سند شروع کی چنانچہ محدث ابن وارہؒ نے سندیوں شروع کی ہم سے
صحاکت بن مخلدؒ نے بیان کیا وہ فرماتے ہیں کہ ہم سے عبد الحمید بن جعفر نے بیان کیا وہ صالحؒ
سے روایت کرتے ہیں محدث ابن وارہؒ جو ہم سب میں زیادہ جری تھے یہیں تک سند بیان
کر سکے آگے نہ چل سکے اور باقی جملہ حضرات خاموش تھے امام ابو زرعہؒ نے عالم نزع میں خود سند
شروع کر دی ثنا بنسداد قال ثنا ابو عاصم قال حدثنا عبد الحمید بن جعفر
عن صالح بن ابی عریب عن کثیر بن مرة الحضرمی عن معاذ بن جبل
قال قال رسول الله صلى الله تعالى عليه وسلم۔

من كان آخر كلامه لا اله الا الله
دخل الجنة ومات رحمه الله تعالى

کہ جس شخص کی آخری بات لا اله الا اللہ پر ختم
ہوگئی وہ جنت میں داخل ہوگا۔ یہ پڑھا اور

(معرفت علوم الحدیث ص ۷۶) وہ وفات پا گئے اللہ تعالیٰ کی ان پر رحمت ہو۔

پتھ سے سے

صبح ہوئی گرج بجا پھول کھلے ہوا چلی یار بغل سے اٹھ گیا جی ہی کی جی میں دگنی
امام سلیمان بن عبدالرحمن (المتوفی ۲۳۷ھ) جو الحافظ الکبیر تھے محدث جوزجانی
فرماتے ہیں کہ انہوں نے ہمیں کئی دن اپنے گھر میں داخل ہونے کی اجازت نہ دی پھر اجازت
ملی تو ہم ان کے گھر میں داخل ہوئے انہوں نے فرمایا کہ مجھے یہ خبر ملی ہے کہ نو جوان ابو زید
رازمی آ رہا ہے تو اس کی ملاقات کے لئے میں تین لاکھ احادیث کا تکرار اور دو روز کزنارا
(تذکرہ ج ۲ ص ۲۷)

امام احمد بن حنبل (المتوفی ۲۴۱ھ) جو اہل سنت والجماعت کے مشہور چار اماموں
میں سے فقہ اور حدیث کے مانے ہوئے بلند پایہ اور عظیم القدر ایک امام تھے امام ابو زید رازی
کا بیان ہے کہ امام احمد کو دس لاکھ حدیث یاد تھی (بغدادی ج ۴ ص ۱۹) اور علامہ خطیب
تبریزی۔ امام ذہبی اور حافظ ابن حجر سب اس پر متفق ہیں کہ امام احمد بن حنبل کو کان بحفظ
الف الف حدیث۔ ہزار ضرب ہزار یعنی دس لاکھ حدیثیں یاد تھیں رعل الترتیب اکمال
ص ۲۶ تذکرہ ج ۲ ص ۷۷ و تہذیب ج ۱ ص ۷۷) امام احمد نے سات لاکھ اور ستر ہزار احادیث
سے چھانٹ کا حدیث کا بہترین ذخیرہ تیار کیا ہے جو سند احمد کے نام سے مشہور اور متداول ہے۔
(الجنة فی الاسوة الحسنة بالسنة ص ۸۶ لنواب صدیق حسن خان) سند احمد کی کل احادیث
حسب تحقیق علامہ ذہبی تیس ہزار ہیں (تذکرہ ج ۲ ص ۲۷) اور مشہور مورخ علامہ ابن خلدون
اور علامہ امیر شکیب ارسلان کی تحقیق کے رُوسے پچاس ہزار ہیں (مقدمہ ابن خلدون ص ۷۷
والحاضر العالم الاسلامی ج ۱ ص ۷۷) لا یشکیب ارسلان) راقم الحروف کہتا ہے کہ دونوں بزرگوں
کے اقوال اور تحقیق میں کوئی تناقض اور تضاد نہیں اس لئے کہ سند احمد کی غیر مکرر احادیث تیس
ہزار ہیں (الکتانی ج ۲ ص ۲۷) اور کل احادیث کی تعداد پچاس ہزار ہے علامہ ذہبی نے غیر مکرر
کی تعداد بیان کی ہے اور علامہ ابن خلدون وغیرہ نے مکرر اور غیر مکرر سب کا احصاء و شمار
کر دیا ہے۔

قائد کا مسند احمد میں نو سو ستائس حضرات صحابہ کرامؓ کے مسانید ہیں اور ان میں
تین سو کے قریب تو وہ حضرات صحابہ کرامؓ ہیں جن کی حدیثیں صحاح ستہ میں نہیں ہیں واللہ اعلم
والنہایتہ ج ۵ ص ۳۵۶ یہ یاد رہے کہ کتب حدیث میں سب سے بڑی کتاب جمع الجوامع ہے
جس کو فقہی ترتیب سے علامہ علی متقی الحنفی المتوفی ۹۸۶ھ نے کنز العمال کی شکل میں
جمع کیا ہے جس کی کل احادیث چالیس ہزار نو سو اسیٹھ ہیں اور منتخب کنز میں تیس ہزار
دو سو حدیثیں ہیں۔

قارئین کرام! ہمارا مقصد لاکھوں کی تعداد میں احادیث یاد کرنے والے حضرات محدثین کرامؓ
کے ناموں اور کارناموں کا استیعاب نہیں اور نہ یہ ہمارے بس کی بات ہے بلکہ نا صرف یہ ہے
کہ آنحضرت صلی اللہ تعالیٰ علیہ وسلم کے مبارک ارشاد نظر اللہ الحدیث پر عمل کرتے ہوئے
امت مسلمہ کے روشن ستاروں نے سینکڑوں اور ہزاروں ہی نہیں بلکہ لاکھوں تک
احادیث یاد کی ہیں اور انے الی نسلوں تک یہ قیمتی ذخیرہ انہوں نے پہنچایا ہے وَذَلِكَ
فَضْلُ اللَّهِ يُؤْتِيهِ مَنْ يَشَاءُ۔

باب ثتم

مناسب معلوم ہوتا ہے کہ اس باب میں ہم یہ بات عرض کر دیں کہ حضرات محدثین کرام حب یہ فرماتے ہیں کہ فلاں کو دو لاکھ اور فلاں کو چھ لاکھ اور فلاں کو دس لاکھ حدیث یاد تھی تو اس سے ان کی کیا مراد ہے؟ کم فہم یا کج بحث آدمی تو اس کو جھوٹ یا مبالغہ ہی تصور کرے گا جیسا کہ چودھری غلام احمد صاحب پر ویز نے طنزاً لکھا ہے۔ ایک صاحب بخارا سے آئے ہیں اور انہیں چھ لاکھ حدیثیں مل جاتی ہیں جن میں سے وہ قریب سات ہزار کو اپنے مجموعہ میں داخل کر لیتے ہیں ان کے اساتذہ میں سے امام احمد بن حنبل دس لاکھ اور امام بخاری بن معین بارہ لاکھ حدیثوں کے مالک تھے اور مقام حدیث جلد دوم ص ۵۱۱ دیکھئے منکرین حدیث کا دور حاضر میں لیڈر کس طرح احادیث کا مذاق اڑا رہا ہے؟ لیکن حقیقت شناس اس سے صحیح بات ہی سمجھتا ہے اور سمجھے گا ذیل کے امور کو فوراً دیکھیں۔

۱۔ تدوین کتب حدیث سے پہلے کا کوئی حوالہ ایسا موجود نہیں جن سے یہ ثابت ہو سکے کہ لاکھ یا اس سے زیادہ حدیثیں کسی کو یاد تھیں کتب تاریخ اور کتب اسماء الرجال وغیرہ میں آپ صرف یہی پائیں گے کہ تدوین کتب حدیث کے زمانہ میں یا اس کے بعد ہی لوگوں کو لاکھ یا اس سے بھی زیادہ حدیثیں یاد ہوتی تھیں جن حضرات ائمہ کو لاکھ یا اس سے زیادہ حدیثیں یاد تھیں مثلاً امام طحاوی امام عبدان امام ابن جبار امام بخاری امام ابو زرعة اور امام احمد بن حنبل وغیرہ تو ان کا دور تدوین حدیث اور اس کے بعد کا دور تھا کتب حدیث کی مستقل تدوین اور فقہی ابواب پر ان کی ترتیب کے دور سے قبل اس قسم کا کوئی صریح حوالہ موجود نہیں

جس سے یہ ثابت ہو کہ فلاں بزرگ کو لاکھ یا اس سے زیادہ حدیثیں یاد تھیں ایسے الفاظ آپ کو بعد کے ادوار کے ہی ملیں گے۔

۲۔ امام حاکم صاحب مستدرک اپنے مشہور رسالہ مدخل مک میں لکھتے ہیں کہ اعلیٰ درجہ کی صحیح اور معیاری حدیثوں کے متعلق اگر چہ جان بین کی جائے تو ان کی تعداد دس ہزار تک بھی نہیں پہنچ سکتی۔ یعنی اگر غیر مکرر مرفوع احادیث کا معیاری اور صحیح اسانید کے ساتھ شمار کیا جائے تو مشکل تقریباً دس ہزار ہوں گی۔

۳۔ مشہور محدث علامہ ابن جوزی فرماتے ہیں کہ اگر صحیح حدیثوں کے ساتھ ساری بے بنیاد جھوٹی اور گھڑی ہوئی جعلی حدیثوں کو بھی جمع کر لیا جائے جو کتابوں میں مکتوب پائی جاتی ہیں تو وہ پچاس ہزار تک نہیں پہنچ سکتیں (کتاب صیغ الخواطر فصل ۱۷)۔
۴۔ حضرات محدثین کرام جب لفظ حدیث بولتے ہیں تو وہ اس سے مرفوع احادیث کے ساتھ حضرات صحابہ کرام اور تابعین عظام کے موقوفات اور آثار بھی مراد لیتے ہیں جیسا کہ علامہ بیہقی نے اس کی تصریح کی ہے (تہذیب التہذیب ج ۷ ص ۳۳۱) اور ہم پہلے باحوالہ یہ عرض کر آئے ہیں کہ حضرات محدثین کرام کو قرأت (تاریخ) وغیرہ سے متعلق بھی روایات مع سند یاد ہوتی تھیں ان کو بھی وہ حدیث ہی کی مد میں شامل سمجھتے تھے۔

۵۔ حضرات محدثین کرام کی یہ جداگانہ اصطلاح ہے کہ اگرچہ متن حدیث ایک ہی ہو۔ جب اس کی سند اور سند کا کوئی ایک راوی بھی بدل جائے تو اس کو وہ اپنی اصطلاح میں الگ اور جداگانہ حدیث سمجھتے ہیں چنانچہ محدث جعفر بن خاقان کا بیان ہے کہ میں نے مشہور محدث امام ابراہیم بن سعید الجوهری جو الحافظ اور علامہ تھے (متوفی ۳۴۴ھ) سے حضرت ابوبکرؓ کی ایک حدیث دریافت کی تو انہوں نے اپنی نوٹاری سے فرمایا کہ جا کر حضرت ابوبکرؓ کی حدیثوں کی ٹیسٹوں جلد نکال لاؤ ابن خاقان فرماتے ہیں کہ میں حیران ہو گیا کیونکہ حضرت ابوبکرؓ سے بمشکل پچاس حدیثیں ہی ثابت ہیں تو انہوں نے حضرت ابوبکرؓ کی احادیث کا اتنا مجموعہ کیسے اور کہاں سے تیار کر لیا جن کی ٹیسٹیں جلدیں بھی تیار کر لی گئیں میں نے حضرت ابراہیمؒ سے پوچھا کہ بات کیا ہے حضرت ابوبکرؓ کی اتنی حدیثیں

کہاں سے آگئیں جن سے آپ نے تئیس جلدیں مرتب کر لی ہیں حضرت ابراہیم بن سعید نے جواب دیا کہ ایک ایک حدیث جب تک سو سو طریقوں اور سندوں کے ساتھ مجھے نہیں ملتی تو میں اس حدیث کے متعلق اپنے آپ کو یتیم خیال کرتا ہوں (تذکرہ ج ۱ ص ۱۹) اس حوالہ سے معلوم ہوا کہ حضرات محدثین کرام جب تک ایک ایک حدیث کی کئی اسانید اور طرق سے حاصل نہ کر لیتے دم نہ لیتے تھے اور ایسی صورت میں وہ خود کو یتیم تصور کرتے تھے۔

۴۔ امام جلال الدین سیوطیؒ کے اس دعویٰ کی کہ مجھے دو لاکھ حدیثیں یاد ہیں ایک محقق عالم نے یہ وجہ بیان کی ہے کہ حضرات محدثین کرام کی اصطلاح کے مطابق امام سیوطیؒ کی کتابوں میں ایک ایک حدیث اسانید کے لحاظ سے چار یا دس یا ساٹھ تک بھی پہنچ جاتی ہے (العالم المشارح ص ۳۹۳)

۵۔ علامہ ابن جوزیؒ فرماتے ہیں کہ

ان الموارد بهذا العدد الطرق لا المتون () کہ احادیث کی تعداد اور گنتی میں اسانید اور طرق مراد ہیں نہ کہ متون حدیث۔

یہ حوالہ بھی اپنے مدلول اور مفہوم کے لحاظ سے بالکل واضح ہے

تاریخین کرام! ان مذکورہ بالا اصول اور قواعد کو ذہن نشین کر لینے کے بعد اس کا فیصلہ نہایت ہی سہل ہو جاتا ہے کہ جناب رسول اللہ صلی اللہ تعالیٰ علیہ وسلم کے مبارک زمانہ میں آپ سے حدیث سننے والے حضرات صحابہ کرامؓ تھے اور کوئی غیر صحابی راوی درمیان میں حائل نہیں ہوتا تھا اس لئے احادیث کی تعداد بھی کم تھی اور آپؐ کے زمانہ مبارک سے بعد کی وجہ سے روایات اور رجال سند کی کثرت سے تعداد بھی بڑھ گئی اور اگر کہیں سند کا ایک راوی بھی بدل گیا تو تعداد کے لحاظ سے وہ حضرات محدثین کرام کی اصطلاح میں الگ اور جدا حدیث بن گئی اور اگر اس کے ساتھ حضرات صحابہ کرامؓ اور تابعینؒ کے آثار موقوفات و فتاویٰ کو بھی شامل کر لیا جائے تو اس میں اور توسیع ہو جاتی ہے غرضیکہ جوں جوں سند طویل اور لمبی ہوتی جائے گی روایات کی تعداد بڑھتی جائے گی اور ان کی تعداد کے مطابق احادیث و آثار کی تعداد اور گنتی بھی بڑھ جائے گی حتیٰ کہ متن حدیث میں کسی لفظ کا بدل جانے

یا کسی صحابی یا پچھلے روات میں سے کسی ایک راوی کے بدل جانے سے متن کے لحاظ سے ایک ہی حدیث ہوگی مگر گنتی کے اعتبار سے متعدد حدیثیں بن جائیں گی مثلاً اگر کسی ایک محدث کو غیر مکرر ایک ہزار حدیث یاد ہے اور ہر حدیث ستر اور ساٹھ طرق اور سندیں نہ سہی اوسطاً دس طرق سے ہی ثابت ہو تو حضرات محدثین کرامؒ کی اصطلاح میں گو یادیں ہزار حدیثیں ہیں یعنی حافظہ پر توکل دس احادیث میں سے ایک حدیث کے یاد کرنے کا بوجھ پڑا باقی نو میں کہیں متن سے صرف ایک لفظ کا کہیں سند میں کسی ایک راوی کے یاد کرنے کا بار پڑا اور کہنے کو یہ کہہ لیا کہ دس ہزار حدیثیں ہو گئیں اور اس کے ساتھ یہ بھی نہ بھول جائیے کہ حضرت امام سیوطیؒ اکثر ائمہ شریفین کا فی مقدار میں بالمعنی مروی ہیں (الافتراح ص ۱۱) اور یہی وجہ ہے کہ اکثر نحاۃ الفاظ حدیث سے قواعد نحو پر استدلال کو درست نہیں سمجھتے اور جن لوگوں نے استدلال کیا ہے ان کی تغلیط کی گئی ہے (الافتراح ص ۱۱) اس نقل بالمعنی کے اصول کو پیش نظر رکھتے ہوئے اور توسیع ہو جاتی ہے کہ مثلاً اگر کسی محدث نے تشریح اور تفسیر کے طور پر ایک حدیث میں تشریحی الفاظ درج کر دیے جو اکثر آخر میں ہوتے ہیں (تشریح نختہ الفکر ص ۱۲) تو ان کی اصطلاح میں بیچ ایک الگ اور جدا گانہ حدیث بن جائے گی جو تعداد اور گنتی میں الگ ہوگی۔

الحاصل جب حضرات محدثین کرامؒ کے نزدیک آنحضرت صلی اللہ تعالیٰ علیہ وسلم کے اقوال و افعال و تقاریر اور حضرات صحابہ کرامؓ اور تابعینؒ کے موقوفات اور آثار اور علم حدیث سے متعلق تاریخی واقعات اور شان نزول اور عام تجوید و قرأت سے متعلق اقوال اور تشریحات گنتی میں داخل ہیں اور سند میں صحابی اور پچھلے کسی بھی راوی کے بدل جانے سے نیز متن حدیث میں معمولی تغیر سے جب روایت بدل جاتی ہے اور نقل بالمعنی کے پیش نظر جو تغیر واقع ہوتا اور تشریح و تفسیر کے طور پر جو الفاظ نفہیم کے لئے بڑھادیئے جاتے ہیں اور مزید یا جعل سازوں کی بے شمار من گھڑت اور جعل حدیثیں بھی اگر ان میں شامل کر لی جائیں رجب کہ حضرات محدثین کرامؒ ان کو اس لئے یاد کرتے تھے کہ عامۃ الناس ان پر عمل کر کے راہ راست سے کہیں بھٹک نہ جائیں) تو ان اصولوں کو پیش نظر رکھنے کے بعد احادیث کی کثرت پر جو غلبان واقع ہوتا ہے وہ خود بخود زائل ہو جاتا ہے۔ اور حضرات محدثین کرامؒ کی طرف نظر بہ ظاہر غلط بیانی یا باطن

آئینہ کی جو نسبت واقع ہوتی ہے کہ لاکھوں حدیثیں انہوں نے کہاں سے؟ کیسے؟ اور کس طرح یاد کر لیں جب کہ نفس الامر میں انہی حدیثیں ہیں ہی نہیں تو وہ بالکل رفع ہو جاتی ہے ایسا وہم صرف ان لوگوں کو ہی ہو سکتا ہے جو اصل حقیقت سے شناسا نہیں یا اس پر پردہ ڈالے ہوئے ہیں اور محدثین پر بلا بیان اصلیت تنقید کرتے ہیں اور گویا وہ زبان حال و قال سے یہ کہتے ہیں۔

طول شب فراق کا افسانہ چھیڑیے لیکن بیان زلف پریشان نہ کیجئے
صحیح احادیث کی کل تعداد قارئین کرام یہ بات بخوبی معلوم کر چکے ہیں کہ متون احادیث کی تعداد لاکھوں تک نہیں پہنچتی بلکہ وہ ہزاروں ہی میں منحصر ہے۔ چنانچہ جلیل القدر ائمہ حدیث میں سے حضرت امام سفیان ثوریؒ امام شعبہؒ بن الحجاجؒ امام یحییٰ بن سعید القطانؒ امام عبد الرحمن بن ہدیٰؒ اور امام احمد بن حنبلؒ کا متفقہ فیصلہ ہے۔

ان جملة الاحادیث المسندة عن
 النبی صلی اللہ تعالیٰ علیہ وسلم صحیحة
 بلا تکرار اربعة آلاف واربعة مائة
 حدیث توضح الافکار ص ۶۲ طبع مصر

کہ وہ تمام صحیح اور مرفوع حدیثیں جو آنحضرت
 صلی اللہ تعالیٰ علیہ وسلم سے مروی ہیں بلا تکرار
 کے چار ہزار اور چار سو ہیں۔

للامیر الیمانیؒ

اس حوالہ سے روز روشن کی طرح یہ بات آشکارا ہو گئی ہے کہ متون احادیث مرفوعہ بہ صرف ہزاروں میں بند ہیں ہاں تمام مرفوع اور موقوف آثار وغیرہ کو بلا کر اور حضرات محدثین کرامؒ کی اصطلاح کے موافق سند اور روایات کو ملحوظ رکھ کر لاکھوں تک پہنچ جاتی ہے حضرات صحابہ کرامؒ اور حضرات تابعینؒ کے زمانہ میں سند مختصر تھی اس لئے تعداد بھی کم تھی اور فقہی ابواب پر کتب حدیث کی تدوین اور اس کے بعد کے دور میں چونکہ اسانید طویل ہو گئیں لہذا تعداد بھی زیادہ ہو گئی طلبہ علم کو یہ نکتہ ذہن سے نہیں نکالنا چاہئے اور نہ منکر بن حدیث کے اس مذاق سے متاثر ہوں کہ حضرت امام یحییٰ بن معینؒ بارہ لاکھ حدیث کے مالک تھے اور حضرت امام احمد بن حنبلؒ دس لاکھ کے اور حضرت

امام بخاریؒ جھلاکھ کے یہ مقولہ منکرین حدیث کے خبیث باطن کی واضح دلیل ہے انہیں کے بڑے نمائندہ جناب اسلم جیرا چوری صاحب نے صاف الفاظ میں یہ کہا ہے کہ نہ حدیث پر ہمارا ایمان ہے نہ اس پر ایمان لانے کا ہم کو حکم دیا گیا ہے (۱۶ مقام حدیث ج ۱ ص ۱۹۹) آنحضرت صلی اللہ تعالیٰ علیہ وسلم کے فیصلوں پر ایمان نہ لانا صریح طور پر اپنے کو قرآنی حکم کے مطابق کافر تسلیم کرنا ہے اور کافر کی قسمت میں ایمان کہاں ہے؟ دیگر بے شمار آیات سے جن میں وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا۔ اور أَطِيعُوا اللَّهَ وَأَطِيعُوا الرَّسُولَ اور قُلْ إِنْ كُنْتُمْ تُحِبُّونَ اللَّهَ فَاتَّبِعُونِي اور فليحذر الذين يخالفون عن أمره وغيرہا میں صرف نظر کرتے ہوئے کیا یہ آیت کریمہ جناب سلف اسلم صاحب جیرا چوری کو استادوں نے نہیں یاد کرائی؟

فَلَا وَرَبِّكَ لَا يُؤْمِنُونَ حَتَّى يُحَكِّمُوكَ
فِيمَا شَجَرَ بَيْنَهُمْ ثُمَّ لَا يَجِدُوا فِي
أَنْفُسِهِمْ حَرَجًا مِّمَّا قَضَيْتَ وَ
يُسَلِّمُوا تَسْلِيمًا رِث. النساء۔ ع

سو قسم ہے تیرے رب کی وہ مومن نہ ہونگے
یہاں تک کہ تجھ کو ہی منصف نہ جانیں ہر اس
جھگڑے میں جو ان میں اٹھے پھر پاؤں اپنے
جی میں تنگی تیرے فیصلے سے اور قبول کر لیں خوشی سے

اگر صرف قرآن کریم ہی حجت ہوتا اور آنحضرت صلی اللہ تعالیٰ علیہ وسلم کے فیصلے اور احادیث حجت نہ ہوتیں تو پروردگار حقیؑ یُحَكِّمُوا الْقُرْآنَ فرماتے حَتَّى يُحَكِّمُوكَ ہرگز نہ فرماتے لے ضمیر سے آنحضرت صلی اللہ تعالیٰ علیہ وسلم کی ذات کو پیش کر کے آپ کے فیصلوں پر پابند رہنے والوں کو مومن فرمایا اور آپ کے فیصلوں کو تسلیم نہ کرنے والوں کو حلفیہ طور پر غیر مومن قرار دیا جو شخص مجموعی طور پر حدیث کو نہیں مانتا اس کے کفر میں کیا شک ہے؟ وہ تو اس نقص قطعی کے رو سے قطعاً اور یقیناً کافر ہے لاشک فیہ ولا ریب فیہا شجر بَیْنَهُمْ کے عمومی الفاظ سے اللہ تعالیٰ نے قسم اٹھا کر یہ بات واضح فرمادی ہے کہ ہر قسم کے نزاعات میں خواہ وہ عقائد و اعمال سے متعلق ہوں یا اخلاق و معاملات وغیرہ اسے جب تک بطیب خاطر آنحضرت صلی اللہ تعالیٰ علیہ وسلم کے فیصلوں کو تسلیم نہ کر لیا جائے کوئی شخص مومن نہیں ہو سکتا مگر منکرین حدیث اور ان کے وکیل کہتے ہیں کہ حدیث پر ہمارا ایمان ہی نہیں اور نہ ہمیں حکم دیا گیا ہے

خدا معلوم اللہ تعالیٰ کے قسم کے ساتھ ارشاد اور حکم سے جو قرآن کریم میں موجود ہے بڑھ کر اور کونسا حکم ہوگا جس کو منکرین حدیث تسلیم کریں گے؟ یہی آیات کریمات سب سے پہلے جب حضرات صحابہ کرامؓ نے سنیں تو آنحضرت صلی اللہ تعالیٰ علیہ وسلم کے ہر فیصلہ اور ہر قول و فعل کو اپنے گلے کا بہترین لہر بنایا اور بعض آپ کے ایک ایک حکم پر کٹ مرے مگر منکرین حدیث کو تو اپنی آراء اور خواہشات ہی سے لگن ہے انہیں حضرات صحابہ کرامؓ سے کیا لگاؤ لیکن یہ

ہم فخر سے کہتے ہیں ہمارے ہیں صحابہؓ واللہ میں جان سے پیاسے ہیں صحابہؓ
وہ چاند جو روشن ہوا بطحا کے افق پر اس چاند کے تابندہ تلسے میں صحابہؓ

باب ششم

پہلے ابواب میں ہم نے یہ چیز بیان کی ہے کہ حضرات محدثین کرامؓ کو ہزاروں نہیں بلکہ لاکھوں حدیثیں یاد ہوتی تھیں اس باب میں بفضلہ تعالیٰ ہم یہ بیان کریں گے کہ ان حضرات کو چھوٹی اور بڑی کئی کئی کتابیں بھی یاد ہوتی تھیں اور کتابیں یاد کرنے کا بھی ان میں کافی رواج تھا اور نہ صرف یہ کہ وہ حدیث کی کتابیں ہی یاد کرتے تھے بلکہ کتب تفسیر، کتب غریب الحدیث، کتب فقہ، شروح حدیث، کتب نحو اور کتب لغت وغیرہ بھی ان میں سے بعض کو ازبر ہوتی تھیں اختصاراً بعض حوالے ہم ہدیہ قارئین کرام کرتے ہیں۔

محدث ابن انبارؒ کی جن کا ذکر اخیر پہلے ہو چکا ہے خود فرمایا کرتے تھے کہ مجھے تیسرہ صدوق (کتابوں کے) یاد ہیں علامہ قسیمیؒ ان کے ترجمہ میں لکھتے ہیں کہ ان کو ایک سو بیس تفاسیر مع سند یاد تھیں (تذکرہ ج ۳ ص ۵۸) امام ابو عمر الزاہد النحوی اللغوی والنوی (۴۶۱ھ) جو الحافظ اور علامہ تھے انہوں نے تیس ہزار ورق لغت کے زبانی املا

کرائے تھے بلکہ اس کے علاوہ بھی جو کتابیں انہوں نے املا کرائی تھیں وہ سب
 زبانی املا کرائی تھیں (تذکرہ ج ۳ ص ۸۵) علامہ جعفر بن یحییٰ برکلی المتوفی ۱۸۷۰ھ
 مقتولاً ان کے حالات میں لکھا ہے کہ مشہور شاعر ابان نے ابن مقفع (المتوفی ۱۲۳ھ)
 مقتولاً کی کتاب کلیلہ و دمنہ چودہ ہزار اشعار میں نظم کی تھی اور جعفر بن یحییٰ نے زبانی
 یاد کر لی تھی کتاب الاوراق ص ۱۰۰ معنفہ ابو بکر صولی المتوفی ۱۳۳ھ جو ایک علم
 دوست انگریز پروفیسر گپ کی کوشش سے مصر میں طبع ہوئی ہے جعفر بن یحییٰ کا تذکرہ
 واقعہ خطیب بغدادی ج ۳ ص ۲۴ میں بھی مذکور ہے۔ حضرت امام شافعی (المتوفی ۲۰۴ھ)
 کا اپنا بیان ہے کہ میری عمر سات سال کی تھی کہ میں نے قرآن مجید یاد کر لیا تھا اور جب میری
 عمر دس سال کی ہوئی تو میں نے موطا امام مالک حفظ یاد کر لیا تھا (تذکرہ ج ۱ ص ۲۲۹ بغدادی
 ج ۲ ص ۶۱۳۔ البدایہ والنہایہ ج ۱ ص ۲۵۱۔ تہذیب التہذیب ج ۹ ص ۲۱) علامہ ابن الباجی
 (المتوفی ۳۹۶ھ) جو الحافظ الکبیر اور علامہ تھے انہوں نے محدث ابو عبد اللہ القاسم بن سلام (المتوفی
 ۴۲۲ھ) اور امام ابو محمد عبد اللہ بن مسلم بن قتیبة التونی (۴۲۲ھ) کی کتاب غریب الحدیث حفظ یاد کر لی تھی (تذکرہ ج ۱ ص ۲۸۹)
 الدال (المتوفی ۴۴۴ھ) جو الحافظ الامام اور شیخ الاسلام تھے ان کا بیان ہے کہ میں
 نے جو بات بھی سنی ہے وہ قلمبند کر لی ہے اور جو چیز میں نے لکھی ہے وہ مجھے زبانی یاد
 ہے اور مجھ پر اللہ تعالیٰ کا یہ احسان ہے کہ جو چیز مجھے یاد ہے وہ مجھے بھولی نہیں ان کی
 ایک سو بیس تصانیف ہیں (تذکرہ ج ۳ ص ۲) گویا وہ سب ان کو حفظ تھیں۔ امام
 اسحاق بن ابراہیم بن راہویہ جو الامام اور الحافظ الکبیر تھے (المتوفی ۲۳۸ھ) نے مسند
 ابو غالب ان کا اپنا مسند ہو گا، زبانی املا کرایا تھا اور ایک مرتبہ زبانی پڑھایا بھی تھا (بغدادی
 ج ۶ ص ۳۵۶) اور انہوں نے ایک تفسیر بھی زبانی املا کرائی تھی (بغدادی ج ۶ ص ۳۵۶)
 وتہذیب التہذیب ج ۱ ص ۲۱) اور فرمایا کہ ایک لاکھ حدیث جو میری کتابوں میں ہے وہ میرے
 پیش نظر ہے اور بیس ہزار تو میں فر فرنا سکتا ہوں انہوں نے ایک مرتبہ گیارہ ہزار حدیثیں
 بیان کیں تو ایک حرف بھی کمی بیشی نہ کی (تذکرہ ج ۲ ص ۲) امام سر حسی (المتوفی ۳۶۵ھ)
 انہوں نے تیرہ سو جلدوں میں ایک مسند لکھا تھا اور امام زہری کی احادیث کی خاص ترتیب

دی تھی اور وہ ان کو پانی کی طرح یاد تھیں (تذکرہ ج ۳ ص ۱۵۲) امام ابو اسحاق بن حمزہ المتوفی
 ۳۵۳ھ جو الحافظ اور الثبت الکبیر تھے ان کی نسبت محدث ابن جعابی اور امام ابو عسلی
 نیشاپوری وغیرہ اکابر محدثین کرام کا واضح اقرار ہے کہ وہ اپنے زمانہ میں اسند کے حفظ کرنے
 میں متفرد تھے (تذکرہ ج ۳ ص ۱۵۱) اسند سے کیا مراد ہے؟ ممکن ہے کہ کوئی مخصوص کتاب مراد ہو
 جیسا کہ ابھی امام ماسر جسی کے ذکر میں تیرہ سو جلدوں میں ایک اسند کا ذکر ہوا ہے یا اس کے علاوہ
 کوئی اور اسند ہو مثلاً اسند احمد اسند ابو داؤد طیالسی اسند ابو یعلیٰ موسلی اسند اسحاق بن راہویہ
 اور اسند ابن ابی شیبہ وغیرہ اور یہ بھی ممکن ہے کہ اسند سے تمام مرفوع اور اسند حدیثیں مراد ہوں
 جیسا کہ علامہ ذہبی نے علامہ ابن مظاہر المتوفی ۳۵۳ھ جو الحافظ الامام اور الباسع تھے
 کے ترجمہ میں لکھا ہے کہ انہوں نے اولاً تمام اسند اور مرفوع حدیثیں یاد کر لی تھیں اور پھر موقوف
 حدیثیں یاد کرنے کے دریغ ہو گئے تھے (تذکرہ ج ۲ ص ۹۹) محدث ابن عمران الکولی ۲
 المتوفی ۳۵۳ھ ان کی نسبت مشہور محدث اور امام الجرح والتعديل ابو حاتم نے فرمایا
 ہے کہ انہوں نے امام شعبی کی کتاب الفرائض میں زبانی الذاکر الی تھی اور علاء کی یہ حالت تھی
 کہ ایک مسئلہ میں بھی تقدیم اور تاخیر واقع نہیں ہوتی تھی (تہذیب التہذیب ج ۹ ص ۳۸۱)
 شیخ الاسلام ابن مونس المدینی المتوفی ۵۸۱ھ جو الحافظ تھے انہوں نے کتاب معرفت
 علوم الحدیث زبانی یاد کر کے حافظ اسماعیل کو زبانی سنا دی تھی (تذکرہ ج ۲ ص ۱۲۵) معرفت
 علوم الحدیث امام حاکم ابو عبد اللہ محمد بن عبد اللہ جو الحافظ الکبیر اور امام المحدثین تھے المتوفی
 ۵۴۱ھ کی تصنیف ہے جو دو سو ساٹھ صفحات پر مشتمل ہے محترم جناب ڈاکٹر سید
 معظم حسین صاحب سابق پروفیسر ڈھاکہ یونیورسٹی کی کوشش سے قاہرہ میں طبع ہوئی
 ہے اصول حدیث پر بہترین کتاب ہے مگر مختصر ہے۔ سلطان محمد شاہ مخی المتوفی
 ۵۲۱ھ حافظ ابن حجر عسقلانی لکھتے ہیں کہ ان کو فقہ حنفی کی مشہور کتاب ہدایہ
 از بریاد تھی (الدرر الکام ص ۲۹) علامہ مقریزی لکھتے ہیں کہ سلطان محمد کو
 قرآن کریم کے علاوہ اکثر فنون کی کتابیں بھی حفظ یاد تھیں اور ہدایہ کی چار جلدیں تو بر لوک
 زبان تھیں (کتاب الخطط مقریزی ج ۲ ص ۱۳۷) امام رابع ابو الحسن علی بن الحسن جو

الحافظ المقرئ اور الامام تھے المتوفی ۴۳۳ھ کو امام ابو عبیدہ کی غریب الحدیث یاد تھی
 (تذکرہ ج ۲ ص ۲۸۹) امام ابو الجیر (عبد الرحمن بن احمد جو الحافظ المتقن تھے المتوفی
 ۵۶۸ھ) کو صحیحین و بخاری اور مسلم، یاد تھیں (تذکرہ ج ۲ ص ۱۱۲) امام الحارثی
 ابو بکر محمد بن موسیٰ جو الامام الحافظ اور البارع تھے المتوفی ۵۸۸ھ کو کتاب
 الاکمال فی المؤلف والمختلف اور شتبه الشیبه یاد تھی (تذکرہ ج ۲ ص ۱۵۲)
 امام یونینی (المتوفی ۶۵۸ھ) جو الحافظ الامام القدوة اور الفقیہ تھے انہوں نے امام
 حمید کی کتاب جمع بین الصحیحین و جس میں بخاری اور مسلم کی حدیثیں جمع کی گئی
 تھیں (زبانی یاد کی تھی اور صرف چار ماہ کے قلیل عرصہ میں صحیح مسلم حفظ کر لی تھی اور
 مستد احمد کی اکثر حدیثیں زبانی بیان کیا کرتے تھے (تذکرہ ج ۲ ص ۲۲۲) محدث اور واعظ
 ابن کماؤ (المتوفی ۶۶۳ھ) جو الحافظ اور المجتہد تھے ان کو جو کتابیں زبانی یاد تھیں ان
 میں سنن ابی داؤد خصوصیت سے قابل ذکر ہے (تذکرہ ج ۲ ص ۲۲۳) امام محی الدین
 ابو زکریا یحییٰ بن شرف التودمی (المتوفی ۶۷۷ھ) شارح صحیح مسلم وغیرہ انہوں نے
 کتاب التنبیہ سارے چار ماہ میں اور مہذب کا ایک چوتھا حصہ سال کے باقی حصہ
 میں زبانی یاد کر لیا تھا (تذکرہ ج ۲ ص ۲۵۱) علامہ محمد بن الحسن (المتوفی
 ۷۳۳ھ) کا دعویٰ تھا کہ انہوں نے صحیح مسلم مغرب کے ایک محقق عالم سے حفظ یاد کی تھی
 رسان المیران ج ۲ ص ۲۹۲، حضرت امام بخاریؒ سے پوچھا گیا کہ جو کچھ آپ نے اپنی تصنیف
 میں لکھا ہے وہ سب آپ کو یاد ہے فرمایا لا یخفی علی جمیعہ (بغدادی ج ۲ ص ۶) کہ مجھ پر
 اس میں سے کوئی چیز مخفی نہیں ہے سب پیش نظر اور یاد ہے حضرت امام بخاریؒ کا خود
 اپنا بیان ہے کہ میں سولہ سال کی عمر میں تھا کہ میں امام ابن المبارکؒ اور امام
 وکیع بن الجراحؒ کی کتابیں یاد کر لی تھیں (بغدادی ج ۲ ص ۶) و طبقات سبکیؒ ج ۲ ص ۶
 امام ابو بکر الجصاص الرازی (المتوفی ۳۷۳ھ) کو سنن ابی داؤد ابن ابی شیبہؒ
 مصنف عبد الزراق اور مسند طرابلسی کی احادیث اور اسانید پر اتنا عبور تھا کہ ان کتب
 کی تقریباً تمام حدیثیں اور اسانید جہاں سے چاہتے زبانی بیان کر دیتے تھے (مقدمہ

نصب الرائد ص ۴۴) وزیر شیخ احمد بن ادریس (المتوفی ۱۲۵۲ھ) جو مغرب اقصی کے رہنے والے ایک حید عالم تھے اور سید احمد شہید کے ہاتھ پر ۱۲۳۷ھ کو بیعت ہوئے تھے ان کو بخاری مع شرح قسطلانی حفظ یاد تھی ریسرٹ سید احمد شہید ص ۳۷ و ص ۳۸ از مولانا سید ابوالحسن ندوی (امام ابوالحسن علی بن عمر الدار قطنی (المتوفی ۳۸۵ھ) ان کو کتب حدیث کے علاوہ شعرا کے کئی ایک دیوان زبانی یاد تھے جن میں سے ایک دیوان سید حمیری کا بھی تھا اسی وجہ سے بعض لوگوں نے امام دار قطنی پر رافضی ہونے کا الزام بھی لگایا ہے (تذکرہ ج ۳ ص ۱۸۷ و بغدادی ج ۱۲ ص ۳۵) کیونکہ سید حمیری مشہور رافضی شاعر تھا رسان المیزان ج ۵ ص ۳۱) حالانکہ امام دار قطنی سنی اور شافعی المسلک تھے رافضی کے دیوان کا یاد کرنا ان کا صرف ایک علمی اور ذوقی کارنامہ تھا۔ علامہ ابوالسعود الحنفی (المتوفی ۹۸۲ھ) کو چند عدد کتابیں نوک زبان یاد تھیں جن میں سے ایک علامہ سکاکی کی مفتاح بھی تھی (القوائد البیہ ص ۸۲) محدث قرطہ الحافظ الباہر ابو عبد اللہ محمد بن علی البغدادی (المتوفی ۲۹۹ھ) کو کتاب الاثریہ یاد تھی (تذکرہ ج ۲ ص ۲۵ و بغدادی ج ۳ ص ۶۶) امام ابوالحسین الاصفہانی (المتوفی ۳۵۰ھ) کو صحیح بخاری اور مسلم و نزول یاد تھیں (حکایات الصحابة ص ۹۱) شیخ تقی الدین بعلبکی (المتوفی ۵۰۰ھ) نے چار مہینے میں صحیح مسلم شریف زبانی حفظ کر لی تھی اور جمع بین الصحیحین کے بھی حافظ تھے۔ (حکایات الصحابة ص ۹۱) الملک شرف الدین عیسیٰ بن عادل دمشقی الحنفی (المتوفی ۵۰۰ھ) جو علاؤ شام کے بادشاہ تھے ان کو علم نحو کی مشہور کتاب الايضاح زبانی یاد تھی (ردول الاسلام ج ۲ ص ۹۹ علامہ ذہبی) امام جلال الدین سیوطی نے آٹھ سال کی عمر میں قرآن کریم یاد کر لیا تھا اور اس کے بعد لمدة الاحکام منہاج الفقہ اور الفیہ ابن مالک یاد کیا (معارف ص ۱۷۵ بابت ماہ ستمبر ۱۹۲۱ء) اندلس کا نابینا علامہ سید سلیمان ندوی لکھتے ہیں کہ اندلس کے ایک نابینا کو آغانی کی بیس جلدیں یاد تھیں ریسرٹ النبی ج ۳ ص ۳۱ از سید سلیمان ندوی (مشہور منکر حدیث جناب اسلم جیراج پوری صاحب نواب صدیق حسن خان کے ترجمہ میں لکھتے ہیں کہ بھوپال میں بہت سے لوگ ایسے بھی تھے

جنہوں نے قرآن کے ساتھ بلوغ المرام یا مشکوٰۃ بھی یاد کر رکھی تھی (نوادر ص ۳۷۹)
 اور خود اپنے متعلق لکھتے ہیں کہ میں نے حفظ قرآن کے ساتھ گلستان اور بوستان دونوں
 کتابیں پوری پوری یاد کر ڈالیں (طلوع اسلام ص ۳۱۵) بابت ماہ اگست ۱۹۵۵ء مضمون میری
 طالب علمی) اور نیز لکھتے ہیں کہ اصول اکبری اور کافیہ بر زبان یاد کر لی گئی تھیں (ص ۳۲) پھر
 تہذیب زبانی یاد کر (ص ۳۳) والد نے پہلے زحشری کی اطلاق الذہب یاد کر لی (ص ۳۴)
 اور سب سے معلقہ ازبر کیا (ص ۳۴) اصول حدیث میں نسخہ اور دیگر رسائل سے جملہ اقسام حدیث
 اور اس کے علل کے شجرے لکھا کر یاد کرائے گئے (ص ۳۴)۔

اگر جیراج پوری صاحب میں حفظ کا یہ ذوق تھا تو اس سے بخوبی وہ خود بخود سمجھ
 سکتے ہیں کہ حضرات محدثین کرام اور فقہاء عظام میں حفظ کتب کا کتنا ذوق و شوق ہوتا
 ہوگا؟ مرد تو الگ رہے عورتوں میں بھی حفظ کا یہ جذبہ موجود تھا چنانچہ لکھا ہے کہ
 مشہور فقیہ امام ابو بکر بن سعید کا سانی الحنفی (المتوفی ۱۸۵ھ) کی اہلیہ حضرت فاطمہ
 کو اپنے والد محترم محمد بن احمد السمرقندی کی کتاب تحفۃ الفقہاء و زاد تھی (الفوائد

البیہ ص ۵۳)

تاریخ کرام! کتب تاریخ اور کتب اسما الرجال میں اس قسم کے واقعات بکثرت
 موجود ہیں ہمارا مقصد بھی سب کا احصاء نہیں اور نہ یہ ہمارے حیطہ امکان میں ہے نمونہ کے
 لئے یہ واقعات بھی کافی ہیں۔

باب مہتمم

پہلے باحوالہ یہ بات عرض کی گئی ہے کہ اللہ تعالیٰ نے امت مرحومہ کو قوت حفظ کی وافر دولت سے نوازا ہے یہی وجہ ہے کہ حضرات محدثین کرام فقہاء عظام اور مؤرخین نیک انجام ایک ایک مجلس میں بیسیوں ہی نہیں بلکہ سینکڑوں حدیثیں یاد کر لیا کرتے تھے ان حضرات کی سرعت حفظ کو دیکھ کر حیرت ہوتی ہے اور ان میں بعض ایسے بھی تھے کہ جو بات انہیں ایک دفعہ یاد ہوئی پھر بھول نہیں اور ان میں ایسے بھی تھے جو زور و حفظ ہونے کے ساتھ زور و فراموش بھی تھے اور ایسے بھی تھے کہ اپنے شیخ اور استاد سے ایک ہی مرتبہ متعدد احادیث سن کر یاد کر لیتے تھے اور یاد بھی ایسی کہ دوبارہ ان کو استاد سے دریافت کرنے کی ضرورت ہی پیش نہ آتی تھی ذیل کے حوالوں سے یہ بات اظہر من الشمس ہو جاتی ہے۔

حضرت عبداللہ بن عباسؓ را المتوفی ۶۸ھ نے ایک مرتبہ تقریباً اسی اشعار ایک اسی دفعہ مجلس میں سن کر یاد کر لئے اور پھر فوراً اسناد دیئے والکامل للبروج ۳ ص ۱۳۶، خلیفہ مامون الرشید را المتوفی ۲۱۸ھ، وایمن الرشید را المتوفی ۱۹۸ھ، لیسران خلیفہ ہارون الرشید را المتوفی ۱۹۳ھ کے حالات میں یہ بات بھی منقول ہے کہ ان کے والد ماجد نے ان دونوں کو فرمائش کی کہ مشہور محدث عبداللہ بن ادریس کے دولت کدہ پر حاضر ہو کر جناب رسول اللہ صلی اللہ تعالیٰ علیہ وسلم کی حدیثیں حاصل کرو چنانچہ وہ دونوں محدث مذکور کے پاس پہنچے اور انہوں نے ستر حدیثیں ان کو سنائیں۔ مامون نے کہا کہ آپ مجھے اجازت دیتے ہیں کہ میں یہ حدیثیں آپ کو سنادوں؟ استاد محترم نے اجازت

دے دی چنانچہ مامون نے وہ کل حدیثیں زبانی سنا دیں غور فرمائیے کہ ایک وہ وقت تھا جب بادشاہوں اور شاہزادوں کو جناب رسول اللہ صلی اللہ تعالیٰ علیہ وسلم کی حدیثیں سننے اور یاد کرنے کا شوق ہوتا تھا کہ خود محدثین کرام کی حدیث میں حاضر ہو کر پوری توجہ اور دلجمعی سے حدیثیں سنتے اور ایک ہی بار سن کر سو سو حدیثیں یاد کر لیتے تھے لیکن ہمارے اس قرب قیامت کے دور میں بادشاہ اور شاہزادے تو کیا معمولی امیروں اور امیرزادوں کا حال بھی کسی سے مخفی نہیں ہے ۔

اکنول کرادماغ کہ پرسد زباغیاں ببل چگفت و گل چشنید و صبا چکرد
اور دوسروں تک علم دین پہنچانے کا یہ ذوق ہوتا تھا کہ مالی طور پر مبلغین کی خوب خوب امداد کی جاتی تھی حضرت عبداللہ بن عباسؓ اپنے لائق اور فہیم شاگرد حضرت ابو جبرہؓ و نصر بن عمرانؓ الضبعیؓ و التوفیؓ کو اپنے مال سے ایک حصہ اس لئے دیتے تھے کہ وہ ان کی آواز دوسروں تک پہنچاتے اور غیر ملکی لوگوں کے لئے ترجمہ کرتے تھے بخاری ج ۱ ص ۱۳۱ و ابوداؤد طیالسی ط ۳۵۹) خلیفہ ہارون الرشیدؓ نے حکام کو یہ خطوط لکھے کہ جس شخص نے قرآن کریم یاد کر لیا ہو اور حدیث کی روایت کرنا ہو اور عالم میں تفقہ اور مہارت حاصل کر لی ہو تو اس کو (سالانہ) چار ہزار دینار و طیفہ دو اس کا بیجہ یہ ہوا کہ آٹھ سال کی عمر کے بچے حافظ قرآن ہو گئے اور گیارہ سال کے بچے علم حدیث اور دیگر علوم کے ماہر ہو گئے (الامامۃ والسیاست ج ۲ ص ۱۸۸) امام لغت محمد بن الحسن ابوبکر بن دریدؓ (۲۲۱ھ) کا بیان ہے کہ زمانہ طلب علم میں میری تربیت میرے چچا حسین بن دریدؓ کے سپرد تھی اور میرے استاد علامہ سعید بن ہارون ابو عثمان اشناندانیؓ تھے میرے چچا کی یہ عادت تھی کہ کھانا کھاتے وقت میرے استاد کو بھی کھانے میں شریک کیا کرتے تھے ایک دن میں اپنے استاد محترم سے مشہور شاعر حارث بن حلزہ کا قصیدہ پڑھ رہا تھا جس کا پہلا مصرع آذ نقنا بیننا الاسماء ہے میرے چچا نے کہا کہ اگر تم یہ قصیدہ یاد کر کے سناؤ تو میں تمہیں اتنا انعام دوں گا کہ وہ دونوں کھانے میں مشغول ہو گئے اور کھانے سے فاسخ ہونے کے بعد چند ہی باتیں انہوں نے کی توں کی کہ میں نے وہ سارا قصیدہ رجوتراستی اشعار پر مشتمل تھا زبانی سنا دیا اور بلف کی بات یہ ہے کہ صرف ایک ہی قصیدہ نہیں بلکہ امام طیبؒ

کے بیان کے مطابق ان کے استاد کسی ضرورت کے لئے باہر گئے۔

قالی ان رجع المعلم حفظت دیوان ان کے واپس آنے تک انہوں نے حارث

المحارث بن حنظلہ باسورہ بن حنظلہ کا پورا دیوان حفظ کر لیا۔

اس کے بعد جب میرے چچا اور استاد نے امتحان لیا تو مجھے انعام دیا خطیب بغدادی (ج ۲ ص ۱۹۶) امام عبداللہ بن المبارک (المتوفی ۱۸۱ھ) صخرہ جو امام عبداللہ بن المبارک کے دوست تھے وہ بیان کرتے ہیں کہ بچپن میں ایک مرتبہ میں اور ابن المبارک ایک مقام سے گزر رہے تھے وہاں دیکھا کہ ایک بزرگ خطاب فرما رہے تھے خطاب خاصا طویل تھا ہم دونوں سنتے رہے جب خطاب ختم ہوا تو ابن المبارک بولے مجھے یہ سب خطاب اور تقریر یاد ہو گئی ہے سامعین میں سے کسی نے یہ فقرہ سن لیا وہ بولا اچھا سنا تو ابن المبارک نے وہ سارا خطاب از اول تا آخر سنا دیا بغدادی (ج ۱ ص ۱۶۵) امام خالد بن سعد (المتوفی ۳۵۲ھ) جو حافظ اور علامہ تھے بیش حد شیخ ان کو ایک ہی بار سننے سے یاد ہو گئی تھیں (تذکرہ ج ۳ ص ۱۲۴) امام ابو یوسف جن کا تذکرہ پہلے ہو چکا ہے ایک دفعہ مشہور محدث سفیان بن عیینہ نے چالیس حدیثیں سند کے ساتھ ان کے سامنے بیان کیں اور امام موصوف کو ایک دفعہ ہی سننے سے وہ سب یاد ہو گئیں (الجواب المصیہ ج ۲ ص ۵۲۴) یہی نہیں کہ زندگی بھر میں صرف ایک بار ایسا ہوا بلکہ وہ عموماً پچاس ساٹھ حدیثیں ایک ہی مجلس میں سن کر یاد کر لیتے تھے اور حلقہ درس سے اٹھ کر وہی حدیثیں لوگوں کو لکھواتے تھے (تاریخ ابن خلکان ج ۲ ص ۱۲۱) امام ابو زرعة الرازی جن کا ذکر پہلے ہو چکا ہے خود ان کا اپنا بیان ہے کہ میں نے جو چیز بھی سنی وہ مجھے ایک ہی بار سننے سے یاد ہو گئی اور جو بات یاد ہو گئی وہ کبھی بھولی نہیں اور فرماتے ہیں کہ میں نے کبھی کسی محدث سے دوبارہ بیان کرنے کی آرزو نہیں کی اور فرماتے ہیں کہ میں جب بغداد کے بازاروں میں جاتا تو کانوں میں انگلیاں ٹھونس دیتا تھا تاکہ جو غوثیں اور چھوکریاں اپنے گھروں اور بالائخانوں میں خرافات قسم کے اشعار اور غزلیں گاتی ہیں کہیں وہ مجھے یاد نہ ہو جائیں (تہذیب ج ۱ ص ۳۲۱) البدایہ والنہایہ ج ۲ ص ۲۴۲ اور ان کے حافظہ کا یہ عالم تھا کہ وہ فرماتے تھے کہ پچاس سال ہوئے ہیں کہ میں نے حدیثیں لکھی

تھیں اور وہ لکھی ہوئی کتابیں میرے گھر میں رکھی ہوئی ہیں لکھنے کے بعد پورے سچاس سال ان حدیثوں کا میں نے کتابوں میں دوبارہ مطالعہ نہیں کیا لیکن بایں ہمہ میں یہ جانتا ہوں کہ فلاں حدیث کس کتاب کس ورق کس صفحہ اور کس سطر میں ہے (بعد ازیں ج ۱۰ ص ۳۳۲ و تہذیب التہذیب ج ۳ ص ۳۳۲) محمد بن سائب الکلبی (المتوفی ۱۷۶ھ) جو علم حدیث میں ساقط الاعتبار تھا اس کا بیان ہے کہ میں زود حفظ اور زود فراموش ہوں اس کا بیان ہے کہ میں نے صرف سات دن میں قرآن کریم یاد کر لیا تھا (میزان الاعتدال ج ۳ ص ۳۱۱) امام محمد بن الحسن الشیبانی (المتوفی ۱۸۵ھ) انہوں نے بھی صرف سات دن میں قرآن کریم یاد کر لیا تھا (الجواب المصنوع ج ۲ ص ۵۲۸) محدث علی بن جعد (المتوفی ۲۳۳ھ) مشہور محدث ابن ابی ذئب نے بیس حدیثیں املا کر ایسے اور علی بن جعد نے وہ زبانی فر فرنا دیں (تذکرہ ج ۱ ص ۳۶۱ و تہذیب ج ۲ ص ۲۹۵) محدث یحییٰ بن یمان (المتوفی ۱۸۹ھ) کا بیان ہے کہ مجھے ایک ایک نشست میں پانچ پانچ سو حدیثیں یاد ہو جاتی تھیں مگر میں جلد ہی بھول بھی جاتا تھا (تذکرہ ج ۱ ص ۳۶۳) امام عاتق بن ثراحیل الشعبی (المتوفی ۱۸۸ھ) فرمایا کرتے تھے کہ مجھے کوئی چیز لکھنے کی ضرورت ہی محسوس ہوتی تھی۔ ردول الاسام ج ۱ ص ۵۴ علامہ ذہبی (لیکن جو چیز میں نے لکھی ہے وہ مجھے بھولی نہیں اور میں نے اس بات کی کبھی دل میں آرزو نہیں کی کہ بیان کرنے والا دوبارہ اور مکرر بیان کرے (بعد ازیں ج ۶ ص ۳۱۱ و تذکرہ ج ۱ ص ۳۱۱ و تہذیب ج ۵ ص ۳۱۱) اور امام موصوفؒ یہ بھی فرمایا کرتے تھے کہ سب کم جو چیز مجھے یاد ہے وہ اشعار ہیں اور فرماتے تھے کہ میں اگر تمہیں ہمینہ بھر غیر مکرر اشعار سناتا رہوں تو ختم ہونے میں نہ آئیں (تذکرہ ج ۱ ص ۳۱۱) امام شعبی (المتوفی ۲۰۰ھ) تقریباً پانسو حضرات صحابہ کرام کی زیارت کی اور ان میں بیشتر سے علم دین حاصل کیا اور حضرت امام ابو حنیفہؒ کے ساتھ میں سب سے بڑے ہیں تھے (تذکرہ ج ۱ ص ۳۱۱) امام موصوفؒ محدث فقیہ نورخ اور مفسر مومنے کے ساتھ طرافت پسند بھی تھے کبھی کبھی نہایت لطیف انداز میں خوش طبعی بھی کر لیا کرتے تھے ایک مرتبہ راستہ میں ایک آدمی ان سے ملا امام شعبیؒ نے طرافت فرمایا بڑے میاں تمہارا کیا شغل ہے؟ اس نے کہا کہ میں رفوگر ہوں امام شعبیؒ نے طرافت فرمایا کہ ہمارا ایک مشکاوث کیا ہے اس کو بھی رفو کر دیں بڑے میاں کو بھی طرافت سوچھی وہ کہنے لگے اگر آپ مجھے

ریت کی سی ہیا کر دیں تو میں آپ کے شکے کو بھی رفو کر دوں گا امام شعبیؒ نے اختیار سنس پر
 (تذکرہ ج ۱ ص ۱۱۱) امام ائمشؒ فرماتے ہیں کہ ایک مرتبہ ایک ظریف البطح آدمی امام شعبیؒ
 کی خدمت میں حاضر ہوا اس نے دریافت کیا کہ ابلیس کی بیوی کا کیا نام ہے؟ امام شعبیؒ نے
 جواب دیا کہ ہم اس کی برات میں شامل نہ تھے (تذکرہ ج ۲ ص ۱۱۱) محدث یونینیؒ ان کا ایک
 حوالہ پہلے بھی گزر چکا ہے ان کو ایک ایک نشست میں ستر سے زیادہ حدیثیں یاد ہو جایا کرتی
 تھیں انہوں نے سورۃ الانعام اور مقامات حریری کے تین مقام سے دن کے ایک حصہ میں یاد
 کر لئے تھے (تذکرہ ج ۲ ص ۱۱۱) امام بخاریؒ کے رفیق درس حاشد بن اسماعیلؒ اور ان کے ایک
 اور رفیق کا بیان ہے کہ ہم لوگ جب درس میں شریک ہوتے تو استاد جو حدیثیں بیان کرتا جاتا
 ہم انہیں لکھتے جاتے تھے لیکن امام بخاریؒ کا معمول اس کے خلاف تھا وہ چپ چاپ خاموش
 بیٹھے رہتے ان ساتھیوں نے امام بخاریؒ کو ٹوکنا شروع کیا کہ جب تم لکھتے نہیں تو حلقہ
 درس میں بے کار وقت ضائع کرتے کیوں آتے ہو؟ پہلے تو امام بخاریؒ نے سکوت اختیار کیا
 جب رفتار نے زیادہ تنگ کیا تو فرمانے لگے لاؤ جو کچھ تم نے لکھا ہے میں تمہیں زبانی سنا
 دیتا ہوں حاشدؒ کا بیان ہے کہ پندرہ ہزار سے زیادہ حدیثیں اس بندہ خدا نے زبانی سنا
 ڈالیں (بعد ازیں ج ۲ ص ۱۱۱ و تذکرہ ج ۲ ص ۱۱۱ و ج ۲ طبقات سبکی) امام ترمذی ابو عیسیٰ
 محمد بن سوڑہ (متوفی ۲۵۹ھ) ان کے حالات میں مؤرخین نے لکھا ہے کہ انہوں نے ایک
 شیخ سے دو جزئیں حدیثیں لکھی تھیں جب مکہ مکرمہ جانے لگے تو وہ شیخ راستہ میں امام ترمذیؒ
 سے ملے امام ترمذیؒ نے وقت کو غنیمت سمجھتے ہوئے ان سے درخواست کی کہ آپ فلاں فلاں
 اجزاء کی حدیثیں سنائیں انہوں نے سنا سنا شروع کیا جب وہ سنا چکے تو فرمانے لگے اب تم سناؤ
 تاکہ میں سن لوں اور ان میں غلطی باقی نہ رہے امام ترمذیؒ کا بیان ہے کہ اتفاقاً میں وہ دونوں
 جزئیں (اور کاپیاں) بھول آیا تھا میں نے یہ تدبیر نکالی کہ سادہ کاپیاں سامنے رکھ لیں اور
 شیخ کی سنائی ہوئی حدیثیں زبانی سنا سنا شروع کر دیں جب شیخ کی نظر ان سادہ کاپیوں پر
 پڑی تو وہ برہنہ ہوئے کہ تمہارے پاس لکھی ہوئی تو ہیں نہیں تم ویسے ہی سناتے ہو امام
 ترمذیؒ نے فرمایا کہ وہ مجھے سب زبانی یاد ہیں چنانچہ شیخ نے مزید امتحان لیتے ہوئے چالیس

غریب حدیثیں بیان کیں اور امام ترمذیؒ سے فرمایا کہ اب سناؤ انہوں نے ایک مرتبہ سننے کے ساتھ ہی وہ چالیس غریب حدیثیں زبانی سنا دلیں اور ایک حرف میں بھی غلطی نہ کی (تذکرہ ج ۲ ص ۱۸۷ و تہذیب ج ۹ ص ۳۸۸) محدث قتادہ بن عامر (متوفی ۱۱۸ھ) امام احمد بن حنبلؒ فرماتے ہیں کہ قتادہ اہل بصرہ میں سب سے زیادہ حفظ والے تھے وہ جو چیز بھی سنتے تھے انہیں یاد ہو جاتی تھی ان پر حضرت جابرؓ کا صحیفہ ایک مرتبہ پڑھا گیا تو ایک ہی دفعہ سنتے سے انہیں یاد ہو گیا تھا (البدایۃ والنہایۃ ج ۹ ص ۳۱۳ و تذکرہ ج ۱ ص ۱۱۷ و تہذیب ج ۲ ص ۲۵۲) ایک دفعہ انہوں نے سورہ بقرہ زبانی سنائی جس میں ایک غلطی بھی واقع نہ ہوئی پھر سامع سے فرمایا کہ سورہ بقرہ سے بھی کہیں زیادہ مجھے صحیفہ جابرؓ یاد ہے (تاریخ کبیر امام بخاریؒ ج ۱ ص ۱۸۲) حضرت جابرؓ (متوفی ۱۰۸ھ) کے صحیفہ کے بارے قطعاً طور پر تو ہم کچھ نہیں کہہ سکتے کہ اس میں کتنی حدیثیں تھیں البتہ حضرت جابرؓ سے کل ایک ہزار پانچ سو ساٹھ حدیثیں مروی ہیں (خطبات مدراس ص ۵۴) ازیسا بیان تدویؒ، امام شاطبیؒ (ابوالقاسم بن فیترہ المتوفی ۵۹۰ھ) جو بلند پایہ محدث تھے علم تجوید کے بڑے ماہر تھے لیکن بیچارے آنکھوں سے معذور تھے ایک مرتبہ حج کے لئے روانہ ہوئے تو ایک جگہ پہنچے اور وہ سواری پر تھے ان کے ساتھی نے فرمایا کہ آگے راستہ پر ایک درخت ہے سر نیچا کر لیجئے پینتالیس سال کے بعد جب امام شاطبیؒ اسی جگہ سے گذرے لگے تو اپنا سر جھکا لیا کسی رفیق نے پوچھا کہ آپ نے ایسا کیوں کیا ہے؟ فرمانے لگے کہ آگے راستہ میں درخت آرہا ہے رفقاء نے کہا کہ یہاں تو کوئی درخت نہیں فرمایا کہ کیا سچ مچ یہاں کوئی درخت نہیں ہے؟ ساتھیوں نے کہا واقعی یہاں کوئی درخت نہیں ہے امام شاطبیؒ سواری سے اتر گئے اور فرمایا کہ اگر میرا حافظہ ایسا کمزور ہو گیا ہے کہ میں درخت کے محل وقوع کو یاد نہیں رکھ سکا تو مجھے درس حدیث بھی اب ترک کر دینا چاہیئے ہو سکتا ہے کہ سورہ حفظ کی وجہ سے کہیں حدیث میں غلطی واقع نہ ہو جائے تحقیق کرنے پر معلوم ہوا کہ واقعی چند سال قبل وہاں ایک درخت تھا لیکن پھر وہ کاٹ دیا گیا تھا امام شاطبیؒ کو جب اپنے حافظہ پر تسلی اور اطمینان ہوا تو وہاں سے چل پڑے فیض الباریؒ ج ۲ ص ۱۷۱ از مولانا محمد انور شاہ صاحبؒ ایسا ہی ایک واقعہ ہدیۃ المجتنبی ص ۱۷ میں علامہ مناویؒ کے حوالہ سے حضرت امام ترمذیؒ کا

نقل کیا گیا ہے۔ علامہ مجد الدین رامتونی (۸۱۴ھ) صاحب قاموس نے ایک مرتبہ چار سو
سطریں سنیں اور دفعہ سن کر یاد کر لیں (فیض الباری ج ۱ ص ۲۱)۔

قاریین کرام! اس قسم کے واقعات بے حساب و بے شمار ہیں صرف نمونہ کے طور
پر بعض حوالے عرض کئے گئے ہیں ہم صرف دو حوالے اور عرض کرتے ہیں کہ سرعت حفظ
کی دولت جس طرح اللہ تعالیٰ نے اہل ایمان کو دی ہے۔ بعض غیر مسلموں میں بھی اس
کی مثالیں موجود ہیں۔ عین الدولہ رامتونی (۸۱۴ھ) کے دربار میں دو زنادار (بابہن)
پیش کئے گئے جن کی یہ خصوصیت تھی کہ ایک بار ہی سن لینے سے ان کو کئی کئی اشعار
یاد ہو جاتے تھے اور پھر اسی تربیت سے وہ زبانی سنا دیتے تھے چنانچہ ان کا امتحان
بھی ہوا اور وہ پاس تھے در شاہ جہاں نامہ ج ۲ ص ۲۶۹۔

مارکس رینالس رامتونی (۸۱۴ھ) جو روسیوں کی تاریخ میں مشہور روائی حکیم
سنیکا کا باب تعداد و ہزار الفاظ سننے کے بعد بالترتیب بلا تھکان ان کا زبانی اعادہ
کر دیا کرتا تھا رسکرس آف گارڈ ترجمہ ص ۱)۔

قاریین کرام! یہ پہلے لوگوں کی سرعت حفظ کا ایک اجمالی خاکہ ہے حقیقت یہ ہے کہ

گہر جو دل میں نہاں ہیں خدا ہی دے تو ملیں

اسی کے پاس ہے مفتاح اس خزانے کی

باب ششم

اس باب میں یہ بات عرض کی جائے گی کہ حضرات محدثین کرامؒ کے صرف یہ دعاوی نہ تھے کہ ہمیں اتنی اور اتنی حدیثیں یاد ہیں بلکہ وقتاً فوقتاً ان کے امتحانات بھی لئے جاتے تھے اور وہ ان میں کامیاب ثابت ہوتے تھے ہم مامون الرشید امام عبداللہ ابن المبارکؒ امام ترمذیؒ اور امام بخاریؒ وغیرہ حضرات کے بعض حوالے پہلے عرض کر چکے ہیں کہ ان کے امتحانات ہونے اور وہ سو فیصدان میں کامیاب نکلے مزید کچھ حوالے سن لیں۔ حضرت ابو ہریرہؓ کجھن کا نام عبدالرحمن بن صخر تھا احکام الاحکام ج ۱ ص ۱۵۵ المتون ص ۵۵۸ جن سے پانچ ہزار تین سو چہتر (۵۲۷۴) حدیثیں مروی ہیں خطبات مدراس ص ۵۵۸ ابو زعزہؓ کا بیان ہے جو دمشق کی حکومت کے پہلے حکمران مروان بن الحکم کا پیرا بیوٹ سیکڑی تھا کہ مروان نے حضرت ابو ہریرہؓ کو لوگوں کی اس شکایت پر کہ وہ آنحضرت صلی اللہ تعالیٰ علیہ وسلم کی خدمت میں بہت کم رہے کیونکہ وہ محرم شہر میں فتح خیبر کے بعد مسلمان ہوئے لیکن حدیثیں سب سے زیادہ بیان کرتے ہیں حکمت عملی کے ساتھ امتحان کے لئے طلب کیا ابو زعزہؓ کہتے ہیں کہ مجھے قلم دوات اور کاپی دے کر پس پردہ بیٹھا دیا اور کہا کہ میں حضرت ابو ہریرہؓ سے امتحان لے گا چھٹر چھاڑ کر حدیثیں پوچھوں گا وہ جو حدیث بیان کریں تم اسے لکھ لینا چنانچہ مروان نے بہت سی حدیثیں حضرت ابو ہریرہؓ سے پوچھیں ابو زعزہؓ کہ ان کو لکھتے رہے حضرت ابو ہریرہؓ مروان کی یہ حکمت عملی نہ سمجھ سکے پورا ایک سال گزر گیا مروان نے حضرت ابو ہریرہؓ کو پھر طلب کیا اور مجھے کہا کہ تم حسب سابق پردہ کے پیچھے بیٹھ جاؤ میں حضرت ابو ہریرہؓ سے

گزشتہ سال والی حدیثیں پوچھتا جاؤں گا تو تم ان کو نوشتہ حدیثوں سے ملاتے جانا چنانچہ مردان
 نے اس تدبیر سے حضرت ابو ہریرہؓ کا امتحان لیا ابو ہریرہؓ کا بیان ہے کہ حضرت ابو ہریرہؓ حدیثیں
 بیان کرتے جاتے اور میں بیاض اور کالی میں لکھی ہوئی حدیثوں سے ان کو ملاتا جاتا معلوم ہوا کہ
 نہ تو انہوں نے کمی کی اور نہ زیادتی اور نہ تو کسی حدیث میں تقدیم کی اور نہ تاخیر کتاب الکنتی
 للبخاری ص ۳۳۔ کتاب الکنتی للدولابی ج ۱ ص ۱۸۷ و مستدرک ج ۳ ص ۱۵۸ قال الحاكم ج
 والد مہدی صحیح امام ابن شہاب الزہری جن کا ذکر پہلے ہو چکا ہے خلیفہ وقت ہشامؒ و المتونی
 نے ان کا یوں امتحان لیا کہ حضرت آپؓ کچھ حدیثیں شانہ راہ کے لئے لکھوا دیں چنانچہ
 امام زہریؒ نے چار سو حدیثیں زبانی لکھوا دیں ایک مہینہ کے بعد ہشامؒ نے پھر طلب کیا
 اور کہا کہ افسوس کہ جو حدیثیں آپؓ نے لکھوائی تھیں وہ کہیں ضائع ہو گئی ہیں آپؓ اگر وہی
 حدیثیں پھر لکھوا دیں تو آپؓ کی نوازش ہوگی چنانچہ امام زہریؒ نے وہ سب حدیثیں پھر زبانی
 لکھوا دیں اور تشریف لے گئے پہلا مسودہ بھی ضائع نہیں ہوا تھا بلکہ اس طرح امام زہریؒ
 کا امتحان مقصود تھا جب ہشامؒ نے دونوں مسودوں کو آپس میں ملایا تو معلوم ہوا کہ ایک حرف
 کا فرق بھی نہیں نکلا تذکرہ ج ۱ ص ۱۵۸ البدایہ والنہایہ ج ۵ ص ۲۲۲ و تہذیب التہذیب ج ۹ ص ۴۹
 امام محمد بن یحییٰ الذہلیؒ و المتونیؒ ج ۲۵۷ جو احوال ائمہ العراقیین و الحفاظ المتقین و الثقات
 المأمونین فقہ بغدادی ج ۳ ص ۱۵۱ کی خدمت میں مشہور محدث صالح بن محمد الجزریؒ
 حاضر ہوئے اور امتحاناً ایک حدیث سند کے ساتھ پیش کی سند میں اصل راوی سعید بن دہلؒ
 تھا مگر محدث صالحؒ نے سعید بن عامرؒ پڑھا امام ذہلیؒ نے فوراً لوک دیا اور اصلاح
 کر دی امام صالحؒ نے آخر میں تسلیم کیا کہ میں نے امتحاناً ایسا کیا تھا بغدادی ج ۳ ص ۱۴۱
 حضرت امام بخاریؒ کتب تاریخ میں ان کے حالات میں لکھا ہے کہ جب وہ بغداد پہنچے
 تو وہاں کے حضرات محدثین کرامؒ نے امام موصوف کا امتحان لینا چاہا چنانچہ دس آدمی
 امتحان کے لئے مقرر ہوئے اور ہر ایک نے دس دس حدیثیں تمن اور سند بدل بدل
 کر اور تقدیم و تاخیر کر کے حضرت امام بخاریؒ کے سامنے پیش کرنا شروع کر دیں۔ امام
 بخاریؒ صرف یہ کہتے جاتے لا اعرفہ کہ میں یہ نہیں جانتا سطحی ذہن کے لوگ امام بخاریؒ

کے حافظ سے بدظنی کرنے لگے جب پورے متن سوال امام بخاری سے پوچھ لئے گئے تو امام موصوف نے علی الترتیب جوابات شروع کئے اور موصوفیوں کو درست کر دیا ہر حدیث کے متن کو اس کی سند کے ساتھ اور ہر سند کو اس کے مخصوص متن کے ساتھ جوڑ دیا۔

فہیم قسم کے لوگوں کو پہلے ہی امام بخاری کے حافظ اور ذہانت کا اقرار تھا لیکن ع

شہیدہ کے بورمانند دیدہ۔ اب تو ان کو ان کی اس خوبی اور کمال کا مشاہدہ بھی ہو گیا راکمال ص ۶۲ و مقدمہ ابن خلدون ص ۶۴ و بغدادی ج ۴ ص ۶ طبقات سبکی ج ۲ ص ۶ و ہیجۃ النظر ص ۶۸ ان کے اسی کمال کی وجہ سے مشہور محدث عمرو بن علی نے کہا ہے کہ جس حدیث کو امام بخاری نے جانتے ہوئے تو وہ حدیث ہی نہیں بغدادی ج ۴ ص ۶ حضرت امام بخاری کے اس قول سے کہ لا اعرفہ میں اس کو نہیں جانتا کذب کوئی اور غلط بیانی کا شبہ نہ ہونا چاہیے کیونکہ امام بخاری کا مقصد یہ تھا کہ معتضبین نے جو غلط صورت پیش کی ہے میں اسے نہیں جانتا اور وہ غلط صورت امام بخاری کو اس سے قبل معلوم نہ تھی امام موصوف تو وہ صحیح صورت جانتے تھے جو نفس الامر میں تھی اور اپنے جواب میں انہوں نے جس کی تصحیح کر کے بیان بھی کر دی تھی۔ امام ابو جعفر محمد بن عمر العقیل صاحب کتاب الضعفاء الکبیر جو الحافظ اور الامام تھے المنونی ص ۳۲ مشہور محدث امام مسلم بن قاسم کا بیان ہے کہ ہم چند فقہاء نے امام عقیل کے امتحان کی ٹھان لی کہ ان کا امتحان لینا چاہیے کہ آیا وہ امتحان میں کامیاب ثابت ہوتے ہیں یا ناکام؟ چنانچہ ہم نے احادیث کا ایک مجموعہ تیار کیا جس میں کہیں تو متن بدل دیا اور کہیں سند بدل دی اور کہیں تقدیم کر دی اور کہیں تاخیر فرمادیں کہ ہم نے الٹ پلٹ کر کے ایک ذخیرہ تیار کیا اور امام عقیل کی خدمت میں پیش کیا وہ خاموشی سے سنتے رہے جب ہم سنانے سے فارغ ہوئے تو امام عقیل نے وہ مستودہ ہم سے لے کر قلم کھرا اور تمام غلطیاں زبانی درست کر دیں (تذکرہ ج ۳ ص ۶ و ہیجۃ النظر ص ۶) حضرت امام بخاری اور امام عقیل کے اس امتحان کا مختصر سا تذکرہ حافظ ابن حجر نے نزہۃ النظر ص ۶ و مع الشرح ہیجۃ النظر ص ۶ میں بھی کیا ہے۔ امام ابراہیم راہبانی ص ۶ فرمایا کرتے تھے کہ جب آپ

نے مجھ سے کوئی حدیث بیان کرتی ہو تو امام ابو زرؒ کی حدیثوں میں سے بیان کیا کرو کیونکہ انہوں نے مجھ سے ایک حدیث بیان کی تھی اور میں نے ایک سال کے بعد ان سے وہ حدیث (بظاہر بطور امتحان کے) دریافت کی فہم حرم حرقار وار میں صحت) تو انہوں نے ایک حرف کی کسی روایتی نہ کی۔ امام علی بن جعد جن کا ایک حوالہ پہلے گزر چکا ہے ان کے پاس ایک موقع پر چند جلیل القدر ائمہ حدیث حاضر ہوئے جن میں خصوصیت سے امام خلف بن سالم، امام احمد بن حنبل، امام اسحاق بن راہویہ اور امام ابن معین قابل ذکر ہیں جو ہر ایک اپنی جگہ فن حدیث اور اسناد الرجال کے مستفصل امام تھے امام علی بن جعد ان کے پاس اپنی کتابیں چھوڑ کر ان کے لئے کھانا تیار کرانے چلے گئے ان حضرات نے ان کی کتابوں کو بغور ملاحظہ کیا اور ان میں صرف ایک ہی غلطی دیکھی جب وہ واپس آئے اور ہم سب کھانے سے فارغ ہو گئے تو انہوں نے فرمایا لاؤ جو کچھ تم نے لکھا ہے دکھاؤ چنانچہ ہم نے جو کچھ لکھا تھا اس کو سامنے رکھا انہوں نے وہ سب کچھ زبانی سنا دیا تذکرہ ج ۱ ص ۳۶ و تہذیب ج ۱ ص ۲۹۱ گویا ان جلیل القدر ائمہ کرام کے ہاں یہ ان کے حافظہ کا امتحان تھا اس قسم کے واقعات کتب تاریخ اور کتب اسناد الرجال میں بکثرت موجود ہیں صرف بات کو مدلل اور مبہن کرنے کے لئے اصحاب ذوق حضرات کے لئے یہ حوالے کافی ہیں۔

غور فرمائیں کہ ان حضرات کا دین، کتب دین، اور علی الخصوص علم حدیث سے کتنا گہرا تعلق تھا کہ ان کی قیمتی زندگیاں ہی اس کی تحصیل اور نشر و اشاعت میں صرف ہو گئیں آج حدیثیں بھی ہیں اور ہم لوگ بھی ہیں لیکن ذوق و شوق اور دلولہ کا کیا کہنا؟ عیاں راجح عیاں؟ سچ ہے۔

قسمت کی نوازش تھی جن پر خورشید کی ضور سے چاند بنے
ذرتے کو ضیاء می سورج نے لیکن وہ ستارا ہو نہ سکا

باب نہم

اس باب میں ہم قارئین کرام کی خدمت میں یہ بات عرض کرتے ہیں کہ حضرات محدثین کرام نے آنحضرت صلی اللہ تعالیٰ علیہ وسلم کی حدیث کو محفوظ رکھنے کے لئے پورا پورا اہتمام کیا ہے احادیث کی حفاظت کے لئے آپس میں بحث و تکرار اور مذاکرہ سے کام لیتے رہے اور صحیح احادیث کو ضبط کتابت میں لاکر انہوں نے امت مرحومہ تک پہنچانے کی سعی کی اور تحصیل علم حدیث میں ایسے ذوق و شوق کا مظاہرہ کیا کہ علمی دنیا میں اس کی نظیر ملنا مشکل ہے ذیل کے حوالہ سے مذکورہ حدیث تکرار اور کتابت حدیث کا نقشہ آنکھوں کے سامنے آجاتا ہے امام سلیمان بن عبد الرحمنؒ کا حوالہ پہلے عرض کیا جا چکا ہے کہ انہوں نے امام ابو زرہؒ رازیؒ سے مذاکرہ کے لئے تین لاکھ احادیث کا مطالعہ کیا اور کئی دن تک انہوں نے درس بند کر دیا تھا۔

امام ابن جبارؒ کا ذکر بھی پہلے ہو چکا ہے وہ فرمایا کرتے تھے کہ میں چھ لاکھ حدیث کا آسانی سے تکرار کر سکتا ہوں میزان ج ۳ ص ۱۱۱ و لسان ج ۵ ص ۳۲۲) امام ابو داؤدؒ المتوفی ۲۵۵ھ صاحب سنن، محدث محمد بن مخلدؒ کا بیان ہے کہ امام ابو داؤدؒ ایک لاکھ حدیث کا مذاکرہ کر سکتے تھے زہدیب ج ۴ ص ۱۷۱) امام ابو داؤدؒ کا خود اپنا بیان ہے کہ میں نے جناب رسول اللہ صلی اللہ تعالیٰ علیہ وسلم کی پانچ لاکھ حدیثیں لکھی ہیں (بعد ازیں ج ۵ ص ۱۷۱ و اکمال ص ۶۲) سنن ابو داؤد میں صرف چار ہزار آٹھ سو حدیثیں ہیں (اکمال ص ۶۲ و تذکرہ ج ۲ ص ۱۷۱) امام مسلم بن الحجاجؒ (المتوفی ۲۶۱ھ صاحب صحیح) کا بیان ہے کہ میں نے صحیح مسلم کی احادیث تین لاکھ احادیث سے چھانٹ کر انتخاب کی ہیں (تذکرہ ج ۲ ص ۱۷۱ و اکمال ص ۶۲) صحیح مسلم کی کل غیر مکرر احادیث چار ہزار ہیں (اکمال ص ۶۲)

امام سلیمان بن حرب (المتوفی ۲۲۴ھ) امام ابو حاتم کا بیان ہے کہ جس سال میں امام سلیمان بن حرب کے حلقہ درس میں شریک ہوئے تھا اس سال چالیس ہزار نفوس دورہ میں شریک تھے امام سلیمان بن حرب نے منبر کی مانند ایک اونچی سی جگہ بنا رکھی تھی جس پر بیٹھ کر وہ پڑھایا کرتے تھے (بغدادی ج ۹ ص ۳۳۰ و تذکرہ ج ۱ ص ۲۵۵) امام عاصم بن علی (المتوفی ۲۲۲ھ) الحافظ الامام اور الثقہ تھے کے حلقہ درس میں ایک لاکھ سے زیادہ طلبہ حدیث حاضر رہتے تھے (تذکرہ ج ۱ ص ۲۵۹) مشہور محدث عمر بن حفص کا بیان ہے کہ میں نے ایک مرتبہ حاضرین درس کی گنتی کی تو معلوم ہوا کہ ایک لاکھ بیس ہزار آدمی شریک ہیں (تذکرہ ج ۱ ص ۳۵۹) امام عاصم بن علی بغداد کی مسجد صافہ میں درس دیا کرتے تھے (تہذیب ج ۵ ص ۵۵) حضرت ابوالدرداء جو جلیل القدر صحابی تھے ان کے حالات میں تاریخ کی کتابوں سے یہ ملتا ہے کہ ان کے شاگردوں کا ایک دن شمار کیا گیا تو معلوم ہوا کہ سولہ سو طالب علم اس وقت حلقہ درس میں حاضر تھے (یہ حضرات قرآن کریم حفظ اور قرأت سے پڑھتے تھے) (الفاروق ج ۲ ص ۱۳) بحوالہ طبقات القراء از علامہ بیہقی امام ابن الجوزی (عبد الرحمن بن ابی الحسن جو الامام العلامة الحافظ اور عالم العراق تھے المتوفی ۵۹۷ھ) ان کے حالات میں لکھا ہے کہ ان کے حلقہ درس میں ایک لاکھ سے زائد انسان شریک اور حاضر رہتے تھے (تذکرہ ج ۴ ص ۱۳) محدث یزید بن ہارون ایک مرتبہ ان کے تلامذہ کی گنتی ہوئی تو معلوم ہوا کہ ستر ہزار کی تعداد میں لوگ شریک درس ہیں (تذکرہ ج ۱ ص ۲۹۲) حضرت امام بخاری (بلا واسطہ توے ہزار نفوس نے صحیح بخاری پڑھی تھی بغدادی ج ۴ ص ۹ اکمال ص ۶۲ و عجالة نافعہ ص ۳ امام بخاری نے جب بغداد میں درس حدیث شروع کیا تو بیس ہزار سے زیادہ طلبہ ان کے درس میں شریک تھے اور یہیں آدمی صرف اس لئے متعین تھے کہ بلند آواز سے اعلان کریں (بغدادی ج ۳ ص ۱) امام فریابی (ابوبکر جعفر بن محمد جو علامہ الحافظ اور شیخ الوقت تھے المتوفی ۳۱۳ھ) ایک مرتبہ شمار کرنے پر معلوم ہوا کہ بیس ہزار آدمی ان کے درس میں شریک ہیں محدث ابو الفضل البرونی کا بیان ہے کہ جس سال میں شریک دورہ تھا اس سال دس ہزار تو صرف

وہ لوگ تھے جو ان کے درس میں احادیث کو قید تحریر میں لانے تھے محدث ابن عدی کا بیان ہے کہ جب سال میں دورہ حدیث میں شریک تھا اس سال امام فریابی کے حلقہ درس میں دس ہزار سے زائد طلبہ علم شریک درس تھے (تذکرہ ج ۲ ص ۲۳) ان کی مجلس میں تین سو سولہ آدمی صرف حدیثیں لکھوانے پر مقرر اور مامور تھے (تذکرہ ج ۲ ص ۲۳ و حکایات الصحابہ ص ۹۲) امام ابو مسلم البجی (ابراہیم بن عبد اللہ المتوفی ۲۹۲ھ) کی مجلس میں جو لوگ حدیثیں لکھتے تھے اور جن کے پاس دوائیں ہوتی تھیں ان کی تعداد چالیس ہزار سے زیادہ تھی اور جب انہوں نے حدیث کا دورہ شروع کرایا تو دس ہزار کا صدقہ لیا اور جب ان کی سن ختم ہوئی تو ایک ہزار دینار کی دعوت کھلائی (تذکرہ ج ۲ ص ۲۳) امام ضحاک بن مزاحم الخراسانی (المتوفی ۳۵۸ھ) جو مشہور تابعی اور مفسر تھے ایک مرتبہ ان کے حلقہ درس میں تین ہزار طالب علم شریک تھے کبریٰ کی وجہ سے وہ سواری پر سوار ہو کر تلاندہ کی صفوں میں چکر لگایا کرتے تھے (دول الاسلام ج ۱ ص ۵۳ علامہ ذہبی) امام ابو مسلم بصری (ابراہیم بن عبد اللہ جو الحافظ اور المسند تھے المتوفی ۲۹۲ھ) بغداد میں درس حدیث دیتے تھے سات آدمی ان کے شاگردوں پر ملا کرتے جلتے تھے ان میں سے ایک دوسرے تک آواز پہنچاتا اور دوائیں شمار کی گئیں تو چالیس ہزار سے زائد تھیں (تذکرہ ج ۲ ص ۲۳) خلیفہ جعفر بن العتصم الملقب بمتوکل علی اللہ (المتوفی ۲۴۶ھ ۸۶۱ھ) نے آنحضرت صلی اللہ تعالیٰ علیہ وسلم کی احادیث کی اشاعت کے لئے حضرات محدثین کو سامرا بلا کر انہیں بڑے بڑے العامت دیئے تاکہ معاشی ضروریات سے فارغ البال ہو کر دین کی خدمت کر سکیں اور محدثین کرام کو حکم دیا کہ وہ احادیث صفات اور رؤیت رباری تعالیٰ لوگوں کو سنائیں محدث ابو بکر بن ابی شیبہ نے جامع رصافہ میں حلقہ درس قائم کیا جس میں تقریباً تیس ہزار آدمی جمع ہوئے تھے اور ان کے بھائی محدث عثمان بن ابی شیبہ نے جامع منصور میں درس کا حلقہ قائم کیا ان کے حلقہ میں بھی تقریباً تیس ہزار کا جمع ہوتا تھا۔ (چونکہ معتزلہ رؤیت اور صفات رباری تعالیٰ کے منکر تھے اس لئے ان کے رد کے لئے ان احادیث کے بیان پر زور دیا گیا)

تاریخ الخلفاء ص ۲۲ (السیوطی) علامہ ذہبی جو فن حدیث تاریخ اور سما احوال

کے بلا مبالغہ مستم امام تھے وہ لکھتے ہیں کہ حضرات سلف کے زمانہ میں ایک ایک مجلس میں دس دس ہزار سے زائد تو صرف دو تین جمع ہوتی تھیں جن سے طلبہ و علم
آنحضرت صلی اللہ تعالیٰ علیہ وسلم کی حدیثیں لکھا کرتے تھے اور ان لوگوں کا شغل اور بہترین
سرایہ ہی یہی دولت تھی (تذکرہ ج ۲ ص ۱) علامہ امیر شکیب ارسلان (المتوفی ۱۳۶۶ھ)
جو دور حاضر کے جلیل القدر مجاہد مؤرخ ادب اور سیاسی مفکر تھے ایک فرانسیسی مؤرخ
کے حوالہ سے لکھتے ہیں کہ انگریز جو ہندوب و تمدن اور وسعت معلومات کے مدعی ہیں
ان میں سے کسی بڑے مطالعہ بین اور وسیع النظر کو کبھی اتنی ہمت بھی نہ ہوئی ہوگی کہ
ایک مسلمان مؤرخ اور عالم کی لکھی ہوئی کتابوں کا عمر بھر مطالعہ بھی کر سکے یعنی مثلاً جتنی
کتابیں امام جلال الدین سیوطی نے لکھی ہیں کسی انگریز کو عمر بھر بھی پڑھنے کی توفیق نہیں
ہوئی ہوگی (العالم الحاضر الاسلامی ج ۱ ص ۱) امام محمد بن جریر الطبری (المتوفی
۳۲۰ھ) جو جلیل القدر اور عظیم المرتبت محدث مفسر مؤرخ اور فقیہ تھے انہوں
نے صرف تاریخ میں اسی ہزار ورق املا کرائے تھے (العالم الحاضر الاسلامی ج ۱ ص ۱)
امام بدر الدین محمد بن احمد العینی الحنفی (المتوفی ۸۵۵ھ) صاحب عمدۃ القاری
شرح البخاری ایسے سریع القلم تھے کہ صرف ایک ہی دن میں قدوری کا مکمل نسخہ
نقل کر لیا تھا جتنے وقت میں وہ لکھا کرتے تھے اتنے وقت میں ان کی لکھی ہوئی
کتابیں پڑھی بھی نہیں جاسکتی تھیں وہ غضب کے سریع القلم تھے رفیق الباری
ج ۲ ص ۲) امام ابن جریر طبری کے متعلق علامہ کرام لکھتے ہیں کہ ان کی وفات کے
بعد لکھائی کی روشنائی اور سیاہی کا حساب کرنے پر اندازہ کیا گیا کہ ایک ہزار رطل
رپوڈ (روشنائی) کتابت علوم اور تصنیف میں خرچ ہوئی ہے (تعلیمات اسلام اور
مسیحی اقوام ص ۵۹) مولانا محمد طیب مہتمم دارالعلوم دیوبند یہ بات اس زمانہ ترقی
میں تعجب انگیز نہیں ۱۹۳۱ء میں اخبار نیویارک ٹائمز کی طباعت پر روزانہ چار
ہن سیاہی خرچ ہوتی تھی (مطالعات نیاز ص ۲۸) جب اس وقت اور پھر ایک ہی
اخبار پر روزانہ اتنی سیاہی خرچ ہوتی تھی تو پھر آج خدا تعالیٰ ہی بہتر جانتا ہے کہ

کتبی سیاہی روزانہ خرچ ہوتی ہوگی امام ابن شاہین (ابو حفص عمر بن احمد جو حافظ
المفید الکثر اور محدث العراق تھے المتوفی ۳۸۱ھ) انہوں نے ایک ہزار جلدوں میں
تفسیر اور تیرہ سو جلدوں میں احادیث کی ایک کتاب (مسند شاہین) لکھی تھی (تذکرہ
ج ۳ ص ۱۸۳) لیکن حافظ ابن حجر کا بیان ہے کہ یہ سند پندرہ سو جلدوں میں لکھی
گئی تھی (لسان المیزان ج ۴ ص ۲۸۴) محدث ابن شاہین کا خود اپنا بیان ہے کہ سات
سو درہم کی مالیت کی روشنائی ان کتابوں پر صرف ہوئی جو میں نے لکھی ہیں (تذکرہ
ج ۳ ص ۱۸۳) حافظ ابن حجر لکھتے ہیں کہ اس سیاہی کا وزن محدث ابن شاہین کے
بیان کے مطابق چار سو پطل (پونڈ) تھا (لسان المیزان ج ۴ ص ۲۸۴)

قائد کا۔ درہم وزن کے لحاظ سے (بعض کے نزدیک تین ماشے اور علی الاصح
ساڑھے تین ماشے ہوتا ہے) (رسالہ اوزان ص ۱) اور مالیت کے لحاظ سے انگریزی
دور میں تقریباً چار آنے ہوتا تھا (اسلام کا اقتصادی نظام ص ۱۸۴) از مولانا حفظ الرحمن
سیوہاروی، اور اب چاندی کا بھاؤ بڑھ گیا ہے اگر ایک گرام کی قیمت تین روپے
ہو تو تین ماشے کے لحاظ سے درہم کی قیمت تقریباً نو روپے ہوگی۔

قارئین کرام! حضرات محدثین فقہاء و مؤرخین اور علماء اسلام نے جس محنت اور جستجو کے ساتھ
اپنے پیارے اور محبوب پیغمبر حضرت محمد رسول اللہ صلی اللہ تعالیٰ علیہ وسلم کی حدیثیں اور دین کے مسائل و احکام
کو عالم اسباب میں امت کے لئے محفوظ رکھا ہے تاریخ کے اوراق میں چراغ لیکر دھونڈنے سے بھی اس
قسم کے مجموعی واقعات و دوسرے مذاہب کے علماء میں نہیں مل سکتے اس کے ساتھ حضرات محدثین کرام
اور فقہاء عظام بڑے متواضع بھی تھے ان کی تواضع میں بلندی ساوگی میں بناؤ اور خاموشی میں گویائی
تھی وہ اکیلے بھی ہوتے تہلکے پیادہ بھی ہوتے تو برق رفتار تھے وہ محض قال نہ تھے سہرا حال تھے
کہتے کم کرتے زیادہ تھے ان کی سب سے بڑی خوبی اور خصوصیت یہ تھی کہ انہوں نے راہ اور منزل کے
واضح فرق کو کبھی بھی فراموش نہیں کیا اور منزل ہی کی طرف رواں دواں رہے مگر سہ
گنوا دی ہم نے جو اسلاف سے میراث پائی تھی شریانے زمین پر آسمان سے ہم کو دے مارا

باب دہم

بفضلہ تعالیٰ اس باب میں ہم بعض ایسے حوالے عرض کریں گے جن سے بخوبی اس کا اندازہ ہو سکے گا کہ حضرات محدثین کرامؒ نے ایک ایک حدیث کے لئے دو روزانہ کے سفر طے کئے اور بعض اوقات انتہائی غربت اور افلاس سے دوچار ہوتے رہے اور تحصیل علم میں گرمی۔ سردی۔ بھوک۔ پیاس اور لباس غرضیکہ صحت جیسی بہترین نعمت کی بھی انہوں نے کوئی پروا نہیں کی اور باوجود وسائل نہ ہونے کے علمی چشموں سے اپنی پیاس بجھاتے رہے اور اس کے ساتھ دس تقویٰ کا بھی عمدہ ثبوت انہوں نے دیا حاشی کہ بعض مواقع پر جائز قسم کی خواہشات سے بھی سختی کے ساتھ کنارہ کش رہے اور ہر قسم کی بدنی تکلیف گوارا کرتے رہے۔

مشہور اور جلیل القدر صحابی حضرت ابوالورڈار کے پاس دمشق میں مدینہ طیبہ سے ایک شخص ایک حدیث حاصل کرنے کے لئے حاضر ہوا ابوداؤد ج ۲ ص ۱۵۱۔
ترندی ج ۲ ص ۹۳۔ ابن ماجہ ص ۲ داری ص ۵۳ مسند احمد ج ۱ ص ۱۰۰ و مشکوٰۃ ج ۱ ص ۳۳۷ حضرت جابر بن عبد اللہ المتوفی ۱۸۷ھ جو آنحضرت صلی اللہ تعالیٰ علیہ وسلم کے مشہور صحابی تھے انہوں نے صرف ایک حدیث کے لئے ایک مہینہ کی مسافت طے کی اور حضرت عبد اللہ بن ابیہ سے حدیث حاصل کی بخاری ج ۱ ص ۱۸۱ امام حاکمؒ اور امام ابن عبد البرؒ اس واقعہ کی تفصیل کرتے ہوئے لکھتے ہیں کہ حضرت جابرؓ نے قیامت

کے دن حقوق العباد کے قصاص اور بدلہ کے تصفیہ کے متعلق ایک حدیث حاصل کرنے کے لئے ایک اونٹ خریدا اور اس پر سوار ہو کر مشربا شام و محدث ابن عبد البر صرف شام کا ذکر کرتے ہیں پہنچے اور فرمایا کہ مجھے خطرہ ہے کہ کہیں وہ حدیث حاصل کئے بغیر ہی نہ مر جائیں چنانچہ حضرت عبداللہ بن ابیسی سے وہ روایت انہوں نے حاصل کی۔
 مستدرک ج ۴ ص ۵۷۵ و جامع بیان العلم و فضیلہ ج ۱ ص ۹۳ اور یہ روایت مسند احمد ج ۷ اور طبرانی میں بھی مذکور ہے (مفتاح الجنة ص ۲) اور اس واقعہ کا ذکر علامہ ذہبی اور حافظ ابن حجر نے بھی کیا ہے (تجريد اسماء الصحابة ج ۱ ص ۲۲ و تہذیب ج ۵ ص ۱۵۱)۔

فائدہ :- مدینہ طیبہ سے شام کا دار الخلافہ دمشق چھتر اسٹیشن (جبکہ ترکیوں کے دور میں ریلوے لائن موجود تھی) اور ۳۰۳ کلومیٹر ہے (سفرنامہ حاجی عبدالرحیم ج ۲ ص ۲) جو انگریزی میلوں کے لحاظ سے آٹھ سو دس میل ہے (سفرنامہ ج ۲ ص ۲) اندازہ لگائیں کہ اس دور میں جب کہ راستہ میں کسی قسم کی کوئی سہولت حاصل نہ تھی اتنا ایک طرف سفر اختیار کر کے ایک حدیث حاصل کرنا کتنی تکلیف کا باعث ہے اور یہ آنحضرت صلی اللہ تعالیٰ علیہ وسلم کی حدیث سے لگاؤ کا ہی اثر ہے حضرت سائب بن یزید (المتوفی ۱۸۰ھ) نے ایک حدیث میں شک کے ازالہ کے لئے حضرت عقبہ بن عامر کے پاس پہنچنے کے لئے مصر کا سفر طے کیا (تقدیر حسن المحاضرة فی اخبار مصر والقاهرة ج ۱ ص ۱۷۱) حضرت ابویوب (خالد بن زید المتوفی ۱۵۰ھ) کو ایک حدیث کے بارے میں شک ہوا اور وہ مدینہ طیبہ سے مصر پہنچے اور حضرت مسلمہ بن خالد انصاری گورنر مصر کے ہاں پہنچے اور ان سے حضرت عقبہ بن عامر کی جگہ دریافت کی اور فرمایا کہ میں ان سے ایک حدیث پوچھنے آیا ہوں چنانچہ انہیں ان کے پاس پہنچایا گیا اور ان سے حدیث حاصل کر کے واپس مدینہ طیبہ روانہ ہو گئے اور اپنی سواری کا پالان بھی نہ کھولا (معرفت علوم الحدیث ص ۷) و جامع بیان العلم ج ۱ ص ۹۳ اور حضرت مسلمہ بن خالد حضرت ابویوب کے پیچھے نکلے اور مصر کے باہر

عزیز مصر یعنی اس زمانہ کے اڈہ) پر ان کو کھانا پہنچایا (مفتاح الجنۃ ص ۲) اس حدیث کا مضمون یہ ہے کہ جو شخص اپنے کسی مسلمان بھائی کا عیب دنیا میں چھپائے گا اللہ تعالیٰ اس کے عیوب اور گناہ قیامت کو چھپائے گا اور اپنی بخشش سے نوازے گا (معرفت علوم الحدیث ص ۷ و جامع بیان العلم ج ۱ ص ۹۴) سچ ہے سچ

اس کے الطاف بہت ہیں کہ گنہگار بہت۔

حضرت فضالہ بن عبیدہ المتوفی ۵۸ھ جو مصر کے گورنر تھے ان کی خدمت میں مدینہ طیبہ سے ایک صحابی جن کو ایک حدیث کے متعلق شک ہوا تھا حاضر ہوئے اور فرمانے لگے کہ میں آپ کی ملاقات کے لئے حاضر نہیں ہوا بلکہ اس لئے آیا ہوں کہ آپ نے اور میں نے جناب رسول اللہ صلی اللہ تعالیٰ علیہ وسلم سے ایک حدیث سنی تھی مجھے اس میں کچھ شک واقع ہوا ہے اس لئے آیا ہوں چنانچہ وہ حدیث انہوں نے بیان کی لیکن حضرت فضالہ کو یہ اگندہ ہو دیکھ کر سوال کیا کہ آپ حاکم ہو کر اس طرح کیوں نظر آ رہے ہیں؟ وہ بولے کہ میں آنحضرت صلی اللہ علیہ وسلم نے زیادہ تر فروع اور عیش کی زندگی سے منع کیا ہے انہوں نے سوال کیا کہ آپ برہنہ پا کیوں ہیں؟ حضرت فضالہ نے فرمایا کہ آنحضرت صلی اللہ تعالیٰ علیہ وسلم نے ہمیں حکم دیا ہے کہ کبھی کبھی شکے پاؤں چلا کریں تاکہ غریبوں کی غربت کا احساس ہو (ابوداؤد ج ۲ ص ۱۱ و دارمی ص ۱۵۸) حضرت ابن عباسؓ کا بیان ہے کہ میرا ایک انصاری دوست تھا میں اسے کہتا کہ چلو حضرات صحابہ کرامؓ سے حدیثیں حاصل کریں وہ کہتا اے ابن عباسؓ تمہارا کیا خیال ہے کہ تم سے بھی حدیثیں پوچھنے کی نوبت آئے گی؟ الغرض میں تنہا ہی حدیثیں حاصل کرتا رہا اور مجھے جب یہ معلوم ہوتا کہ فلاں صحابی کو کچھ حدیثیں معلوم ہیں تو ان کے دروازہ پر جا کر چاؤ بچھا کر اس پر بیٹھ جاتا اور اس اثناء میں گلی کوچہ کا سب گرد و غبار مجھ پر پڑتا رہتا جب وہ صحابی باہر تشریف لاتے اور مجھے دیکھتے تو فرمانے کہ آپ نے ہمیں اپنے دولت کدہ پر کیوں نہیں بلالیا؟ میں جواب دیتا کہ یہ میرا فرض تھا کہ میں اپنے استاد کی خدمت میں حاضر ہوتا جب لوگوں نے مجھ سے حدیثیں حاصل کرنا چاہیں تو میرا وہ انصاری دوست بڑا ہی پشیمان ہوا اور کہنے لگا کہ واقعی آپ صاحب بصیرت

ثابت ہوئے ہیں مستدرک ج ۱ ص ۱۸۱ قال الحاكم والذہبی صحیح دارمی مشکوٰۃ البیہ
والنبایہ ج ۸ ص ۲۵۸ حضرت عبداللہ بن فیروز دلمی (جو ثقہ اور تابعی تھے) تہذیب ج ۵
ص ۳۵۸ المتوفی ۱۰۰) یہ بزرگ بیت المقدس سے مدینہ طیبہ حضرت عبداللہ بن
عمرؓ کے پاس دین کی کوئی بات پوچھنے کے لئے روانہ ہوئے جب مدینہ طیبہ پہنچے تو
معلوم ہوا کہ حضرت عبداللہ بن عمرؓ مکہ مکرمہ تشریف لے گئے ہیں یہ مدینہ منورہ سے
ان کے پیچھے مکہ مکرمہ روانہ ہو گئے جب وہاں پہنچے تو معلوم ہوا کہ وہ تو طائف
چلے گئے ہیں چنانچہ یہ طائف پہنچے اور ان سے حدیث حاصل کی پھر واپس ہو گئے
مستدرک ج ۱ ص ۲۵۸ وقال الحاكم والذہبی صحیح والدارمی ص ۱۲۱ اس حدیث کا
مضمون یہ ہے کہ جو شخص ایک دفعہ بھی شراب پیئے گا اس کی چالیس دنوں کی نماز
قبول نہیں ہوگی (ایضاً) حضرت سعید السیدؒ (المتوفی ۹۱۲ھ) کا بیان ہے کہ
میں صرف ایک حدیث کے لئے کئی کئی دنوں اور راتوں کا سفر کیا کرتا تھا (مرفوع
علوم الحدیث مستزکرة الحفاظ ج ۱ ص ۵۲ و جامع بیان العلم ج ۱ ص ۹۴) حضرت
بکر بن عبد اللہ الحضرمیؒ (جو ثقہ اور تابعی تھے تہذیب ج ۱ ص ۴۳۸) فرماتے ہیں
کہ میں صرف ایک حدیث کے سماعت کے لئے اہم شہروں میں سے کسی شہر کی طرف
سوار ہو کر جاتا کرتا تھا (دارمی ص ۴۲ جامع بیان العلم ج ۱ ص ۹۵ و مفتاح الجنۃ ص ۴۴)
حضرت ربیع بن مہران ابو عابدۃ الراجیؒ (المتوفی ۹۰ھ) جو مشہور ثقہ تابعی ہیں، کا
بیان ہے کہ میرا حال یہ تھا کہ میں بصرہ میں آنحضرت صلی اللہ تعالیٰ علیہ وسلم کی حدیثیں
سنتا اور مجھے یہ معلوم ہوتا کہ فلاں صحابی جو مدینہ طیبہ میں یقید حیات ہیں وہ اس حدیث
کے راوی ہیں تو اس وقت تک میں چین نہ لیتا جب تک مدینہ طیبہ پہنچ کر اس صحابی
سے براہ راست وہ روایت نہ سن لیتا (دارمی ص ۴۲ و طبقات ابن سعد ج ۲ ص ۸۲)
قسم اول) حضرت عمرو بن مہیون الجزریؒ (المتوفی ۱۲۵ھ) فرماتے تھے کہ اگر مجھے یہ معلوم
ہو جائے کہ حدیث کا صرف ایک (جملہ اور) حرف بھی مجھ سے رہ گیا ہے اور اس کا بیان
کرنے والا میں میں ہے تو میں اس کے پاس جا کر ضرور اس کو حاصل کر لوں (تہذیب

ج ۸ ص ۸۱) امام ابو حاتم محمد بن ادريس (المتوفى ۲۴۵ھ) فرماتے تھے کہ میں علم حدیث حاصل کرنے کے لئے ایک ہزار فرسخ سے زیادہ پیدل سفر طے کر چکا ہوں و بعد اسی طرح تہذیب ج ۹ ص ۳۲) ایک فرسخ پہلے کا ہوتا ہے و بغیۃ الاریب ص ۲۸ فی مسائل القبۃ و المحاریب للشیخ البیہقی) حضرت عکرمہ (المتوفى ۲۵۸ھ) جو حضرت عبداللہ بن عباسؓ کے خصوصی شاگرد و اعلیٰ القدر محدث مفسر اور فقیہ تھے ان کا بیان ہے کہ میں قرآن کریم کی ایک آیت کے شان نزول کے سلسلہ میں چودہ سال سرگردان رہا آخر اس کا علم ہوا تو اطمینان نصیب ہوا و تفسیر فتح القدیر ج ۱ ص ۱۱۱) حضرت عبداللہ بن عباسؓ اور حضرت مسور بن مخرمہؓ مدینہ طیبہ میں رہتے تھے دونوں کا اس مسئلہ میں اختلاف ہوا کہ کیا محرم جنابت کی حالت کے بغیر مردھو سکتا ہے یا نہیں؟ دونوں کسی نتیجہ تک پہنچ سکے انہوں نے حضرت ابراہیم بن عبداللہ بن حنینؓ کو حضرت ابوالیوب انصاریؓ کے پاس بھیجا وہ ان دونوں مکہ مکرمہ کے قریب پانی کے کسی چشمہ پر مقیم تھے چنانچہ یہ وہاں پہنچے پھر آگے طویل حدیث کا ذکر کیا مستدرک ج ۲ ص ۶۲ و سکت عند الحاکم والذہبی) حضرت عمران بن الحصینؓ (المتوفى ۵۳ھ) فرماتے ہیں کہ وہ آنحضرت صلی اللہ تعالیٰ علیہ وسلم کی مجلس میں تھے اور آپؐ ابتداء و آفرینش کا ذکر فرما رہے تھے اتنے میں ایک شخص آیا اور اس نے کہا اے عمرانؓ تیری اونٹنی بھاگ گئی ہے چنانچہ میں اس کی تلاش میں چل پڑا آخر میں فرماتے ہیں کہ کاش اونٹنی ضائع ہو جاتی لیکن میں آنحضرت صلی اللہ علیہ وسلم کا بیان سننے سے محروم نہ رہتا (بخاری ج ۱ ص ۵۳ و البدایہ والنہایہ ج ۱ ص ۱۶) حضرت ابوہریرہؓ بن زید الجرمیؓ (المتوفى ۳۸۸ھ) کا بیان ہے کہ میں ایک مرتبہ مدینہ طیبہ میں تین دن ٹھہرا رہا اور مجھے اس کے بغیر اور کوئی کام نہ تھا کہ ایک محدث کے آنے کی لوگوں کو توقع تھی وہ ایک حدیث بیان کیا کرتے تھے چنانچہ میں تین دن ان کی انتظار میں وہیں بیٹھا رہا جب وہ تشریف لائے تو میں نے ان سے حدیث سننی (دارمی ص ۱۱۱) حضرت محمد بن فضیلؓ (المتوفى ۱۹۵ھ) اپنے والد محترم سے روایت کرتے ہیں کہ عمارت بن زیدؓ عکلیؓ ابن شبرہؓ بقیعہ بن زیدؓ اور مغیرہؓ کا اکثر یہی معمول تھا کہ عشا کی نماز سے فارغ ہو کر دین کی باتوں میں

مشغول ہو جاتے تھے فلم یفرق بینہم الا اذان الصبح ودارمی ص ۱۰۰ و تہذیب التہذیب
 ج ۱۰ ص ۱۰۰ پھر صبح کی اذان ہی ان میں تفریق کرتی تھی۔ امام ابن شہاب زہری
 (محمد بن مسلم بن عبد اللہ بن جراح) اور امام تھمالی (متوفی ۲۴۲ھ) نے ایک مرتبہ عشاء
 کی نماز پڑھی اور اس سے فارغ ہو کر با وضو ہی بیٹھے تھے کہ ایک حدیث کی تحقیق میں بحث
 چھڑ گئی نماز ال حتی اجمع و دارمی ص ۱۰۰ تو یہ مجلس صبح تک بدستور جاری رہی اور امام
 زہریؒ ہی کا بیان ہے کہ میں ایک حدیث کے لئے تین دن حضرت سعید بن المسیبؒ کے
 پیچھے پڑا رہا و البایۃ والنہایۃ ج ۴ ص ۲۵۵ امام لیث بن سعدؒ فرماتے ہیں کہ امام زہریؒ
 کے سامنے رکھانے کی (رکابی رکھی گئی ان کو ایک حدیث یاد آگئی اور طلوع فجر تک وہ
 اس حدیث کی تحقیق اور تصحیح میں مشغول رہے اور رکابی سامنے ہی پڑی رہی و البایۃ
 والنہایۃ ج ۴ ص ۲۵۵ حضرت امام مالکؒ فرماتے ہیں کہ امام ابن شہاب زہریؒ ہی وہ پہلے
 بزرگ ہیں جنہوں نے علم کی تدوین کی و البایۃ والنہایۃ ج ۴ ص ۲۵۵ جامع بیان العلم
 ج ۱ ص ۱۰۰ حافظ ابن حجر عسقلانیؒ (متوفی ۸۵۵ھ) لکھتے ہیں کہ علماء کرام فرماتے ہیں
 کہ حضرات صحابہ کرامؓ اور تابعینؒ کی ایک جماعت اس کو پسند نہیں کرتی تھی کہ حدیث کی
 کتابت کی جائے وہ اس کو پسند کرتی تھی کہ حدیثیں زبانی یاد کی جائیں جیسے کہ خود انہوں
 نے زبانی یاد کی ہیں لیکن جب لوگوں کی ہمتیں کم ہو گئیں اور حضرات ائمہ دین کو یہ خوف
 محسوس ہوا کہ کہیں یہ علم ضائع ہی نہ ہو جائے تو انہوں نے اس کو مدون کر دیا اور سب سے
 پہلے ۱۰۰ھ میں خلیفہ راشد حضرت عمر بن عبد العزیزؒ (متوفی ۱۰۱ھ) کے حکم سے
 محمد بن مسلم بن شہاب الزہریؒ نے تدوین کی پھر تدوین و تصنیف عام ہو گئی اور محمد بن
 تعالٰی اس سے بہت ہی فائدہ حاصل ہوا فتح الباری ج ۲ ص ۱۰۰ طبع مصر حضرت عمرؒ
 بن عبد العزیزؒ کا سب سے بڑا علمی اور مذہبی کارنامہ یہ ہے کہ حدیث نبوی (علی صاحبہ
 الف الف تھی و سہا ام) کے جو ذخیرے متفرق طور پر محدثین کرامؒ کے پاس موجود تھے بڑی
 احتیاط سے ان کا ایک مجموعہ تیار کرایا اور اس کی بہت سی نقلیں ملک کے تمام گوشوں
 میں بھیجیں (جامع بیان العلم ج ۱ ص ۱۰۰)۔

غالب قطان رالتونی (۱۳۵۷ھ) جو بصرہ سے کوفہ تجارت کی غرض سے حاضر ہوئے تھے اور ساتھ ہی مشہور محدث امام اعظمیؒ سے احادیث بھی حاصل کرتے رہے واپس جاتے وقت ایک حدیث کے متعلق انہوں نے امام اعظمیؒ سے سوال کیا خدا جانتے کہ اس بندہ خدا کو کیا سوچ بھی کہ انہوں نے قسم اٹھائی کہ میں ایک سال تک وہ حدیث تمہیں نہیں سناؤں گا ممکن ہے وہ سب سے بڑا ہوا اور مسائل نے بے موقع سوال کیلئے ہو یا کھڑے کھڑے سوال کیا ہو باگلی اور گندی جگہ سوال کیا ہو اور حدیث رسول کی تعظیم اس وقت اور ملے جواب دینے سے مانع رہی ہو کوئی بھی وجہ ہو بہر حال حلف انہوں نے اٹھایا چنانچہ وہ تاجر بیچارہ واپسی کا ارادہ ملتوی کر کے ایک سال وہاں پڑا رہا اور تاریخ ان کے روزہ پر نوٹ کر لی جب سال پورا ہو گیا تو ان کی خدمت میں حاضر ہوا کہ سال پورا ہو گیا ہے (جامع بیان العلم ج ۱ ص ۹۹) اندازہ لگائیں کہ جب اس زمانہ میں بعض تاجروں کا حدیث حاصل کرنے کے سلسلہ میں یہ جذبہ اور ذوق و شوق تھا تو مستقل طور پر علم حدیث حاصل کرنے والوں کا ولولہ کیا ہو گا؟ امام ربیعۃ الرائی رالتونی (۱۳۵۷ھ) جو حضرت امام مالکؒ کے استاد تھے حضرت امام مالکؒ ہی ذکر کرتے ہوئے فرماتے ہیں کہ تحصیل حدیث کے زمانہ میں میرے استاد محترم کو چھت کی کڑیاں اور شہتیر تک پہنچنے پڑے اور اس حال سے بھی گزرنا پڑا کہ مزبلہ (جہاں آبادی کی خس و شاک ڈالی جاتی ہیں) سے منقش اور کھجور کے ٹکڑے چن چن کر کھاتے (جامع بیان العلم ج ۱ ص ۹۷) سچ ہے ع ذوق ایسے بادہ ندائی بخدا تانا چشتی

حضرت امام شافعیؒ (محمد بن ادریس رالتونی ۱۳۵۷ھ) فرماتے ہیں کہ میرے پاس مال نہ تھا اور میں نو عمری میں علم حاصل کرتا تھا حتیٰ کہ میں دفتروں میں جاتا اور ردی کا غذا مانگتا تاکہ ان میں لکھوں (بغدادی ج ۲ ص ۵۹) امام یحییٰ بن معینؒ رالتونی (۱۳۲۲ھ) کے والد محترم دس لاکھ اور بیچاس ہزار درہم چھوڑ کر اللہ تعالیٰ کو پیارے ہو گئے تھے یہ ساری رقم امام ابن معینؒ نے تحصیل حدیث پر صرف کر دی اور ایسا وقت بھی ان پر آیا کہ جوتی تک پہنچنے کو میسر نہ تھی اور ننگے پاؤں چلتے پھرتے تھے (بغدادی ج ۲ ص ۵۸)

اور اللہ تعالیٰ نے ان کو علم حدیث میں ایسا کمال عطا فرمایا تھا کہ حضرت امام احمد بن حنبلؒ نے فرمایا کہ جس حدیث کو امام ابن معینؒ نہیں جانتے وہ حدیث ہی نہیں ہے بغدادی ج ۱ ص ۱۱۱ و تہذیب ج ۱ ص ۲۸۶) محدث نیشاپوری ابو بکر محمد بن عبد الواحد الجوزیؒ (المتوفی ۳۸۱ھ جو الحافظ الامام الا و حد اور العدل تھے) فرماتے تھے میں کہیں نے علم حدیث کی طلب میں ایک لاکھ درہم خرچ کیا ہے اور اس سے ایک درہم بھی نہیں کمایا تذکرہ ج ۲ ص ۲۸۱ امام بخاریؒ مشہور محدث علم بن حفص الاشتقرؒ جو امام بخاریؒ کے رفیق درس تھے فرماتے ہیں کہ ہم بصرہ میں حدیثیں لکھا کرتے تھے چند دنوں کے بعد معلوم ہوا کہ امام بخاریؒ شریک درس نہیں ہوتے چنانچہ ہم چند ساتھی ان کی جگہ تلاش کرتے کرتے جہاں وہ مقیم تھے وہاں پہنچے معلوم ہوا کہ امام بخاریؒ ایک اندھیری کوٹھری میں پڑے ہوئے ہیں دریافت کرنے پر معلوم ہوا کہ ان کے پاس لباس نہیں رہو ہے وہ اس قدر پھٹا ہوا ہے کہ اس میں تستر نہیں ہوتا ہم سب نے مل کر چندہ کیا اور ان کو کپڑے خرید کر دیئے تب وہ یہ سن کر حلقہ درس میں آنے جانے لگے (بغدادی ج ۲ ص ۱۳) امام محمد بن حاتم الورقیؒ کا بیان ہے کہ بسا اوقات امام بخاریؒ پندرہ بیس مرتبہ تک رات کو اٹھ اٹھ کر حقیق (اس دور کی ماچس) سے آگ نکال کر چراغ روشن کرتے اور حدیثوں کے مسودات پر کچھ علامات لگاتے پھر سو جاتے (بغدادی ج ۲ ص ۱۳) امام محمد بن یوسف فربریؒ کا بیان ہے کہ ایک مرتبہ ایسا ہوا کہ امام بخاریؒ نے رات کو اٹھارہ مرتبہ بیدار ہو کر چراغ جلا کر حدیثوں پر کچھ نوٹ کیا پھر سو گئے (بغدادی ج ۲ ص ۱۴ و طبقات سبکی ج ۲ ص ۱) حضرت امام بخاریؒ ایک دن نماز میں مصروف تھے کہ سترہ مرتبہ انہیں بھڑنے ڈھنسا لگا رہوں نے نماز نہ توڑی (طبقات ج ۲ ص ۱) امام احمد بن محمد بن حنبلؒ بن ہلالؒ (المتوفی ۲۴۱ھ) جو حضرات ائمہ اربعہ میں سے ایک امام اور حلیل القدر محدث اور امام اہل السنۃ والجماعت تھے صحیح بخاری میں سند کے ساتھ ان کی صرف ایک ہی روایت ہے ج ۲ ص ۶۲) محدث علی بن جہمؒ فرماتے ہیں کہ جس زمانہ میں ہم مکہ مکرمہ میں حضرت امام سفیان بن عیینہؒ سے پڑھتے تھے دیکھا

و طبقات سبکی ج ۲ ص ۱

کہ ایک دن خلاف معمول امام احمدؒ درس سے غائب ہیں دریافت کرتے کرتے ہم ان
 کی رہائش گاہ پر پہنچے اندر چھپے بیٹھے تھے معلوم ہوا کہ ان کے سب کپڑے چوری ہو گئے
 ہیں اور پاس دام بھی نہیں جس سے وہ کپڑے خرید کر پہنیں اور باہر نکل سکیں تاریخ
 ابن عساکر ج ۲ ص ۲۱۱ حضرت امام مالکؒ (المتوفی ۱۷۹ھ) جو حضرات ائمہ اربعہ میں
 سے ایک حلیل القدر امام اور بلند پایہ محدث تھے، کے متعلق حضرت امام عبداللہؒ
 بن المبارکؒ بیان کرتے ہیں کہ ایک مرتبہ ایک بچھو امام مالکؒ کے کپڑوں میں گھس
 گیا اور اس نے سوار ڈنگ مارے امام مالکؒ کا چہرہ ہر ڈنگ پر متغیر ہو کر رہا ہو
 جاتا تھا لیکن حسب معمول وہ حدیثیں بیان کرتے رہے جب درس ختم ہوا اور لوگ
 چلے گئے تو امام ابن المبارکؒ کہتے ہیں کہ میں نے وجہ دریافت کی کہ آپ کا چہرہ کیوں
 متغیر ہوتا رہا؟ امام مالکؒ نے اس کی وجہ یہ بیان فرمائی کہ بچھو ڈنگ مارتا رہا لیکن
 میں آنحضرت صلی اللہ تعالیٰ علیہ وسلم کی حدیث کے احترام اور تعظیم کے لئے صبر کئے بیٹھا
 رہا (الدیاج المذہب ص ۲۱۱ لابن فرحون "ومفتاح الجنة ص ۳۲) حضرت امام
 مالکؒ بن انسؒ مشہور محدث حضرت ابو حازمؒ (المتوفی ۲۴۱ھ) سلمۃ بن دینار جو ثقہ
 تابعی تھے، کی مجلس کے پاس پہنچے تو دیکھا کہ وہ بیٹھ کر حدیثیں بیان کر رہے ہیں حضرت
 امام مالکؒ وہاں نہ بیٹھے اور گزر گئے حضرت امام مالکؒ سے پوچھا گیا کہ آپ کیوں
 نہ بیٹھے؟ فرمایا کہ مجلس میں بیٹھنے کی کوئی جگہ نہ تھی اور میں نے اس بات کو ناپسند
 کیا کہ آنحضرت صلی اللہ تعالیٰ علیہ وسلم کی حدیث کو کھڑے کھڑے سنوں و کتاب
 العلل ترمذی ص ۲۳۸) امام عبد اللہ بن المبارکؒ (المتوفی ۱۸۱ھ) محدث علی بن الحسن
 بن شقیق کا بیان ہے کہ سخت کڑا کے کی سردی میں ایک مرتبہ عشاء کی نماز سے فارغ ہو کر
 میں مسجد کے دروازہ پر کھڑا ہو گیا کہ جب امام ابن المبارکؒ باہر تشریف لائیں گے تو
 میں ان سے حدیث دریافت کروں گا جب امام صاحب موصوف باہر نکلے اور میں نے
 ان سے حدیث پوچھی تو اس پر بحث و مباحثہ چھڑتے چھڑتے یہاں تک نوبت پہنچی
 کہ مؤذن نے صبح کی اذان کہہ دی (تذکرہ ج ۱ ص ۲۵۵) امام عبدالرحمن بن ابی حاتمؒ

۳۲ المتوفی ۳۲ھ کا بیان ہے کہ ہم پر سات مہینے ایسے گزرے کہ ہم نے سالن اور ترکاری کے بغیر خشک روٹی کھائی فرماتے ہیں کہ ایک مرتبہ ہمارا ایک معمر رفیق بیمار ہو گیا ہم اس کی بیمار پرسی کے لئے جا رہے تھے کہ راستہ میں سستی مچھلیاں فروخت ہو رہی تھیں ہم نے ایک مچھلی خریدی ہم اس کو لے کر مقام رانش پڑھنے لیکن اس کو پکانے سے قبل ہی درس حایث میں حاضر ہونے کا وقت ہو گیا ہم مچھلی وہیں چھوڑ کر سبق پڑھنے چلے گئے اور تین دن تک واپس آنے کی فرصت نہ مل سکی جب تیسرے دن واپس آئے تو

کادیتغیر فاکلناہ نیئا ولم یکن
لنا فراغان نعطیہ من یشویہ
قرب تھا کہ وہ مچھلی گل مٹ جاتی ہم نے وہ مچھلی
کچی ہی کھائی ہمارے پاس اتنی فرصت ہی
نہ تھی کہ کسی سے پکوا لیتے۔

۳۳ تذکرہ ج ۲ ص ۴۷ والجنۃ فی السوۃ الحسنۃ بالسنتہ ص ۲۶۔ اندازہ کریں کہ ان اکابر نے آنحضرت صلی اللہ تعالیٰ علیہ وسلم کی احادیث حاصل کرنے میں کیسی محنت و مشقت اٹھائی مگر افسوس ہے کہ ان ہی حضرات پر آج منکرین حدیث ساون کے بادل کی طرح برستے ہیں اور ان کی مخلصانہ خدمات کو خاک میں ملانے کے درپے ہیں اور ان پر سے عوام الناس کا اعتماد اٹھانے کے لئے نئے نئے حربے اور حیلے اختیار کرتے ہیں اور احادیث کے مجموعی ذخیرہ کو مشکوک ٹھہرانے کا ادھار کھائے بیٹھے ہیں کہ نہ تو حضرات محدثین کرام قابل اعتماد ہیں اور نہ ان کی جمع کی ہوئی احادیث کا کوئی اعتبار رہے نہ رہے بانس نہ بچے بانسری افسوس ہے وہ لوگ تم نے ایک ہی شوخی میں کھو دیئے ظاہر کئے فلک نے تھے جو خاک چھان کے

بلا شک وہ انسان تھے اور معصوم نہ تھے ان میں بعض سے علم و عمل کے سلسلہ میں کچھ لغزشیں بھی ہوئی ہوں گی لیکن ہمیں یقین ہے کہ ان کی خدمات کثیرہ و عظیمہ علم و عمل کے مقابلے میں یہ لغزشیں کوئی حیثیت نہیں رکھتیں اور ابید واثق ہے کہ وہ ضرور بخشش دی جائیں گی ہم بے مال گناہ علم اور ہی درستان عمل کو کسی طرح بھی زیب نہیں دیتا کہ ان حضرات میں سے کسی کی نسبت بھی کوئی حرف سوز نکالیں یا ان کے ادب و تعظیم میں کمی کریں جنہوں نے بے شمار اثر فیاں کمائیں انہوں نے اگر تاء السنۃ سبھی مٹی کی بھی بھری

توجہ کی بات نہیں ہے لیکن ہمارے دامن میں بجز گرد و خاک اور کیا ہے؟ منکرینِ حدیث کتنا ہی زور صرف کر دیکھیں۔ اللہ تعالیٰ کے فضل و کرم سے کسی مسلمان کے ذہن میں حدیث کے بارے کوئی شک اور شبہ پیدا نہیں ہو سکتا اور وہ بفضلِ تعالیٰ فطرتِ اللہ پر قائم و دائم رہیں گے۔

بدلی ہے نہ بدلے کی مسلمان کی فطرت اللہ کے قانون میں ہوتی نہیں ترمیم

امام محمد بن ادریس بن المنذر ابو حاتم (المتوفی ۲۴۵ھ) جنہیں علامہ خطیب ابدالائے الحافظ الثبات اور مشہور بالعلم لکھتے ہیں بغدادی (ج ۲ ص ۳۷) کا اپنا بیان ہے کہ مجھ پر طلبِ حدیث کے زمانہ میں مسلسل دو دن ایسے گزرے کہ مجھے کھانے کو کچھ نصیب نہیں ہوا لیکن طلبِ حدیث میں میں نے کوئی کوتاہی نہیں کی آخر ایک رفیق نے نصف دینار سے میری امداد کی تو بھوک کا مسئلہ حل ہوا (بغدادی ج ۲ ص ۳۷) امام یحییٰ بن سعید القطان (المتوفی ۲۹۸ھ) جو ائمہ جرح و تعدیل میں سرفہرست ہیں، کا بیان ہے کہ بیش سال تک میں امام شعبہ کی خدمت میں رہا ہوں عموماً تین حدیثیں روزانہ میں ان سے پڑھتا تھا اور روزانہ دس حدیثیں پڑھنے کی نوبت تو کبھی کبھی آتی تھی (بغدادی ج ۲ ص ۳۸) ابراہیم موصلی (المتوفی ۳۸۸ھ) کے صاحبزادے اسحاق کو جب حدیث حاصل کرنے کا شوق پیدا ہوا تو اُمّی نے عباسی دربار کے مشہور وزیر یحییٰ بن خالد برکلی سے سفارش کرائی کہ آپ امام سفیان بن عیینہ سے درخواست کریں کہ وہ مجھے روزانہ پانچ سے زیادہ حدیثیں پڑھانے پر راضی ہو جائیں چنانچہ ان کے کافی اصرار پر امام موصوف نے فرمایا کہ اگر اسحاق صبح سویرے میرے پاس آتا رہے تو میں دس حدیثیں پڑھا دیا کروں گا تاہم ابن عساکر (ج ۲ ص ۱۸۷) تصویر کا دوسرا رخ بھی ملاحظہ کر لیں کہ حدیث کی بڑی بڑی مکرزی کتابیں بھی پانچ دنوں میں بلکہ تین شمسوں میں بھی پڑھا دی جاتی تھیں مرد تو الگ رہے بعض عورتیں بھی اس فخر اور کمال میں برابر شامل تھیں چنانچہ علامہ خطیب بغدادی (المتوفی ۳۲۰ھ) نے مشہور محدثہ حضرت کریمہ بنت احمد سے صرف پانچ دن میں مکہ مکرمہ میں صحیح بخاری شریف کا سب سے بڑا بھی تھی (تذکرہ ج ۲ ص ۳۱۴) اور علامہ خطیب (ج ۲ ص ۳۱۴) نے

نے مشہور محدث ابو عبد الرحمن اسمعیل بن محمد کو تین مجلسوں میں صحیح بخاری سنائی تھی
(مذکرہ ج ۳ ص ۲۷۹) اہل علم بخوبی جانتے ہیں کہ بخاری شریف میں بعض ابواب اور
بعض ابحات و مسائل کتنے دقیق اور غور طلب ہیں مگر جس پر اللہ تعالیٰ اسہل کر دے۔
مختصر سند کا شوق | قاریں کرام نے اس سے قبل جو کچھ پڑھا ہے اس میں تین حدیث
کا ذوق و شوق کا رفرما تھا اب چند حوالے مختصر سند حاصل کرنے کے سلسلہ کے بھی ملاحظہ
کر لیں کہ اس میں بھی حضرات محدثین کرام نے کیسے بہترین جذبہ کا اظہار کیا ہے حافظ سخاوی
(المتوفی ۹۰۲ھ) نے سند امام احمد کی ایک ایسی سند کے لئے جس میں ان کی حامل
کردہ سند سے ایک واسطہ کم تھا مصر سے عراق کا سفر کیا تھا ذکر مولانا ابوالکلام آزاد
(۱۶۹ ص) اور علامہ فلاہی (المتوفی ۱۰۸۵ھ) لکھتے ہیں کہ انہوں نے صحاح کی اقرب ترین
اسناد کی جستجو میں تمام دیار مصر و شام و جزیرہ اور نجد و حجاز کی خاک چھانی (تذکرہ
مولانا ابوالکلام آزاد ص ۱۶۹) امام علی رضا (علی بن موسیٰ بن جعفر المتوفی ۲۰۳ھ)
جس دن نیشاپور میں داخل ہوئے بیس ہزار آدمی ان کی خدمت میں حاضر ہوئے
تاکہ صرف ایک حدیث ان کے آبائی سلسلہ سے سن لیں اور اہل بیت کرام کے سلسلہ
علیہ اسناد سے مشرف و مفتخر ہوں ان بیس ہزار آدمیوں میں امام ابو زرعة اور امام
ابو مسلم بھی تھے امام حاکم نے تاریخ میں لکھا ہے کہ اس دن نیشاپور کا عجیب حال تھا
بیک وقت ہزاروں آدمیوں کے ہجوم و مرور سے تمام شہر گرد و غبار میں چھپ گیا
راستوں میں راہ گیر ایک دوسرے کو سو جہاں نہیں دیتے تھے (تذکرہ مولانا آزاد ص ۱۶۹)
و منشا، نیران کے بارے میں لکھا ہے کہ امام علی رضا جب نیشاپور شریف لے گئے تو حافظ
حدیث امام ابو زرعة اور امام مسلم طوسی نے خدمت میں حاضر ہو کر امام ممدوح کے آباء
واجد اکرام کے سلسلہ سے روایت حدیث کی درخواست کی حضرت ممدوح نے اپنے
والد ماجد سے لے کر جناب رسول اللہ صلی اللہ تعالیٰ علیہ وسلم تک مرفوعہ روایت بیان
کی جب اہل محابر و اولوں والوں، اور دواہین و قسروں اور کامیوں والوں کا اندازہ
کیا گیا تو بیس ہزار اشخاص وہاں حاضر پائے گئے چنانچہ اسی سند کے متعلق امام الجرح

والتعديل حضرت امام احمد بن حنبل فرماتے تھے ولو قد می هذا لاسناد علی مجنون
لافاق من جنونہ اور وہ المناوی فی شرح البکیر علی الجامع الصغیر یعنی اگر یہ سند
کسی مجنون پر مبنی جائے تو اس کو ریفضلہ تعالیٰ اپنے جنون سے آرام آجائے گا (ہائشہ
مکتوبات شیخ الاسلام مولانا سید حسین احمد صاحب ص ۸۳ و ۸۴)

تقلیل غذا اور کھانے میں سادگی | ان اکابر کی اصل اور حقیقی خوراک اور
غذا تو علوم دین ہی تھی یہی وجہ ہے کہ وہ جسمانی غذا بہت ہی معمولی طور پر کھاتے اور
روحانی خوراک کو کثیف غذا پر فوقیت دیتے تھے چنانچہ۔

حضرت امام بخاریؒ کا یہ معمول ہو گیا تھا کہ روزانہ کبھی ایک دانہ کھجور پر اور کبھی صرف
ایک ہی دانہ بادام پر اکتفا کر لیتے رطبقات البکری للشعرانی ج ۱ ص ۱۷۱ حضرت امام
بقوی المحی السنۃ ابو محمد الحسین بن مسعود المتوفی ۲۵۱ھ تفسیر معالم التنزیل۔
مصابیح اور شرح السنۃ وغیرہ کتابوں کے مصنف کے حالات میں لکھا ہے کہ وہ
بغیر سالن اور ترکاری کے صرف ایک خشک مکڑارولی کھاتے تھے جب دوستوں
نے اس سادگی پر انہیں علامت کیا تو وہی مکڑاریوں کے تیل سے کھانا شروع کر دیا۔
تذکرۃ الحفاظ ج ۴ ص ۵۲

حضرت امام نوویؒ الامام الحافظ الاوحد القدوة شیخ الاسلام محی الدین ابو زکریا
یحییٰ بن شرف المتوفی ۷۴۶ھ شارح صحیح مسلم وغیرہ ان کے حالات میں لکھا ہے
کہ وہ پھلوں اور ترسم کی غذاؤں سے اجتناب کرتے تھے اور اس کی وجہ یہ بیان کرتے
تھے کہ اس قسم کی عمدہ غذاؤں کے کھانے سے بدن میں رطوبت پیدا ہوتی ہے اور نیند آجاتی
ہے جس سے عبادت مطالعہ کتب اور کتابت علوم میں خلل واقع ہوتا ہے اور یہ بزرگ
چوبیس گھنٹوں میں صرف ایک ہی بار کھانا کھاتے تھے اور سحری کے وقت صرف ایک
بار پانی نوش فرماتے تھے اور پھل فروت ترک کرنے کی ایک وجہ یہ بھی بیان کی گئی ہے کہ
جہاں وہ قیام پذیر تھے وہاں باغوں میں آبپاشی کی بعض صورتیں ایسی بھی تھیں جنکے
جائزہ اور ناجائز ہونے میں حضرات فقہاء کرام کا اختلاف تھا اس سے تقویٰ اور

دع کے پیش نظر انہوں نے میوے کھانے ترک کر دیئے تھے (تذکرہ ج ۴ ص ۲۵۳) امام محمد بن داؤد را المتوفی ۲۴۴ھ جو الحافظ تھے اور امام دارقطنی انہیں ثقہ اور فاضل کہتے ہیں اکا بیان سے کہ میں نے زمانہ قحط میں چالیس دنوں میں صرف ایک ہی روٹی کھائی تھی فرماتے ہیں کہ جب میں بھوکا ہوتا تو اس نیت سے سورۃ یٰس پڑھا کرتا تھا کہ مجھے سیرابی حاصل ہو جائے اور بھوک سے نجات مل جائے (تذکرہ ج ۴ ص ۲۵۴) اور اللہ تعالیٰ ان کی حسن نیت کو پورا کر دیتا تھا اللہ اکبر! اگر دش دوران اور انقلاب زمانہ کے حالات دیکھئے کہ ایک وقت وہ تھا جب سورۃ یٰس ظاہری اور باطنی حیات اور زندگی کا ذریعہ سمجھی جاتی تھی مگر اس زمانہ میں بہ تبرک سورت صرف مردوں پر پڑھنے کے لئے وقف ہے اور یہی کسی بڑے خوش نصیب کو حاصل ہوتی ہے ورنہ اکثر لوگ اچانک حادثوں میں داخل اور ٹی۔ وی دیکھتے دیکھتے دنیا سے رخصت ہو جاتے ہیں ع۔ بیس تفاوت رہ از کجا است تا کجا۔

قاریین کرام! علم حدیث محدثی کرام کی ایسی لذیذ غذا بن چکی تھی کہ بعض اوقات وہ دنیا و مافیہا سے بلکہ اپنی عزیز جان اور صحت سے بھی بے خبر ہو کر طلب حدیث میں محو رہتے اور جان تک چل جاتی تھی چنانچہ حضرت امام مسلم را المتوفی ۲۶۱ھ صاحب صحیح کے حالات میں لکھا ہے کہ ایک مرتبہ مجلس مذاکرہ منعقد ہوئی امام مسلم سے ایک حدیث پوچھی گئی جو اس وقت ان کو مستحضر نہ تھی وہ آپسے گھر تشریف لے گئے کسی نے ایک ٹوکرا کھجوروں کا انہیں تحفہ کے طور پر بھیج دیا حضرت امام مسلم بیاض سے حدیث بھی تلاش کرتے رہے اور کھجور کا ایک ایک دانہ بھی منہ میں ڈالتے اور کھاتے رہے ساریات یوں ہی گذر گئی جمع ہوتے ہی حدیث بھی مل گئی اور کھجوروں کا بھرا ہوا الو کرہ بھی خالی ہو گیا بعض نے لکھا ہے کہ بے خبری میں یہی بے اعتدالی حضرت امام مسلم کی وفات کا سبب بنی (تہذیب التہذیب ج ۱ ص ۱۷۱)

بسیار خور پہلے تو آپ حضرات نے کہ مخوروں کا تذکرہ پڑھا اب بعض بساار مخوروں کا حال بھی سن لیجئے کیونکہ بعض مانتے ہیں الاشیاء اور نیز تاکہ تن سازوں کو دامت

اور شرمندگی بھی نہ ہو۔

خلیفہ سلیمان بن عبد الملک ر المتونی ۹۹ھ (۷۱۵ء) ایک مرتبہ شہر انار اور کافی مقدار میں کشمش اور چھ مہینے کا بکرا اور چھ مرغ بیک وقت کھا کر سب مضیم کر گیا۔
 تاریخ اسلام ج ۲ ص ۱۱۸ از مولانا اکبر شاہ خان نجیب آبادی

میسرہ بن عبد ربہ ر المتونی ۱۰۰ھ کے متعلق امام مسلم بن ابراہیم کا بیان ہے کہ اُس نے ایک مرتبہ چار ہزار دانہ انجیر سوروٹی۔ دو ٹوکریے پیاز ایک بھونی تلی ہوئی بکری اور آدھا مٹکا گھی ایک ہی مجلس میں کھالیا تھا اور ایک مرتبہ اُس نے سوروٹی اور ڈیڑھ کلونٹک کھالیا تھا الفاظ نصف مٹوک ہیں اور ایک مٹوک تین کلو کا ہوتا ہے (صراح ۳۹۹) ہارون الرشید نے ہاتھی طلب کر کے اس کے آگے سوروٹیاں دیں مگر ہاتھی بھی نہ کھا سکا حضرت امام بخاری فرماتے ہیں کہ ایک مرتبہ چند مسخرہ مزاج لوگوں نے اسی کاگ صاذبح کر کے بھون تلی کر اس کے سامنے پیش کیا اور کہنے لگے کہ یہ دسبے کا گوشت ہے میسرہ پورا کدھا کھا گیا پھر ان لوگوں نے چندہ کر کے اس کو گدھے کی قیمت ادا کر دی امام اصمعی کا بیان ہے کہ ایک عورت نے نذر مانی کہ اگر میرا کام ہو گیا تو میں میسرہ کو کھانا کھلاؤں گی اللہ تعالیٰ نے اس کا کام کر دیا اب وہ عورت بیچاری پریشان ہوئی کہ میسرہ سے کیا کروں؟ چنانچہ اس نے میسرہ کی بڑی منت سماجت کی کہ آپ بہت حقوڑا کھانا تناول فرمائیں اس لجاجت کے باوجود میسرہ شہر آدمیوں کا کھانا ہڑپ کر گیا میسرہ گلکاری کا کام کرتا تھا اور مکانوں میں رنگ و روغن کرنا اس کا پیشہ تھا کسی رئیس نے اس کو اپنی کوٹھی کے رنگ و روغن اور گلکاری پر لگایا اور نئے مکان کی خوشی میں بیس عدا حباب اور اعزہ کی ایک دعوت بھی تیار کی اور چچی نے کھانا تیار کیا اور باہر سے دروازہ بند کر کے سیر و تفریح کے لئے نکل گیا میسرہ کی عید بن گئی وہ موقع کو غنیمت سمجھتے ہوئے سب کھانے کا صفایا کر گیا اور پھر بڑی منانت اور سنجیدگی سے اپنے کام میں مشغول ہو گیا جب میزبان اور جہان آئے تو دیکھا ہڈیوں کے ڈھیر کے سوا کچھ بھی نہیں ہے وہ سب حیران ہوئے کہ ماجر کیا ہے؟ کسی نے کہا کہ جن کھانے ہوں گے مگر ایک شخص

نے جو مسیرہ کی بسیار خوری سے بخوبی واقف تھا اس کو دیکھ کر کہنے لگا کہ یہ ساری کاڑھی
 اس حضرت کی ہے بالآخر مسیرہ نے اقرار کیا اور کہا کہ اتنا اور بھی کھا سکتا ہوں تجربہ شرط
 ہے یہ صاحب اپنے گھر سے تو صرف دو روٹیاں کھایا کرتے تھے لیکن کسی کے گھر سے کھاتے
 تو اس کا نشانہ نکال دیتے تھے (میزان ج ۳ ص ۲۲۲ و لسان ج ۶ ص ۱۳۹)۔

باب یازم

اس باب میں ہم قارئین کرام کی خدمت میں حضرات محدثین کرام اور فقہاء ملت کی عبادات تلاوت قرآن کریم رات بھر قیام دن کو روزے صدقات و خیرات اور تبلیغ دین وغیرہ امور کا ذکر کریں گے جس سے بخوبی یہ اندازہ ہو جائے گا کہ وہ حضرات صرف احادیث کی رٹ ہی نہیں لگایا کرتے تھے بلکہ کم و بیش ہر حدیث پر ان کا عمل بھی ہوتا تھا اور وہ آج کے دور کی طرح صرف قوال ہی نہ تھے بلکہ ایمان و اخلاص کے ساتھ فعال بھی تھے۔

حضرت عثمان بن عفان (المتوفی ۳۵ھ) شہیدؓ نے مقام ابراہیم کے پاس ایک ہی رکعت میں سارا قرآن کریم پڑھ لیا تھا کنز العمال ج ۶ ص ۳۷۷ و طبقات ابن سعد ج ۵ ص ۵۲ (قسم اول) اور ایک مرتبہ قرآن کریم کی ایک ہی رکعت میں انہوں نے پورا قرآن کریم پڑھ لیا تھا۔
 رقیام البیل ص ۱۱ از امام محمد بن نصر المروزی (المتوفی ۲۹۴ھ) حضرت عیسیٰ داری (المتوفی ۳۱۵ھ) بھی تقریباً ساری ساری رات نماز میں مشغول رہتے اور پورا قرآن کریم رات کو پڑھ لیتے تھے (طحاوی ج ۱ ص ۲۵۵ و تہذیب ج ۱ ص ۵۱) حضرت عبداللہ بن زبیر (المتوفی ۳۷ھ) نے بھی صرف ایک ہی رکعت میں مکمل قرآن مجید پڑھ لیا تھا (طحاوی

ج ۱ ص ۲۵۵ و قیام اللیل ص ۱۱۱ حضرت سعید بن جبیر را المتوفی ۹۴ھ شہیداً نے سارا
 قرآن کریم ایک ہی رکعت میں پڑھ دیا تھا قیام اللیل ص ۱۱۱ و تذکرہ ج ۱ ص ۱۱۱ حضرت
 مجاہد را المتوفی ۱۰۳ھ ان کا معمول تھا کہ وہ مغرب اور عشاء کے درمیان قرآن کریم ختم
 کر لیا کرتے تھے کتاب الاذکار ص ۱۱۱ امام نووی رحم حضرت ثابت بن مسلم بنانی را المتوفی
بصرہ ۸۶ سال ۱۲۱ھ ان کی یہ عادت اور معمول تھا کہ وہ دن اور رات میں ایک مرتبہ قرآن کریم
 ختم کر لیتے تھے اور ہمیشہ روزہ رکھا کرتے تھے محدث حمید طویل کا بیان ہے کہ سجدہ کا کوئی
 ستون بھی ایسا نہ تھا جس کے پاس ثابت نے ایک ایک نماز میں سارا قرآن کریم ختم نہ کر لیا
 ہو قیام اللیل ص ۱۱۱ چونکہ حضرات سلف دینی طور پر بڑی ہی بصیرت رکھتے تھے اسلئے
 صوم الدھر یا ہمیشہ روزے رکھتے تھے کے مفہوم میں ایام مکروہ رعیہ الفطر عید الاضحی
 اور تین دن ایام تشریق کے کو شامل سمجھنا خود سمجھنے والے کی اپنی کوتاہ فہمی اور غلطی ہوگی
 اس بات کو بخوبی ملحوظ رکھنا چاہیے۔ امام ابو بکر بن عیاض را المتوفی ۹۳ھ کی وفات
 کا وقت جب قریب ہوا تو ان کی بہن رونے لگی امام موصوف نے فرمایا کہ مکان کے اس گوشہ
 کو دیکھو یہاں میں نے بفضل اللہ تعالیٰ اٹھارہ ہزار مرتبہ قرآن مجید ختم کیا ہے تذکرہ ج ۱ ص ۲۲۵
 امام نووی نقل کرتے ہیں کہ انہوں نے اپنی بیٹی سے خطاب کرتے ہوئے فرمایا کہ کیا تجھے یہ خوف
 ہے کہ مجھے مرنے کے بعد عذاب ہوگا؟ میں اللہ تعالیٰ کی رحمت کا امیدوار ہوں کیونکہ میں نے
 چوبیس ہزار مرتبہ یہاں قرآن کریم ختم کیا ہے شرح مسلم ج ۱ ص ۱۱۱ ان کا بیسٹ سال سے
 یہ معمول بن چکا تھا کہ وہ روزانہ ایک مرتبہ قرآن مجید ختم کر لیتے تھے شرح مسلم ج ۱ ص ۱۱۱
 انہوں نے چالیس سال تک رات کو اپنا پہلو زمین پر نہیں لگایا البتہ ایتہ والنہایت
 ج ۱ ص ۲۲۲ و تذکرہ ج ۱ ص ۲۲۲ اور حافظ ابن کثیر نقل کرتے ہیں کہ انہوں نے ساٹھ سال
 یہ معمول بنا رکھا تھا کہ روزانہ ایک قرآن کریم ختم کرتے تھے اور نیز کشمش رمضان کے روزے انہوں
 نے رکھتے تھے البدایہ والنہایہ ج ۱ ص ۲۲۲ امام عبد اللہ بن ادریس را المتوفی ۱۹۲ھ
 نے چار ہزار مرتبہ قرآن کریم ختم کیا تھا تذکرہ ج ۱ ص ۲۶۱ و نووی شرح مسلم ج ۱ ص ۱۱۱
 المشیہ ج ۱ ص ۱۱۱ محدث ابو حریرہ را المتوفی ۵۲ھ بھی دن اور رات میں قرآن مجید ختم

کر لیتے تھے رقیام اللیل ص ۶۴ اور حافظ ابن حجر نقل کرتے ہیں کہ وہ دو راتوں میں ایک قرآن
 کریم ختم کر لیتے تھے زہدیب التہذیب ج ۱۱ ص ۱۱۱ ابو حرۃ کا نام واصل بن عبد الرحمن
 فقہایہ صحیح مسلم وغیرہ کے راوی ہیں۔ محدث صالح بن کیسان والمتوفی ۱۲۸ھ بسا
 اوقات رات میں دو مرتبہ قرآن کریم ختم کر لیتے تھے رقیام اللیل ص ۶۴ امام منصوریؒ
 والمتوفی ۱۳۱ھ رات کو قرآن کریم شروع کرتے اور چاشت کے وقت تک ختم کر لیتے
 جب وہ تلاوت کے سجدے ادا کرتے تو لوگوں کو معلوم ہو جاتا کہ انہوں نے قرآن کریم ختم کر لیا
 ہے طبقات ابن سعد ج ۲ ص ۲۴۱ اور پھر دوسرا قرآن کریم عصر تک ختم کر لیتے
 تھے زہدیب التہذیب ج ۱۰ ص ۱۰۱ محدث ہشام بن حسان کا بیان ہے کہ میں
 نے منصور بن رافان کے ساتھ مغرب اور عشاء کے درمیان نماز پڑھی تو وہ دوسری رکعت
 میں سورہ نخل تک پہنچ گئے (تذکرہ ج ۱ ص ۱۳۱) اور کبھی چاشت کی نماز میں سارا قرآن
 کریم ختم کر لیتے تھے رقیام اللیل ص ۶۴ اور رمضان مبارک میں مغرب اور عشاء کی نماز
 کے درمیان دو مرتبہ قرآن کریم ختم کر لیتے تھے رقیام اللیل ص ۶۴ حضرات سلف میں ایسے
 حضرات بھی تھے جو رمضان مبارک میں عشاء کی نماز کافی دیر سے پڑھا کرتے تھے لہذا مغرب
 اور عشاء کے درمیان دو مرتبہ ختم قرآن کریم کوئی مستبعد امر نہیں ہے۔ اور رمضان مبارک
 میں تو وہ روزانہ کئی مرتبہ قرآن کریم ختم کر لیتے تھے رحلیۃ الاولیاء ج ۲ ص ۵۸ لابی نعیم
 امام یحییٰ بن سعید القطان والمتوفی ۱۸۹ھ کا بیس سال تک یہی معمول تھا کہ پوری
 شب میں ایک مرتبہ قرآن مجید ختم کر لیتے تھے زہدیب الاسماء واللغات ج ۲ ص ۱۵۱
 وتاریخ بغداد ج ۴ ص ۱۴۱ و تذکرہ ج ۱ ص ۲۴۵ والجواہر المصیۃ ج ۲ ص ۲۱۲ اور وہ
 بسا اوقات ظہر اور عصر کے درمیان ایک بار اور مغرب و عشاء کے درمیان ایک بار قرآن
 کریم ختم کر لیتے تھے رقیام اللیل ص ۶۴ اور مغرب و عشاء کے درمیان ختم قرآن کے لئے
 تاریخ بغداد ج ۴ ص ۱۴۱ ان کے پاس ایک تسبیح بھی ہوتی تھی جس پر وہ تسبیحات وغیرہ
 پڑھا کرتے تھے (تذکرہ ج ۱ ص ۲۴۵) حضرت ابو ہریرہؓ دن میں بارہ ہزار مرتبہ استغفار
 کرتے تھے اور اصح روایت کے مطابق ان کے پاس ایک دعا تھی جس میں دو ہزار گریں

لنگائی ہوئی تھیں سونے سے پہلے ان پر تسبیح پڑھتے پھر سونے تھے (البدایۃ والنہایۃ ج ۱ ص ۱۱۵)
 امام بن ہبید بن ہرون (المتوفی ۲۰۶ھ) عشاء کے وضو سے صبح کی نماز پڑھتے تھے۔
 (خطیب بغدادی ج ۱ ص ۱۴۳ و تذکرہ ج ۱ ص ۲۹۲) امام اسماعیل بن ابراہیم بن علیہ
 (المتوفی ۱۹۴ھ) ایک رات میں ایک تہائی قرآن کریم پڑھ لیتے تھے خطیب بغدادی
 ج ۱ ص ۲۳۴) امام سلیمان بن طرخان (المتوفی ۱۴۲ھ) صبح کی نماز عشاء کے وضو سے
 پڑھتے تھے (طبقات ابن سعد ج ۲ ص ۱۸۱) اور چالیس سال تک ان کا یہی معمول
 رہا (دول الاسلام ج ۱ ص ۳۳۳ علامہ ذہبی) امام علی بن الحسین (المتوفی ۹۴ھ) دن اور
 رات میں ایک ہزار رکعت (نفل) نماز پڑھتے تھے ان کی اس کثرت نماز کی وجہ سے ان کا
 لقب ہی زین العابدین ہو گیا (تذکرہ ج ۱ ص ۱۸۱) امام میمون بن مہران (المتوفی ۱۱۵ھ)
 کبھی کبھی ہزار ہزار رکعت روزانہ پڑھتے تھے اور ایک مرتبہ سترہ دن میں سترہ ہزار رکعتیں
 انہوں نے پڑھی تھیں (تہذیب التہذیب ج ۱ ص ۳۹۲) حضرت مرقہ بن ثعلبہ (الہمدانی ج ۲
 (المتوفی ۵۴ھ) دن رات میں ایک ہزار رکعت پڑھتے تھے جب بوڑھے ہو گئے تو چار
 سو رکعت پر اکتفا کر لی (البدایۃ والنہایۃ ج ۸ ص ۸) امام سحر بن کدام (المتوفی ۱۵۵ھ)
 سونے سے قبل نصف تک قرآن کریم پڑھ لیا کرتے تھے (تذکرہ ج ۱ ص ۱۸۱) امام علی بن عبد اللہ
 (الازدی) (المتوفی ۱۳۱ھ) رمضان مبارک میں روزانہ ایک ختم قرآن کریم لیتے تھے (تہذیب
 التہذیب ج ۲ ص ۳۵۹) امام ربیع بن مہران (ابو عالیہ اریاحی) (المتوفی ۱۹۹ھ) کا بیان
 ہے کہ ہم چند ایک غلام تھے دن کو اپنے آقاؤں کی مختلف قسم کی خدمات بجالاتے اور
 رات کو ایک مرتبہ قرآن کریم بھی پڑھ لیا کرتے تھے (طبقات ابن سعد ج ۲ ص ۱۸۱) امام ایوب
 سختیائی (المتوفی ۱۳۱ھ) ساری رات قیام و عبادت میں گزار دیتے تھے (تذکرہ ج ۱
 ص ۱۲۳) حضرت علی بن عبد اللہ بن عباس (المتوفی ۱۱۵ھ) روزانہ ایک ہزار رکعت پڑھتے
 تھے (تہذیب التہذیب ج ۲ ص ۳۵۹) حضرت امام ابو حنیفہ (نعمان بن ثابت) (المتوفی ۱۵۰ھ)
 ایک بار دن کو اور ایک بار رات کو قرآن کریم ختم کر لیتے تھے (الجواب المصیب ج ۲
 ص ۵۲۴) اور بیش سال تک ان کا یہ معمول رہا کہ عشاء کے وضو سے صبح کی نماز پڑھتے رہے

اول الاسلام ج ۱ ص ۱۱۱ امام عبداللہ بن المبارک کا بیان ہے کہ امام ابو حنیفہؒ کا
 پینتالیس سال تک یہ معمول رہا کہ وہ ایک وضو سے پانچ نمازیں پڑھتے اور رات کو
 دو رکعتوں میں پورا قرآن کریم ختم کر دیتے تھے (بغدادی ج ۱ ص ۱۳۵) حضرت خارجہ بن
 مصعب کا بیان ہے کہ اعبہ میں ان کے کرام میں سے چار بزرگ شخصیتوں نے قرآن کریم ختم کیا ہے
 حضرت عثمان بن عفان، حضرت نسیم دارمی، حضرت سعید بن جبیر اور حضرت امام ابو حنیفہؒ
 (بغدادی ج ۱ ص ۱۳۵) جناب یحییٰ بن نصر کا بیان ہے کہ بسا اوقات امام ابو حنیفہؒ رمضان
 مبارک میں ساٹھ مرتبہ قرآن کریم ختم کرتے تھے (بغدادی ج ۱ ص ۱۳۵) امام حفص بن عبد الرحمن
 فرماتے ہیں کہ میں سال تک امام ابو حنیفہؒ کا یہی معمول رہا کہ وہ ایک رکعت میں قرآن کریم
 ختم کر دیتے تھے زافر بن سلیمان کا بیان ہے کہ امام ابو حنیفہؒ ایک ہی رکعت میں قرآن کریم
 ختم کر دیتے تھے۔ امام اسد بن عمرو کا بیان ہے کہ چالیس سال تک امام ابو حنیفہؒ کا یہی معمول
 رہا کہ وہ عشاء کے وضو سے صبح کی نماز پڑھتے رہے اور جس مقام پر ان کی وفات ہوئی اس
 میں انہوں نے سات ہزار مرتبہ قرآن کریم ختم کیا (بغدادی ج ۱ ص ۱۳۵) اور حافظ ابن کثیرؒ
 نقل کرتے ہیں کہ امام ابو حنیفہؒ رات کو نماز ہی پڑھتے رہتے اور ہر رات قرآن کریم ختم کر دیتے
 تھے اور وہ ایسی گریہ و زاری کرتے کہ ان کے پڑوسی ان پر ترس کرتے اور چالیس سال
 عشاء کے وضو سے صبح کی نماز انہوں نے پڑھی و ختم القرآن فی الموضع الذی توفی فیہ
 سبعین الف مرتبہ (البدایہ والنہایہ ج ۱ ص ۱۰۱) اور جس جگہ میں ان کی وفات ہوئی اس مقام
 میں انہوں نے شتر ہزار مرتبہ قرآن کریم پڑھا شتر ہزار کا عدد یا تو کتابت کی غلطی ہے اور یا
 حافظ ابن کثیرؒ کا وہم ہے یہ عدد سات ہزار ہے یا در ہے کہ بنو امیہ کے کتراد صرتا باختیار حاکم ابن
 ہبیرہ کے زمانہ میں اور پھر خلیفہ ابو جعفر منصور عباسی کے دور میں قاضی القضاة رجیف
 جسٹس اور وزیر خزانہ نہ بننے کی پاداش میں امام ابو حنیفہؒ کو قید کیا گیا اور مجموعی طور پر ایک
 سو پچاس کوڑے ان کے منگے بدن پر برسائے گئے اور پورے چار سال قید و بند کی صعوبت
 انہوں نے اٹھائی بالآخر جیل خانہ ہی میں ان کے منہ میں زبردستی زہر کا پیالہ اندیل دیا گیا اور
 سجدہ کی حالت ہی میں انہوں نے شتر سال کی عمر میں اپنی عزیز جان جان آفرین کے سپرد کی

فرمہ اللہ تعالیٰ رحمۃً واسعۃً دیکھئے مقام ابی حنیفہ وغیرہ)

حضرت امام شافعی رحمہ اللہ اور یسیر المتوفی ۲۰۰ھ (رمضان مبارک میں ساٹھ مرتبہ قرآن کریم ختم کرتے تھے (تذکرہ ج ۱ ص ۳۲۹) اور ان کا عام معمول تھا کہ ہر رات قرآن کریم ختم کر لیتے تھے لیکن رمضان مبارک میں ایک قرآن کریم دن کو اور ایک رات کو ختم کرتے تھے بغدادی ج ۲ ص ۶۳۳ اور وفات کے وقت تک ساری رات جاگنا اور عبادت کرنا ان کا معمول تھا بغدادی ج ۲ ص ۶۴۱ اور تجلیات اجماع کے مسئلہ کی تحقیق کے لئے انہوں تین دن لگاتار تین تین مرتبہ قرآن کریم ختم کیا بالآخر ومن یشاقق الرسول الایۃ سے ان کا مسئلہ حل ہو گیا (مفتاح الجنۃ ص ۲۹) اندازہ لگائیے کہ مسئلہ کے استنباط کے لئے بھی وہ کس روانی کے ساتھ قرآن کریم پڑھتے رہے مسئلہ معلوم ہوا تو دم لیا۔ حضرت امام احمد حنبل کا معمول تھا کہ دن رات میں تین سو رکعت نماز پڑھ لیتے تھے (تہذیب التہذیب ج ۱ ص ۱۰۱) قاضی ابو یوسف (یعقوب بن ابراہیم المتوفی ۱۸۲ھ) کا جواب نے وقت میں قاضی القضاۃ (چیف جسٹس) تھے معمول تھا کہ روزانہ سو رکعت نماز پڑھتے تھے ردول الاسلام ج ۱ ص ۹۴ علامہ خطیب بغدادی لکھتے ہیں کہ زمانہ قضا میں روزانہ دو سو رکعت پڑھتے تھے (بغدادی ج ۲ ص ۲۵۵) امام بقی بن مخلد (المتوفی ۲۰۶ھ) وہ ہر رات پندرہ رکعتوں میں پورا قرآن کریم ختم کر لیتے تھے اور ہمیشہ روزے بھی رکھتے تھے (تذکرہ ج ۲ ص ۱۸۵) حضرت امام بخاری (ابو عبد اللہ محمد بن اسماعیل المتوفی ۲۵۶ھ) کا معمول تھا کہ روزانہ قرآن کریم ختم کر لیتے تھے اور رمضان مبارک میں روزانہ دو دفعہ قرآن مجید ختم کر لیتے تھے (بغدادی ج ۲ ص ۲۱۰ و طبقات الشافعیۃ الکبریٰ للبسکری ج ۲ ص ۵) امام السراج (ابو العباس محمد بن اسحاق المتوفی ۳۱۳ھ) جو حافظ الامام الثقفہ اور شیخ خراسان تھے فرماتے ہیں کہ میں نے آنحضرت صلی اللہ علیہ وسلم کے ایصال ثواب کے لئے بارہ ہزار مرتبہ قرآن کریم ختم کیا اور بارہ ہزار قربانی آپ کے ایصال ثواب کے لئے دی۔ (تذکرہ ج ۲ ص ۲۱۰)

متاخرین فقہاء کرام کا اس امر میں اختلاف ہے کہ کیا آنحضرت صلی اللہ علیہ وسلم کو

ایصال ثواب کیا جاسکتا ہے یا نہیں؟ ایک طبقہ کہتا ہے کہ درست نہیں کیونکہ امرت سے جو بھی نیکی سرزد ہوتی ہے اس کا ثواب آپ کو دعوت الی الخیر دینے کی وجہ سے خود بخود پہنچتا ہے لہذا ایصال ثواب کی کوئی ضرورت ہی نہیں اور دوسرا گروہ آپ کے لئے ایصال ثواب کو مستحب قرار دیتا ہے ملاحظہ ہو کتاب الروح ص ۱۱۱ لابن القیمؒ

امام العسالؒ (الحافظ العلامة ابو احمد محمد بن احمد بن ابراہیم المتوفی ۳۴۹ھ) صرف ایک ہی رکعت میں قرآن کریم ختم کر لیتے تھے (تذکرہ ج ۳ ص ۹) امام ابن الحدادؒ (العلامة الحافظ شيخ عصره ابو بكر محمد بن احمد بن جعفر المتوفی ۳۴۴ھ) روزانہ ایک مرتبہ قرآن کریم ختم کر لیتے تھے (تذکرہ ج ۳ ص ۱۰۸) علامہ خطیبؒ (الحافظ البکیر الامام محدث الشام والعراق ابو بكر محمد بن علی بن ثابت المتوفی ۶۳۳ھ) امام ابو الفرج الاسفرائینیؒ فرماتے ہیں کہ علامہ خطیبؒ سفر حج میں ہمارے ساتھ تھے روزانہ سورج غروب ہونے تک ترتیل کے ساتھ ایک قرآن ختم کر لیتے تھے پھر لوگوں کو حدیثیں سناتے اور محدث عبد المحسن الشیخیؒ فرماتے ہیں کہ دمشق سے بغداد تک میں علامہ خطیبؒ کے ساتھ شریک سفر تھا وہ دن رات میں قرآن کریم ختم کر لیتے تھے (تذکرہ ج ۳ ص ۳۱۶) امام ابن عساکرؒ (الامام الحافظ البکیر محدث الشام ابو القاسم علی بن الحسن المتوفی ۵۵۵ھ) جماعت کے ساتھ نماز پڑھتے اور تلاوت کے سخت پابند تھے ہر رات قرآن کریم ختم کر لیتے تھے اور رمضان مبارک میں دن کو بھی ایک بار قرآن کریم ختم کر لیتے تھے (تذکرہ ج ۴ ص ۱۲۱) حضرت مولانا شاہ محمد اسماعیل شہیدؒ (۱۲۲۶ھ) عصر کے بعد قبل از مغرب ترتیل کے ساتھ قرآن کریم ختم کر لیتے تھے (فیض الباری ج ۴ ص ۱۹۸) حضرت عمیر بن لؤیؒ (المتوفی قریباً ۱۱۵ھ) ان کا معمول تھا کہ روزانہ ایک ہزار رکعت نماز اور ایک لاکھ مرتبہ تسبیح (سبحان اللہ) پڑھا کرتے تھے (ترمذی ج ۲ ص ۱۵۸) تہذیب التہذیب ج ۸ ص ۱۵۵ و فیض الباری ج ۴ ص ۱۵۸) امام حماد بن ابی سلیمانؒ (المتوفی ۲۱۵ھ) حوالہ ابو خلیفہ کے جلیل القدر استاد تھے ان کا معمول تھا کہ وہ رمضان مبارک میں پانچ سو آدمیوں کی افطاری کا بند و بست کیا کرتے تھے (دول الاسلام ج ۱ ص ۱۶۱) اور یہ بھی ان کے معمول میں داخل تھا کہ وہ عید کے دن ہر نمازی کو ایک ایک کپڑا اور

شوشو درہم دیا کرتے تھے (الجواب المصید ج ۱ ص ۲۲۶) چونکہ یہ بزرگ صاحب ثروت تھے اور ساتھ ہی سخی بھی تو نیک کام میں بڑھ چڑھ کر حصہ لیا کرتے تھے۔

اُس دور کے امرا | یہ باتیں تو حضرات صحابہ کرامؓ تا تابعینؓ محدثینؓ فقہاء اور اہل اللہ کی ذکر ہوئیں اُس دور میں خلفاء امراء اور حکام بھی ان ظاہری نیکیوں میں گوٹے سبقت لے جاتے تھے۔ چنانچہ خلیفہ ہارون الرشید (المتوفی ۱۹۳ھ) کے حالات میں لکھا ہے کہ وہ سو رکعت نماز پڑھتے تھے اور روزانہ ہزار درہم صدقہ کیا کرتے تھے (دول الاسلام ج ۱ ص ۹۴) و خطیب بغدادی ج ۱ ص ۱۴۰ و تاریخ الامم والملوک للطبری ج ۱ ص ۱۱۱ خلیفہ ہارون الرشید (المتوفی ۱۹۳ھ) رمضان مبارک میں بیس مرتبہ قرآن کریم ختم کر لیتا تھا اور وہ حافظ قرآن تھا تاریخ الخلفاء للسیوطی ج ۱ ص ۳۱۱ اور حافظ ابن کثیر لکھتے ہیں کہ وہ رمضان مبارک میں بیس مرتبہ قرآن کریم ختم کر لیتا تھا (البدایہ والنہایہ ج ۱ ص ۲۴۸) اور حافظ ابن کثیر ہی فرماتے ہیں کہ بعض سلف کا بیان ہے کہ حجاج بن یوسف جس کے بارے میں خلیفہ راشد حضرت عمر بن عبدالعزیزؓ فرماتے تھے کہ اگر ساری امتیں اپنے اپنے خبیث چن چن کر لائیں اور ہم حجاج ہی کو لے آئیں تو ہمارا خبیث سب پر بھاری ہوگا (تہذیب ج ۲ ص ۲۱۱) ہر رات قرآن کریم ختم کر لیتا تھا (البدایہ والنہایہ ج ۵ ص ۱۱۹) یہ سب کچھ خیر القرون کے مبارک ماحول کا نتیجہ تھا کہ بد سے بدتر آدمی بھی نیکی کے ماحول سے متاثر ہوئے بغیر نہیں رہ سکتا تھا بقول سعدیؒ

جمال ہم نشین در من اثر کرد و گرنہ من ہماں خاکم کہ مستم

فائدہ بعض قاصر اور جامد طبیعتوں کو یہ شبہ ہوا ہے کہ تین دن سے کم میں قرآن کریم ختم کرنا درست نہیں کیونکہ حضرت عبداللہ بن عمرؓ فرماتے ہیں کہ آنحضرت صلی اللہ تعالیٰ علیہ وسلم نے فرمایا کہ جس شخص نے تین دن سے کم میں قرآن کریم پڑھا تو وہ کچھ نہ سمجھا (ترمذی ج ۲ ص ۱۱۸) ابن ماجہ ص ۹۰ و فتح الباری ج ۵ ص ۱۴۰۔

الجواب: آنحضرت صلی اللہ تعالیٰ علیہ وسلم کی یہ نبی محض امت کی سہولت اور شفقت کے لئے ہے اکامت پر کسی قسم کی کوئی وقت اور دشواری نہ ہو۔ خود حضرت عبداللہ بن عمرؓ

سے مروی ہے وہ فرماتے ہیں کہ آنحضرت صلی اللہ تعالیٰ علیہ وسلم نے ایک دن میں بھی قرآن کریم ختم کرنے کی اجازت دی ہے رکن العمال ج ۱ ص ۲۲۶ اگر آپ سے اجازت نہ ہوتی یا آپ کی نبی تحریم کے لئے ہوتی تو یہ اکابر علماء اسلام جن کے ٹھوس حوالے پہلے عرض کئے جا چکے ہیں۔ کبھی اس کی خلاف ورزی نہ کرتے کیونکہ جس طرح دین اسلام کی تہ کو وہ پہنچے ہیں بعد کو آنے والے کبھی اس مقام کو حاصل نہیں کر سکے اور نہ کر سکتے ہیں مگر مغربیت زدہ اور مادر پدر آزاد لوگوں کے لئے یہ خالص روحانی باتیں سمجھنا نہایت ہی مشکل ہے بقول اقبالؒ

اگر ہوتا وہ مجدوب فرنگی اس زمانہ میں تو اقبال اس کو سمجھاتا مقام کبریا کیا ہے

امام نووی حافظ ابن حجرؒ اور امام جلال الدین سیوطیؒ لکھتے ہیں کہ قرآن کریم کا پڑھنا ہر ایک کے ذوق شوق اور قوت و نشاط پر مبنی ہے اگر کوئی شخص اپنے اندر طاقت محسوس کرے تو اس کے مطابق جتنا بھی مناسب سمجھے قرآن کریم پڑھ سکتا ہے نووی شرح مسلم ج ۱ ص ۳۶۶ و فتح الباری ج ۱ ص ۸۴ و تفسیر القان ج ۱ ص ۲۸۵ (اور یہ) بلکہ امام نوویؒ وغیرہ نے تو یہاں تک لکھا ہے کہ بعض اکابر و زرائع میں مرتبہ بھی قرآن کریم ختم کر لیتے تھے اور یہیں جو زیادہ سے زیادہ مرتبہ قرآن کریم ختم کرنے کے واقعات معلوم ہیں وہ روزانہ آٹھ مرتبہ ختم کرنے کے ہیں (نووی شرح مسلم ج ۱ ص ۳۶۶ وغیرہ) امام نوویؒ فرماتے ہیں کہ ان اکابر سے اس کثرت کے ساتھ قرآن کریم پڑھنے کے واقعات کا انکار کرنا درست نہیں اس لئے کہ ان اکابر کا نام لینا بھی باعث نزول رحمت ہے اور جو شخص ان کے متعلق سو وطن کی نسبت کرے وہ کبھی بھی کامیاب نہیں ہو سکتا (نووی ج ۱ ص ۸۴)۔

حضرت مولانا سید محمد انور شاہ صاحبؒ (المتوفی ۱۳۵۲ھ) فرماتے ہیں کہ امام سیوطیؒ نے بعض اولیاء کرامؒ سے نقل کیا ہے کہ وہ دن رات میں نو دفعہ قرآن کریم ختم کرتے تھے اور شیخ شہاب الدین سہروردیؒ (المتوفی ۶۲۲ھ) ایک دن میں ساٹھ مرتبہ قرآن کریم ختم کر لیتے تھے (فیض الباری ج ۴ ص ۱۹۵) اور نیز فرماتے ہیں کہ بعض سلف یعنی حضرات صحابہ کرامؒ اور تابعینؒ سے ثابت ہے کہ وہ دن میں نو مرتبہ قرآن کریم ختم کر لیتے تھے اور حضرات اولیاء کرامؒ کی تعداد تو بہت ہی زیادہ ہے اور شیخ عبدالحقؒ لکھتے ہیں کہ شیخ یحییٰ بن زکریاؒ (المتوفی

۶۶۶) ان کے پاس روزانہ تین سو ساٹھ مرتبہ قرآن کریم ختم کرتے تھے رفیع الباری ج ۴ ص ۲۷۲)۔ نیز حضرت شاہ صاحب فرماتے ہیں کہ حافظ ابن کثیر نے قرآن کریم کے متعلقات کے بارے ایک رسالہ لکھا ہے اور اس میں ایک فصل قائم کی ہے جس میں ان حضرات کے نام درج کئے ہیں جو دن رات میں یا اس سے کم میں قرآن کریم ختم کر لیتے تھے اس مضمون کی حکایات تواتر کو پہنچ چکی ہیں جن کے انکار کی کوئی گنجائش نہیں لیکن جو شخص خود چاہے محروم رہتا ہے وہ اپنا حصہ اور نصیب کرامات اور برکات کی تکذیب ہی ٹھہرا لیتا ہے اور ایسے واقعات کو محال قرار دیتا ہے اور حضرات صوفیہ اکرام کے نزدیک یہ مسئلہ طحی الزمان سے موسوم ہے یعنی تھوڑے سے وقت میں کرامت کے طور پر زیادہ کام کا ہو جانا، باقی رطبی المسکان دینی تھوڑے وقت میں دور دراز کی مسافت کا طے ہو جانا۔ اور اس سائنسی دور میں ایک واضح حقیقت پر دلائل پیش کرنا بھی ایک بے کار کام ہے) تو وہ بلا تکبر مسلم ہے رفیع الباری ج ۴ ص ۱۹۸) حضرت شاہ صاحب نے جو کچھ ارشاد فرمایا ہے وہ سطحی ذہن رکھنے والوں پر ایسی خارق عادات باتوں کو رد کر دینے کے سلسلہ میں ضرب کاری ہے۔

ایک شبہ جو لوگ فقہ و بصیرت اور سمجھ سے تعلق نہیں رکھتے اور جن لوگوں کو معانی اور مغز تک رسائی حاصل نہیں بلکہ وہ صرف الفاظ اور جھلکے کے پرستار ہیں ان کو یہ شبہ ہوا ہے کہ رات بھر عبادت کرنا اور ہمیشہ روزہ رکھنا جائز نہیں کیونکہ آنحضرت صلی اللہ تعالیٰ علیہ وسلم کو تین آدمیوں حضرت علیؓ حضرت عثمانؓ بن مظعون اور حضرت عبداللہ بن عمروؓ کا یہ شکوہ پہنچا کہ ان میں سے ایک نے یہ کہا کہ میں رات جاگ کر عبادت کروں گا اور دوسرے نے یہ کہا ہے کہ میں ہمیشہ روزے رکھوں گا اور تیسرے نے یہ کہا کہ میں کبھی شادی نہیں کروں گا تو آپ نے ان کو زجر و توبیخ فرمائی اور یہ ارشاد فرمایا کہ بخدا میں تم سب سے زیادہ متقی اور خدا خوف ہوں مگر رات کو سوتا بھی ہوں اور قیام بھی کرتا ہوں اور دن کو کبھی روزے بھی رکھتا ہوں اور کبھی افطار کرتا ہوں اور میں نے شادیاں بھی کی ہوں ہیں جس نے میری سنت سے اعراض کیا تو وہ میرا نہیں (محصلہ بخاری ج ۲ ص ۷۷ و

مسلم ج ۱ ص ۲۹۹ و مشکوٰۃ ج ۱ ص ۲) اس سے معلوم ہوا کہ یہ کاروائی جائز نہیں ہے اور اس کا جواب ان حضرات نے قبل از وقت بطور عہد کے یہ التزام کر لیا تھا کہ ہم ضرور ایسا کرتے گے اور طاہریات ہے کہ انسان کو سفر و حضر بیماری اور تندرستی وغیرہ کے کئی عوارضات لاحق ہوتے رہتے ہیں اس لئے آنحضرت صلی اللہ تعالیٰ علیہ وسلم نے رحمت و شفقت اور امت کی سہولت کے پیش نظر افراط و تفریط سے بچنے کی تلقین فرمائی لیکن اگر کوئی شخص قبل از وقت کسی عبادت کا کوئی التزام نہیں کرتا اور روزانہ یا شبانہ وہ اپنے اندر قوت طاقت اور نشاط محسوس کرتا ہے اور ذوق و شوق سے عبادت کرتا ہے تو اس کے لئے کسی طرح بھی ممانعت نہیں نکلتی جس کا واضح قرینہ یہ ہے کہ امت مرحومہ کے اکابر محدثین و فقہاء اور اولیاء امت وغیرہم کا کثرت تلاوت اور قیام اللیل اور صوم الذہر پر عمل رہا ہے اور ان حضرات سے زیادہ دین کی باریکیوں کو اور کوئی نہیں سمجھ سکتا اور انہوں نے اس نبی اور زجر سے جو کچھ سمجھا ہے وہ محض شفقت اور رحمت اور سہولت ہی سمجھی ہے ورنہ یہ ساری امت گنہگار ہوگی و لایحقی بطلان یہ حضرات بغیر کسی اکراہ و اجبار کے از خود ہی عبادات کے شائق تھے اور فطرت صحیحہ حاصل ہونے کی وجہ سے کسی کی تلقین کے بھی محتاج نہ تھے۔

نظر ہے ابر کرم پر درخت صحرا ہوں کیا خدا نے نہ محتاج باغبان مجھ کو
تحصیل دین کا ذوق۔ باجماعت نماز کا ان حضرات کا دینی جذبہ صرف قول و تلاوت
التزام اور تبلیغ دین کا دلولہ اور جذبہ تک ہی محدود نہ تھا بلکہ ان کی عمل زندگی اور اخلاق
و کردار اتنا قوی و مؤثر ہوا تھا کہ پڑھنے سننے اور دیکھنے والے ان سے متاثر ہوئے بغیر
نہیں رہ سکتے تھے اور غیر مسلم سلمان ہونے پر مجبور ہوتے تھے جب کہ بعض اوقات ان
کو زبانی طور پر دعوت بھی دی نہ جاتی تھی۔

امام اہل سنت و الجماعت احمد بن حنبلؒ کے بارے میں محدث سلمہ بن شیبہؒ کا بیان ہے کہ ہم امام احمد بن حنبلؒ کے پاس بیٹھے ہوئے تھے کہ اچانک کسی نے دروازہ کھٹکھٹایا دروازہ کھولا گیا تو ایک آدمی اندر داخل ہوا علیک سلیک کے بعد اس نے کہا کہ میں بارہ سو میل

بحری مسافت طے کر کے آیا ہوں کیونکہ مجھے خواب میں اشارہ ملا ہے کہ آپ سے ایک مسئلہ دریافت کروں (ربغدادی ج ۴ ص ۱۲۱) حضرت امام احمد بن حنبلؒ کی وفات پر آٹھ لاکھ مرد اور ساٹھ ہزار عورتیں شریک جنازہ ہوئیں (ربغدادی ج ۴ ص ۱۲۲) و تہذیب ج ۱ ص ۱۷۱ اور ان کے جنازہ پر شیعہ شیعوں کے اس قدر ہجوم اور اپنے امام سے والہانہ محبت اور عقیدت کو دیکھ کر نیز اسی دور کے مسلمانوں کی شکل و صورت اور وضع و قطع کا بچشمہ خود معائنہ کرتے ہوئے غیر مسلم اتنے متاثر ہوئے کہ بیش ہزار یہودی نصرانی اور مجوسی مسلمان ہوئے (ربغدادی ج ۴ ص ۱۲۳) غور فرمائیں کہ ایک وہ وقت تھا جب بلا دعوت دیئے بھی غیر مسلم مسلمانوں کے کردار سے متاثر ہو کر خود بخود مسلمان ہونے پر مجبور ہوتے تھے اور آج مسلمانوں کا کردار یہ ہے کہ مشہور انگریزی کا صاحب طرز ادیب مورخ اور ناول نویس جارج برنارڈشا یہ کہتے ہیں کہ مجبور ہوا کہ اسلام ایک سچا مذہب ہے اور سو سال کے اندر اسلام پورے عالم میں چھا جائے گا جب دوستوں نے اس سے کہا کہ تو اسلام کی سچائی کی گتیں گاتا ہے تو خود مسلمان کیوں نہیں ہوتا؟ تو اس نے جو جواب دیا اس سے مسلمانوں کی شرم و زاریت کے مارے گردیں جھک جاتیں ہیں اس نے کہا کہ ان مسلمانوں میں اٹھنا بیٹھنا اور رہنا سہنا مجھے گوارا نہیں (محصلہ) کیونکہ جیسے گندے اخلاق غیر مسلموں کے ہیں ویسے ہی مسلمانوں کے ہیں اور جیسی غیر شرعی شکلیں اور صورتیں ان کی ہیں سو ان کی بھی ہیں اور جیسا کہ داران کا ہے سو ان کا بھی ہے تو پھر مسلمان ہونے کا کیا فائدہ؟ کیونکہ برنارڈشا اپنے طبع کا آدمی تھا سو وہ سفیروں وزیروں مشیروں پروفیسروں اور ڈاکٹروں وغیرہم میں ہی اٹھنا بیٹھنا ہو گا۔ جن میں اکثریت بے نمازوں اور روزہ خوروں اور شرابیوں کی ہے (لا من شاء اللہ تعالیٰ) کیونکہ ان میں بعض عقیدہ اور عمل کے لحاظ سے بڑے نچتے مسلمان بھی ہیں وہ جہاں بھی ہوں اسلامی احکام کی سختی سے پابندی کرتے ہیں اور اسلامی کردار کو نمایاں کرتے ہیں لیکن قلباً کافروں امام محمد بن عثمان ابوبکر الحارثی رالمتمونی ص ۸۷ جو جلیل القدر محدث اور فقیہ تھے ثانی المسلك تھے طبقات الشافعیۃ الکبریٰ ج ۴ ص ۸۹ کتاب الاعتبار فی الناسخ والمنسوخ من الاخبار ان کی مشہور علمی اور تحقیقی کتاب ہے جو مطبوعہ ہے وہ مشہور علم دوست بدیع

کے رباط (سرائے) میں ٹھہرے ان کی عادت تھی کہ ساری ساری رات کتابت علوم اور مطالعہ کتب میں مشغول رہتے تھے بدیع نے ان کی یہ محنت دیکھ کر تعجب کیا اور اپنے خادم سے کہا کہ آج رات ان کو چراغ بہانہ کرنا شاید کہ وہ آرام کر لیں چنانچہ ایسا ہی کیا گیا خادم نے مناسب بہانہ کر کے چراغ بہیا کرنے سے معذرت کر دی امام موصوف مطالعہ سے تو محروم ہو گئے لیکن ساری رات صبح تک نماز میں مصروف رہے بدیع جب انہیں دیکھنے آئے تو دیکھا کہ وہ نماز میں مشغول ہیں (تذکرہ ج ۴ ص ۱۵۳) امام میمون بن ہرمان (المتوفی ۱۱۶ھ) جماعت کی نماز کی سخت پابندی کرتے تھے اور اس دور میں بھی جب کہ گھڑیاں نہ تھیں اور نہ وقت منضبط ہوتا تھا کبھی ان سے جماعت نہیں چھوٹی ایک دفعہ مسجد میں پہنچے تو ان کو معلوم ہوا کہ جماعت ہو چکی ہے یہ سن کر اِنَّا لِلّٰہِ ؕ اِنَّا اِلَیْہِہٖ رَاجِعُوْنَ پڑھا اور فرمایا کہ جماعت کی نماز مجھے عراق کی گورنری سے زیادہ محبوب ہے (احیاء العلوم ج ۱ ص ۱۰۹) امام سلیمان بن ہرمان (المتوفی ۱۲۸ھ) امام وکیع کا بیان ہے کہ ستر سال میں ایک مرتبہ بھی ان سے تکبیر تحریرہ فوت نہیں ہوئی و بغدادی ج ۹ ص ۱۰۰ سبحان اللہ تعالیٰ اندازہ لگائیں کہ یہ آس زمانہ کی بات ہے جب نہ گھڑیاں ہوتی تھیں اور نہ لاؤڈ اسپیکر کاں پھاڑے تھے۔ امام ابو عمر ان السمرقندی جو بڑے زاہد عابد اور جفاکش واعظ تھے (المتوفی ۳۰۰ھ) بیان کیا گیا ہے کہ ان کے ہاتھ پر بچاس ہزار کافر مسلمان ہوئے تھے (الجواب المصیبہ ج ۲ ص ۲۶) امام ابن الجوزی (الامام العلامة الحافظ عالم العراق عبد الرحمن بن ابی الحسن المتوفی بعمر ۹۰ سال ۵۹۷ھ) کے حالات میں لکھا ہے کہ انہوں نے دو ہزار کتابیں لکھیں اور ایک لاکھ آدمی ان کے ہاتھ پر گناہوں سے تائب ہوئے اور بیس ہزار کافران کے ہاتھ پر مسلمان ہوئے اور وہ باوجود تبلیغ و تصنیف اور تدریس اور دیگر مشاغل میں مصروف ہونے کے ہفتہ میں ایک بار قرآن کریم بھی ختم کر لیتے تھے (تذکرہ ج ۴ ص ۱۳۱) مولانا عبدالباری فرنگی محل (المتوفی ۱۳۴۶ھ ۱۹۲۶ء) نماز باجماعت کا اتنا اہتمام اور التزام کرتے کہ سفر میں بھی جماعت نہ چھوٹنے پاتی ساتھ رہنے والوں کا بیان اور شہادت ہے کہ عمر بھر میں صرف ایک بار جماعت کی نماز ناغہ ہوئی (اخبار نوائے وقت ۱۰ ربیع الثانی ۱۳۶۹ھ ص ۵۵) مضمون مولانا عبد الماجد دریابادی۔

قارئین کرام! ایسے واقعات کہان تک بیان کئے جائیں اور یہ ہمارے بس کا روگ بھی نہیں ہے حضرات سلف صالحین نیکی کے ہر کام میں پیش پیش تھے علم و عمل باطنی صفائی اور اکتساب روحانیت میں وہ یکتائے زمانہ تھے حضرات صحابہ کرام سے لے کر مسلمانوں کے عروج کے زمانہ تک ان اکابر کی رہنمائی خدمات اور نیک جذبات آپ کو مولانا حالی کے ان پر خلوص اشعار میں نظر آئیں گے جو بالکل نفس الامر اور حقیقت حال کے مطابق ہیں۔

لئے علم و فن ان نصرا نیوں نے کیا کسب اخلاق روحانیوں نے
ادب ان سے سیکھا صفایا نیوں نے کہا بڑھو کے لبیک یزدانیوں نے
ہر اک دل سے شہتہ جہالت کا توڑا کوئی گمراہ تار یک دنیا میں چھوڑا

الغرض آنحضرت صلی اللہ تعالیٰ علیہ وسلم کی حدیث سے روایت و برایت تعلق رکھنے والے حضرات کا حسی و معنوی ظاہری اور باطنی طور پر آپ کے ساتھ خاص تعلق اور ربط ہو تا ہے گویا ان کی دینی حیات آپ کی حیات سے اور ان کی وفات آپ کی وفات سے وابستہ ہے اور وفات کے بعد جس طرح وہ اللہ تعالیٰ کی رحمتوں سے نوازے جاتے ہیں وہ صرف انہیں کا حصہ ہے دو واقعے اس سلسلہ کے ملاحظہ فرمائیں تاکہ حقیقت بالکل بے نقاب ہو جائے۔

مشہور محدث الحسین بن بوجر فرماتے ہیں کہ میں شہر الحان میں تھا کہ ایک سائل نے مجھ سے ایک خواب کی تعبیر پوچھی خواب یہ تھا کہ گویا آنحضرت صلی اللہ تعالیٰ علیہ وسلم کی وفات ہو گئی ہے میں نے جواب دیا کہ اگر تیرا خواب سچا ہے تو اس کی تعبیر یہ ہے کہ کوئی ایسا عالم فوت ہو گا جس کی اپنے زمانہ میں کوئی نظیر نہ ہوگی اور فرمایا کہ اسی قسم کے خواب حضرت امام شافعی حضرت امام سفیان ثوری اور حضرت امام احمد بن حنبل کی وفات کے وقت دیکھے گئے تھے چنانچہ شام سے پہلے یہ خبر آگئی کہ حافظ ابو موسیٰ المدینی (جو حافظ شیخ الاسلام

الکبیر تھے المتوفی ۱۸۷ھ) وفات پا گئے ہیں (تذکرہ ج ۴ ص ۱۲۶) گویا وارثان علم حدیث کی وفات مثالی اور روحانی طور پر آنحضرت صلی اللہ تعالیٰ علیہ وسلم کی وفات ہے۔ امام الجرح والتعديل یحییٰ بن معین الخنفی (المتوفی ۲۴۳ھ) جو الامام الفروبی الحافظ تھے حضرت امام علی بن المدینی فرماتے ہیں کہ ہمیں معلوم نہیں کہ حضرت آدم علیہ الصلوٰۃ والسلام کے وقت

سے لے کر آج تک اپنے پیغمبروں کی اتنی حدیثیں کسی نے لکھی ہوں جتنی کہ امام یحییٰ بن معین نے لکھی ہیں اور نیز فرماتے ہیں کہ لوگوں کا علم امام یحییٰ بن معین پر ختم ہے اور خود امام یحییٰ بن معین فرماتے ہیں کہ میں نے اپنے ہاتھ سے دس لاکھ حدیث لکھی ہے امام یحییٰ بن سعید القطان الحنفی فرماتے ہیں کہ دو شخصیتوں کی مانند کوئی بھی ہمارے سامنے نہیں آیا ایک امام احمد بن حنبل و دوسرے امام یحییٰ بن معین اور امام احمد بن حنبل کا بیان ہے کہ امام یحییٰ بن معین ہم سب کے رجال اور روایات کے بڑے عالم ہیں (تذکرہ ج ۲ ص ۱۸۱) امام علی بن المدینی کا بیان ہے کہ امام یحییٰ بن معین نے حدیث کی کتابت کی ہے مجھے معلوم نہیں کہ کسی اور نے اتنی کتابت کی ہو امام احمد بن عقیل کہتے ہیں کہ ایک مرتبہ میں نے امام یحییٰ بن معین سے پوچھا کہ آپ نے کتنی احادیث قلمبند کی ہیں؟ تو انہوں نے فرمایا کہ میں نے اپنے ہاتھ سے چھ لاکھ حدیثیں لکھی ہیں اس واقعہ کو بیان کرنے کے بعد احمد بن عقیل کہتے ہیں کہ میرا خیال ہے کہ محدثین کرام نے ان چھ لاکھ احادیث کے علاوہ جن کو امام یحییٰ بن معین نے خود اپنے ہاتھ سے لکھا ہے چھ لاکھ احادیث اپنے ہاتھوں سے لکھ لکھ کر امام یحییٰ بن معین کو دی ہیں (بغدادی ج ۴ ص ۱۸۱) امام عباس الدوری کا بیان ہے کہ امام یحییٰ بن معین نے فرمایا کہ میں نے اپنے ہاتھ سے دس لاکھ حدیثیں لکھی ہیں (تذکرہ ج ۲ ص ۱۸۱) و تہذیب التہذیب ج ۱۱ ص ۲۸۱) امام علی بن المدینی کا بیان ہے کہ حضرت آدم علیہ الصلوٰۃ والسلام کے زمانہ سے اب تک مجھے کوئی ایسا شخص معلوم نہیں جس نے اپنے پیغمبر کی اتنی حدیثیں لکھی ہوں جتنی کہ امام یحییٰ بن معین نے لکھی ہیں (بغدادی ج ۴ ص ۱۸۱) و تذکرہ ج ۲ ص ۱۸۱) ان کے انتقال کے بعد لوگوں نے ان کی کتابوں کا جائزہ لیا تو معلوم ہوا کہ بیش الماریاں (قسط) اور بیس صندوق کتابوں سے پر ہیں (بغدادی ج ۴ ص ۱۸۳) و تہذیب التہذیب ج ۱۱ ص ۲۸۲) مگر علامہ خطیب اور امام مزنی نے صالح بن محمد کی روایت سے نقل کیا ہے کہ ایک سو چودہ الماریاں اور چار بڑی بڑی شبرانی پیٹیاں کتابوں سے پُر تھیں (بغدادی ج ۴ ص ۱۸۳) و تہذیب الکمال بر ما مش تہذیب ج ۱۱ ص ۲۸۲) اور احتیاط کا یہ عالم تھا کہ محدث ہارون بن بشیر الرازی کا بیان ہے کہ میں نے امام یحییٰ

بن معینؑ کو دیکھا کہ قبلہ رو ہو کر بیٹھے ہیں اور دونوں ہاتھ اٹھا کر یہ دعا مانگ رہے ہیں
 اے خدا بزرگ اگر میں نے کسی ایسے شخص کے متعلق جرح کی ہو جو میرے نزدیک
 کاذب نہ ہو تو تو میری مغفرت نہ فرما رہندیب الاسما ج ۲ ص ۱۵۷ و تہذیب التہذیب
 ج ۱۱ ص ۲۸) اور فرمایا کرتے تھے کہ میں بعض اوقات حدیث بیان کر دیتا ہوں لیکن پھر اس
 خوف سے جاگتا رہتا ہوں کہ کہیں میں نے اس میں غلطی نہ کر دی ہو (بغدادی ج ۴ ص ۱۸۲)
 امام یحییٰ بن سعید القطانؒ کی طرح یہ بھی حنفی المسک تھے مگر صد افسوس ہے کہ غیر مقلدین
 حضرات اس سراسر ناجائز طعن سے باز نہیں آتے کہ حدیث سے احناف کا کیا تعلق ہے؟
 ہم بفضلہ تعالیٰ مقام ابی حنیفہؒ میں باحوالہ عرض کر چکے ہیں کہ امام یحییٰ بن معینؒ اور امام
 یحییٰ بن سعید القطانؒ کثر حنفی تھے محدث حبیش بن بشرؒ (متوفی ۲۵۸ھ) کا بیان ہے
 کہ میں نے امام یحییٰ بن معینؒ کی وفات کے بعد انہیں خواب میں دیکھا اور میں نے دریافت
 کیا کہ آپ پر کیا گذری؟ انہوں نے جواب دیا کہ اللہ تعالیٰ نے مجھے تین سو توبہیں مرحمت
 فرمائی ہیں (تذکرہ ج ۲ ص ۱۷۱ و تہذیب التہذیب ج ۱۱ ص ۲۸۸) اور
 نیز فرمایا کہ اللہ تعالیٰ نے اپنے معصوم فرشتوں سے فرمایا کہ میرے بندے کو دیکھو کس طرح
 اس کے چہرہ پر رونق اور نرم و تازگی ہے (بغدادی ج ۴ ص ۱۷۱) مدینہ منورہ میں ان کی وفات
 ہوئی اور اسی چار پائی پر ان کا جنازہ اٹھایا گیا جس پر جناب رسول اللہ صلی اللہ تعالیٰ علیہ
 وسلم کا جسم اطہر اٹھایا گیا تھا اور جنت البقیع کے قبرستان میں دفن کئے گئے (بغدادی ج ۴ ص ۱۷۱)
 ص ۱۸۲ سچ ہے ۔

ابن سعادت بزور بازو میت تابہ بخشد خداے بخشنده ۔

قارئین کرام! حضرات محدثین کرام! اور فقہاء عظام! پر وفات کے بعد اللہ تعالیٰ کی
 نوازش سے جو انعامات و اکرامات ہوئے اور ہوئے ہیں وہ بے حد و بے حساب ہیں اور وہ
 ہمارے حیطہ امکان سے باہر ہیں کیونکہ دنیا میں جس تندھی اور اخلاص کے ساتھ انہوں
 نے کام کیا وہ صرف انہیں کا حصہ تھا ان کی زندگی عسرت و شگی میں بسر ہوئی ان کے پاس نقد
 دین کے سوا کچھ بھی نہ تھا اور اگر کچھ تھا تو وہ سب کچھ اسی راہ میں قربان کر دیا تھا وہ فقر و فاقہ

میں رازِ زندگی پاتے تھے وہ عزت و شہرت کے خواہاں نہ تھے انہوں نے اپنے دل کی دنیا سوز
 و مستی اور جذب و شوق سے تعبیر کی تھی ان کی سنا ہی صرف یہی تھی کہ جب تک دنیا آباد ہے
 تو جناب رسول اللہ صلی اللہ تعالیٰ علیہ وسلم کی پیارمی باتیں اور حدیثیں دنیا میں پھیلیں اگرچہ
 اس سلسلہ میں خون کے قطرات بھی بہانے پڑیں ایسا معلوم ہوتا کہ ان کے سینوں میں دل
 کی جگہ سیلاب تھا جس کی بے قراری انہیں چین نہیں لینے دیتی تھی مگر وہ ہمت کے پہاڑ تھے کہ
 اس کوہ و قاری نے جہاں جمایا بغیر حصول مقصد اور فتح و نصرت کے کبھی سبز نہ ہوڑا اگر
 پسند کے کسی علاقہ کے کونے سے نکلے چُن چُن کر جمع کرتے اور گھونسلے بناتے ہیں تو مخدبین
 کرام نے اپنے محبوب پیغمبر کی پیارمی حدیثیں جمع کرنے کے لئے مشرق و مغرب کے گرد و غبار
 کو چھان مارا ہے تاکہ سنت کی سادہ مگر پُر وقار عمارت میں ان کی زندگی بسر ہو غرضیکہ
 کہ ان حضرات کے ذکر سے خدا تعالیٰ کی رحمتیں اترتی ہیں۔ مگر ایک طرف ہم ہیں مرغِ بے چین اور
 ماہی بے آب نہ دین کے نہ دنیا کے آہ اسے

پینے میں آگیا کہاں لپٹی میں اڑ کے مستیاں اتنی بے تندرستی ہوں اور پی نہیں

باب دوازدہم

احترام حدیث اور حضرات محدثین کرام کا باضمیمہ اور حق گو ہونا، امام مالکؒ کو حدیث پڑھاتے وقت بچھونے سولہ مونگ مارے لیکن انہوں نے احترام حدیث کے پیش نظر اپنے درس کو بدستور جاری رکھا۔ محدثین کرام کا سرمایہ اور خزانہ تو علم حدیث تھا ہی جس کو وہ ہمیشہ حرز جان سمجھتے رہے اور انہوں نے اپنی جان سے بھی اس کو عزیز سمجھا لیکن اہل اسلام کے اس طبقہ میں بھی جو نسبتاً زیادہ آزاد اور عیاش سمجھا جاتا ہے اور جن کو اپنے مقاصد اور ہوائے نفس کے پورا کرنے میں دوسروں کی جان عزیز تک کی بھی قدر اور پروا نہیں ہوتی تاریخ اسلام بتاتی ہے کہ اس خود مر طبقہ میں بھی احترام حدیث کا جذبہ موجود تھا چنانچہ مشہور محدث ابو معاویہ محمد بن حازم الضریمری (المتوفی ۲۹۷ھ) کا بیان ہے کہ ایک مرتبہ خلیفہ ہارون الرشیدؒ کی مجلس میں اس حدیث کا تذکرہ ہوا جس میں آنا ہے کہ آنحضرت صلی اللہ تعالیٰ علیہ وسلم نے فرمایا کہ ان موسیٰ لقی آدم فقال انت آدم الذی اخرجتنا من الجنة الحدیث رحمۃ اللہ بنحو ج ۲ مسلم ج ۲ صفحہ ۳۳۵ یعنی تو وہ آدم ہے علیہ الصلوٰۃ والسلام کہ تو نے ہمیں اپنی لغزش کی وجہ سے جنت سے نکالا ایک قریشی نے جو مجلس میں موجود تھا یہ کہا کہ حضرت موسیٰ علیہ الصلوٰۃ والسلام سے کب؟ اور کہاں ملاقات ہوئی؟ اس کا یہ کہنا ازراہ نسخہ و مزاج تھا ہارون الرشیدؒ کو اس پر اتنا غصہ آیا کہ جلا دے کہا النطع والسیف زندق والشد یطعن فی حدیث

رسول اللہ صلی اللہ تعالیٰ علیہ وسلم (یعنی نیچے بچپانے کے لئے چھڑا لاؤ جس پر ان کی گردن اڑائی جائے اور تلو اور لاویہ زندیق ہے جو آنحضرت صلی اللہ تعالیٰ علیہ وسلم کی حدیث پر طعن کرتا ہے) ابو معاویہؓ نے بڑی نرمی سے کہا امیر المؤمنینؓ! یہ اس شخص کی سبقت سانی کا نتیجہ ہے آپ درگزر فرمائیں چنانچہ ان کے سمجھانے پر کہیں جا کر یارون الرشید کا غصہ فرو ہوا اور اس مسخرے کی جان بھی رہنمائی ہوئی (ج ۱۴ ص ۱۷۸) مگر آج منکرین حدیث بے شمار احادیث کا مذاق اڑاتے ہیں اور انہیں کوئی پوچھنے والا نہیں کیونکہ بے دینی کا زور و شور ہے۔ خالد بن احمد الذہلیؒ گورنر بخارا نے حضرت امام بخاریؒ سے استدعا کی کہ آپ اپنی تصانیف میں سے صحیح بخاری اور کتاب التاریخ ساقط کر لے کر آئیں اور مجھے پڑھائیں امام بخاریؒ نے قاصداً اور سفیر کو جواب دیا کہ میں علم کی توہین نہیں کر سکتا اور نہ لوگوں کے گھروں میں علم اور کتابیں لئے لئے پھیر سکتا ہوں گورنر صاحب سے کہہ دیجئے کہ اگر ان کو علم کا واقعی شوق ہے تو وہ میری مسجد یا میرے گھر میں آکر بچھو سے پڑھ لیا کریں اور اگر یہ منظور نہ ہو تو گورنر صاحب سے کہہ دیجئے کہ میرے درس و تدریس کو قانونی طور پر بند کر دیں تاکہ میں قیامت کے دن اللہ تعالیٰ کے ہاں مغدور قرار دیا جاسکوں کیونکہ بغیر قانونی بندش کے میں اس حدیث کے رُوسے جس میں آتا ہے کہ آنحضرت صلی اللہ تعالیٰ علیہ وسلم نے فرمایا کہ جس آدمی سے کوئی مسئلہ پوچھا گیا اور اس نے علم کو چھپایا تو قیامت کے دن اس کو آگ کی لگام پھالی جائے گی حق کو نہیں چھپا سکتا تاہم یہ کہ تم پابندی لگا دو تو پھر میں مغدور ہوں گا اور ایک روایت میں یہ واقعہ اس طرح بیان ہوا ہے کہ گورنر نے اپنے امام موصوفؒ سے یہ مطالبہ کیا کہ آپ ہمارے گھر آکر میرے لڑکوں کو صحیح بخاری اور تاریخ کبیر پڑھا دیا کریں امام موصوفؒ نے صاف انکار کر دیا پھر گورنر کا نوٹس آیا کہ آپ میرے لڑکوں کے لئے الگ مجلس منعقد کیا کریں جس میں اور کوئی شریک نہ ہو حضرت امام بخاریؒ نے فرمایا کہ میں دین کے بارے میں یہ تفریق ہرگز صحیح نہیں سمجھتا گورنر نے جب یہ کھرا کھرا جواب سنا تو بعض علماء کو جنہیں امام بخاریؒ سے حدیث کا جن میں ان کے استاد محترم محمد بن یحییٰ الذہلیؒ بھی تھے ان کے چھپے

لگا دیا اور ایسے حالات پیدا کر دیئے گئے کہ امام بخاریؒ بخارا کو خیر باد کہتے ہوئے سمرقند
 تشریف لے گئے وہیں کچھ عرصہ کے بعد داعی اجل کو لبیک کہا بغدادی ج ۲ ص ۲۳۳ و ۲۳۴
 اور سمرقند سے چھبیل دور خرتک کے مقام میں مدفون ہوئے و طبقات الشافعیۃ
 الکبریٰ بسبکی ج ۲ ص ۲۱۵ امام قبیصۃ بن عقبہؒ رجوعاً فظاً ثقیلاً اور کثر حقے المتونی ص ۲۱۵
 کے دروازہ پر بادشاہ ابو دلف کا لڑکا دلف مع اپنے خادموں کے حدیث حاصل کرنے
 کے لئے حاضر ہوا حضرت قبیصۃؒ نے نکلنے میں کچھ دیر کی تو شہزادہ کے خادموں نے آواز دی
 کہ شہزادہ دروازہ پر ہے اور آپ باہر نہیں آتے؟ حضرت قبیصۃؒ باہر نکلے تو انہوں نے
 اپنے تہبند کے کنارے میں خشک روٹی کا ایک ٹکڑا رکھا ہوا تھا اور فرمایا کہ جو شخص
 دنیا سے صرف اس پر راضی ہو وہ شہزادوں کو کیا جانتا ہے؟ بخدا میں (ایسی مجبوری
 میں) اس سے حدیث نہیں بیان کروں گا (تذکرہ ج ۱ ص ۲۴۷) حجاج بن الشاءؒ ابو محمد
 حجاجؒ جو الحافظ الاوحد اور المامون تھے المتونی ص ۲۵۹ فرماتے ہیں کہ مجھے
 میری والدہ نے سورولی پکا کر دی جو میں نے تھیلے میں ڈال لی اور محدث شہابہؒ
 کی خدمت میں پورے سودن مقیم رہا ایک روٹی تھیلے سے نکالتا اور دریائے دجلہ میں
 بھگوٹا اور کھانا جب وہ روٹیاں ختم ہو گئیں تو میں وہاں سے چل دیا (تذکرہ ج ۲ ص ۱۸۱)
 امام یحییٰ بن محمدؒ المتونی ص ۲۵۶ جو الامام ابو شیخ الاسلام تھے فرماتے ہیں کہ میں ایک
 ایسے شخص کو پہچانتا ہوں (اور وہ خود ان کی اپنی ذات ہی تھی) کہ طلب علم کے دور میں
 اس پر مسلسل کئی دن ایسے گزرتے رہے کہ اس کے پاس گرنٹ (چقندر) کے پتوں کے
 بغیر اور کوئی خوراک نہ تھی (تذکرہ ج ۲ ص ۱۸۱) امام ابو بکر عبداللہ بن ابی داؤد المتونی
 ص ۲۱۶ جو الحافظ العلما اور قدوة المحدثین تھے فرماتے ہیں کہ میں طلب علم کے لئے کوفہ
 پہنچا تو میرے پاس صرف ایک درہم تھا میں نے ایک درہم کا تینس (۳) ایک مدد و پونڈ
 کا ہوتا ہے) لویا خریدادہ کھانا اور شیخ سے حدیثیں لکھوا کر لویا ختم ہونے تک میں
 نے تیس ہزار حدیثیں جن میں مقطوع اور مرسل بھی تھیں لکھ لیں (تاریخ بغداد ج ۹ ص ۲۶۶
 تذکرہ ج ۲ ص ۲۹۹ و طبقات بسبکی ج ۲ ص ۲۳۳) اور علامہ بسبکیؒ لکھتے ہیں کہ ان کا ایک ماہ وہاں

قیام رہا تھا۔

حدیث میں احتیاط اور حق گوئی | حضرت ابوذر رضی بن جنادہ المتوفی ۳۲ھ
 کی حق گوئی کی وجہ سے بعض لوگوں نے ان کو بعض احادیث بیان کرنے سے روکا کہ مصلحت
 اس کے خلاف ہے حضرت ابوذرؓ نے فرمایا کہ اگر تم قاطع ملواری میری گردن پر رکھ دو اور اس
 سے میرا گلا کاٹنا چاہو اور میں یہ خیال کروں کہ ایک بات بھی جو میں نے آنحضرت صلی اللہ تعالیٰ
 علیہ وسلم سے سنی ہے میرا گلا کٹنے سے پہلے میں تمہیں سنا سکتا ہوں تو ضرور ایسا کروں گا و بخاری
 ج ۱ ص ۱۷ دارمی ص ۱۷ رحمۃ مہداة ص ۵ و مفتاح الجنۃ ص ۴۴ یعنی تمہاری ملواری اپنا کام
 کرتی رہے گی اور بفضلہ تعالیٰ میری حق گوئی بان اپنا کام کرتی رہے گی۔ حضرت عمرؓ نے حرم
 و احتیاط کے طور پر حضرت ابو سعیدؓ و حضرت ابوالدرداءؓ اور حضرت ابوذرؓ کو ایک موقع پر قید
 بھی کر دیا تھا کہ وہ کثرت سے حدیثیں بیان کرتے ہیں (المعتصر ص ۴۵۹) تاکہ لوگوں کو معلوم
 ہو جائے کہ حدیثوں کے بارے میں بھی باز پرس ہوتی ہے اور وہ بے ثبوت حدیثیں پیش
 کرنے کی جسارت نہ کریں۔ امام علیؓ بن المدینیؒ و المتوفی ۲۳۴ھ جو حلیل القدر محدث اور
 امام بخاریؒ کے استاد تھے، نے صاف اور صریح الفاظ میں لوگوں سے کہہ دیا تھا کہ میرے
 والدین حدیث میں ضعیف ہیں ان کی کوئی روایت قابل اعتماد نہیں ہے (میزان الاعتدال
 ج ۲ ص ۲) غور فرمائیں کہ دنیا میں نسبی رشتوں میں باپ سے زیادہ اور کون قریب ہو سکتا
 ہے؟ لیکن حدیث رسول کے سلسلہ میں باپ کی بھی قطعاً انہوں نے کوئی پرواہ نہیں کی
 اس لئے کہ حدیث سب سے زیادہ عزیز ہے۔ امام وکیعؒ بن الجراح المتوفی ۱۹۱ھ جو
 الامام الحافظ الثبت اور محدث العراق تھے، کے والد سرکاری خزانچی تھے اسی وجہ سے
 امام وکیعؒ جس روایت میں ان کے والد متغزو ہوتے اس کو قبول نہیں کرتے تھے تا وقتیکہ
 کوئی اور ثقہ راوی جس اس حدیث کو بیان نہ کرتا (مہذیب ج ۱ ص ۱۱) اس احتیاط اور حق
 پسندی کی بھی حد ہے۔ حضرت امام شافعیؒ فرماتے ہیں کہ حضرت امام مالکؒ کو جب کسی
 حدیث میں شک پڑتا تو اس ساری حدیث کو ترک کر دیتے (اور بیان نہ کرتے) (السیاج المہذب
 ص ۲۷)۔ امام یحییٰ بن یحییٰ و المتوفی ۲۲۶ھ جو الامام اور الحافظ تھے، کو جب کسی حدیث کے

ایک کلمہ میں توقف اور تردد ہوتا تو ساری حدیث ہی ترک کر دیتے اور اس کو نہ روایت کرتے (تذکرہ ج ۲ ص ۲۷) حضرت امام بخاریؒ فرماتے ہیں کہ میں نے دس ہزار حدیثیں اس لئے ترک کر دی ہیں کہ ان کے ایک راوی میں کوئی بات محل غور اور فکر نظر آئی اور اتنی ہی مقدار میں ایک دوسرے راوی کی حدیثیں بھی اسی وجہ سے ترک کر دی تھیں (بغدادی ج ۲ ص ۲۵) حضرت امام اوزاعیؒ (ابو عمرو عبد الرحمن بن عمر المتوفی ۱۵۷ھ) جو شیخ الاسلام اور الحافظ تھے جنہوں نے خلیفہ سفاح کے دربار میں جلاوٹوں اور تنگی تلواروں کے مجموعہ میں اس کے اس سوال پر کہ بنو امیہ کو جو میں نے قتل کیا ہے آپ کی اس کے بارے میں کیا رائے ہے؟ بیان دیا کہ یہ فرمایا یا دوسم علیک حرام کہ ان کا قتل کرنا تجھ پر حرام تھا اس پر وہ سخت ناراض ہوا اگر وہ کی رگیں پھول گئیں اور آنکھیں سرخ ہو گئیں مگر انہوں نے بے باکی سے حق گوئی کا فریضہ انجام دیا (تذکرہ ج ۱ ص ۱۷) کے اپنے ہاتھ سے لکھی ہوئی تیرہ عدد ضخیم کتابیں تھیں وہ زلزلہ کے موقع پر جل گئیں اتفاقاً ان میں سے ایک کتاب کسی طرح بچ گئی وہ کسی آدمی کو ملی اور وہ اسے امام صاحبؒ کے پاس لے آیا کہ آپ کے ہاتھ کی لکھی ہوئی اور اصلاح کردہ کتاب ہے لیکن امام اوزاعیؒ نے اس کتاب کو جب تک زندہ رہے قبول نہ کیا اس لئے کہ درمیان کے کچھ عرصہ میں وہ ان کی نظروں سے اوجھل رہی تھی (صحیح ابو عوانہ ج ۱ ص ۳۲۱) و تہذیب التہذیب ج ۶ ص ۲۲۲) محدث ابن ستمؒ (المتوفی ۳۵۷ھ) جن کا نام احمد بن ہدیٰ بن ستم تھا، کے حالات میں لکھا ہے کہ حضرت قبیصہؒ (تابعی اغلبا ابن ذویب بن حنظلہ الخزاعی ابو سعید) جو ثقہ مامون اور کثیر الحدیث تھے المتوفی ۸۶ھ راجع تہذیب ج ۸ ص ۳۲۶ و ص ۳۲۷) کی روایت کردہ حدیثوں کا مکتوبہ مجموعہ ان کے ہاتھ سے کہیں گم ہو گیا بعد کو وہی نسخہ ابن ستمؒ کو مل گیا مگر اس کی مندرجہ روایتوں کا پڑھنا اور بیان کرنا انہوں نے بالکل ترک کر دیا کیونکہ درمیان میں وہ نسخہ غائب ہو گیا تھا (تاریخ ابن عساکر ج ۲ ص ۱۷۱) مشہور محدث ابو الزبیرؒ (محمد بن مسلم بن ندر بن المتوفی ۱۳۸ھ) جو الحافظ اور المکتب تھے، سے حضرت امام شعبہؒ نے اس لئے روایت ترک کر دی تھی کہ انہوں نے ایک مرتبہ نسیان کی وجہ سے ایک نماز چھوڑ دی تھی اور ایک روایت میں آتا ہے کہ کسی سے جھگڑا کرتے وقت سخت کلامی پر اتر آئے تھے

اور ایک روایت یہ ہے کہ ان سے ترازو پر تولتے ہوئے کوئی زیادتی ہوگئی تھی زمین ان الاغذال
ج ۳ ص ۱۲۴ نسیان اور غصہ تو انسان کے خمیر میں ودیعت کیا گیا ہے نسیان اور غصہ سے کون
محفوظ رہ سکا ہے یہ تو صرف پروردگار کی خولی ہے کہ وہ نہیں بھولتا وَاَمَّا كَانَتْ بِكَ نَسِيًا وِلْيَا شَعْبًا
کا کمال احتیاط ہے ورنہ امام ابن عدی ر المتوفی ۳۶۶ھ ابو احمد عبد اللہ بن عدی جو
الامام الحافظ الکبیر اور متقن تھے تذکرہ ج ۳ ص ۱۲۳ فرماتے ہیں کہ

لَا اَعْلَمُ احَدًا مِنْ الثَّقَاتِ تَخْلَفُ عَنْ
ابِي الزَّيْبِ إِلَّا وَقَدْ رَكِبَ عَنْهُ وَهَوِي
نَفْسُهُ ثِقَةً اِلَّا اَنْ رَوَى عَنْهُ بَعْضُ الضَّعْفَاءِ
فَيَكُونُ ذَنْبٌ مِنْ جِهَةِ الضَّعِيفِ وَ
وَذَكَرَهُ ابْنُ حِبَّانٍ فِي الثَّقَاتِ وَقَالَ
لَمْ يَنْصَفْ مِنْ قَدَحٍ قِيْدٌ لَانْ مِنْ
اَسْتَرْجَحَ فِي الْوِزْنِ لِنَفْسِهِ لَمْ يَسْتَحِقْ
الْمُتْرَكُ لِاجْلِهِ -

رتہذیب التبذیب ج ۹ ص ۲۲۷

ثقات میں سے مجھے کوئی بھی ایسا شخص معلوم
نہیں جس نے ابوالزبیر سے روایت نہ لکھی ہو
وہ ان کی نفسہ ثقہ ہیں ہاں بعض ضعیف راوی ان
سے روایت کرتے ہیں تو خرابی اس ضعیف
کی وجہ سے ہوتی ہے اور ابن حبان نے انہیں
ثقات میں لکھا ہے اور فرمایا ہے کہ جس نے ان
میں جرح کی ہے اُس نے انصاف سے کام
نہیں لیا کیونکہ کوئی راوی اپنے لئے ترازو پر
زیادہ تولوانے رہا تو لے کر کی وجہ سے تو
مستحق ترک نہیں ہو جاتا۔

آنحضرت صلی اللہ تعالیٰ علیہ وسلم نے تولنے والے کو یہ حکم دیا کہ زین و انرج و نسائی ابو داؤد
ترمذی ابن ماجہ مسند احمد مستدرک اور صحیح ابن حبان وغیرہ الجامع الصغیر ج ۱ ص ۱۸۰ و
قال صحیح یعنی تول اور ترازو کو جھکاؤ اور گاہک کو زیادہ دو اگر ابوالزبیر نے تولنے والے
کو کہا کہ تم ترازو کو جھکاؤ یا خود دوسرے سے لیتے وقت ترازو کو جھکا کر راہ دال لیا تو اس میں
کیا خرابی ہے ؟

ہمارا مقصد یہاں صرف اس قدر ہے کہ بعض حضرات محدثین کرام کا کمال احتیاط
دیکھیں کہ ایک معمولی چیز کی وجہ سے بھی وہ ایسے راوی سے روایت لینے پر آمادہ نہیں
تھے جو جمہور نے روایت کی ہے۔

حدث معاوی بن معاذ رالمثنوی ۱۹۶ھ جو الامام الحافظ اور علامہ فقہ کی خدمت میں دس ہزار دینار پیش کئے گئے کہ آپ فلاں راوی کے بارے میں سکوت اختیار کریں اور اس پر جرح نہ کریں امام عالی مقام نے کثیر رقم کی پھیلی کوٹھکراتے ہوئے فرمایا کہ میں کبھی حق کو چھپانا نہیں سکتا (تہذیب التہذیب ج ۴ ص ۱۸۱) معروف محدث شیخ الاسلام ابو اسماعیل عبد اللہ بن محمد البرمکی رالمثنوی ۲۸۱ھ کے حالات میں لکھتا ہے کہ ان کے زمانہ میں باقتدار اور سربراہ قسم کے لوگوں نے پانچ مرتبہ سر بازار ان کو کھڑا کر کے اور تلوار نیام سے نکال کر اور اٹھا کر کہا کہ آپ اہل بدعت پر جرح کرنے سے باز آجائیں ورنہ آپ کا سر قلم کر دیا جائے گا اس کے جواب میں انہوں نے غیر مبہم اور واضح الفاظ میں فرمایا کہ جو کچھ تم سے ہو سکتا ہے تم کرو میں حق بیان کرنے سے کبھی باز نہیں رہ سکتا (تذکرہ ج ۲ ص ۲۵۱) اس دنیا میں ہم اپنی آنکھوں سے دیکھ رہے ہیں کہ زمین کے کپڑوں کو ٹروں کے لئے زندگی میں عیش اور جنگل کے خوشخوار درندوں کے لئے جینے میں راحت ہے مگر ایک پابند سنت کے لئے خداوند کریم کی وسیع زمین پر کوئی خوشی باقی نہیں جہاں بھی اس نے توحید و سنت کا سبق پیش کیا اور کتاب و سنت کی دعوت دی اور شرک و بدعت اور منکرات کی تردید کی جمعیت سے اسی پر فتوے بھی لگتے ہیں اور تلواریں بھی نیام سے نکل آتی ہیں اور بجز اس اس الزام کے اس بے گناہ کا خون ناحق حلال ہو جاتا ہے اور یہ سب کچھ اس لئے ہوتا ہے کہ تم توحید و سنت کے داعی کیوں ہو اور شرک و بدعت اور رسوم بد کے داعی کیوں ہو؟ خیر اہل بدعت تو اس پر نازاں ہیں مگر اہل حق اس پر فرحان و خداں ہیں اور اسی میں ان کی خوشی ہے سچ ہے ۵

قسمت کیا ہر ایک کو قسام ازل نے جو شخص کہ جس چیز کے قابل نظر آیا

حدیث پڑھنے اور پڑھانے کے آداب | جس مجلس میں جناب رسول اللہ صلی اللہ تعالیٰ علیہ وسلم کی حدیث پڑھی یا بیان کی جا رہی ہو اس مجلس میں شور و غل برپا کرنا سخت بے ادبی ہے کیونکہ آپ کے ارشاد کا احترام بعد از وفات بھی ویسا ہی ضروری ہے جیسا کہ آپ کی حیات میں تھا۔

جلیل القدر محدث اور حضرت امام بخاری کے استاد امام عبدالرحمن بن عہدی (المتوفی ۱۹۸ھ) کا یہ معمول تھا کہ جب ان کے سامنے حدیث پڑھی یا سنائی جاتی تو وہ لوگوں کو خاموش رہنے کا حکم دیتے اور فرماتے لَا تَوَخَّعُوا أَصْوَاتَكُمْ فَوْقَ صَوْتِ النَّبِيِّ کہ اپنی آوازوں کو آنحضرت صلی اللہ تعالیٰ علیہ وسلم کی آواز پر بلند نہ کرو اور نیز فرماتے تھے کہ حدیث پڑھتے پڑھاتے وقت خاموش رہنا اسی طرح لازم ہے جس طرح آپ کے دنیا میں ارشاد فرمانے کے وقت لازم تھا (مدارج النبوة ج ۱ ص ۵۲۵)

حافظ ابن القیم (المتوفی ۷۵۱ھ) فرماتے ہیں کہ آنحضرت صلی اللہ تعالیٰ علیہ وسلم کی آواز پر اپنی آواز کو بلند کرنا جب موجب اکارتِ عمل ہے تو آپ کی سنت اور احکام کے مقابلہ میں اپنی رائے رسم و رواج اور بدعات پر عمل کرنا کیونکہ اعمال صالحہ کے لئے تباہ کن نہ ہوگا (محصلاہ اعلام الموقعین ج ۱ ص ۴۷)۔

رئیس التابعین حضرت سعید بن المسیب (المتوفی ۹۳ھ) ایک پہلو پر در بیمار ہونے کی وجہ سے لیٹے ہوئے تھے اتنے میں ایک شخص نے ان سے ایک حدیث دریافت کی وہ فوراً اٹھ کر بیٹھ گئے اور حدیث بیان کی سائل نے کہا آپ نے اتنی تکلیف کیوں کی؟ فرمایا میں اس چیز کو پسند نہیں کرتا کہ آنحضرت صلی اللہ تعالیٰ علیہ وسلم کی حدیث کروٹ کے بل لیٹے لیٹے بیان کروں (جامع بیان العلم ج ۲ ص ۱۱۹ و مدارج النبوة ج ۱ ص ۵۴) حضرت امام مالک (المتوفی ۱۷۹ھ) کا یہ معمول تھا کہ جب حدیث بیان فرماتے تو پہلے غسل کرتے پھر خوشبو لگاتے اور عمدہ لباس پہن کر نہایت عاجز می اور تواضع کے ساتھ حدیث بیان کرتے اور آخر دم تک اسی حالت میں رہتے (محصلاہ مدارج النبوة ج ۱ ص ۵۴) اور حضرت امام مالک آنحضرت صلی اللہ تعالیٰ علیہ وسلم کی حدیث کی تعظیم کے پیش نظر با وضو ہی حدیثیں بیان کرتے تھے (جامع بیان العلم ج ۲ ص ۱۹۹)

حضرت قتادہ بن عامر (المتوفی ۱۱۸ھ) اس امر کو مستحب سمجھتے تھے کہ آنحضرت صلی اللہ تعالیٰ علیہ وسلم کی احادیث با وضو ہی پڑھائیں (مصنف عبد الرزاق ج ۲ ص ۲۴) و شرح السنۃ للبغوی ج ۲ ص ۵ و جامع البیان العلم و فضله ج ۲ ص ۱۹۹۔

حضرت امام غزالی کا جب و نحو نہ ہوتا اور حدیث بیان کرنا چاہتے تو تیمم کر لیتے تھے

(جامع بیان العلم ج ۲ ص ۱۹۸)

حضرت غزالی بن مرہ (المتوفی ۵۰۵ھ) فرماتے ہیں کہ حضرات سلف اس بات کو
نا پسند کرنے لگے کہ بے وضو آنحضرت صلی اللہ تعالیٰ علیہ وسلم کی حدیثیں بیان کریں۔

(جامع بیان العلم ج ۲ ص ۱۹۸)

حضرت امام لیث بن سعد (المتوفی ۲۵۵ھ) کتاب حدیث بھی وضو کے ساتھ

کرتے تھے (مدارج النبوة ج ۱ ص ۵۴۳)

حضرت امام بخاری کا بیان ہے کہ میں نے صحیح بخاری میں جو حدیث بھی درج

کی ہے اس سے پہلے میں نے غسل کیا ہے اور دو رکعتیں نماز پڑھی ہے

ماہ ضعت فی کتاب الصحیح حدیثاً الا اغتسلت قبل

ذالک و صلیت رکعتین و مقدمہ فتح الباری ج ۱ ص ۱

و مقدمہ حاشیہ بخاری ص ۱

از مولانا احمد علی صاحب سہارن پوری و مقدمہ لامع الدراری ص ۲۶

از مولانا محمد یحییٰ کاندھلوی (المتوفی ۱۳۳۳ھ) ۱۔

باب سیزدہم

بدقسمتی سے آج ایک ایسا طبقہ بھی موجود ہے جو خود کو مسلمان کہتا ہے اور باری ہمد
 احادیث کو مشکوک نگاہوں سے دیکھتا اور ان سے گھو خلاصی کے لئے طرح طرح کے بیانے
 تراشتا ہے کبھی کہتا ہے کہ احادیث ضعیف ہیں کبھی کہتا ہے کہ وہ قرآن کریم سے متصادم ہیں کبھی
 کہتا ہے کہ وہ عقل کے خلاف ہیں کبھی کہتا ہے کہ احادیث دوسری تیسری صدی کی پیداوار
 ہیں کبھی کہتا ہے کہ یہ عجمیوں کی سازش ہے اور کبھی جعلی اور موضوع احادیث کو چن چن کر بلا
 وجہ درمیان میں لا کر ان کی وجہ سے صحیح احادیث پر برتا ہے کبھی ان کے معانی میں کیڑے
 نکالتا ہے الغرض مشہور ہے کہ خوئے بد را بہانہ ہائے بسیار حافظ ابن تیمیہ نے بجا فرمایا کہ
 ہر زندق اور منافق کا اہم علم کو باطل کرنے کے لئے جو اللہ تعالیٰ نے اپنے رسول کو دے کر بھیجا
 ہے یہ عمدہ ہتھیار ہے کہ وہ کبھی تو یہ کہتا ہے کہ ہمیں معلوم نہیں کہ اللہ تعالیٰ کے پیغمبروں نے ایسا
 فرمایا ہے؟ اور کبھی کہتا ہے کہ ہم نہیں جانتے کہ اس سے ان کی مراد کیا ہے؟ اور جب ان کے قول
 اور اس کے معنی کے علم ہی کی پیغمبر سے نفی ہو گئی اور علم ان کی طرف سے حاصل نہ ہوا تو اس کے
 بعد احادیث (حضرات انبیاء علیہم الصلوٰۃ والسلام) کے معارضہ سے مامون ہو کر زندق اور
 منافق جو چاہتا ہے اپنی طرف سے کہتا ہے کیونکہ اسلام کی سرحدیں ان وقتوں سے محفوظ
 تھیں (اکث الفاطحہ) اور دوسرا ان کے معانی اور پھر آگے لکھتے ہیں کہ اور یہی
 طریقہ نفس نبوت میں عین طعن ہے اگرچہ زبانی کلامی زندق اور منافق حضرات انبیاء اکرم
 علیہم الصلوٰۃ والسلام کی تعظیم و کمال کا اقرار بھی کرتا ہے (محضہ نقض المنطق ص ۷۷) طبع

الفاہرہ) اور کبھی کہتا ہے کہ اگر احادیث حجت ہیں تو آنحضرت صلی اللہ تعالیٰ علیہ وسلم اور حضرات صحابہ کرامؓ نے وہ کیوں نہیں لکھیں اور لکھوائیں؟ اور کبھی کہتا ہے کہ آپ نے اور حضرات صحابہ کرامؓ نے احادیث کو مٹانے کا حکم کیوں دیا تھا؟ انشاء اللہ العزیز اس کی بحث تو ہم اگلے باب میں کریں گے یہاں یہ عرض کرتا ہے کہ اہل عرب کو اللہ تعالیٰ نے بڑے قوی حافظے دئے تھے اور وہ کتابت سے زیادہ حفظ پر بھروسہ کرتے تھے اور کتابت کو چنداں وقعت نہ دیتے تھے اور نرمی کتابت پر اعداء کو وہ ایک کم درجہ کی حیثیت دیتے تھے۔ چنانچہ امام ابو عمر یوسف بن عبد اللہ الماکی (المتوفی ۶۶۳ھ) اس سلسلہ میں چند قیمتی باتیں نقل کرتے ہیں جو اہل علم اور ارباب ذوق کے لئے فائدہ سے عالی نہیں۔

(۱) قال اعدای حرف فی قامورک خیر بدو کتاب ہے کہ ایک حرف جو تیرے دل میں محفوظ من عشرة فی کتبک رجاء مع بیان العلم ہے ان دس باتوں سے بہتر ہے جو تیری کتابوں میں درج ہیں۔ (ج ۱ ص ۶۹)

اندازہ لگائیں کہ عرب کا بدو کتابوں کا طور مار دیکھو کہ کس طرح مذاق اڑاتا تھا اور یہ فقرہ بدوؤں میں عام چلتا ہوا فقرہ تھا اور یہ محض اس لئے تھا کہ وہ دولت حفظ سے نوازے گئے۔ (۲) مذهب العرب انہم کانوا عرب کا طریقہ ہی یہ تھا کہ حفظ کی دولت ان مطبوعین علی الحفظ مخصوصین کی فطرت اور طبیعت میں پیوست تھی اور بذالک رجاء مع بیان العلم (ج ۱ ص ۶۹) وہ اس دولت سے محض تھے۔

اس عبارت سے ان کی فطری صلاحیت اور حفظ کے ساتھ اختصاص بالکل واضح ہے۔ (۳) قال الخلیل رحمہ اللہ تعالیٰ

لیس العلم ماحدی القیظ ما العلم الا ما حواه الصدر

امام خلیل بن احمد (المتوفی ۳۴۰ھ) فرماتے ہیں کہ علم وہ نہیں جو کاغذوں اور کتابوں میں درج ہے بلکہ علم وہ ہے جو سینہ میں محفوظ ہے۔

(۴) یونس بن حبیب نے ایک شخص سے سنا ہے

استودع العلم قرطاسا فضيعه وبش مستودع العلم القواطیس

(جامع بیان العلم ج ۱ ص ۶۹) یعنی اُس نے علم کو کاغذ کے سپرد کر دیا اور علم کو ضائع کر دیا اور علم کا بُرا ظرف اور مکان کاغذ ہیں۔

(۵) منصور فقیہ فرماتے ہیں ۷

علمی معی حیث مایتممت اجملة
ان کنت فی البیت کان العلم فیہ معی
بطنی وعاء لہ لا بطن صدق فی
او کنت فی السوق کان العلم فی السوق
(جامع بیان بیان العلم ج ۱ ص ۶۹)

یعنی میرا علم میرے ساتھ ہی ہوتا ہے جہاں بھی میں قصد کرتا ہوں اسے اٹھائے پھرتا ہوں۔ میرا پیٹ علم کا برتن ہے نہ کہ صندوق کا پیٹ۔ اگر میں گھر میں ہوتا ہوں تو علم بھی میرے ساتھ گھر میں ہی ہوتا ہے اور اگر میں بازار میں ہوتا ہوں تو علم بھی میرے ساتھ بازار میں ہوتا ہے۔

(۶) ان حضرات کو اللہ تعالیٰ نے ایسا غضب کا حافظہ دیا تھا کہ غیر ارادی طور پر بھی وہ جو کچھ سُن لیتے وہ بھی ان کے سینہ میں محفوظ رہتا چنانچہ امام زہریؒ کا بیان ہے کہ۔

انی لامریا البقیع فاسد اذانی لثخانة
ان یدخل فیہا شیء من الخناذل للہ
مادخل اذنی شیء قط فنیستہ۔
(جامع بیان العلم ج ۱ ص ۶۹)

میں بقیع کے پاس سے گزرتا ہوں تو اپنے کان بند کر لیتا ہوں اس ڈر کے مارے کہ میرے کانوں میں کوئی فحش قسم کے گانے نہ داخل ہو جائیں بخدا کبھی کوئی چیز میرے کان میں داخل نہیں ہوتی کہ پھر وہ مجھے بھول گئی ہو۔

جن حضرات کو اللہ تعالیٰ نے ایسے غضب کے حافظے مرحمت فرمائے تھے وہ بھلا اپنے محبوب پیغمبر کی پیارمی باتوں کو بھول سکتے تھے؟ جب کہ آپ کی باتیں تو درکنار میں آپ کے ایک بال کے متعلق حضرت عبیدہؓ بن عمروؓ السلامانیؓ التثونیؓ اسٹھ فرماتے ہیں۔

لان تکون عندی شعرة منہ احب
الیّ من الدنیا وما فیہا۔
یعنی آنحضرت صلی اللہ تعالیٰ علیہ وسلم کے بالوں میں سے ایک بال بھی میرے پاس ہو تو دنیا و ما فیہا سے وہ مجھے زیادہ محبوب ہے۔
(بخاری ج ۱ ص ۲۹)

خیال فرمائیں کہ جو حضرات آنحضرت صلی اللہ تعالیٰ علیہ وسلم کے ایک بال مبارک کو دنیا
مافیہا سے بہتر سمجھتے تھے وہ آپ کی حدیثوں کو کس عقیدت و محبت کی نگاہ سے دیکھتے ہونگے۔
(۷) امام ابن عبد البر لکھتے ہیں کہ

ان العرب قد خصت بالحفظ كان
احدهم يحفظ اشعار بعض في سمعة
واحدة وقد جاء ان ابن عباس روى
حفظ قصيدة عمر بن ابي ربيعة
امين آل نعيم انت غاد فبكر في سمعة
واحدة الخ جامع بيان العلم ج ۱ ص ۶۵

اہل عرب حافظہ کے ساتھ مختص تھے ان میں ایسے
بھی تھے جو ایک ہی وقوعہ یعنی کے اشعار سن کر
یا کہہ دیتے تھے اور حضرت ابن عباسؓ نے عمر بن ابی
ربیعہ کا قصیدہ امین آل الخزرجی کیا آل نعم سے
سے توکل بیت سویر سے ہی چلے گا الخ ایک ہی
وقوعہ سن کر یاد کر لیا تھا یہ قصیدہ تقریباً ستر
یا اسی اشعار پر مشتمل تھا

(۸) امام شعبی فرماتے ہیں۔

ما كتبت سوداء في بيضاء وما استعدت
حديثاً من انسان طبقات ابن سعد
ج ۱ ص ۱۲۵ طبع دمشق و
تہذیب التہذیب ج ۵ ص ۶۷

یعنی میں نے کبھی سیاہی کے ساتھ کاغذ پر کچھ
نہیں لکھا سب سینے میں محفوظ کیا ہے اور
میں نے کبھی کسی انسان سے حدیث دہرانے
کی خواہش نہیں کی۔

یہ بات اظہر من الشمس ہے کہ جو دینی ذوق اُن حضرات کو تھا وہ بعد والوں کو حاصل نہیں
ہو سکا اور قرآن کریم کے بعد یہ کام جمع حدیث شریف اور آثار حضرات صحابہؓ ہیں اور حفظ
کی خدا داد و ولت بھی ان کو وافر نصیب تھی اور انہوں نے پوری محنت اور استقلال کے
ساتھ اس کا ثبوت بھی دیا ہے کہ آنحضرت صلی اللہ تعالیٰ علیہ وسلم کا کوئی قول اور فعل بلکہ کوئی
حرکت وادان سے اوچھل نہ رہے تو پھر یہ کیسے متصور ہو سکتا ہے کہ اس کو محفوظ رکھنے کے
سلسلہ میں انہوں نے کسی بھی قسم کی کوئی کوتاہی کی ہو اس دور کے مسلمانوں کی اکثریت
قرآن کریم کے بعد احادیث کی حافظ ہوتی تھی کسی کو کم اور کسی کو زیادہ حدیثیں از بر ہوتی تھیں
اور ہر مسلمان چلتی پھرتی سنت تھا جب خیر القرون سے بعد ہوتا گیا تو وہ برکات نہ رہیں جو

اُن مبارک قرون میں ہوتی تھیں اور علم و عمل کا وہ ذوق و شوق بھی کم ہوتا چلا گیا اور حجتیہ اور قابل اعتبار علماء ملت کو فکر ہوئی کہ کتب حدیث کی باقاعدہ تدوین کئے بغیر قیمتی ذخیرہ محفوظ اور باقی نہیں رہ سکتا اس لئے انہوں نے آنے والی نسلوں کے لئے حدیث کو کتابت کی شکل میں محفوظ رکھنا ضروری سمجھا اور ان کی اس نیک اور مخلصانہ کوشش اور کاوش سے حدیث کی تدوین ہوئی۔

الفرض کتابت حدیث تو دور زوال و انحطاط کی یادگار ہے اور اس دور کی کارروائی تو منکرین حدیث کے نزدیک تو قابل سند اور حجت ہے مگر صد افسوس ہے کہ دور کمال اور زمانہ عروج کی ارفع اور مستند علیہ کارروائی ان کے نزدیک مشکوک ہے اور ان کا یہ عذر لنگ محض حدیث سے رستگاری کے لئے ہے کہ کتب حدیث سے انکار کے بعد دین کی جو عسوان کے ماؤف ذہن اور نارسا عقل میں آئے گی وہ دین تصور ہوگی اور جو کچھ بقول ان کے عقل کے خلاف ہوگا یا ان کے نفس آثارہ پر شاق اور گراں گن رہے گا تو وہ بزرگمان کے عجیبوں کی سازش ہوگی اور ناقابل اعتماد ذخیرہ ہوگا اگر ان کے نزدیک کتابت ہی حجت اور قابل اعتبار حقیقت ہے تو ذیل کے ٹھوس اور مفصل حوالوں سے بخوبی اس کا اندازہ بھی ہو جائے گا کہ اُن مبارک ادوار میں کتابت حدیث کی بھی کوئی کمی نہ تھی اور لکھنے والے باقاعدہ لکھا بھی کرتے تھے۔

بنام ہرقل روم وغیرہ آپ کی تحریر آنحضرت صلی اللہ تعالیٰ علیہ وسلم نے ایک طویل ہدیت نامہ جس میں دین کی بنیادی باتوں کا تذکرہ ہے تحریر کروا کر اور مہر لگا کر بدست حضرت جلیل القدر خلیفہ ہرقل روم کو بھیجا تھا بخاری ج ۱ ص ۹۷ اور اسی طرح بنام کسری شاہ ایران آپ کا دعوت نامہ جو بحرین کے گورنر النذر بن ساوی کی وساطت سے آپ نے بھیجا تھا اس کا تذکرہ بخاری (ج ۱ ص ۱۵۱) وغیرہ میں موجود ہے اور مسلم ج ۲ ص ۹۹ کی روایت میں ہے کہ آنحضرت صلی اللہ تعالیٰ علیہ وسلم نے کسری قیصر نجاشی اور ہر جابر کو اللہ تعالیٰ کے دین کی طرف دعوت دیتے ہوئے خطوط لکھ کر بھیجے اور اس روایت میں نجاشی سے مراد وہ نجاشی نہیں جس کا جنازہ آپ نے پڑھایا تھا۔ ان کا نام اصحہ

تھا اور وہ مسلمان ہو چکے تھے اور اسی طرح دیگر بادشاہوں اور مقتدر شخصیتوں کو آپ نے اسلام کے دعوت نامے بھیجے جن کا ذکر آگے آرہا ہے انشاء اللہ تعالیٰ حضرت ابو شاہ بخینیؓ کی درخواست پر جو خطبہ آنحضرت صلی اللہ تعالیٰ علیہ وسلم نے فتح مکہ کے موقع پر ارشاد فرمایا تھا وہ آپ نے لکھوا کر ان کو دیا تھا اور اسی میں آپ کے صریح الفاظ ہیں اکتبوا لابی شاہؓ کہ یہ ابو شاہؓ کو لکھ کر دو (بخاری ج ۱ ص ۲۲ و ج ۱ ص ۲۲۹ و مسند احمد ج ۲ ص ۲۳۹) کتب حدیث و تاریخ اور سیر پر گہری نگاہ رکھنے والے بخوبی جانتے ہیں کہ آپ کا حجتہ الوداع کا خطبہ کتنا طویل اصول و فروع کے اہم مسائل پر عوامی اور جامع و مانع تھا اگر آپ کے ارشادات کا لکھنا ناجائز ہوتا تو آپ صاف طور پر یہ فرما دیتے کہ لکھنے کی اجازت نہیں ہے اس کو صرف زبانی طور پر یاد رکھو اور نیز اگر آپ کے ارشادات حجت نہ ہوتے تو اولاً حضرت ابو شاہؓ کو ان کے لکھوا کر محفوظ رکھنے کی ضرورت ہی نہ پیش آتی و ثانیاً آنحضرت صلی اللہ تعالیٰ علیہ وسلم خود فرما دیتے کہ معاذ اللہ تعالیٰ میری باتیں تو صرف مجمع کو جمع کرنے اور اس کو خوش کرنے کے لئے ہوتی ہیں اور یہ صرف دعا غی اور زمینی عیاشی ہے تم لکھنے کے بیکار کام کے پیچھے کیوں پڑے ہو؟ غرضیکہ ہر حق جو اس سے حقیقت کو پاسکتا ہے اور یہ ایک خالص حقیقت ہے کہ آنحضرت صلی اللہ تعالیٰ علیہ وسلم کے مبارک زمانہ میں حضرات صحابہ کرامؓ کے جتنے اجتماعات ہوئے حجتہ الوداع کا اجتماع ان سب میں بڑا نہ الا اور آخری اجتماع تھا اور ابن ماجہ ص ۲۲ کی روایت میں ہے کہ حجتہ الوداع کے موقع پر آنحضرت صلی اللہ تعالیٰ علیہ وسلم کے ساتھ بے شمار انسان جمع تھے (بشر کثیر) اور سب یہ چاہتے تھے کہ آپ کی پیروی کریں اور آپ کے عمل جیسا عمل کریں۔ اور یہی نیک جذبہ ان کو آپ کے گرد جمع کئے ہوئے تھا۔

حافظ ابن حجرؒ فرماتے ہیں کہ آنحضرت صلی اللہ تعالیٰ علیہ وسلم کی وفات کے وقت تک جن حضرات نے آپ سے حدیثیں سنیں اور آپ کو دیکھا جن میں مرد اور عورتیں سبھی شامل ہیں ان کی تعداد ایک لاکھ سے زیادہ تھی (اصابة فی تذکرة الصحابة ج ۱ ص ۳) حضرت عبداللہ بن عمروؓ فرماتے ہیں (حضرت ابو ہریرہؓ فرماتے ہیں کہ میرے

بغیر کسی کو اتنی حدیثیں معلوم نہیں (بیان ہو چکا ہے کہ حضرت ابو ہریرہؓ سے ۳۷۷ حدیثیں مروی ہیں) جتنی حضرت عبداللہ بن عمرؓ کو معلوم ہیں کیونکہ وہ لکھ لیتے تھے اور میں نہیں لکھتا تھا (بخاری ج ۲ ص ۲۲۷ و ترمذی ج ۲ ص ۲۲۷ و دارمی ص ۶ و مستدرک ج ۱ ص ۱۷۱) ایسا لگتا ہے کہ حضرت ابو ہریرہؓ کا حدیثیں نہ لکھنے اور نہ لکھوانے کا واقعہ ابتدائی دور کا ہے آخر میں حضرت ابو ہریرہؓ سے کتابت حدیث کا ثبوت بھی ملتا ہے۔

چنانچہ حافظ ابن حجرؒ الحسن بن عمرو بن ایمنہؒ سے سند کے ساتھ روایت نقل کرتے ہیں وہ فرماتے ہیں کہ حضرت ابو ہریرہؓ کے پاس ایک حدیث بیان کی گئی اور انہوں نے میرا ہاتھ پکڑا اور اپنے گھر لے گئے اور انہوں نے ہمیں آنحضرت صلی اللہ تعالیٰ علیہ وسلم کی حدیثوں کی لکھی ہوئی کتابیں دکھلا دیں اور فرمایا کہ یہ میرے پاس لکھی ہوئی ہیں امام ابن عبد البرؒ فرماتے کہ صحابہؓ کی روایت جس میں عدم کتابت کا ذکر ہے (زیادہ صحیح ہے اور دونوں روایتوں میں جمع اور تطبیق بھی ممکن ہے وہ یہ کہ آنحضرت صلی اللہ تعالیٰ علیہ وسلم کے دور میں وہ نہیں لکھتے تھے اور پھر بعد کے زمانہ میں لکھتے تھے) (فتح الباری ج ۱ ص ۲۱۷) حضرت ابو ہریرہؓ کے ایک مجموعہ کا جو مروان نے حکمت عملی سے لکھوایا تھا اور جس میں بہت سی حدیثیں درج تھیں ذکر یہ ہے ہو چکا ہے۔ اور ان کی کچھ احادیث کا مجموعہ حضرت ہمام بن منبہؒ نے تیار کیا تھا جو صحیفہ ہمام کے نام سے احادیث میں مشہور ہے اس سے کچھ حدیثیں حضرت امام احمدؒ نے سند ج ۲ ص ۳۱۸ میں نقل کی ہیں حافظ ابن حجرؒ فرماتے ہیں و صحیفہ ہمام مشہورۃ ذہب ذہب التہذیب ج ۱ ص ۳۱۶) کہ ہمامؒ کا صحیفہ مشہور ہے اور اسی طرح حضرت بشیر بن ہبیلؒ نے بھی حضرت ابو ہریرہؓ کی روایتوں کا ایک مجموعہ لکھا ہے اور پھر ان سے اس کی روایت کی اجازت بھی لی کتاب العلل ترمذی ج ۲ ص ۲۳۹ و دارمی ص ۶۷۔

حضرت عبداللہ بن عمرؓ کا یہ معمول تھا کہ آنحضرت صلی اللہ تعالیٰ علیہ وسلم سے وہ جو کچھ سنتے تھے وہ سب لکھ لیتے تھے بعض حضرات صحابہ کرامؓ نے فرمایا کہ آنحضرت صلی اللہ تعالیٰ علیہ وسلم بشر ہیں کبھی غصہ کی حالت میں گفتگو فرماتے ہیں اور کبھی خوشی کی حالت میں اور تم سب لکھ لیتے ہو؟ حضرت عبداللہ بن عمرؓ نے آنحضرت صلی اللہ تعالیٰ علیہ وسلم کی طرف

مراجعت کی آپ نے اپنی زبان مبارک کی طرف اشارہ کرتے ہوئے فرمایا کہ بخدا اس سے جو کچھ نکلتا ہے اور جس حالت میں نکلتا ہے وہ حق ہی ہوتا ہے سو تم لکھ لیا کرو (ابوداؤد ج ۲ ص ۱۵۸ دارمی ص ۶ مسند احمد ج ۲ ص ۳۳۲ و مستدرک ج ۱ ص ۲۸)

حضرت عبداللہ بن عمروؓ نے اپنے اس مجموعہ کا نام صادقہ رکھا تھا (طبقات ابن سعد ج ۲ ص ۱۲۵ قسم اول) اور وہ فرمایا کرتے تھے کہ مجھے اپنی زندگی کی آرزو دو چیزوں نے پیدا کر دی ہے جن میں سے ایک صادقہ ہے اور یہ وہ صحیفہ جو میں نے جناب رسول اللہ صلی اللہ تعالیٰ علیہ وسلم سے سن کر لکھا ہے (مسند دارمی ص ۶۹) اور دوسری چیز وہ بطن نامی زمین تھی جس کو حضرت عمرو بن العاصؓ نے وقف کیا تھا اور حضرت عبداللہ اس کے متولی تھے (جامع بیان العلم ج ۱ ص ۲۸) حضرت عبداللہؓ کا یہی صحیفہ ان کے پوتے عمرو بن شعیبؓ کے ہاتھ لگ گیا تھا (ترمذی ج ۱ ص ۱۳۰ و ج ۱ ص ۸۲) اور یہ اسی صحیفہ سے روایت کرنے کی وجہ سے ضعیف سمجھے جاتے تھے (تہذیب ج ۸ ص ۶۹) کیونکہ حضرات محدثین کرامؓ کے بیان کردہ ضابطہ کے مطابق اگر کسی کو کتاب مل جائے اور صاحب کتاب نے اس سے روایت بیان کرنے کی اجازت نہ دی ہو تو اس کتاب سے روایت بیان کرنا حجت اور صحیح نہیں ہے (دیکھئے شرح نخبۃ الفکر ص ۲ وغیرہ)

حضرت مجاہدؒ فرماتے ہیں کہ ہم نے حضرت عبداللہ بن عمروؓ کے پاس ایک کتاب دیکھی ان سے دریافت کیا گیا کہ یہ کیا ہے؟ تو انہوں نے فرمایا کہ یہ صادقہ ہے جس میں مندرج روایات کو میں نے براہ راست آنحضرت صلی اللہ تعالیٰ علیہ وسلم سے سنا ہے میرے اور آپ کے درمیان کوئی اور واسطہ نہیں ہے (طبقات ابن سعد ج ۲ ص ۱۲۵ قسم اول) حضرت عبداللہ بن عمروؓ فرماتے ہیں کہ میں نے آنحضرت صلی اللہ تعالیٰ علیہ وسلم سے عرض کیا کہ کیا میں علم کو قید تحریر میں لے آؤں؟ آپ نے فرمایا ہاں (مجمع الزوائد ج ۱ ص ۱۵۵) وفیہ عبداللہ بن مؤمل وثقہ ابن معین و ابن حبان وقال ابن سعد ثقہ قلیل الحدیث وقال الامام احمد احادیثہ منا کیر وجامع بیان العلم ج ۲ ص ۲۸)۔

حضرت عائشہؓ (المتوفات ص ۵۵) فرماتی ہیں کہ آنحضرت صلی اللہ تعالیٰ علیہ وسلم کی

تلوار کے قبضہ سے دو تحریریں دستیاب ہوئیں جن میں دین کا سب سے بڑا نافرمان وہ شخص ہے جس نے اپنے پیٹنے والے کے علاوہ کسی اور کو پیشا اور قاتل کے علاوہ کسی دوسرے کو قتل کیا اور وہ شخص جس نے اپنی پرورش کرنے والوں کے علاوہ دوسروں سے اپنا الحاق کر لیا اور ایسا شخص جس اللہ تعالیٰ اور اس کے رسول کا منکر ہے اور اس کی کوئی فرضی اور نقلی عبارت قبول نہ ہوگی (مستدرک ج ۴ ص ۳۴۹) قال الحاكم والذہبی صحیح

حضرت ہشام بن مالک (المتوفی ۱۸۰ھ) آنحضرت صلی اللہ تعالیٰ علیہ وسلم کی خدمت میں حاضر ہوئے اور دین کی کچھ باتیں دریافت کیں تو آنحضرت صلی اللہ علیہ وسلم نے حضرت عثمان بن عفان کو حکم دیا کہ کتاب لے کر آیا بیٹہ تراویح الاسلام (البدایۃ والنہایۃ ج ۵ ص ۲۵۱) اور تجرید ج ۲ ص ۱۲۲ الذہبی میں بھی اس کتاب کا ذکر ہے) تو انہوں نے ان کو ایک کتاب لکھ کر دی جس میں اسلام کے احکام فقہ تراویح الاسلام کا جملہ بڑا واضح اور وسیع ہے مردم شماری آنحضرت صلی اللہ تعالیٰ علیہ وسلم جب مدینہ طیبہ ہجرت کر کے تشریف لے گئے تو آپ نے مردم شماری کا حکم دیا چنانچہ مردم شماری ہوئی تو چھ اور سات سو کے درمیان نام قلم بند ہوئے (صحیح ابوعوانہ ج ۱ ص ۱۲۱) اور اس کے بعد ایک موقع پر مردم شماری کرائی گئی تو تعداد پندرہ سو تحریر ہوئی (بخاری ج ۱ ص ۱۲۱) اور اس میں آپ کے الفاظ یہ ہیں اکتبوا لی من یغظ بالاسلام من الناس فکتبنا الحدیث یعنی مجھے مسلمانوں کی گنتی لکھ کر دو چنانچہ ہم نے لکھ کر دی۔

زکوٰۃ کے متعلق تحریرات زکوٰۃ کے احکام اور مختلف چیزوں میں زکوٰۃ کا لازم ہونا اور زکوٰۃ کی مختلف شرح کتابی شکل میں آنحضرت صلی اللہ تعالیٰ علیہ وسلم نے لکھوائی تھی جو حضرت عمرؓ کے خاندان کے پاس تھی (ابن ہشام کتاب رسول اللہ صلی اللہ تعالیٰ علیہ وسلم التي کتب فی الصدقة وهو عند آل عمر بن الخطاب الخ دار قطنی ج ۱ ص ۲۰۹) اور یہ کتاب حضرت عمرؓ بن عبد العزیز نے جب کہ وہ مدینہ طیبہ کے گورنر تھے حضرت عبد اللہ بن عبد اللہ بن عمرؓ اور حضرت سالم بن عبد اللہ سے نقل کی تھی اور اپنے ماتحت افسروں کو حکم دیا تھا کہ اسی کتاب کے مطابق عمل کرو اور اسی کے مطابق خلیفہ ولید بن عبد الملک اور دیگر خلفاء عمل کرتے اور حکام سے زکوٰۃ کے بارے میں عمل کروانے تھے (دار قطنی ج ۱ ص ۲۰۹) اور حضرت عمرؓ بن عبد العزیز ج

را التونی سنہ ۱۱۴) جب خلیفہ منتخب ہوئے تو انہوں نے

ارسل الی المدینۃ یلقمہ عہد
رسول اللہ صلی اللہ تعالیٰ علیہ
وسلم فی الصدقات فوجد عند
ال عمر و بن حزم کتاب النبی صلی اللہ
تعالیٰ علیہ وسلم الی عمر و بن حزم
فی الصدقات ووجد عند ال عمر
بن الخطاب کتاب عمر الی عمالہ
فی الصدقات بمثل کتاب النبی
صلی اللہ تعالیٰ علیہ وسلم الی عمر و
بن حزم فامر عمر بن عبد العزیز
عمالہ علی الصدقات ان یأخذوا
بما فی ذینک کتابین

(ردار قطنی ج ۱ ص ۲۱)

مدینہ طیبہ قاصد بھیجا مگر وہ اس تاکید می فرمان
کی تلاش کرے جو آنحضرت صلی اللہ تعالیٰ علیہ وسلم
نے صدقات کے بارے فرمایا تھا چنانچہ قاصد
حضرت عمر و بن حزم کے خاندان کے پاس وہ
کتاب پائی جو صدقات کے بارے آپ نے
جاری فرمائی تھی اور اسی طرح حضرت عمر کے
خاندان کے پاس بھی وہ تحریر پائی جو انہوں
نے عمال کو بھیجی تھی اور وہ کتاب اسی طرح کی تھی
جس طرح کی کتاب آنحضرت صلی اللہ تعالیٰ علیہ
وسلم نے حضرت عمر و بن حزم کو ارسال کی تھی حضرت
عمر بن عبد العزیز نے اپنے عمال کو انہی دو
کتابوں کے بارے تاکید کی کہ وہ صدقات کے
بارے انہی کتابوں پر عمل کریں۔

حضرت عمر و بن حزم کو آنحضرت صلی اللہ تعالیٰ علیہ وسلم نے جب یمن کا حاکم بنا کر بھیجا
تو ایک تحریر ان کو لکھوا کر دی جس میں قرآن صدقات اور دیات وغیرہ کے متعلق بہت
سی ہدایات تھیں (نسائی ج ۲ ص ۲۱۸ وکنز العمال ج ۲ ص ۱۸۳) اسی طرح زکوٰۃ کے متعلق
بعض دیگر محصلین کے پاس بھی تحریری ہدایتیں موجود تھیں (ردار قطنی ج ۱ ص ۲۱)

صحیفہ علیؑ حضرت علیؑ را التونی سنہ ۱۱۴ کے پاس ایک صحیفہ تھا جو ان کی تلوار کی نیام
میں پڑا رہتا تھا اس میں متعدد حدیثیں متعلقہ احکام قاسم بن قیس اور انہوں نے لوگوں کو وہ صحیفہ
دکھایا بھی تھا بخاری ج ۲ ص ۱۸۸ مسلم ج ۲ ص ۱۶۱ وادب المفرد ص ۱ اور اس صحیفہ میں
متعدد احکام درج تھے جو حقوق اللہ و حقوق العباد پر مشتمل ہیں (دیکھئے بخاری و مسند صفیات
مذکورہ) اور حضرت علیؑ نے ایک موقع پر لوگوں سے خطاب کرتے ہوئے فرمایا کہ یہ وہ صحیفہ ہے

جو آنحضرت صلی اللہ تعالیٰ علیہ وسلم نے مجھے دیا ہے اس میں ذرا فیض صدقات ہیں دستند احمد ج ۱ ص ۱۹۱ حدیثیہ میں جو صلح نامہ حضرت علیؑ نے آنحضرت صلی اللہ تعالیٰ علیہ وسلم کے حکم سے لکھا تھا اس کی ایک نقل قریش نے لی اور ایک آنحضرت صلی اللہ تعالیٰ علیہ وسلم کے پاس تھی طبقات ابن سعد معاذی ص ۱۸۱ حضرت علیؑ کے فیصلوں کا ایک بڑا حصہ کتابی شکل میں حضرت عباسؑ کے پاس موجود تھا مسلم ج ۱ ص ۱۸۱ ایک دن کوفہ میں حضرت علیؑ خطبہ دے رہے تھے اسی خطبہ میں آپؑ نے فرمایا کہ ایک درہم میں کون علم خریدنا چاہتا ہے حارث اعمور ایک درہم کے کاغذ خرید لائے اور ان کاغذوں کو لئے ہوئے حضرت علیؑ کی خدمت میں حاضر ہوئے حضرت علیؑ نے حارث کے لئے ہوئے اوراق میں نکتب زعماء کثیرا طبقات ابن سعد ج ۱ ص ۱۸۱ ان میں بہت سا علم لکھ دیا۔

حضرت عبداللہ بن الحکیم المتوفی ۳۰ھ کے پاس آنحضرت صلی اللہ تعالیٰ علیہ وسلم کا ایک خط پہنچا جس میں مردہ جانہ کے متعلق حکم درج تھا رحمہ صغیر طبرانی ص ۲۱۱ حضرت وائل بن حجر المتوفی ۳۰ھ جب بارگاہ نبوی سے رخصت ہو کر اپنے وطن حضرت موت جانے لگے تو آنحضرت صلی اللہ تعالیٰ علیہ وسلم نے ان کو خاص طور پر ایک نامہ لکھوا کر دیا جس میں نماز روزہ ربو شراب اور دیگر امور کے متعلق احکام تھے رحمہ صغیر طبرانی ص ۲۱۲ حضرت ضحاک بن سفیان المتوفی ۳۰ھ ایک دفعہ حضرت عمرؓ نے مجمع سے پوچھا کہ کسی کو معلوم ہے کہ آنحضرت صلی اللہ تعالیٰ علیہ وسلم نے شہر کی دیت میں سے بیوی کو کیا دلایا؟ تو حضرت ضحاکؓ نے فرمایا کہ مجھے معلوم ہے کہ آنحضرت صلی اللہ تعالیٰ علیہ وسلم نے یہ حکم ہمیں لکھوا کر بھیجا تھا دارقطنی ج ۲ ص ۵۷ اور آنحضرت صلی اللہ تعالیٰ علیہ وسلم کے اس حکم کو تحریر کروا کر جھینے کا ذکر ابوداؤد ج ۲ ص ۵۷ ترمذی ج ۲ ص ۳۲ اور ابن ماجہ ص ۱۹ وغیرہ میں بھی ہے یہود مدینہ کے ساتھ آنحضرت صلی اللہ تعالیٰ علیہ وسلم نے جو تحریری معاہدہ کیا تھا اس کا ذکر ابوداؤد ج ۲ ص ۶۶ وغیرہ میں مذکور ہے۔

حضرت عمرؓ المتوفی ۳۳ھ کا یہ عام ارشاد تھا کہ علم کو قید تحریر میں لاؤ متذکرہ ص ۱۱۱ حضرت عمرؓ نے حضرت عبید بن فرقہ کو جب کہ وہ آذربایجان کے محاذ پر تھے یہ خط

لکھا کہ آنحضرت صلی اللہ تعالیٰ علیہ وسلم نے ریشمی لباس پہننے سے منع کیا ہے ہاں مگر چار انگشت تک کا عاشیہ اور کنارہ ہو تو گنجائش ہے (محصلہ مسلم ج ۲ ص ۱۹۱)

حضرت انس رضی اللہ عنہ فرماتے ہیں کہ میں نے حضرت عقیبانؓ سے ملاقات کی انہوں نے مجھ سے یہ حدیث بیان کی جس میں آتا ہے کہ آنحضرت صلی اللہ تعالیٰ علیہ وسلم نے فرمایا کہ جس شخص نے سچے دل سے کلمہ شہادت پڑھا تو اس پر آتش دوزخ حرام ہے۔ یعنی صدق دل سے پڑھا اور اس کے مطابق عمل بھی کیا، مجھے یہ حدیث بہت پسند آئی اور میں نے لکھ لی (ابو عوانہ ج ۱ ص ۱۳۱) حضرت انسؓ اپنے شاگردوں سے فرمایا کرتے تھے کہ علم کو قید تحریر میں لاؤ ورنہ جیسے الشدرک ج ۱ ص ۱۰۷ و دارمی ص ۶۸ طبع ہند و مش ۱۲ طبع دمشق و مجمع الزوائد ج ۱ ص ۱۵۲ رواد الطبرانی فی الکبیر و رجالہ رجال الصبیح)

حضرت عبداللہ بن عمرؓ (المتوفی ۳۵ھ) نے بھی فرمایا کہ علم کو قید تحریر میں لاؤ (دارمی) اور خود انہوں نے ایک شخص کو حدیث لکھوائی اور اس نے لکھ لی (مسند احمد ج ۲ ص ۱۹۱) اور حضرت ابن عمرؓ جو زین کتبت علم میں شامل ہیں (بخاری ج ۱ ص ۱۵۱) حضرت امیر معاویہؓ نے حضرت عائشہؓ کو خط لکھا کہ مجھے ضرور پر چند نصائح لکھ کر بھیجیں حضرت عائشہؓ نے چند نصیحتیں ان کو لکھ کر روانہ کیں (ترمذی ج ۲ ص ۶۲) حضرت جابرؓ کی روایتوں کا ایک مجموعہ حضرت وریب تابعیؓ نے تیار کیا تھا جو اسمعیل بن عبد اکبرؓ کے پاس تھا اور وہ اس سے روایت بیان کرتے تھے اور اسی لئے ضعیف سمجھے جاتے تھے (تہذیب التہذیب ج ۱ ص ۳۱۶) حضرات محدثین کرامؓ کا ضابطہ بیان ہو چکا ہے۔ حضرت جابرؓ کی روایتوں کا ایک مجموعہ حضرت سلیمان بن قیس لشکریؓ نے تیار کیا تھا حضرت ابوالزبیرؓ حضرت ابوسفیانؓ اور حضرت امام شعبیؓ جو سب تابعی ہیں حضرت جابرؓ کا صحیفہ انہیں سے روایت کرتے ہیں اور براہ راست بھی انہوں نے حضرت جابرؓ سے سماعت کی ہے (تہذیب التہذیب ج ۲ ص ۱۷۱)۔

حضرت عوف بن مالک (المتوفی ۳۵ھ) فرماتے ہیں کہ آنحضرت صلی اللہ تعالیٰ علیہ وسلم نے ایک موقع پر آسمان کی طرف نگاہ اٹھائی اور فرمایا ہذا اوان رفیع العلم یعنی کشفی طور پر جو وقت نظر آ رہا ہے اس میں عالم اٹھ جائے گا ایک انصاریؓ نے کہا جن کا نام

زیاد بن لبید تھا۔ التوفی سلمیٰ۔ یا رسول اللہ علم کیسے اٹھ جائے گا؟ وقد اثبت فی الکتاب
ووعتہ القلوب جب کہ وہ کتابوں میں ثبت کیا گیا ہوگا اور دلوں نے اس کو یاد کیا ہوگا تو
آنحضرت صلی اللہ تعالیٰ علیہ وسلم نے فرمایا کہ علم یہود اور نصاریٰ کے پاس لکھا ہوا نہیں ہے الحدیث
رستدرک ج ۱ ص ۹۹ قال الحاکم والذہبی طبع وجمع الزوائد ج ۱ ص ۱۰۱ مطلب واضح ہے
کہ علم صرف لکھنے اور یاد کرنے ہی سے باقی نہیں رہتا جب تک کہ اس پر عمل بھی نہ ہو اور اس
کی عام اشاعت نہ ہو آخر کتابیں تو یہود و نصاریٰ کے پاس بھی تھیں لیکن علماء حق کے اٹھ جانے
اور بے عملی اور کتب پر علماء دُشود اور پیران بدکردار کی اجارہ داری نے کتب میں درج شدہ
علم کی روح ختم کر دی ہے۔ حضرت زیادؓ کی یہ روایت مشکوٰۃ ج ۱ ص ۳۸ میں بھی بحوالہ مسند
احمد وابن ماجہ و ترمذی و دارمی نقل کی گئی ہے اور یہ روایت مجمع الزوائد ج ۱ ص ۲۱ میں بھی
ہے مشکوٰۃ کی روایت میں یہود و نصاریٰ کی بے عملی اور تورات و انجیل کا ذکر ہے اور مجمع
الزوائد کی روایت میں تورات و انجیل اور یہود و نصاریٰ کا تذکرہ ہے لیکن اس میں رفع العلم
کا سبب حاملین علم کا اٹھ جانا مذکور ہے اور حضرت زیادؓ کی ایک اور روایت ہے جس میں
یہود و نصاریٰ کے تورات و انجیل پر عمل نہ کرنے کا ذکر ہے و مجمع الزوائد ج ۱ ص ۱۰۱ و استاد
حسن اور اسی مضمون کی ایک روایت حضرت ابوالدرداءؓ سے بھی ہے جس میں حضرت زیادؓ
کے سوال کا اور آنحضرت صلی اللہ تعالیٰ علیہ وسلم کے اس جواب کا تذکرہ موجود ہے کہ یہود و
نصاریٰ کے پاس بھی تورات و انجیل موجود ہیں فماذا یعنی عنہم یعنی ان کے مطابق عقیدہ
اور عمل اور خلاق کے نہ ہونے سے محض کتابوں کے موجود ہونے سے کیا فائدہ؟

یعنی یہ تو بھل اسفار اکا مصداق ہے اس مفصل روایت کی روشنی

میں یہ بات بالکل عیاں ہو گئی ہے کہ جب حضرت زیادؓ نے یہ فرمایا کہ وقد اثبت فی الکتاب
کہ علم جب کتابوں میں لکھا اور درج کیا ہوا ہوگا تو پھر کیسے ضائع ہوگا؟ تو آنحضرت صلی اللہ
تعالیٰ علیہ وسلم نے اس پر کوئی تنکیر نہیں فرمائی اگر علم لکھنا ممنوع ہوتا تو آپ اس پر ہرگز
خاموشی اختیار نہ فرماتے بلکہ سختی سے تردید فرمادیتے کہ علم کو لکھنے کا کیا جواز ہے؟ اور اگر
کسی کے پاس کچھ لکھا ہوا ہے تو اسے مٹا دے بالکل ظاہر ہے کہ آپ کا اس پر سکوت

فرمانا بلکہ صاف الفاظ میں یہ فرمانا کہ آخر تورات و زبور بھی تو لکھی ہوئی ہیں لیکن ان پر عمل کئے بغیر نرے لکھنے سے کیا فائدہ؟ کتابتِ علم کے جواز کی یہ بھی واضح دلیل ہے اور بقول مولانا روم علم تو صرف مع علم دین فقہ است و تفسیر و حدیث ہے۔ اور یہ علوم سرفہرست کتابوں میں لکھے جاتے تھے۔ حضرت زیاد بن ابیہ بیان فرماتے ہیں کہ جب آنحضرت صلی اللہ تعالیٰ علیہ وسلم نے حضرت موت کا گور نہ بنا کر بھیجا تو ان کو فراتس صدقات کے متعلق کتابی شکل میں تحریر لکھوا کر دی (نصب الرأیۃ ج ۳ ص ۴۵)۔

حضرت یزید بن عازبؓ را المتوفی ۳۸ھ کے پاس لوگ بیٹھ کر ان کی روایتوں کو لکھا کرتے تھے (دارمی ص ۶۹)۔

اہلِ یمن کو آنحضرت صلی اللہ تعالیٰ علیہ وسلم نے جو احکام لکھوا کر بھیجائے تھے ان میں یہ مسئلہ بھی تھا کہ قرآن کریم کو بغیر طہارت کے ہاتھ نہ لگایا جائے اور غلام خریدنے سے پہلے آزاد نہیں کیا جاسکتا اور نکاح سے پہلے طلاق واقع نہیں ہوتی (دارمی ص ۶۳) اور اس کتاب کا اور بغیر طہارت کے قرآن کریم کو ہاتھ نہ لگائے گا ذکر ارقطنی ج ۱ ص ۱۵۱ وغیرہ میں بھی ہے۔

حضرت رافع بن خدیجؓ را المتوفی ۳۳ھ مروان نے اپنے خطبہ میں یہ بیان کیا کہ مکہ مکرمہ حرم ہے حضرت رافع بن خدیجؓ نے بلند آواز سے پکار کر فرمایا کہ دینہ طیبہ بھی حرم را اور عزت و احترام کا مقام ہے اور یہ حکم میرے پاس لکھا ہوا موجود ہے اگر تم چاہو تو میں اسے پڑھ کر سنادوں (مسند احمد ج ۴ ص ۱۴۱)۔

حضرت نعمان بن بشیرؓ را المتوفی ۶۴ھ کو حضرت ضحاکؓ بن قیس نے خط لکھ کر دریافت کیا کہ آنحضرت صلی اللہ تعالیٰ علیہ وسلم جمعہ کی نماز میں سورہ جمعہ کے بغیر اور کونسی سورت پڑھتے تھے تو انہوں نے جواب دیا کہ ہل اتاک حدیث الغاشیہ پڑھتے تھے (مسلم ج ۱ ص ۲۸۵)۔ حضرت عبداللہ بن عباسؓ کی روایتوں کے مختلف نسخہ پر مبنی مجموعے تھے اہل طائف میں سے کچھ لوگ ان کا ایک مجموعہ ان کو پڑھ کر سنانے کے لئے لائے تھے (کتاب العلل امام ترمذی ص ۲۳۸) حضرت سعید بن جبیرؓ ان کی روایتوں کو لکھا کرتے تھے (دارمی ص ۶۹)۔

امام مغازی حضرت موسیٰ بن عقبہؓ را المتوفی ۱۴۸ھ فرماتے ہیں کہ میرے پاس حضرت

ابن عباسؓ کے غلام حضرت کریمؓ نے حضرت ابن عباسؓ کی کتابیں لکھوائی تھیں جو ایک بار
 شتر تھیں (تہذیب التبذیب ج ۸ ص ۳۳۳) حضرت ابن عباسؓ کا یہ حال تھا کہ وہ آنحضرت
 صلی اللہ تعالیٰ علیہ وسلم کے غلام حضرت ابو رافعؓ کے پاس آتے اور سوال کرتے کہ فلان دن آنحضرت
 صلی اللہ تعالیٰ علیہ وسلم نے کیا کیا؟ اور حضرت ابن عباسؓ کے ساتھ ایک شخص ہوتا جو ان کی
 ساری باتوں کو جہیں حضرت ابو رافعؓ بیان کرتے لکھتا جاتا (الکتانی ج ۲ ص ۲۴۷) حضرت ابو
 رافعؓ کی اہلیہ حضرت سلمیٰؓ فرماتی ہیں کہ میں نے حضرت ابن عباسؓ کو دیکھا کہ ان کے پاس تختیاں
 تھیں جن پر حضرت ابو رافعؓ کی بیان کردہ روایتوں کو وہ لکھا کرتے تھے جو آنحضرت صلی اللہ
 تعالیٰ علیہ وسلم کے افعال کے متعلق حضرت ابو رافعؓ بیان کرتے تھے (الکتانی ج ۲ ص ۲۴۷) اور
 یہی حضرت سلمیٰؓ فرماتی ہیں کہ میں نے حضرت ابن عباسؓ کو دیکھا کہ وہ حضرت ابو رافعؓ سے آنحضرت
 صلی اللہ تعالیٰ علیہ وسلم کے کارنامے لکھا کرتے تھے (طبقات ابن سعد ج ۲ ص ۲۳۳) (قسم دوم)
 حضرت عکرمہؓ (المتوفی ۱۸۷ھ) فرماتے ہیں کہ آنحضرت صلی اللہ تعالیٰ علیہ وسلم نے جو خط (بحرین
 کے سربراہ) المنذر بن ساوی کو بھیجا تھا وہ میں نے حضرت ابن عباسؓ کی وفات کے بعد ان کی
 کتابوں میں پایا اور میں نے وہ لکھ لیا۔ اور اس خط میں دینی اور ملکی باتوں کا ذکر ہے (زاد المعاد
 ج ۳ ص ۶۱) اس کے علاوہ متعدد بادشاہوں اور اپنے اپنے علاقہ کے سربراہوں کو آنحضرت
 صلی اللہ تعالیٰ علیہ وسلم نے جو خطوط ارسال کئے جن میں دین کا اہم ذخیرہ موجود ہے کتب پیر
 و تاریخ میں ان کی خاصی تفصیل موجود ہے ان میں مشہور بادشاہ مقوقس عمان کا بادشاہ جیفر
 بن الجندی۔ پیامہ کا ہوزہ بن علی غسان کا عارث بن ابی شمر خاصے مشہور و معروف ہیں
 حافظ ابن القیمؒ (المتوفی ۷۵۰ھ) نے زاد المعاد ج ۳ ص ۶۳ میں ان کو قدرے تفصیل
 سے درج کیا ہے اور آپ کے ارسال کردہ ان خطوط اور دعوت ناموں کے سلسلہ میں حضرت
 مولانا محمد حفظ الرحمن صاحب سیولائی کی بے نظیر کتاب البلاغ البین فی مکاتیب
 سید المرسلین (علیہ السلام) جمیعہ الصلوات والتسلیات الف الف مرتبہ) مفید ترین کتاب
 ہے جو اہل علم کے لئے ایک علمی تحفہ ہے جس میں ان خطوط کی پوری تفصیل ہے۔ حضرت
 کریمؓ (المتوفی ۹۸ھ) نے جس کو چھ باتیں میرے تابوت میں لکھی ہوئی ہیں اور تابوت

(وہ صندوق ہے جس میں حضرت علی بن عبد اللہ بن عباس کی کتابیں تھیں) ابو عوانہ ج ۲ ص ۳۱۲۔

حضرت امیر معاویہ (رضی اللہ عنہ) نے حضرت منیرہ کو لکھا کہ وہ دعا جو (اکثر) آنحضرت صلی اللہ تعالیٰ علیہ وسلم نماز کے بعد پڑھا کرتے تھے مجھے لکھ کر بھیجو تو انہوں نے جواب میں لکھا کہ آنحضرت صلی اللہ علیہ وسلم یہ دعا پڑھتے تھے لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ اللَّهُمَّ لَا مَانِعَ لَهَا أُعْطِيَتْ وَلَا مُعْطَى لَهَا صُنِعَتْ وَلَا يَنْفَعُ ذَا الْجَدِّ مِنْكَ الْجَدُّ ابو عوانہ ج ۲ ص ۳۱۳ و ابو داؤد ج ۱ ص ۳۱۳ و ابی المفرد ص ۱۱ اور اس حدیث میں آتا ہے کہ یہ بھی لکھ کر بھیجا کہ آنحضرت صلی اللہ تعالیٰ علیہ وسلم نے قیل وقال کثرت سوال اصاعت مال اور ماؤں کی نافرمانی اور لڑکیوں کو زندہ درگور کرنے اور خود نہ دینے اور دوسرے سے مانگنے سے منع فرمایا ہے و ابی المفرد ص ۱۱ و بعضہ فی ہ اور ان میں سے بعض چیزوں کے لکھ کر ارسال کرنے کا ذکر بخاری ج ۱ ص ۲۸۱ میں بھی ہے اور قدسے تفصیل سے بعض مزید چیزوں کا ذکر بخاری ج ۲ ص ۸۸ میں ہے حضرت امیر معاویہ نے حضرت عبدالرحمن بن شبل الانصاری کو خط لکھ کر بھیجا کہ لوگوں کو حدیث کی تعلیم دو اور جب میرے خیمے کے پاس کھڑے ہو تو مجھے حدیثیں سناؤ و مسند احمد ج ۳ ص ۴۴۴) یہ سننا شاید اس لئے تھا کہ کہیں ان سے حدیث میں غلطی تو نہیں ہوتی۔

حضرت ابو صریرہؓ فرماتے ہیں کہ ایک انصاری نے آنحضرت صلی اللہ تعالیٰ علیہ وسلم سے شہادت کی کہ میں بسا اوقات آپ سے کوئی حدیث پڑھا اور وہ مجھے پسند آئی ہے لیکن میں اس کو یاد نہیں رکھ سکنا آپ نے ارشاد فرمایا کہ اس کو لکھ لیا کرو (رحمۃ مہدۃ ص ۱۱)۔

حضرت عبداللہ بن عمرؓ نے حضرت عائشہؓ بن عبد اللہ بن ارقم الزہریؓ کو خط لکھا کہ حضرت سُبَیْعَةُ بنت الحارث الاسلمیۃؓ کے پاس آؤ ان سے (خاوند کی وفات کے بعد عورت کی حد کے بارے) حدیث دریافت کرو اور ان کو آنحضرت صلی اللہ تعالیٰ علیہ وسلم نے جو ارشاد فرمایا ہے وہ بھی دریافت کرو چنانچہ ان سے دریافت کرنے کے بعد وہ حارثؓ انہیں تحریر

کر کے انہوں نے بھیجی۔ (نسائی ج ۲ ص ۹۱)

حضرت عبداللہ بن عمرو بن العاص کے سامنے قسطنطنیہ اور رومیہ کی فتح کا تذکرہ ہوا تو انہوں نے ایک صندوق طلب کیا اور اسے کھولا اور فرمایا کہ ہم آنحضرت صلی اللہ تعالیٰ علیہ وسلم کے پاس تھے اور آپ کے ارشادات لکھتے تھے آپ نے فرمایا کہ پہلے قسطنطنیہ فتح ہوگا مستدرک ج ۴ ص ۲۲۲ قال الحاکم والذہبی صحیح۔ والدارمی ص ۶۸

حضرت حجر بن عدی راتنونیؓ کے سامنے پانی سے استنجا کرنے کا ذکر ہوا تو انہوں نے فرمایا کہ طاق میں جو صحیفہ رکھا ہوا ہے ذرا اسے مجھے لا کر دو جب وہ صحیفہ لا کر دیا گیا تو حجر بن عدیؓ یہ پڑھنے لگے بسم اللہ الرحمن الرحیم یہ وہ روایتیں ہیں جو میں نے حضرت علی بن ابی طالبؓ سے سنی ہیں انہوں نے فرمایا کہ ظہور ایمان کا نصف ہے۔ (طبقات ابن سعد ج ۴ ص ۵۱) ایمان کامل طہارت باطنی (جو کاملہ توحید سے حاصل ہوتی ہے) اور طہارت ظاہری (جو وضو وغیرہ سے حاصل ہوتی ہے) کا نام ہے۔

محدث عبدالاعلیٰ راتنونیؓ (ج ۱ ص ۵۵) جو روایتیں حضرت محمد بن الحنفیہؓ سے نقل کرتے تھے وہ دراصل ایک کتاب تھی اور عبدالاعلیٰؓ نے براہ راست وہ روایتیں حضرت محمد بن الحنفیہؓ سے نہیں سنی تھیں (طبقات ابن سعد ج ۴ ص ۹)

امام جعفر صادقؓ راتنونیؓ (ج ۱ ص ۱۲۸) فرمایا کرتے تھے کہ ہم جو روایتیں اپنے آباء و اجداد سے نقل کرتے ہیں میں نے ان سب کو حضرت امام باقرؓ کی کتابوں میں پایا ہے۔ (تہذیب التہذیب ج ۲ ص ۱۱۱)

حضرت ابو قلایبہؓ و عبداللہ بن زید الجرمیؓ راتنونیؓ (ج ۱ ص ۱۱۱) کا جب انتقال ہوا تو ان کی وصیت کے مطابق ان کی کتابیں حضرت ایوب سختیانیؓ کو دی گئیں جو ایک افشانی پر لا کر لالی گئی تھیں رقی عدل راحلہ (تذکرہ ج ۱ ص ۸۸)

حضرت سمرہ بن جندب راتنونیؓ (ج ۱ ص ۵۹) سے ان کے بیٹے حضرت سلیمانؓ روایتوں کا ایک نسخہ روایت کرتے ہیں اور ان سے ان کے بیٹے حضرت حبیبؓ (تہذیب ج ۴ ص ۲۳۶) اور حضرت محمد بن سیرینؓ فرماتے ہیں فی رسالۃ سمرہؓ الی بنیہ علم کثیر (یعنی اس رسالہ اور

تحریر میں جو حضرت سمرقہؒ نے اپنے بیٹوں کو بھیجی بہت بڑا علم ہے
 مشہور تابعی حضرت ابوسیرۃ بن سلمۃ الہندیؒ جو تابعی کبیر تھے مستدرک ج ۱ ص ۷۷
 وسکت عن الذہبیؒ) فرماتے ہیں کہ میں حضرت عبداللہ بن عمرؓ سے ملا انہوں نے زبانی مجھ
 سے حدیث بیان کی اور میں نے اپنے قلم سے اسے لکھا اور اس میں ایک حرف کی کمی بیشی میں
 نے نہیں کی اس حدیث میں بہت سی باتوں کا ذکر ہے جن میں سے بعض یہ بھی ہیں کہ آنحضرت صلی
 اللہ تعالیٰ علیہ وسلم نے فرمایا کہ اس وقت تک قیامت برپا نہیں ہوگی جب تک کہ فحش گوئی
 اور بدکلامی اور قطع رحمی اور پڑوس کے حقوق کو یا مال کرنا اور امانت والے کا خیانت کرنا اور
 خائن کو ایمن تصور کرنا وغیرہ امور ظاہر نہ ہو جائیں الحدیث مستدرک ج ۱ ص ۷۷ امام حاکم رحمہ
 اور علامہ ذہبیؒ دونوں فرماتے ہیں کہ یہ حدیث صحیح ہے اور علامہ ذہبیؒ فرماتے ہیں کہ یہ حدیث
 منہ احمد میں بھی مروی ہے (تلخیص المستدرک ج ۱ ص ۷۷)

حضرت عروہ بن الزبیر (المتوفی ۹۷ھ) نے غزوہ بدر کا مفصل حال لکھ کر خلیفہ
 عبدالملک کو بھیجا تھا (طبری ص ۱۲۸۵)

حضرت سعید بن جبیر (المتوفی ۹۵ھ) فرماتے ہیں کہ میں حضرت عبداللہ بن عمرؓ اور
 حضرت عبداللہ بن عباسؓ سے رات کو روایتیں سنتا تھا تو پالان پر لکھتا تھا صبح کو پھر
 ان کو صاف کر کے لکھ لیتا تھا (دارمی ص ۶۹)

حضرت مافع (المتوفی ۱۷۷ھ) جو حضرت ابن عمرؓ کی خدمت میں تین برس رہے
 تھے وہ اپنے سامنے لوگوں کو لکھوایا کرتے تھے (دارمی ص ۶۹)

حضرت عبدالرحمن بن عبداللہ بن مسعود (المتوفی ۳۷ھ) ایک کتاب نکال لئے
 اور قسم کھا کر کہا کہ یہ کتاب خود حضرت عبداللہ بن مسعودؓ کے ہاتھ کی لکھی ہوئی ہے جامع
 بیان العلم ج ۱ ص ۷۷)

قاضی ابن شبرمہ (عبداللہ بن شبرمہ المتوفی ۳۷۷ھ) سے بعض امراد نے سوال کیا کہ
 یہ حدیثیں جو آپ ہمیں آنحضرت صلی اللہ تعالیٰ علیہ وسلم کی سناتے ہیں یہ کہاں سے آئیں؟ تو انہوں
 نے فرمایا کہ کتاب عندنا وجامع بیان العلم ج ۱ ص ۷۷) کہ یہ ہمارے پاس لکھی ہوئی ہیں۔

حضرت امام زہریؒ (المتوفی ۱۲۸ھ) محدث ابوالزنادؒ فرماتے ہیں کہ ہم تو صرف حلال و حرام کے مسائل ہی لکھتے رہتے تھے لیکن امام زہریؒ جو کچھ سنتے وہ سب لکھ لیتے تھے اور بعد کو جب مسائل میں ان کی طرف رجوع کرنے کی حاجت پڑی تو میں نے اس وقت یہ جاننا کہ وہ علم الناس میں رجائع بیان العلم ج ۱ ص ۳۱) محدث کیسان کا بیان ہے کہ میں اور امام زہریؒ طلب علم میں ایک ساتھ تھے میں نے کہا کہ میں تو صرف سنن ہی لکھوں گا چنانچہ جو کچھ آنحضرت صلی اللہ تعالیٰ علیہ وسلم سے مروی تھا وہ میں نے سب لکھ لیا اور امام زہریؒ نے کہا کہ حضرات صحابہ کرامؓ سے جو کچھ مروی ہے وہ بھی لکھو کیونکہ وہ بھی سنت ہی ہے میں نے کہا کہ وہ سنت نہیں غصیکہ میں نے وہ نہ لکھا اور امام زہریؒ نے وہ بھی لکھ لیا نتیجہ یہ ہوا کہ وہ کامیاب ہوئے اور میں برباد ہو گیا رجائع بیان العلم ج ۲ ص ۱۸۷ و طبقات ابن سعد ج ۲ ص ۱۳۵ قسم دوم) امام زہریؒ ہی وہ پہلے بزرگ ہیں جنہوں نے علم کی تدوین کی اور اس کو لکھا رجائع بیان العلم ج ۱ ص ۳۱۔

قاری بن کرام آپ ان ٹھوس حوالوں سے بخوبی معلوم کیچکے ہیں کہ علم اور حدیث کی کتابت آنحضرت صلی اللہ تعالیٰ علیہ وسلم اور حضرات صحابہ کرامؓ اور تابعین عظامؓ کے مبارک دور میں باقاعدہ ہوتی تھی ہاں مگر مرتب نہ تھی ابواب اور فصول وغیرہ کی صورت میں فقہی رنگ میں تدوین سب سے پہلے حضرت امام زہریؒ نے کی ہے تاکہ مسائل اور احکام کو تلاش کرنے میں بھی کوئی دقت پیش نہ آئے اور اہم سواہم کی ترتیب بھی برقرار رہے جیسا کہ پہلے باحوالہ یہ بات عرض کی جا چکی ہے۔

احادیث کو کتابی شکل میں جمع کرنے کا حکم | بعد کے لوگوں میں حفظ حدیث اور عمل کے خلیفہ راشد حضرت عمر بن عبد العزیزؒ نے دیا | جذبہ میں بہ نسبت پہلے مبارک دور کے جب کچھ کمی نظر آئے لگی تو خلیفہ راشد حضرت عمر بن عبد العزیزؒ نے اپنے قابل اور فاضل گورنر حضرت ابوبکرؓ ہی حزم کو سرکاری سطح پر حکم لکھ کر بھیجا کہ بغور آنحضرت صلی اللہ تعالیٰ علیہ وسلم کی حدیثوں کو جمع کر کے لکھو کیونکہ مجھے علم کے مٹ جانے اور علماء کے اٹھ جانے کا خطرہ ہے اور صرف آنحضرت صلی اللہ تعالیٰ علیہ وسلم کی احادیث ہی لکھنا اور اہل علم کو

چاہیئے کہ علم کی خوب اشاعت کریں اور علمی مجالس میں بیٹھ کر تعلیم دیں تاکہ جن کو علم نہیں وہ علم حاصل کر لیں علم صرف اسی وقت ختم ہو سکتا ہے جب کہ وہ راز بن جائے اور اس کی نشر و اشاعت نہ کی جائے (بخاری ج ۱ ص ۱۷۰ و رحمتہ مہدۃ ص ۱) اسی طرح حضرت عمرؓ بن عبد العزیزؓ نے اہل مدینہ کو تحریر فرمایا کہ

ان انظر واحديث رسول الله صلى
الله تعالى عليه وسلم فاكتبوه فاني
خفت دروس العلم وذهاب اهل
توجه کے ساتھ آنحضرت صلی اللہ تعالیٰ علیہ
وسلم کی حدیثیں لکھو کیونکہ مجھے علم کے مٹ
جانے اور اہل علم کے اٹھ جانے کا خدشہ

ہے۔

(رداھی ص ۶۸)

خیر القرون کے ذمہ دار اور باشعور حضرات نے توازن خود آنحضرت صلی اللہ تعالیٰ علیہ
وسلم کی ذات سے عقیدت اور محبت کی بنا پر اور اپنے دین کی حفاظت کے لئے پوری ذمہ
داری محسوس کی اور حفظ و کتابت حدیث کا پورا پورا ثبوت دیا لیکن خلیفہ راشد اور پہلی
صدی کے مجدد حضرت عمرؓ بن عبد العزیزؓ نے سرکاری طور پر جس ذمہ داری کا ثبوت دیا
وہ ان کا خالص مجددانہ کارنامہ ہے۔

غرضیکہ یہ مٹوس حوالے اس بات کو بالکل واضح کرتے ہیں کہ آنحضرت صلی اللہ تعالیٰ
علیہ وسلم اور حضرات صحابہ کرامؓ اور تابعینؓ کے زمانہ میں جہاں احادیث کے
نوٹ زبان کرنے کا عام رواج اور شوق تھا وہاں کتابت حدیث کی بھی کوئی کمی نہ تھی گو
ان حضرات کے مجموعے فقہی ابواب پر موقوف اور مرتب نہ تھے لیکن ان میں علمی طور پر بہت
کچھ درج تھا اور اس دور میں بھی باقاعدہ حدیثیں اور روایتیں قید تحریر میں لائی جاتی تھیں
اور وہی قیمتی ذخیرہ سینوں اور سفینوں سے منتقل ہوتا ہوا نچلے روات اور محدثین تک
پہنچا گویا دور اول کا سرمایہ حدیث دوسرے دور کی کتابوں میں ہے اور دوسرے دور
کا تحقیقی مواد تیسرے دور کی کتابوں کی زینت ہے اور تیسرے دور کی کتابوں میں جو
اول اور دوسرے دور کی کتابیں کھپا دی گئی تھیں وہ ہزاروں اوراق میں فقہی ترتیب اور
تدوین کے ساتھ ہمارے سامنے منوطاً امام مالکؒ صحیح بخاریؒ صحیح مسلمؒ سنن نسائیؒ۔

سنن ابی داؤد سنن ترمذی سنن ابن ماجہ اور طحاوی وغیرہ کتب حدیث کی شکل میں بالکل محفوظ اور موجود ہے اور دنیا کی تاریخ میں سب سے زیادہ باوثوق علمی اور گراں بہا سرمایہ ان معتبر اور مستند کتابوں میں درج ہے۔ الغرض قرآن کریم کے بعد اس سے زیادہ مستند اور معتبر ذخیرہ دنیا کی تاریخ کے خزانہ میں اور کوئی نہیں ہے۔

اگر تحریری سرمایہ ہی منکرین حدیث کے لئے قابل وثوق ہو سکتا ہے تو آنحضرت صلی اللہ تعالیٰ علیہ وسلم کے زریں عہد سے تدوین کتب حدیث کے دور تک اس کی بھی کوئی کمی نہیں رہی جیسا کہ قاری کرام ٹھوس حوالوں سے یہ پڑھ چکے ہیں علاوہ بریں اسلام میں اصول تنقید اور درایت یعنی عقل اور نقلی حیثیت سے روایات کو پرکھنے کے اصول و ضوابط الگ موجود ہیں اور ان اصول و قواعد کے ذریعہ بخوبی احادیث کی تصحیح یا تضعیف کی جاسکتی ہے اور روایت کی چھان بین اور تحقیق میں اس درجہ دیانت داری اور حق گوئی سے کام لیا گیا ہے جس کی نظیر دنیا میں نہیں مل سکتی اور یہ کاروائی اہل اسلام کے مفاخر میں شامل ہے مشہور عربی دان فاضل ڈاکٹر اس پرنسٹن یونیورسٹی کا مقولہ اب زندہ سے لکھنے کے قابل ہے۔ نہ کوئی قوم دنیا میں ایسی گذری نہ آج موجود ہے جس نے مسلمانوں کی طرح اسماء الرجال سے عظیم الشان فن ایجاد کیا ہو جس کی بدولت آج پانچ لاکھ شخصوں کا حال معلوم ہو سکتا ہے بلکہ حاشیہ سیر النبی ج ۱ ص ۱۶۷ مولانا شبلی۔

باب چہارم

آنحضرت صلی اللہ تعالیٰ علیہ وسلم کے اقوال و افعال اور پیارے طریقوں کی حفاظت جس طرح اس امت مرحومہ نے کی ہے دنیا کی کسی قوم میں اس کی نظیر نہیں ملتی آنحضرت صلی اللہ علیہ وسلم نے جس طرح جھوٹی اور غلط بات آپ کی طرف منسوب کرنے کی سختی سے تردید فرمائی ہے وہ اہل اسلام کے ہاں اظہر من الشمس ہے اور حدیث من کذب علی متعمداً فلیتوا مقعدہ من النار متواتر احادیث میں درجہ اول پر ہے (جیسا کہ اسی پیش نظر کتاب کے حصہ ۳ میں اس کے حوالے گزر چکے ہیں)۔

آپ کے الفاظ کی نگرانی مہمات شریعت اور اساسی دنیادی امور کے متعلق نواگرمی دعا کے الفاظ کی بھی نگرانی ہوتی تھی چنانچہ اس صحیح حدیث سے ہی بہت کچھ اخذ ہو سکتا ہے کہ آنحضرت صلی اللہ تعالیٰ علیہ وسلم نے حضرت برادر بن عازب کو سونے کے وقت کی دعا بتلائی جس میں یہ الفاظ بھی تھے وَبَيْتِكَ الَّذِي ارسلتَ رِيسِي فِيهِ رِيسِي اِيْمَانًا لَّيَا جِسْمُكَ تَوْنِي بَيْتًا هُمْ حَضْرَتُ بَرَادِرٍ فَرَاتِي هُمْ فِي هَذِهِ دَعَائِيهِ كَلِمَاتُ اَبٍ كَوْنَانِي مَا كَرِهَ اَنْ يَنْفُطِي نَهْرُهُ جَانِي مَكْرِي هُمْ فِي هَذِهِ دَعَائِيهِ وَبَرَسُوْلِكَ الَّذِي ارسلتَ تَوَّابِي نِي اَرْشَادِي فَرَايَا لَا وَبَيْتِكَ الَّذِي ارسلتَ رِجْلِي جَوَّابِي وَجْهِي ۲ ص ۹۳) یعنی وہی الفاظ پڑھو جو تمہیں بتلائے گئے ہیں غور فرمائیں کہ جب دعائیں آپ نے الفاظ کی پابندی کا یہ سبق دیا ہے تو احکام دین اور بنیادی امور کے بارے الفاظ کی پابندی کا خیال کیسے نظر انداز کیا جاسکتا تھا؟

حضرات محدثین کرام اور فقہاء عظام نے حدیث کی سند اور معنی کی حفاظت کے لئے تقریباً

پہنسنہ علوم ایجاد کئے ہیں جن کی روشنی میں احادیث کی صحت و سقم اور معانی کی درستی اور نادرستی سے بخوبی آگاہی ہو سکتی ہے ہم طلبہ علم کے معلومات کی خاطر اصول حدیث کی چند کتابوں کا تذکرہ کرتے ہیں جس سے اندازہ ہو جاتا ہے کہ اس امت مرحومہ نے کس محنت شاقہ سے اپنے محبوب پیغمبر علیہ الصلوٰۃ والسلام کی پیادری باتوں کی حفاظت کی ہے۔

سب سے پہلے فن اصطلاح حدیث میں قاضی ابو محمد حسن بن عبد الرحمن بن خلاد الرامہری (المتوفی ۲۳۸ھ) نے کتاب لکھی ہے جس کا نام المحدث الفاصل بین الراوی والواعی ہے اس کے بعد متعدد علماء دلت نے نظم و نثر میں اس فن پر طبع آزمائی فرمائی اور عمدہ و نفیس کتابیں لکھ کر عالم اسباب میں امت پر احسان کیا اور امت کو فائدہ پہنچانے میں ایک دوسرے پر مسابقت کی ہے بعض مشہور کتابوں کے نام مع سنین وفات مصنفین درج ذیل ہیں اکثر کتب اصول حدیث اور شروح حدیث میں ان میں سے بعض مصنفین یا ان کی کتابوں کے نام آتے رہتے ہیں لیکن اگر کتاب کا نام ہوتا ہے تو مصنف کا نام ساتھ نہیں ہوتا اور اگر مصنف کا نام ہوتا ہے تو کتاب کا نام نہیں ہوتا اور اگر دونوں کا نام ہو تو سن وفات کا ذکر ساتھ نہیں ہوتا اور طلبہ علم کی تشنگی دور نہیں ہوتی اس لئے بتوفیق اللہ تعالیٰ و تائید ہم نے حتی الوسع ان سب باتوں کو ملحوظ رکھا ہے لیکن سنین وفات کی ترتیب ایک خاصی مجبوری کی وجہ سے نظر انداز کر دی گئی ہے تاہم اس میں بھی اہل علم کے لئے اشارۃ العزیر خاصا فائدہ ہوگا۔

نام کتاب	نام مصنف	تاریخ وفات
معرفت علوم الحدیث	امام ابو عبد اللہ محمد بن عبد اللہ الحاکمؒ	۴۰۵ھ
مدخل	امام ابو عبد اللہ محمد بن عبد اللہ الحاکمؒ	۴۰۵ھ
المستخرج علی علوم الحدیث	حافظ ابو نعیم احمد بن عبد اللہ الاصفہانیؒ	۴۳۰ھ
الکفایۃ	حافظ ابو بکر احمد بن علی الخطیب البغدادیؒ	۴۶۳ھ
الجامع لأدب الشیخ والسمع	حافظ ابو بکر احمد بن علی الخطیب البغدادیؒ	۴۶۳ھ
الامناع	قاضی عیاض بن موسیٰ البیہقیؒ	۵۴۴ھ

نام كتاب	نام مصنف	تاريخ وفات
مالايسع المحدث جملہ	ابو حفص عمر بن عبد المجيد القرشي	۵۸۰
المخلصه في معرفة الحديث	ابو محمد الحسين بن عبد الله الطيبي	۷۴۳
مقدمه في علم الحديث	ابو الخير محمد بن محمد الجزري	۸۳۳
تذكرة العلماء في اصول الحديث	ابو الخير محمد بن الجزري	۸۳۳
تنقيح الانظار في علوم الآثار	سيد محمد ابراهيم المعروف بابن الوزير	۸۶۰
بلغة الحديث في علوم الحديث	يوسف بن الحسن بن عبد الهادي الدمشقي	۹۰۹
المختصر في مصطلح اهل الآثار	عبد الله الشنشوري الشافعي القرظي	۹۹۹
خلاصة الفكر في شرح المختصر	عبد الله الشنشوري الشافعي القرظي	۹۹۹
اشرفات الاصول في احاديث الرسول	محمد بن اسحاق القونوي	۶۷۲
المختصر الجامع لمعرفة علوم الحديث	سيد شريف علي بن احمد الجرجاني	۸۱۶
ظفر الاماني في مختصر الجرجاني	مولانا عبد الحميد الكهنوي	۱۳۰۴
قصيدة الغرامية	ابو العباس شهاب الدين احمد اللخمي الاشبيلي	۶۹۹
شرح الغرامية	ابو العباس احمد بن الحسين القسطيني	۸۱۰
شرح الغرامية	محمد بن ابراهيم الخليل التتائي المالكي	۹۳۷
شرح الغرامية	شمس الدين ابو الفضل محمد بن محمد الذكي العثماني الشافعي	۹۴۷
شرح الغرامية	يحيى بن عبد الرحمن الاصفهاني الشيبيري القزويني الشافعي	۹۶۰
شرح الغرامية	محمد بن الامير الكبير	۱۱۸۰
شرح الغرامية	الحافظ القاسم بن قطلوبغا الحنفي	۸۷۸
حاشية زمته النظر	الحافظ القاسم بن قطلوبغا الحنفي	۸۷۸
بيقونية	عمر بن محمد بن فتوح البيقوني الدمشقي الشافعي	۱۰۸۰
شرح البيقونية	شيخ محمد بن سعدان الشيبيري جواد الوالي الحاجري الشافعي	۱۲۲۹

تاريخ وفات	نام مصنف	نام كتاب
١١٩٠	عطية الايجوري الشافعي	شرح البيهقي
١١٢٢	محمد بن عبد الباقي بن يوسف الزرقاني	شرح البيهقي
١٢٠٤	نواب محمد صديق بن حسن خان القنوجي	العرجون في شرح البيهقي
١٢٢٨	علامه الشيخ محمود نشابة رسن طباعت	البيهقي الوضحة
٤٠٦	تقي الدين ابوالفتح محمد بن علي ابن دقيق العيد	الاقتراح في بيان الاصطلاح
٨١٦	شرف الدين حسن بن محمد الطبري	المخلص في اصول الاثر
٣٥٢	محمد بن حبان بن احمد البستي	التقاسيم والانواع
٣٦٠	عبد الله بن محمد بن جعفر بن حبان الاصعدي	الثواب في الحديث
٥٤٤	علي بن ابراهيم القرناطلي	الاعلام في استيعاب الرواية
٦٢٢	عمر بن بادر بن سعيد الموصلي الحنفي	عن الامة الاعلام
٦٤٢	محمد بن اسحاق القونوي	المغني في علم الحديث
٤٨٨	احمد بن محمد بن صاحب	جامع الاصول في الحديث
٨٠٢	حافظ ابن الملحق	المغيث في علم الحديث
٨٤٢	احمد بن محمد الشمني	المقنع في علوم الحديث
٩٤٨	محمد بن سليمان الكافجي	المنظومة في اصول الحديث
٩١١	امام جلال الدين سيوطي	نيل الدر في علم الاثر
٩١١	"	الروض المسكوك والورد المحلل
٩١١	"	تدريب الراوي
٩١١	"	قطر الدر
٦٢٩	تقي الدين ابو عمرو عثمان بن صلاح	مقدمه ابن الصلاح
٩١٤	حسين بن علي الحصني الحنكفي	مصباح النظام
١٠٢٠	يونس الاثري الرشدي	الدر في مصطلح اهل الاثر

نام کتاب	نام مصنف	تاریخ وفات
بغیة الطالبین بمعرفة اصطلاح المحدثین	عبد الرؤف بن تاج الدین المناوی	۱۰۳۱
البواقیت والدرر شرح شرح نخبة الفکر	" "	۱۰۳۱
التقیدہ الایضاح	زین الدین عبد الرحیم العراقی	۸۰۶
فتح المغیث	زین الدین عبد الرحیم العراقی	۸۰۶
الغیة نظم الدرر فی علم الاثر	زین الدین عبد الرحیم العراقی	۸۰۶
الافصاح بتکمیل النکت	حافظ ابو الفضل احمد بن علی بن حجر	۸۵۲
علی ابن الصلاح	حافظ ابو الفضل احمد بن علی بن حجر	۸۵۲
نخبة الفکر	حافظ ابو الفضل احمد بن علی بن حجر	۸۵۲
نزهة النظر شرح نخبة الفکر	حافظ ابو الفضل احمد بن علی بن حجر	۸۵۲
الباعث الحثیث	ابو الفراء عماد الدین اسماعیل بن کثیر	۷۷۴
المنهل الروی فی الحدیث النبوی	بدر الدین بن جماعت الکنانی	۷۳۳
زوال الترح شرح المنظومة ابن فرج	بدر الدین بن جماعة الکنانی	۷۳۳
المنهج السومی فی شرح المنهل الروی	عز الدین الکنانی	۸۱۹
محاسن الاصطلاح فی تفصیل نکت ابن الصلاح	سراج الدین ابو حفص عمر بن رسلان البلقینی	۸۰۵
تقریب الارشاد	محمی الدین بن شرف النووی	۶۷۶
النکت علی ابن الصلاح	بدر الدین محمد بهادر الزرکشی	۷۹۴
النکت الوفیة شرح الالفیة	برهان الدین ابراهیم الیقاعی	۸۵۵
شرح الالفیة	شیخ علی بن احمد بن مکرم الصعیدی	۱۱۸۹

نام كتاب	نام مصنف	تاريخ وفات
فتح الباقى شرح الفية العراقى	قاضى ابو يحيى زكريا بن محمد الانصارى الشافعى	٩٢٨
قضاء الوطن من زهنة النظر	ابو الامداد ابراهيم اللقاني المالكي	١٠٢١
شرح نخبة الفكر	علامة سرى الدين بن الصائغ	١٠٦٦
نظم النجوة	شهاب الدين احمد بن محمد الطونى	٨٩٣
شرح نخبة الفكر	كمال الدين الاسكندرى المالكي	٨٢١
لقط الدرر	عبد الله بن حسين السمين العدوى (سن تاليف)	١٣٠٩
مصطلحات اهل الاندلس	على بن السلطان الهروى القارى الحنفى	١٠١٢
شرح نخبة الفكر	كمال الدين محمد بن محمد ابن الشريف المقدسى	٩٠٥
شرح شرح نخبة الفكر	ابو الحسن محمد صادق بن عبد الباوى السندى الحنفى	١١٣٨
بهجة النظر شرح شرح نخبة الفكر	ابو العباس احمد بن محمد الشمنى الحنفى	٨٤٢
العالى الرتبة فى شرح نظم النجوة	علامة شمس الدين محمد بن عبد الرحمن السخاوى	٩٠٢
فتح المغيث فى شرح الفية الحديث	برهان الدين انقياقى الحلبى المقدسى	٨٥١
شرح التقريب	محمد رضى الدين ابو الفضل الغزوى	٩٣٥
سلک الدرر	محمد بن اسمعيل الامير اليماني	٨٢٠
توضيح الافكار	ابو حامد سيدى العزلى بن ابى المحاسن القهرى	١٠٥٢
عقد الدرر فى نظم نخبة الفكر	ابو عبد الله فتح بن شيخ الاسلام ابى محمد عبد القادر القاضى	١١١٦
شرح نخبة الفكر	برهان الدين عمر بن ابراهيم البقاعى	٨٨٥
حاشية شرح الفية	سراج الدين عمر بن الملقن	٨٩٣
كتاب التذكرة	زين الدين عبد الرحمن بن ابى بكر العيسى	٨٩٣
شرح شرح الفية الحديث	ابراهيم بن محمد الحلبى	٩٥٥
شرح شرح الفية الحديث	ابو الفوار اسماعيل بن جماعة	٨٤١

نام کتاب	نام مصنف	تاریخ وفات
کوثر النبی	عبدالعزیز فرہاروی صاحب النیراس	۱۲۳۹
قواعد التحدیث	جمال الدین القاسمی	۱۳۳۲
توجیہ النظر الی اصول الاثر	العلامة طاهر بن احمد الجزائری (رسن تالیف)	۱۳۲۸

ان کے علاوہ محمد بن المنفلوطی (المتوفی ۵۷۲ھ) اور علامہ ابن الجریمری (المتوفی ۸۳۳ھ) وغیرہ بے شمار حضرات نے اصول حدیث کے سلسلہ میں مختصر اور مطول کتابیں تصنیف کی ہیں جن کا احصار و شمار بھی نہیں کیا جاسکتا جامع بیان العلم و فضلہ لابن عبد البر (المتوفی ۴۶۳ھ) شروط الاثر الحتمی للحارثی (المتوفی ۵۸۴ھ) مقدمہ فتح الباری لمافظ لابن حجر مقدمہ عمدۃ القاری للعلامة بدر الدین محمود بن احمد العینی (المتوفی ۸۵۵ھ) ترجمہ شرح مسلم للنووی مقدمہ نصب الرایہ للعلامة الزاہد الکوثری (المتوفی ۱۳۷۲ھ) مقدمہ فتح الملہم لمولانا شبیر احمد عثمانی (المتوفی ۱۳۶۹ھ) مقدمہ تحفۃ الاحوذی لمولانا مبارک پوری (المتوفی ۱۳۵۳ھ) مقدمہ اعلا السنین لمولانا ظفر احمد عثمانی (المتوفی ۱۳۹۲ھ) مقدمہ معارف السنین لمولانا بنوری (المتوفی ۱۳۹۷ھ) مقدمہ فی بیان بعض مصطلحات علم الحدیث للشیخ عبدالحق محدث دہلوی (المتوفی ۱۵۵۲ھ) الحطۃ فی ذکر الصحاح الستۃ للنواب صدیق حسن عجالہ نافع و لیستان المحدثین لشاہ عبدالعزیز محدث دہلوی (المتوفی ۱۲۲۵ھ) مقدمہ حاشیہ بخاری لمولانا احمد علی سہارن پوری (المتوفی ۱۲۹۷ھ) مقدمہ بدل الجہود لمولانا خلیل احمد سہارن پوری (المتوفی ۱۳۲۶ھ) مقدمہ لامع الدراری لمولانا محمد یحییٰ کاندھلوی (المتوفی ۱۳۳۴ھ) مقدمہ امانی الاحبار لمولانا محمد یوسف صاحب (المتوفی ۱۳۸۴ھ) مقدمہ ترجمان السنۃ لمولانا محمد عبدالممدنی (المتوفی ۱۳۸۵ھ) مقدمہ انوار الباری شرح البخاری لمولانا سید احمد رضا بجنوری۔

ما تمس الیہ الحاجۃ لمولانا عبدالرشید نعمانی وغیرہ کتابیں اصول حدیث اقسام حدیث علل حدیث اور احوال رجال وغیرہ اصول بحثوں پر خوب روشنی ڈالتی ہیں الغرض اصول حدیث کے پیش نظر جعل سازوں کے لئے جعلی حدیثیں تراش تراش کر عوام کے سامنے پیش کرنے کا پورہ روازہ ہی بالکل بند ہو جاتا ہے اور بفضلہ تعالیٰ تمام احادیث کو کتب حدیث میں ضبط کر دیا گیا

ہے اور حضرت امام بیہقیؒ (الحافظ الجلیل ابو بکر احمد بن الحسین المتوفی ۴۵۸ھ) کا یہ بقول
ایک عامل تحقیقت معلوم ہوتا ہے من جاز الیوم بحديث لا یوجد عند الجميع
لا یقبل منه (مقدمہ ابن الصلاح ص ۲۱۹ فتح المغیث ص ۹۶ توجیہ النظر ص ۲۱۹) یعنی
جو شخص آج اگر کوئی ایسی حدیث پیش کرے جو محدثین کرامؒ کی کتابوں میں موجود نہیں تو وہ حدیث
مقبول نہ ہوگی لیکن صدافسوس ہے کہ منکرین حدیث کی طرح جعل سازوں پر احتیاط کے
ایسے طرق اور سامان ہدایت کی موجودگی میں کچھ اثر نہیں کوئی نصیحت اور فہمائش ان کو کام
نہیں دیتی کتنا ہی سمجھاؤ پختہ پر چونک نہیں لگتی۔

ضعیف احادیث اور ضعیف روایات پر مشتمل کتب صحف اہل کرامؒ نے احادیث
کو اصل شکل میں محفوظ رکھنے کے لئے ضعیف روایات اور ضعیف روایات کے بارے میں
الگ تفصیلات لکھی ہیں تاکہ آنے والی نسلیں ان سے استفادہ کر کے ضعیف احادیث
اور ضعیف روایات کی روایات سے اجتناب کر سکیں اس سلسلہ کی کتب بھی بے شمار
ہیں چند مشہور یہ ہیں

نام کتاب	نام مصنف	تاریخ وفات
کتاب الضعفاء الکبیر والصغیر	امام بخاریؒ	۲۵۶ھ
کتاب الضعفاء والمتروکین	امام نسائیؒ	۳۰۳ھ
کتاب الضعفاء	ابو اسحاق الجوزجانیؒ	۲۵۹ھ
"	ابو جعفر العقیلیؒ	۳۲۲ھ
"	ابو نعیم استرآبادیؒ	۳۲۳ھ
"	ابن عدیؒ (ربارہ جلدوں میں ہے)	۳۴۵ھ
"	ابو عبد اللہ البرقیؒ	۲۴۹ھ
"	ابو الفتح محمد بن الحسین الازدیؒ	۳۷۴ھ

اسانید اور متون حدیث میں بعض روایات سے جو غلطی

علل حدیث

اولام سرزد ہوئے ہیں ان کی نشاندہی کے سلسلہ میں بے شمار کتابیں موجود ہیں حضرت امام بخاریؒ اور حضرت امام مسلمؒ اور حضرت امام ترمذیؒ کی علل کبیر و صغیر کتاب العلل للدارقطنیؒ کتاب العلل لابن ابی حاتمؒ علل تنہامیہ لابن الجوزیؒ وغیرہ کتابیں اس سلسلہ میں کافی مشہور اور علماء دین کے نزدیک معروف ہیں۔

کتاب موضوعات | حضرات محدثین کرامؒ نے اپنی دانست اور صوابدید کے مطابق جعلی موضوع اور من گھڑت روایات کو الگ کر کے کتب تصنیف کی ہیں تاکہ ان پر عمل کر کے امت گمراہ نہ ہو جائے اور سنت صحیحہ سے ہٹ اور کٹ کر خود ساختہ راستوں پر نہ چل نکلے اس سلسلہ کی مشہور کتابیں یہ ہیں۔

نام کتاب	نام مصنف	تاریخ وفات
موضوعات	ابن الجوزیؒ	۵۹۷ھ
مختصر الموضوعات	امام سفاریؒ	—
رسالتان فی الموضوعات	رضی الدین صفائیؒ	۶۵۰ھ
القوائم المجموعۃ فی الاحادیث الموضوعۃ	شیخ ابی عبد اللہ محمد شامیؒ	۹۴۲ھ
الموضوعات القریبۃ	للقاضی شوکانیؒ	۱۲۵۵ھ
کتاب المغنی	عمر بن بدرؒ	—
کتاب الاباطیس	حافظ ضیاء الدین موصلیؒ	۶۲۳ھ
اللولو المصروع	ابو عبد اللہ الحسین ہمدانیؒ	۵۴۳ھ
الکشف الالہی	محمد بن خلیل قادریؒ	۱۳۰۵ھ
الآلای المصنوعۃ فی الاحادیث الموضوعۃ	محمد سندوسیؒ	۱۱۷۷ھ
موضوعات کبیر	جلال الدین سیوطیؒ	۹۱۱ھ
	علامہ علی القاریؒ	۱۰۱۴ھ

نام کتاب	نام مصنف	تاریخ وفات
الموضوع فی الحدیث الموضوع	علامہ علی القاریؒ	۱۰۱۲ھ
تذکرۃ الموضوعات	علامہ محمد بن طاہر القفنی الحنفیؒ	۹۸۷ھ
قانون الموضوعات	علامہ محمد بن طاہر القفنی الحنفیؒ	۹۸۷ھ
الانوار المرفوعہ فی الاحادیث الموضوعہ	مولانا عبدالحی لکھنویؒ	۱۳۰۴ھ
کشف الخبیث عن رمی بوضع الحدیث	برہان الدین ابوالوفار سبط ابن العجمیؒ	۸۴۱ھ
تنزیہ الشریعت المرفوعہ عن الاجہار الشیعۃ الموضوعہ	علامہ ابوالحسن علی بن محمد بن عراقؒ	۸۴۱ھ

ان کے علاوہ اور بھی کئی کتابیں ہیں جن میں حضرات محدثین کرامؒ نے جعلی اور موضوع قسم کی روایات کو جمع کر کے امت کو آگاہ کیا تاکہ ان پر عمل سے اجتناب کرے۔

شان نزول حدیث | کسی بھی عقائد کو یہ سمجھنا مشکل نہیں ہے کہ ہر کلمہ کی بات کا کوئی نہ کوئی سبب ضرور ہوتا ہے۔ آنحضرت صلی اللہ تعالیٰ علیہ وسلم کا احادیث کا بھی اپنے مقام پر کوئی نہ کوئی سبب ضرور تھا اس سلسلہ علامہ ابراہیم بن محمد بن کمال الدین الشہیرا بن حمزہ الحسینی الحنفی المتوفی ۱۱۲۰ھ کی کتاب البیان والتعرف فی سبب ورود الحدیث تین جلدوں میں طبع ہو کر مشہور پرآچکی ہے۔ جس میں پہلے حدیث کا ایک حصہ نقل کر کے کتب حدیث سے اس کا ماخذ بتاتے ہیں پھر اس کی تصحیح اور تضعیف کا لحاظ کرتے ہیں اور پھر اس کا سبب ورود بیان کرتے ہیں۔

بخاری کی احادیث کی تلاش | اہل علم کے ہاں یہ مقولہ مشہور ہے فقہ البخاری فی الابواب والتراجم حضرت امام بخاریؒ ایک ایک حدیث کو کلاً یا بعضاً مختلف ابواب میں نقل کرتے ہیں بسا اوقات بخاری کی احادیث کی تلاش میں خاص وقت پیش آتی ہے اس سلسلہ میں حضرت مولانا عبد الغزیز سیالوی ثم گوجرانوالوی المتوفی ۱۳۵۹ھ نے نبراس الساری فی اطراف البخاری لکھ کر امت پر احسان کیا ہے جس سے آسانی کے ساتھ بیک وقت مجلدی میں

ایک ہی حدیث متعدد ابواب میں مل جاتی ہے۔

معانی الاحادیث | کتب حدیث میں بغیر مستند داری کے اور کوئی کتاب ایسی نہیں

جس میں بظاہر مختلف اور متضاد قسم کی حدیثیں نہ آتی ہوں ان کی جمع و تطبیق کے سلسلہ میں

حضرت امام شافعیؒ کی اختلاف الحدیث حضرت امام طحاویؒ (امام ابو جعفر احمد بن محمد بن سلامؒ

جو الامام العلامة اور الحافظ تھے) تذکرہ ج ۳ ص ۱۲۱ اور وہ علماء کی سیر اور ان کی اخبار کو

سب سے زیادہ جانتے تھے اور حضرات فقہاء و کرام کے تمام مذاہب کو جانتے تھے کان عالما

بجميع مذاہب الفقہاء (جامع بیان العلم ج ۲ ص ۵۸) علامہ ابن حزم ابو محمد علی بن احمدؒ

جو الامام العلامة الحافظ الفقیہ اور المجتہد تھے امام طحاویؒ کی کتابوں کو صحت میں بخاری

وسلم وغیرہ کے ہم پلہ مانتے ہیں (تذکرہ ج ۳ ص ۲۸) التوفیٰ ۷۳۲ھ کی شرح معانی الآثار

اور مشکل الآثار امام ابن قتیبہؒ (التوفیٰ ۳۲۰ھ) کی مختلف الحدیث امام ابن عبد البرؒ

کی تمہید اور اس کا ملخص استذکار اور کتب شروح حدیث اس قدر ہیں کہ ان کا آسانی

سے شمار و احصاء نہیں کیا جاسکتا الغرض امت مرحومہ نے آنحضرت صلی اللہ تعالیٰ علیہ

وسلم کے اقوال و افعال کی حفاظت اور امت کے لئے ان کی تسہیل و تشریح کیلئے

ایسے ایسے طریقے اختیار کئے ہیں جن سے زیادہ محتاط اور معقول طریقے انسان کے

بس میں نہیں ہیں اور یہ کوشش اور کاوش محض احادیث کو سنداً و متنناً و مراداً محفوظ

رکھنے کے لئے ہے مگر یہ وزیر صاحب ادران کے چیلوں کو ان حقائق سے کیا واسطہ و تھان کاوشوں

کو بازوئے المغان سے تعبیر کریں گے۔

نہایت کار اگر مزدور کے ہاتھوں میں ہو تو کیا طریقہ کو کہن میں جی وہی جیسے میں پر دیزی

لغات الحدیث | اس فن میں متعدد کتابیں ہیں جن میں النہایہ فی غریب الحدیث لابن

الاثیر (مجدالدین ابی السعادات المبارکؒ بن محمد الجزریؒ المتوفیٰ ۶۰۷ھ)

الفائق علامہ جبار اللہ محمود بن عمر الزمخشریؒ (المتوفیٰ ۵۲۸ھ) المغرب للعلامة ابی الفتح

ناصر الدین بن عبد السید الحنفی الخوارزمیؒ (المتوفیٰ ۵۳۸ھ) اور مجمع البحار للعلامة محمد بن

طایب وغیرہ معروف و مشہور کتابیں ہیں۔

باب پانزدہم

مناسب معلوم ہوتا ہے کہ ہم اس باب میں پہلے منکرین حدیث کے وہ شبہات عرض کریں جو حدیث کے بارے میں انہوں نے پیش کئے ہیں اور پھر اللہ تعالیٰ کی تائید اور توفیق سے ان کے جوابات عرض کریں گے اصولی طور پر ان کے مرکزی شبہات یہ ہیں۔

(۱) چونکہ احادیث یقینی نہیں مٹنی ہیں اس لئے یہ دین نہیں قرار پاسکتیں ان کی حیثیت تاریخ کی ہے اور تاریخ تنقید کی حد سے بالاتر نہیں ہوتی رطلوع اسلام ص ۳۲ ماہ اکتوبر ۱۹۴۹ء مضمون شخصیت پرستی از غلام احمد پروین لہذا حدیثوں کا کوئی مجموعہ دین نہیں بن سکتا رطلوع اسلام ص ۳۲ بابت ماہ اکتوبر ۱۹۵۰ء باب المراسلات مضمون پرویز۔

(۲) احادیث کی جس قدر کتابیں ہمارے پاس موجود ہیں بخاری اور مسلم سمیت ان میں باب حدیث بھی ایسی نہیں ہے جس کے متعلق یہ دعویٰ کیا جاتا ہو کہ اس کے الفاظ وہی ہیں جو رسول اللہ صلی اللہ تعالیٰ علیہ وسلم نے فرمائے تھے اس بات پر بھی غور کیجئے کہ کوئی حدیث ایسی نہیں ہے جس کے الفاظ رسول اللہ صلی اللہ تعالیٰ علیہ وسلم کے الفاظ ہوں ہم ام احادیث روایات بالعمی ہیں رطلوع اسلام ص ۲۹ اکتوبر ۱۹۴۹ء مضمون شخصیت پرستی از پرویز۔

(۳) ان مجموعوں میں ایسی باتیں موجود ہیں جو قرآن کے خلاف ہیں جن سے اللہ تعالیٰ کی ذات

پر اور انبیاء کرام کی شان میں طعن پایا جاتا ہے جن سے بصیرت ابار اور عقل بقاوت کرتی ہے و طلوع اسلام ص ۳۷ اکتوبر ۱۹۴۹ء مضمون شخصیت پرستی از زہری

(۴) مشہور منکر حدیث تنہا عوامی جیسی پھلواری می مقیم ڈھاکہ نے حدیث کے مدون اول حضرت امام محمد ابن شہاب الزہریؒ کے بارے تاریخی طور پر ایک طویل مضمون لکھا ہے جس کا خلاصہ یہ ہے کہ امام موصوف عربی نہ تھے بلکہ عجمی تھے اور عجمیوں کا مشغلہ ہی اسلام مٹانا تھا اور منافقین کے گروہ نے ان کا احادیث کی تدوین میں انتخاب کیا چنانچہ تنہا عوامی صاحب لکھتے ہیں۔

اور منافقین عجمی نے اپنے مقاصد کے ماتحت جمع احادیث کا کام شروع کرنا چاہا تو انہیں منافقین عجمی کے آمادہ کرنے سے اس وقت خود ابن شہابؒ کو خیال ہوا کہ ہم حدیثیں جمع کرنا شروع کر دیں تو یہ مدینہ بھی پہنچے اور کوفہ بھی اور مختلف مقامات سے حدیثیں حاصل کیں تو بیسویں راولوں کے ساتھ رہے و طلوع اسلام ص ۴۸ بابت ماہ ستمبر ۱۹۵۰ء مضمون محمد بن شہاب زہریؒ کی تاریخ کا ایک مضمون از تنہا عوامی۔

(۵) انہیں منافقین عجمی کی ایک جماعت نے اپنا رسوخ فی الدین اور ظاہری زہد و تقویٰ دکھا کر ابن شہاب زہریؒ کو جمع احادیث پر آمادہ کیا یہ اپنے تجارتی و زراعتی کاروبار کی وجہ سے اپنے وطن مقام ایلہ میں رہا کرتے تھے مگر ایک بہت بڑی دینی خدمت سمجھ کر اس مہم پر آمادہ ہو گئے اور سلسلہ کے بعد مدینہ آکر یہاں کے لوگوں سے حدیثیں لیں اور پھر کوفہ بصرہ مصر وغیرہ مقامات سے بھی روایتیں حاصل کیں اور ہر راہ چلتے سے جو حدیث بھی مل جاتی لکھ لیتے اور یاد کر لیتے اور وہی منافقین خود بھی ان کے پاس آکر حدیثیں لکھوانے لگے اور دوسرے وضاعین کذابین کو ان کے پاس بھیج بھیج کر ان سے بھی حدیثیں ان کے پاس جمع کرانے لگے (ایضاً ص ۵۲)

(۶) الیٰتہ بر سبیل تذکرہ اگر کوئی حدیث ان لوگوں میں سے کسی نے اتفاقاً ان سے یعنی امام زہریؒ سے کبھی بیان کی ہو اور بلفظ سلسلہ اسناد کے ساتھ ان کو وہ یاد بھی رہ گئی ہو تو ممکن ہے کہ ایسے در پندرہ یا کچھ زیادہ حدیثیں ایسے لوگوں سے ان کے یعنی امام زہریؒ

کے پاس امکانِ صحت کے ساتھ ہو سکتی ہیں مگر ان کی عدیغیں نصف سے زیادہ ایسے ہی بزرگوں سے ہیں جو سلسلہ سے پہلے ہی وفات پا چکے تھے اس لئے یقیناً ایسی حدیثوں میں سے فی ہزار نو سو سنانو سے حدیثیں یقیناً مرسل ہیں یعنی ان حدیثوں کو زہری نے کسی واسطے سے سنا اور وہ واسطہ حذف کر کے ان حدیثوں کو ان بزرگوں کی طرف حدثنا فلاں کہہ کر منسوب کر دیا کرتے تھے کیونکہ سلسلہ سے پہلے تحصیل احادیث کے لئے بنگوہ شہر شہر اور قریہ قریہ کی دوڑ کا دستور نہ تھا نہ کسی کو اس کی ضرورت محسوس ہوتی تھی منافقین عجم کے قال رسول اللہ قال رسول اللہ کے مفسدانہ شور سے اہل حق کے کان بھر گئے تھے اور کتنوں نے برسبیل تذکرہ بھی روایت حدیث ترک کر دی تھی جیسا کہ حضرت عبداللہ بن عباسؓ کا واقعہ کف اللسان ص ۱۱ میں مذکور ہوا ہے غرض جب سلسلہ سے پہلے نہ تحصیل احادیث کا دستور تھا نہ منافقین عجم کے سوا عام طور سے روایت احادیث کسی کا مشغلہ تھا تو اگر ابن شہابؓ نے سلسلہ سے پہلے حدیثیں لگوں سے سنیں تو ان میں زیادہ تر وہی حدیثیں ہوں گی جن کو انہوں نے منافقین عجم ہی سے سنا ہوگا چاہے وہ ان کا نام لیں یا نہ لیں (ایضاً ص ۶)

(۷) جماعت منافقین نے اس کام کے لئے انہیں کو منتخب کیا اور یہ واقعہ ہے کہ انکی ذہانت اور فطانت اور غیر معمولی قوت حافظہ کی وجہ سے ان کا انتخاب ایک کامیاب انتخاب ہوا (ایضاً ص ۵)

(۸) کیونکہ کتب صحاح ستہ قطعی طور پر قرآن مجید کے خلاف ہیں وپیغام توحید ڈاکٹر احمد الدین صاحب اکال گڑھ ضلع گوجرانوالہ)

(۹) اور یہ مذکورہ صحاح ستہ کی باطل روایات نہ حدیث رسول ہیں نہ حکمت نہ تواثر وروحی خفی نہ تفسیر نہ سوانح حیات نہ بیان نہ اسوۂ حسنہ یہ سب بتاؤں کہانی ہے۔ (پیغام توحید ص ۵ و ۶)

۱۰۔ ان روایات کے مصنفین کی مثال یہ ہے کہ جس طرح سامری نے من اثر الرسول کہہ کر منی اسرائیل کی قوم سے بچھڑے کی پرستش کروائی تھی اسی طرح ان مذکورہ بالا مصنفین

یہ ثابت نہ فرمایا کہ آنحضرت صلی اللہ تعالیٰ علیہ وسلم نے ہمیں حکم دیا کہ ہم آپ کی کوئی حدیث نہ لکھیں تو کاتب نے وہ حدیث مٹا دی (ابوداؤد ج ۲ ص ۵۸ و جامع بیان العلم ج ۱ ص ۶۳)
(۱۵) حضرت ابوبکرؓ نے عثمان ابوقحافہؓ المتوفی ۱۳ھ سے آنحضرت صلی اللہ تعالیٰ علیہ وسلم سے پانستھ حدیثوں کا ایک مجموعہ جمع کیا تھا اور ساری رات اس کے لئے بے قرار رہے اور پھر اس کو جلد و پار محملہ تذکرۃ الحفاظ ج ۱ ص ۱۱

(۱۶) حضرت عمرؓ نے پہلے ارادہ کیا کہ حدیثیں لکھیں پھر یہ رائے قائم کی کہ نہیں لکھنی چاہیں اور مختلف شہروں میں یہ حکم بھیجا کہ جس کے پاس کوئی حدیث لکھی ہوئی ہو تو اس کو مٹا دے (جامع بیان العلم ج ۱ ص ۶۵) اور انہوں نے احادیث کا لکھا ہوا مجموعہ جلاؤا لا تحرقوا طبقاً ابن سعد ج ۵ ص ۱۱) اور حضرت ابوہریرہؓ سے فرمایا کہ حدیثیں بیان کرنا ترک کر دو ورنہ میں تمہیں تمہارے آبائی علاقہ دوس بھیج دوں گا (البدایۃ والنہایۃ ج ۸ ص ۸) اور اسی طرح بعض دیگر حضرات صحابہ کرامؓ اور تابعینؓ وغیرہم سے حدیثیں لکھنے کی ممانعت کا اور لکھی ہوئی حدیثوں کے جلاؤالنے مٹاؤالنے اور پانی سے دھوؤالنے کا ذکر آیا ہے۔ حافظ ابن عبدالبہ نے جامع بیان العلم ج ۱ ص ۶۳ تا ۶۸ میں باحوالہ ان روایات کی نشان دہی کی ہے ہم نے نہایت ہی اختصار کے ساتھ منکر بن حدیث کے ترک حدیث کے لئے خود ساختہ بیانے اور عذر لنگ باحوالہ اکثر خود انہیں کی اپنی عبارات میں عرض کر دیئے ہیں تاکہ قارئین کرام تصویر کا یہ رخ بھی بخوبی ملاحظہ کریں اور ان کے خبیث باطن پر بھی بخوبی آگاہ ہو سکیں اور بحمد اللہ تعالیٰ ہم نے ہر چیز کا حوالہ دیا ہے کیونکہ میرے احسان میں دشمن پر ہزاروں الجواب : قارئین کرام نے منکر بن حدیث کے دربارہ حدیث تلبیسات اور شبہات تو پڑھ لئے ہیں اب بفضلہ تعالیٰ ترتیب وار ان کے جوابات بھی سنئے کہ ان کے تار عنکبوت شبہات کی کیا وقعت ہے اور یہ باطل حق کے سبیل رواں میں کیسے بہتا ہے ؟

شعلہ بن کریمونک سے خاشاک غیر اللہ کو
فکر باطل کیا کہ ہے غارت گر باطل بھی تو
الجواب (۱) بلا کسی تفصیل کے مطلقاً تمام ذخیرہ اس حدیث کو ظنی قرار دینا خالص البلیانہ

نظریہ ہے اصولی طور پر حدیث کی دو قسمیں ہیں خبر متواتر اور خبر واحد اگرچہ ظن کا فائدہ دیتی ہے اور یہی وجہ ہے کہ عقائد میں اس پر اعتبار نہیں کیا جاسکتا کیونکہ عقیدہ کی بنیاد قطعی اور پرہیز ہے جو قرآن کریم اور خبر متواتر اور اجماع ہیں چنانچہ علامہ مسعود بن عمر الملقب بسعد الدین نقض الزانی (المتوفی ۷۹۲ھ) لکھتے ہیں کہ خبر واحد ان تمام شرائط پر مشتمل ہونے کے باوجود بھی جو اصول فقہ میں بیان کی گئی ہیں ظن کا فائدہ دیتی ہے اور اعتقادات کے باب میں ظن کا کوئی اعتبار نہیں ہے (شرح عقائد ص ۱۰) و نحوہ فی شرح المواقف ص ۲۷۷ والمسامرة ج ۲ ص ۷۷ و شرح فقہ الاکبر لعلی القاری ص ۶۸) لیکن خبر متواتر کے متعلق یہ کہنا کہ وہ ظنی ہے قطعاً باطل اور سراسر جھوٹ ہے۔ حافظ ابن حجر وغیرہ تصریح فرماتے ہیں کہ خبر متواتر عالم یقینی کا فائدہ دیتی ہے (شرح نخبۃ الفکر ص ۱) و توجیہ النظر ص ۱۲۶) اور خبر متواتر کا منکر کافر ہوتا ہے (توجیہ النظر ص ۳) یہ یاد رہے کہ تواتر کی چار قسمیں ہیں تواتر الاشناد۔ تواتر الطبقة۔ تواتر العمل و تواتر توارث اور تواتر التقدير المشترك (دیکھئے مقدمہ فیصلہ بہاء لپور از مولانا سید محمد انور شاہ صاحب ص ۷۷ و مقدمہ فتح الملہم ص ۷ و ۸ از مولانا عثمانی) الغرض مطلقاً حدیث کو ظنی کہہ کر اس سے گلو خلاصی چاہنا دھل اور تلبیس کے سوا کچھ نہیں ہے۔

حضرت مولانا محمد بدر عالم المدنیؒ نے بجا فرمایا کہ قطعیت کا مسئلہ صرف اصول کے ساتھ خاص ہے فروع میں اگر قطعیت ہو تو کوئی مضائقہ نہیں ہے اس کی مثال بالکل قانونی دفعات کی سمجھئے قانون کے الفاظ اپنے اجمال کے ساتھ قطعی ہوتے ہیں اور اس کی ضمنی دفعات و تشریحات بسا اوقات ظنی ہوتی ہیں اسی لئے ان میں ہر عدالت کو اختلاف کرنے کی گنجائش مل جاتی ہے (ترجمان السنۃ ج ۱ ص ۱۸۵) ہر کہ وہ اس بات کو بخوبی جانتا ہے کہ دنیا میں بیشتر کام ظن کے ماتحت ہی کئے جاتے ہیں مگر کوئی ظنی کہہ کر ان کو ترک نہیں کرتا مثلاً شادی کرتے ہیں تو اس کا قطعی طور پر کیا ثبوت ہوتا ہے کہ زوجین تا دم حیات زندہ رہیں گے یا ان میں اختلاف کی وجہ سے طلاق کی نوبت نہیں آئے گی یا مقدمہ میں وکیل کرتے ہیں تو اس کا یقینی طور پر کیا ثبوت ہوتا ہے کہ وکیل مقدمہ

جیت ہی جائے گا یا کسی بیمار کا ڈاکٹر اور حکیم سے علاج کرتے ہیں تو اس کا کیا وثوق ہوتا ہے کہ بیمار تندرست ہو جائے گا اور موت کے چنگل سے بچ نکلے گا؟ یا تعلیم حاصل کرتے ہیں تو کونسا جزم ہوتا ہے کہ امتحان میں کامیابی ہو جائے گی یا ہوائی جہاز اور بحری جہاز یا ریلوے یا بس اور موٹر وغیرہ پر سفر کرتے ہیں تو کیا اعتماد ہوتا ہے کہ منزل مقصود تک پہنچ ہی جائیں گے اور راستہ میں کوئی حادثہ وغیرہ پیش نہیں آئے گا وغیرہ بے شمار اشیاء ہیں کیا کسی نے ان کو قطعی سمجھتے ہوئے شادی ترک کر دی ہے یا مقدموں میں قلیل نہیں کرتے یا تعلیم و علاج و سفر وغیرہ چھوڑ دیا ہے غرضیکہ اصول دین اور عقائد کے علاوہ قطعی احکام میں خبر واحد اور ظنی دلیل ہی کافی ہوتی ہے اور اسی پر آج تک امت کا عمل چلا آ رہا ہے باقی دینی و نبوی امور کے فرق کی آڑ لے کر یہ کہنا کہ نبوی امور میں ظن قابل عمل ہے اور دینی امور میں نہیں تو یہ ایک خالص طفلانہ خیال ہے کیونکہ مسلمان کا ہر جائز کام دین اور عبادت ہے اس کا اپنے وقت پر سونا بھی عبادت ہے اور نماز پڑھنا بھی عبادت ہے اور اسی سلسلہ میں حضرت معاذؓ کا یہ ارشاد ہے فاحسب نومتی کما احتسب قومتی (بخاری ج ۲ ص ۲۶۲) کہ میں اپنے سونے کو بھی قیام کی طرح عبادت ہی سمجھتا ہوں اور شادوں کو بھی نصف دین ہے جس طرح حدیث میں آتا ہے کہ جس شخص نے شادی کر لی تو آدھا دین کامل کر لیا اب باقی نصف کے بارے میں اُسے اللہ تعالیٰ سے ڈرنا چاہیے (محصلہ مشکوٰۃ ج ۲ ص ۲۶۸) رواہ البیہقی فی شعب الایمان) اسی طرح علاج کرنا بھی دین ہے آنحضرت صلی اللہ تعالیٰ علیہ وسلم نے ارشاد فرمایا ہے کہ اے اللہ تعالیٰ کے بندو جب تم بیمار ہو جاؤ تو علاج کرایا کرو (مسند رک ج ۴ ص ۱۹۹ علی شریطہما) اور علم کے بارے میں یہ ارشاد فرمایا ہے طلب العلم فریضۃ علی کل مسلم (الجامع الصغیر ج ۲ ص ۱۰۰ صحیح و جامع بیان العلم ج ۱ ص ۱۰۱) کہ علم کا طلب کرنا ہر مسلمان پر فرض ہے اگر ان اور اس قسم کے لاتعداد امور میں ہم ظن پر عمل کرتے ہیں تو یہ ظن منکر بن حدیث کو خبر واحد کے سلسلہ میں کیوں ڈنگ مارتا ہے اور کیوں وہ مارنیم جان کی طرح اس میں بچ و تاب کھاتے ہیں؟

آخر اس کی کیا وجہ ہے؟

یہ کاوشیں بے سبب ہیں کیسی کدورتوں کی کچھ انتہا بھی

زبان رکھتے ہیں ہم بھی آخر کبھی تو پوچھو سوال کیا ہے

الجواب (۲) یہ دعویٰ کرنا کہ تمام احادیث روایت بالمعنی ہیں خالص افتراء اور غیر جھوٹ ہے بلاشبہ بعض احادیث روایت بالمعنی کے طور پر ہیں جہاں کوئی راوی اوکھا قال یا یا صرف حرف او سے یا مثلاً یا نحوہ یا بالمعنی یا والمعنی واحد وغیرہ کے الفاظ استعمال کرنا ہو باقی ان کے علاوہ تمام احادیث کے الفاظ بھی وہی ہیں جو آنحضرت صلی اللہ تعالیٰ علیہ وسلم نے ارشاد فرمائے ہیں خبر متواتر میں قطعیت کے ساتھ اور خبر واحد میں ظنیت کے ساتھ یہ کہنا بجائے کہ آپ ہی کے الفاظ ہیں اور بلا کسی قوی عقل اور نقلی دلیل کے ہر حدیث کے مروی بالمعنی ہونے کا دعویٰ قطعاً مردود ہے اور وہ اس قابل ہے کہ مع اٹھا کر پھینک دو باہر گل میں

الجواب (۳) کوئی صحیح حدیث قرآن کریم کے خلاف نہیں ہے اگر کسی کو کوئی صحیح حدیث قرآن کریم کی کسی آیت سے متصادم یا متضاد نظر آتی ہے تو یہ اس کی اپنی فہم کا قصور ہے اس کو اعتراض سے پہلے اپنے دماغ کا کسی ماہر امراض دماغ ڈاکٹر سے علاج کرا لینا چاہیے ہاں موضوع اور باطل قسم کی روایتوں سے ضرورتاً تصادم ہے مگر اس کو کیا کیجئے کہ ایسی حدیثوں کو حضرات محدثین کرامؒ نے چھان بین کے بعد وحیرت اور رومی پر پھینک دیا اور ان سے استلال کو حرام اور ممنوع قرار دیا ہے مگر بعض باطل فرقے ان کو اٹھا کر لے آئے ہیں اور انہوں نے اپنے عقائد و اعمال کی ان پر بنیاد رکھی ہے لیکن اس سے صحیح احادیث اور حضرات محدثین کرامؒ پر کیا زور پڑتی ہے؟ اگر منکرین حدیث کو بعض ایسی احادیث سے قرآن کریم کے ساتھ تصادم نظر آتا ہو جن میں بظاہر حضرات انبیاء کرام علیہم الصلوٰۃ والسلام کی طرف کذب معصیت اور ظلم وغیرہ کی نسبت وارد ہوئی ہے تو اس کا مکمل اور پورا جواب تو انشاء اللہ العزیز شوق حدیث حصہ دوم میں دیا جائے گا۔

یہاں صرف اتنا ہی عرض ہے کہ قرآن کریم میں لفظ ذنب۔ لفظ ظلم۔ لفظ ضلالت۔ لفظ غواہیت اور لفظ عصیان وغیرہ بھی تو حضرات انبیاء کرام علیہم الصلوٰۃ والسلام کی بابت

آئے ہیں تو کیا معاذ اللہ تعالیٰ قرآن کریم کی ان سورتوں یا ان آیات کا جن میں ایسے الفاظ کا ذکر آیا ہے انکار کر دیا جائے؟ کیونکہ بظاہر تو ان الفاظ سے حضرات انبیاء کرام علیہم الصلوٰۃ والسلام کی شان میں طعن پایا جاتا ہے کیوں ایسے مقامات میں پروردگار تعالیٰ کی بصیرت آباد نہیں کرتی اور کیوں ان کی ماریسا عقل یہاں بغاوت نہیں کرتی؟ آخر بات واضح ہونی چاہیے کہ قرآن کریم میں یہ الفاظ آجائیں تو بصیرت و عقل آباد و بغاوت نہ کرے اور حدیث میں آجائیں تو پھر کمر باندھ کر آباد و بغاوت کو دآئے۔ ہم یہاں تفصیل میں نہیں جانا چاہتے صرف یہ عرض کرتے ہیں کہ جس طرح ان آیات کو تسلیم رکھنے کے موقع اور محل کے لحاظ سے ان الفاظ کی ایسی تعبیر کی جاتی ہے کہ حضرات انبیاء کرام علیہم الصلوٰۃ والسلام کی ذوات متقدسہ پر بھی کوئی حرف و طعن نہ آئے اور قرآن کریم کی آیات کا بھی انکار لازم نہ آئے اور قرآن کریم کی آیات پر اعتماد بھی بر حال رہے تو بعینہ اسی طرح احادیث کے بارے میں بھی یہی نظریہ پیش نظر رکھنا چاہیے کہ میننگ لگے نہ پھٹکڑی۔

الجواب (۴) (۵) (۶) (۷) چونکہ حضرت امام زہریؒ حدیث کے پہلے مامون ہیں اس لئے منکر حدیث تمنا عوامی صاحب نے ایڑی چوٹی کا زور اس پر صرف کیا ہے کہ امام زہریؒ عربی النسل ثابت نہ ہوں اور عرب کے باشندہ نہ قرار پائیں اور ان کو عجمی بھی کہہ کر ان کی کڑی مناقبین عجم کے ساتھ جوڑ دی جائے تاکہ حدیث کا سرے سے اعتبار ہی نہ رہے کہ نہ رہے بانس نہ بچے بانسری کہ نہ دین رہے اور نہ دین کی کوئی بات ہی رہے اور مسجد و کلیسا کا فرق ہی بالکل اٹھ جائے جیسا کہ منکرین حدیث کا سرغنہ نیاز فتحپوریؒ یہ لکھتا ہے مسجد و کلیسا ناقوس و اذان میں کوئی فرق نہیں ہے بلقلمہ دمن و مزدان حصول صلاۃ معاذ اللہ تعالیٰ یہ ہے منکرین حدیث کا باطل اور خالص کافرانہ عندیہ اور عقیدہ۔

امام زہریؒ کا نسب نامہ یہ ہے محمد بن مسلم بن عبید اللہ بن عبد اللہ بن شہاب بن عبد اللہ بن الحارث بن زہرہ بن کلاب القرظی المدنی جو سن ۱۲۵ھ میں پیدا ہوئے اور حضرت عبد اللہ بن عمرؓ حضرت سہل بن سعدؓ حضرت انس بن مالکؓ حضرت محمود بن الزبیرؓ حضرت ابو امامہؓ بن سہل وغیرہم حضرات صحابہ کرامؓ اور حضرت سعید بن المسیبؓ جیسے کبار تابعینؓ سے علم حاصل

کیا حضرت امام زہریؒ کے تلامذہ میں حضرت عقیل بن یونسؒ، زبیدی صالح بن کيسانؒ، معمر
 شعیب بن ابی حمزہؒ، امام اوزاعیؒ، امام مالکؒ، امام لیثؒ، ابن ابی ذؤبہؒ، عبد بن الحارثؒ،
 ابراہیم بن سعدؒ اور سفیان بن عیینہؒ جیسی جلیل القدر بستیاں موجود ہیں روکیے سے تذکرہ
 الحفاظ ج ۱ ص ۱۰۲ و ۱۰۳ و التہذیب ج ۱ ص ۵۹ (۲۴۵) حافظ ابن حجرؒ نے امام زہریؒ کے
 اساتذہ کرام میں حضرت عبداللہ بن جعفرؒ، حضرت ربیع بن عبادؒ، حضرت مسور بن مخرمہؒ،
 حضرت ابوالطفیل (عامر بن) وائلہؒ جو حضرات صحابہ کرامؓ میں سب سے آخر میں فوت ہوئے
 تجرید اسماء الصحابةؒ ج ۱ ص ۳۱۱ ان کی وفات سلمہ میں مکہ مکرمہ میں ہوئی تہذیب
 التہذیب ج ۱ ص ۵۸ حضرت سائب بن یزیدؒ، حضرت محمود بن ابیہؒ، حضرت ثعلبہ بن ابی مالکؒ،
 حضرت سنین ابوجہیلہؒ، حضرت قبیصہ بن ذویبؒ اور حضرت مالک بن اوس بن الحذانؒ
 وغیرہ صحابہ کرامؓ کا اور معروف و مشہور حضرات تابعینؒ میں جعفر غفیر کا اور تلامذہ میں حضرت
 عطارد بن ابی رباحؒ، حضرت ابوالزبیرؒ، حضرت عمر بن عبدالعزیزؒ، حضرت یحییٰ بن سعید
 الانصاریؒ، حضرت ایوب سختیانیؒ، حضرت محمد بن المنکدرؒ، حضرت موسیٰ بن عقبہؒ، حضرت
 ہشام بن عروہؒ وغیرہ وغیرہ جلیل القدر محدثین کا ذکر کیا ہے (ملاحظہ ہو تہذیب ج ۱ ص ۵۹
 و ۶۰) لیکن تنہا عادی ملی اور زندقہ کی ستم ظریف دیکھئے کہ وہ ان تمام حضرات کو منافقین
 عجم سے تعبیر کرتے ہیں اور امام زہریؒ کے اساتذہ کو وضاعین اور کذابین کہتے ہیں اور ان کے
 جمع حدیث کو جو خلیفہ راشدؒ حضرت عمر بن عبدالعزیزؒ کے حکم سے معرض وجود میں آئی منافقین
 عجم کی سازش قرار دیتے ہیں اور ان کی اس اہم دینی خدمت کو اور ان کی بلا مبالغہ مستحکم
 ثقاہت و عدالت کو اپنے خبیث باطن کی وجہ سے خاک میں ملا رہے ہیں اور یہ کہتے ہیں کہ ان
 کی تحصیل علم کی کاوش سلاطین سے بعد کی ہے کیا یہ حضرات صحابہ کرامؓ جن کے نام اوپر درج
 کئے گئے ہیں سب کے سب سلاطین کے بعد تک زندہ رہے تھے اور کیا یہ تمام ثقات
 تابعینؒ سلاطین کے بعد تک زندہ رہے تھے جن کے پاس امام زہریؒ نے حاضر ہو کر علم
 حدیث حاصل کیا؟ اور کیا خلیفہ راشدؒ حضرت عمر بن عبدالعزیزؒ سلاطین کے بعد فوت
 ہوئے تھے جنہوں نے تدوین حدیث کا حکم دیا تھا؟ اور کیا یہ تمام اکابر حضرات منافقین

عجم و کذاب و وضاع تھے؟ اور پھر حضرت امام زہریؒ کے کوزہ بصرہ مصر وغیرہ علاقوں سے حدیثیں حاصل کرنے سے ان کی حدیثوں پر کیا زبرد پڑتی ہے؟ کیا ان مقامات سے علم حاصل کرنا حرام تھا؟ مقام ایلمہ میں ان کی رہائش کی وجہ سے وہ غیر عربی کیسے بن گئے؟ کیا تمنا عمادی صاحب پھلوار سے بھگتور سے بن کر جب ڈھاکہ پہنچے تو کیا وہ بنگالی النسل ہو گئے؟ کچھ تو سوچ سمجھ کر بات کرنی چاہیے لیکن انکار حدیث کی وجہ سے منکرین حدیث پر ایسی جمعیت پڑی ہے کہ وہ عقل سے بھی بیگانہ ہو گئے ہیں نہ دین کے نہ دنیا کے مشہور ہے دھوبی کی کتیا نہ گھر کی نہ گھاٹ کی حضرت امام زہریؒ کی بعض روایات مرسل بھی ہیں لیکن یہ دجالانہ و غوی کہ ان کی ایک ہزار حدیثوں میں نو سو ننانوے یقیناً مرسل ہیں خالص افتراء نہایتان اور صریح جھوٹ ہے یہ کتنا فریب اور جھوٹ ہے کہ ان پر یہ افتراء باندھا کہ وہ انہی روایات میں واسطہ حذف کر کے اوپر کے بزرگوں سے کڑی جوڑ دیتے تھے اور حدیثوں کو کہہ دیتے تھے معدودے چند حدیثوں میں ان کے ارسال سے یہ نتیجہ اخذ کرنا انتہائی دجل اور خالص ابلیسیانہ کارروائی ہے۔ فارمین کرام آپ عمادی صاحب کے یہ خالص کافرانہ اور ملحدانہ الفاظ بھی پڑھ چکے ہیں کہ منافقین عجم کے قال رسول اللہ قال رسول اللہ کے مفسدانہ شور سے اہل حق کے کان بھر گئے تھے نعوذ باللہ من کفریاتہ اگر قال رسول اللہ کے الفاظ مفسدانہ شور ہے تو دنیا میں مصلحانہ آواز کیا ہوگی؟ اور اگر منکرین حدیث اہل حق ہیں تو خدا تعالیٰ کی ساری دنیا میں اہل باطل کون ہوگا؟ کف اللسان کے حوالہ کے پیش نظر حضرت ابن عباسؓ کے بعض غیر ثابت شدہ روایتوں کو ترک کرنے سے ان کا صحیح روایات کو ترک کرنا کیسے لازم آتا ہے؟ اور ان میں عقلی اور منطقی کیا لازم ہے؟ یہ یاد رہے کہ حضرت عبداللہ بن عباسؓ سے دو ہزار چھ سو ستر (۲۰۷۷) سند حدیثیں مروی ہیں (البدایہ والنہایہ ج ۸ ص ۳۸) اگر آپ نے کلیۃً روایات ترک کر دی تھیں تو یہ روایات کیوں بیان کیں؟

عمادی صاحب کا یہ کہنا کہ سلسلہ سے پہلے شہر شہر اور قریہ قریہ احادیث کے لئے ٹمک و دو کا دستور تھا اور یہ کہ منافقین عجم کے علاوہ سلسلہ سے قبل تحصیل حدیث کا دستور نہ تھا مجنونانہ بڑے زیادہ کوئی وقعت نہیں رکھتا کیونکہ آپ اسی پیش نظر کتاب

میں باحوالہ یہ پڑھ چکے ہیں کہ حضرت جابرؓ وغیرہ بعض حضرات صحابہ کرامؓ نے اور بعض تفقات تابعینؓ نے ایک ایک حدیث کے لئے دور دراز کی مسافتیں طے کی تھیں اور حضرات صحابہ کرامؓ اور تابعینؓ میں تحصیل علم کے شوق و ذوق کے بارے میں مفصل حوالے آپ پہلے پڑھ چکے ہیں کیا یہ تمام حضرات منافقین عجم تھے؟ معاذ اللہ تعالیٰ افسوس ہے کہ عوامی صاحب اس ملک پاکستان میں بیٹھ کر اور پناہ لے کر جو خالص اسلام کی بنیاد پر قائم کیا گیا ہے اور جس کی اساس ہی قرآن و سنت اور بطرز خلفاء راشدینؓ حکومت پر رکھی گئی ہے ایسی بے باکی اور کھلی جسارت کے ساتھ یہ ملحدانہ نظریات سپرد قلم کر رہے ہیں کہ حیرت ہوتی ہے اور باختیار طبقہ کے ایسے مضامین پر خاموشی سادھ لینے پر تاسف بالائے تاسف ہوتا ہے اگر ان کی ذات کے متعلق کوئی سرچھرا کوئی ہلکی سی بات بھی کہہ دے تو اس کے لئے طوق و سلاسل اور جیل کی کال کوٹھریاں تیار ہیں مگر حضرات سلف صالحینؓ کو شمولیت حضرات صحابہ کرامؓ منافقین عجم کہا جائے تو پھر سب اچھا ہے (معاذ اللہ تعالیٰ) کیا عوامی صاحب کے نزدیک سلف کے بعد کوئی عربی یا عجمی مخلص مسلمان زندہ نہ تھا کہ امام زہریؒ کو منافقین عجم ہی سے حدیثیں لینا پڑیں بقول عوامی خواہ ان کا نام لیں یا نہ لیں کوئی بات تو عوامی صاحب ہوش میں آکر کیا کریں جرسی مانگوں کی طرح بے تکی ہانکنے کا نام تو تاریخی تحقیق نہیں ہے۔ عوامی صاحب حضرت امام زہریؒ ان کے اساتذہ اور تلامذہ اور حضرت عمرؓ بن عبدالعزیزؓ وغیرہم جیسی پاکیزہ شخصیتوں کے بارے میں بار بار منافقین عجم کا جملہ بول کر اپنے ماؤف دل کی بھڑاس نکالتے ہیں جو ان کے خبیث باطن پر زل سے غرضیکہ عوامی وغیرہ کی ان دجالانہ وسیسہ کاریوں سے نہ تو حضرت امام زہریؒ کی سنگم شخصیت پر کوئی زد پڑتی ہے اور نہ صحت احادیث پر البتہ عوامی صاحب اور ان کے چیلے چلانے ان کا فرائض نظریات کو اپنانے کی وجہ سے جہنم میں اپنے لئے اسفل السافلین کے طبقہ کی کاوش ضرور کر رہے ہیں کیونکہ سچ سچ ہے

نور خدا ہے کفر کی حرکت پر خند زدن

پھونکوں سے یہ چراغ بجھایا نہ جائے گا

الحاصل حضرت امام زہریؒ مخلص مسلمان جلیل القدر محدث ثقہ عادل عربی النسل اور قریشی تھے ان کو منافق قرار دینے والا خود کافر ملحد زندقہ و جال اور پکا منافق ہے اسی طرح ان کے اساتذہ اور تلامذہ اور جمع حدیث پر آمادہ کرنے والے اکثر خالص عربی سچے مسلمان اور دین اسلام کے صحیح خویر خواہ تھے جن میں خلیفہ راشد بھی ہیں اور جن عجیبوں سے بھی انہوں نے علم حدیث حاصل کیا وہ بھی اپنے دور کے مخلص مسلمان اور ثقہ ثبت اور محبت تھے بلاشبہ حضرت امام زہریؒ کی ذہانت و فطانت اور غیر معمولی قوت حافظہ کی وجہ سے کتب حدیث کی تدوین ہوئی اور خلیفہ راشد کی نگاہ انتخاب بھی کامیاب رہی اور آنے والی نسلوں تک آنحضرت صلی اللہ تعالیٰ علیہ وسلم کے اقوال و افعال کا قیمتی ذخیرہ جمع و مدون ہو کر محفوظ رہا تاکہ وہ اس سے فائدہ اٹھا کر سعادت دارین حاصل کریں اور بحمد اللہ تعالیٰ ایسا ہی ہوا اور ہو رہا ہے اور ہوتا رہے گا اور انکار حدیث کی باد خزاں کا اس پر قطعاً کوئی اثر نہیں پڑا اور نہ پڑھ سکتا ہے بقول علامہ اقبالؒ

زمستانی ہوا میں گرچہ تھی شمشیر کی تیزی

نہ چھوٹے مجھ سے لندن میں بھی آداب سحر خیز

یہ بات بھی قابل توجہ ہے کہ اہل عجم میں اس وقت اور اس وقت سے لے کر آج تک کیا مخلص ثقہ عادل اہل علم لوگ نہیں تھے؟ اور کیا عجیبوں کے لئے علم حدیث اور دیگر علوم حاصل کرنا حرام ہے؟ اگر دیگر حضرات سے صرف نظر کرتے ہوئے صرف حضرت امام ابو حنیفہؒ اور امام بخاریؒ وغیرہ کو ہی پیش نظر رکھا جائے تو معلوم ہوتا ہے کہ عالم و دین کو ترسے اتار کر اس کی نشر و اشاعت کرنے والے بھی موجود تھے اور خالص عجمی تھے چونکہ حضرت امام مسلمؒ کے علاوہ صحاح ستہ کے بقیہ حضرات معنفین عجمی ہیں اس لئے تمنا غامضی اور اسی طرح ڈاکٹر احمد دین صاحب وغیرہ دیکھئے پیغام اتحاد بالقرآن ص ۱۱ منکرین حدیث منافقین عجم کے الفاظ بول کر اپنے پیلوں کے یہ ذہن تیار کر رہے ہیں کہ یہ عجمی ہیں اور معاذ اللہ تعالیٰ منافق ہیں اور انہوں نے حدیثیں دین کا ٹھیلہ بگاڑنے کے لئے جمع کی ہیں اور اسلام کی اینٹ سے اینٹ بجانے کے لئے بہ کار والی کی ہے کھتی دین

کتب حدیث کو عجیبی سازش قرار دیتے ہیں اور کبھی اس کو مجوسیوں اور ایرانیوں کی کارستانی بتاتے ہیں مقصد صرف اور صرف یہ ہے کہ یہ حضرات قابل اعتماد نہیں تو ان کی جمع کردہ کتب حدیث کا کیا اعتبار ہوگا؟ اور وہ کیونکر دین اور دین کا معتمد علیہ حصہ قرار پائیں گی؟ پس اس کے سوا ان حضرات کی اور کوئی خطا اور قصور نہیں ہے جس کی وجہ سے ان کو منافقین عجم کا طعن دیا جاتا ہے۔

نوائے صبح کا ہی نے جگر خون کر دیا میرا خدا با جس خطا کی یہ نہ رہے وہ خطا کیلئے ہے
منکرین حدیث پر تو کوئی زیادہ افسوس نہیں ہے کیونکہ ان کا مشن ہی انکار حدیث اور ترک حدیث ہے مگر صد افسوس تو مولانا مودودی صاحب پر ہے جو یہ کہتے ہیں کہ کوئی شریف آدمی یہ نہیں کہہ سکتا کہ حدیث کا مجموعہ ہم تک پہنچا ہے وہ قطعی طور پر صحیح ہے مثلاً بخاری جس کے بارے میں اصح الکتاب بعد کتاب اللہ کہا جاتا ہے حدیث میں کوئی بڑے سے بڑا غلو کرنے والا بھی نہیں کہہ سکتا کہ اس میں جو چیزات ہزار احادیث درج ہیں وہ ساری کی ساری صحیح ہیں۔ یہ تقریر انہوں نے ۱۵ مئی ۱۹۵۵ء کو برکت علی ہال میں سنت رسول اللہ صلی اللہ تعالیٰ علیہ وسلم اور حدیث کے موضوع پر کی تھی (ماخوذ از الاعتصام ص ۱۷۲ نمبر شوال ۱۳۷۴ھ ۲۷ مئی ۱۹۵۵ء)

اس کا صاف لفظوں میں یہ مطلب ہوا کہ پوری امت مسلمہ جو صحیحین بخاری اور مسلم کو صحیح کہتی اور علی الخصوص بخاری کی جملہ روایات کو صحیح مانتی ہے وہ مودودی صاحب کے نزدیک شرفاد کے زمرہ سے خارج ہے پھر منکرین حدیث کا کیا قصور ہے جو ایسی واہی تباہی باتیں حدیث کے متعلق کہتے ہیں مگر

دل سوز سے خالی ہے نگر پاک نہیں ہے پھر اس میں عجب کیا تو بے باک نہیں ہے

الجواب (۸) (۹) (۱۰) (۱۱) (۱۲) صحیح بخاری اور صحیح مسلم کی متصل اور مرفوع حدیثیں حضرات محدثین کرام کے اتفاق و اجماع سے صحیح ہیں (ملاحظہ ہو امام الشیخ محمد بن صالح المنجد رحمہ اللہ) ان جمیع مافیہما من المتصل المرفوع صحیحہ بالقطع
حجۃ اللہ البالغۃ ۱۴۲۱ھ طبع مصر اور صحاح ستہ کی مائی چار کتابوں (نسائی

بوداؤ و ترمذی اور ابن ماجہ اور عند بعض المحققین بجائے ابن ماجہ کے مؤطا امام مالک
 حافظہ ہو فیہما قسم الیہ الحاجة ص ۳۶) میں بعض روایات ضعیف بھی ہیں بلکہ
 بعض موضوع بھی ہیں جن کی حضرات محدثین کرام نے نشانہ بھی کر دی ہے لیکن صحاح ستہ
 کی صحیح احادیث میں سے کوئی حدیث قرآن کریم کی کسی بھی آیت کریمہ کے ہرگز ہرگز خلاف
 نہیں اگر کسی کو تاہ فہم کو صحاح ستہ کی کسی حدیث کا قرآن کریم کی کسی آیت کریمہ سے
 تضاد نظر آتا ہے تو وہ اس کی اپنی سوء فہم کا نتیجہ ہے ایسا سطحی قسم کا تعارض تو قرآن کریم
 کی بعض آیات کریمات کا آپس میں بھی معلوم ہوتا ہے اور بخاری ج ۲ ص ۱۸ کی وہ روایت
 جس میں نافع بن رزق (خارجیوں کے فرقہ ارازقہ کے رئیس) کے قرآن کریم کی بعض آیات
 کے بعض دوسری آیات سے تعارض کے سلسلہ میں سوال اور جوابات ترجمان القرآن
 حضرت عبداللہ بن عباسؓ کے مسکت جوابات کا تذکرہ ہے اس کی واضح دلیل ہے لہذا
 ڈاکٹر احمد الدین صاحب ملحد کا یہ دعویٰ کہ کتب صحاح ستہ قطعی طور پر قرآن مجید کے
 خلاف ہیں خالص ہرزہ سرائی اور قطعاً جھوٹ اور صریح بہتان ہے اور اسی طرح
 ان کا صحاح ستہ کی تمام روایات کے بارے میں یہ دعویٰ کہ وہ حدیث رسول نہیں اور باطل
 روایات ہیں خالص زندقہ اور کافرانہ نظریہ ہے صحیحین کی تمام اور بقیہ کتب اربعہ کی
 بجز چند روایات کے باقی سب روایات حدیث رسول ہیں اور حکمت و موعظت بھی
 وحی خفی بھی ہیں اور قرآن کریم کی تفسیر بھی اور آنحضرت صلی اللہ تعالیٰ علیہ وسلم کا اسوہ حسنہ
 بھی ہیں اور آپ کی سوانح حیات بھی یہ بناوٹی کہانی نہیں بلکہ آنحضرت صلی اللہ تعالیٰ علیہ
 وسلم کے اقوال و افعال کا بہترین اور قابل اعتماد سرمایہ اور ذخیرہ ہے اور اس کا انکار
 بغیر کسی پاگل یا ملحد کے اور کوئی نہیں کر سکتا باقی رہا تو اتر کا انکار تو اس سے کیا مراد ہے؟
 اگر یہ مراد ہو کہ ان کتب کی نسبت ان کے مصنفین کی طرف تواثر نہیں تو یہ دعویٰ سراسر
 باطل ہے مشرق سے لے کر مغرب تک اور شمال سے لے کر جنوب تک تمام اسلامی یا منسوب
 باسلام فرقے تواثر کے ساتھ اس نسبت کو صحیح تسلیم کرتے ہیں اور ان کا اس میں کوئی اختلاف
 نہیں ہے اور اگر یہ مراد ہو کہ صحاح ستہ میں مذکور حدیثیں متواتر نہیں تو اس میں بھی تفصیل ہے۔

اگر تو اثر لفظی مراد ہو تو صحاح ستہ میں حدیث من کذب علی وغیرہ تو اثر لفظی کی مد میں شامل ہیں اس لئے کلیتہً تو اثر کا انکار ایک جاہلانہ بات ہے اور اگر تو اثر عمل اور تو اثر طبقہ اور تو اثر معنوی مراد ہو تو صحاح ستہ ایسی روایات سے بفضلہ تعالیٰ بھری پڑی ہیں اور اس تو اثر کا انکار بھی ایک مجنونانہ بات ہے جیسا کہ کسی بھی اہل علم اور سمجھدار سے یہ بات مخفی نہیں ہے حضرات مصنفین صحاح ستہ کو سامری کہتا رہیں کا نام موسیٰ بن ظفر تھا اور وہ بنو اسرائیل کی ایک شاخ بنو سامرہ کا منافق تھا اور ان کی جمع اور نقل کر دہ تمام روایات کو مصنوعی قرار دینا اور قال قال رسول اللہ کے الفاظ سے نسخہ اڑانا خالص شیطنیت ہے جو دریدہ دہن منکر بن حدیث ہی کا شیوہ اور حصہ ہے دوسرا کوئی اس وصف بد میں ان کا شریک و سہیم نہیں ہو سکتا۔ ڈاکٹر احمد دین صاحب کا یہ کہنا کہ ہم وحدت الہی حاصل کرنے کے لئے اہل حدیث بنے تھے لیکن معلوم ہوا کہ یہاں بجائے وحدت الہی کے سوچ سمجھ کر شرک کیا جاتا ہے (مصلحہ) یہ بات ان کی خاصی غور طلب اور قابل توجہ ہے ہم اس مقام پر اس بحث میں نہیں پڑنا چاہتے

بقدر ضرورت اس پر الکلام المفید فی اثبات التقليد میں بحث ہم نے کر دی ہے کہ ہر کہ و مہ کے لئے بلا سوخ فی العلم کے ترک تقلید کر کے نام نہاد اہل حدیث بننا گمراہی کا پہلا پھانک ہے جیسا کہ ڈاکٹر احمد الدین صاحب تقلید چھوڑ کر وحدت الہی حاصل کرنے کے لئے اہل حدیث بنے اور آخر میں نتیجہ ظاہر ہے کہ سرے سے حدیث ہی کا انکار کر کے حضرات مصنفین صحاح ستہ کو سامری قرار دے کر اپنا قارورہ ابلیس لعین سے جوڑ کر آتش و وزخ میں اس کے ہمیشہ کے ساتھی بن گئے ابلیس لعین کے پیش نظر بھی حضرت آدم علیہ الصلوٰۃ والسلام کو سجدہ نہ کرنے میں وحدت الہی ہی مطلوب تھی اور حضرت آدم علیہ الصلوٰۃ والسلام کی دعاؤ اللہ تعالیٰ حقارت ملحوظ تھی جو حشر اس کا ہوا یا ہو گا وہ محتاج بیان نہیں اور یہی حشر اس کے چیلے ڈاکٹر احمد الدین کا ہوا اور انشاء اللہ تعالیٰ ہو گا۔ ڈاکٹر موصوف بزرگم تویش اگر خود ساختہ وحدت الہی حاصل کرنے کے لئے اہل حدیث نہ بنتے تو بزرگوں کا احترام دل میں ہوتا اور امیر المؤمنین فی الحدیث امام بخاری کو عیسائی اور

منافق نہ کہتے یہ ان کی انتہائی جسارت اور بے باکی ہے کہ اسلامی دنیا کی ایک عظیم شخصیت کو کھلے لفظوں میں منافق اور عیسائی قرار دیتے ہیں اور اس پر ان کا مردہ ضمیر بھی انہیں ملامت نہیں کرتا نعوذ باللہ من شرور انفسنا

ہے ذوق تجلی بھی اسی خاک میں پنہاں
غافل تو نہ صاحب ادراک نہیں ہے

یہ روایت انی تھیبت ان اقرا القرآن را کعلاء سا جذاً او کما قال صرف حضرت امام بخاری ہی نے نہیں نقل کی بلکہ دیگر مصنفین کتب صحاح ستہ وغیرہم نے بھی نقل کی ہے اور ڈاکٹر موصوف کے نظریہ کے ماتحت معاذ اللہ تعالیٰ وہ بھی منافق عیسائی قرار پاتے ہیں یہ عمدہ صرف حضرت امام بخاری ہی کے لئے مختص نہیں رہتا۔ قارئین کرام! آپ نے متکرمین حدیث کی دربارہٴ احادیث اور حضرات محدثین کرامؒ دریدہ دہنی ملاحظہ کر لی اس لئے حجت حدیث اور حجت حضرات محدثین کرامؒ کی وجہ سے خلاف طبیعت اور خلاف عادت اگر متکرمین حدیث کے بارے میں ہمارے بعض الفاظ سخت معلوم ہوں تو ہمیں مغذور تصور کیا جائے کیونکہ

دل ہی تو ہے نہ سنگ و نہشت و در سے بھرنے آئے کیوں

۶۔ بولیں گے ہم ہزار بار کوئی ہمیں ستائے کیوں

(غالب تغیر سیر)

اب ڈاکٹر صاحب کے سوال یہ ہے کہ قرآن کریم کی کس آیت سے صراحۃً ثابت ہے کہ سجدہ میں لازماً الحمد للہ الذی الایہ کریمہ ہی پڑھنی ہے جس سے اجتناب کرتے ہوئے امام بخاریؒ کو یہ حدیث بنانی پڑی: **بِأَسْمِ رَبِّكَ الْعَظِيمِ** اور **سُبْحَانَ سَمِ رَبِّكَ** اَلَا عَلَىٰ دَغِيرًا آیات قرآن کریم میں موجود نہیں ہیں جو رکوع اور سجود میں پڑھی جاسکتی ہیں ڈاکٹر صاحب آنجہاں تو جہاں جانا تھا وہاں جا چکے ہیں شاید ان کا کوئی چیلہ ہی ہمارا اوصار ختم کر دے دیدہ باید سے

شب ستاروں سے سچ گئی آخر اب یہ فرصت کہاں سحر و یکہیں

الجواب (۱۳) اگر کتابت حدیث کی نبی سے یہ ثابت کرنا مقصود ہے کہ حدیث حجت نہیں تو یہ استدلال قطعاً باطل ہے کیونکہ خود اسی حدیث میں آنحضرت صلی اللہ تعالیٰ علیہ وسلم کے سنہری موتیوں کی طرح چمکتے ہوئے یہ الفاظ بھی موجود ہیں *حدّثوا عني ولا حرج* میری حدیثیں بیان کرو اس میں قطعاً کوئی حرج نہیں ہے۔ بالکل واضح امر ہے کہ اگر حدیث حجت نہ ہوتی تو آپ حدیث بیان کرنے کا ہرگز حکم نہ دیتے معلوم ہوا کہ آپ کی حدیث بیان کرنا امر مطلوب ہے جواب کے لئے اتنی ہی بات کافی ہے کہ اگر حدیث حجت نہ ہوتی تو آپ حدیث بیان کرنے کا حکم نہ دیتے مگر ہم یہاں محض اللہ تعالیٰ کی توفیق سے طلبہ علم کے لئے قدرے تفصیل سے کام لینا چاہتے ہیں یہ یاد رہے کہ حدیث اور سنت دونوں الفاظ مترادف ہیں اور اکثر محدثین کرامؒ کا یہی نظریہ ہے کہ آنحضرت صلی اللہ تعالیٰ علیہ وسلم کے قول و فعل اور تقریر پر لفظ حدیث اور لفظ سنت، دونوں کا اطلاق ہوتا ہے اور بعض کے نزدیک لفظ حدیث صرف قول پر اطلاق ہوتا ہے اور لفظ سنت قول و فعل اور تقریر سب پر بولا جاتا ہے اور اس لحاظ سے لفظ سنت عام ہے (توجیہ النظر ص ۳۰)۔

اب غور طلب امر یہ ہے کہ اگر آنحضرت صلی اللہ تعالیٰ علیہ وسلم کی سنت اور حدیث دین اور حجت نہیں تو آنحضرت صلی اللہ تعالیٰ علیہ وسلم نے تارک سنت کو اپنی امت کی فہرست سے کیوں خارج کر دیا ہے؟ اور آپ نے تارک سنت کو باغوں کیوں قرار دیا ہے؟ اور سنت پر عمل کرنے کی اور اس کو مضبوطی سے پکڑنے کی تاکید کیوں فرمائی ہے؟ اور خلاف سنت کامیوں سے پرہیز کرنے کا حکم کیوں دیا ہے؟ کیا معاذ اللہ تعالیٰ آنحضرت صلی اللہ تعالیٰ علیہ وسلم حضرات صحابہ کرامؒ کو اور پوری امت کو ایک غیر دینی یا نری تاریخی بات پر قائم رہنے کی پُر زور الفاظ میں تاکید و تاکید فرماتے رہے؟ ہر عقائد آدمی اسی سے حدیث اور سنت کی اہمیت اور اس کی دینی حیثیت اور اس کی حجت کو بخوبی آسانی سے سمجھ سکتا ہے باقی جس نے میں نہ مانوں کی رٹ لگانی ہے تو اس کے لئے اس جہان میں سرے سے کوئی علاج ہی نہیں ہے حدیث کو وہی تسلیم کرے گا جس میں اللہ تعالیٰ کی محبت ہوگی اور اس محبت کے نتیجے میں آنحضرت صلی اللہ تعالیٰ علیہ وسلم سے محبت ہوگی اس لئے کہ

خدا تعالیٰ اور اس کے رسول برحق کی محبت لازم ملزوم ہیں جب حدیث کی محبت نہیں تو یقیناً
جانے کہ خدا تعالیٰ کی محبت بھی نہیں ہے

رگوں میں دوڑنے پھرنے کے ہم نہیں قائل جو آنکھ ہی سے نہ ٹپکا تو پھر لہو کیا ہے
ہم نہایت ہی اختصار کے ساتھ بحوالہ سنت اور آپ کی اطاعت کی اہمیت کی
چند حدیثیں عرض کرتے ہیں غور فرمائیے۔

۱۔ ایک موقع پر آنحضرت صلی اللہ تعالیٰ علیہ وسلم نے ارشاد فرمایا کہ
فمن رغب عن سنتی فليس مني (بخاری ج ۲ ص ۷۵) جس نے میری سنت
سے اعراض کیا تو وہ میرا نہیں۔

۲۔ آنحضرت صلی اللہ تعالیٰ علیہ وسلم نے فرمایا کہ چھ قسم کے آدمی ہیں جن پر میں لعنت
بھیجتا ہوں اللہ تعالیٰ ان پر لعنت کرے اور ہر نبی کی دعا قبول ہوتی ہے ان میں سے
ایک تقدیر کو جھٹلانے والا ہے (طلوع اسلام ص ۱۳ جنوری ۱۹۵۱ء) میں ہے کہ عجیبوں
(محبوسوں) میں ایمان کا مدار خیر و شر (تقدیر) کا مسئلہ تھا جب اہل ایران مسلمان ہوئے
تو انہوں نے اپنے اس قدیم عقیدے کو عربوں میں پھیلا دیا بلفظہ اور صلب میں لکھا ہے۔
یعنی پانچ اجزائے ایمان آمنت باللہ و ملائکاتہ و کتبہ و رسلہ و الیوم الآخر خدا کی طرف
سے اور چھٹا جز ایرانیوں کی طرف سے بلفظہ۔ حدیث میں تو ایرانی اور محبوسی بقول تشریف
حدیث گھس ہی گئے تھے معاذ اللہ تعالیٰ لیکن غضب بالائے غضب تو یہ ہے کہ یہ محبوسی
قائم مقام کر قرآن کریم میں بھی گھس گئے ہیں۔ اور کمال ہوشیاری اور چابکدستی سے سورۃ
الفرقان کے پہلے رکوع میں تقدیر کا مسئلہ گھسیٹ گئے ہیں خَلَقَ كُلَّ شَيْءٍ فَقْدَرَهُ
مُقَدِّرًا کہ ہر چیز کو اللہ تعالیٰ ہی نے پیدا کیا ہے اور ہر چیز کی تقدیر بھی صرف اسی
مہی نے مقدر اور مقرر فرمائی ہے۔ (صندریہ) اور ایک ان میں والتاریک السنۃ سے (موارد
الظہان ص ۳۷ و مستدرک ج ۱ ص ۳۳) قال الحاکم والذہبی صحیح

۳۔ حجۃ الوداع کے خطبہ میں آنحضرت صلی اللہ تعالیٰ علیہ وسلم نے یہ بھی فرمایا کہ اے لوگو
میں تم میں وہ چیز چھوڑ رہا ہوں کہ اگر تم اس پر مضبوطی سے قائم رہو گے تو کبھی گمراہ نہ ہو گے

وہ کتاب اللہ اور سنت رسول اللہ ہے مستدرک ج ۱ ص ۹۳ و سنن الکبریٰ ج ۱ ص ۱۱۴
و مفتاح الجنۃ ص ۱

۴۔ آنحضرت صلی اللہ تعالیٰ علیہ وسلم نے فرمایا کہ میں تم میں دو چیزیں چھوڑ رہا ہوں ان کے بعد تم کبھی گمراہ نہ ہو گے ایک کتاب اللہ دوسری سنتی (میری سنت) اور عرض کوثر کی رسائی تک یہ دونوں ایک دوسرے سے جدا نہ ہوں گی مستدرک ج ۱ ص ۹۳ و سنن الکبریٰ ج ۱ ص ۱۱۴۔

۵۔ آنحضرت صلی اللہ علیہ وسلم نے فرمایا کہ میں دو چیزیں تم میں چھوڑ رہا ہوں جب تک تم ان کو مضبوطی سے تھامے رہو گے تو گمراہ نہ ہو گے ایک کتاب اللہ دوسری چیز سنت نبیہ (موطا امام مالک ص ۳۶۳) اللہ تعالیٰ کے پیغمبر کی سنت ہے۔

ان تمام احادیث سے سنت کی اہمیت اور اس کے ترک کی وعید بالکل عیاں ہے ان صحیح اور مفصل روایات سے معلوم ہوا کہ آنحضرت صلی اللہ تعالیٰ علیہ وسلم نے امت کو جو دو چیزیں دی ہیں اور ان پر قائم رہنے کی تاکید فرمائی ہے وہ کتاب و سنت ہیں مسلم ج ۲ ص ۲۹۹ کی ایک روایت سے کتاب اللہ کے ساتھ دوسری چیز اہل بیت کا ذکر ہے جس سے بظاہر یہ معلوم ہوتا ہے کہ دوسری چیز اہل بیت کی قدر اور تعظیم ہے آنحضرت صلی اللہ تعالیٰ علیہ وسلم کے اہل بیت سے عقیدت و محبت شرعی طور پر ایک ثابت شدہ حقیقت ہے اور یہ صحیح العقیدہ مسلمان کے دل میں ان کی محبت پیوستہ ہے یہ بات محل نزاع سے خارج ہے لیکن ان تفصیلی روایات کے پیش نظر دو چیزیں جو آپ نے امت کو دی ہیں وہ کتاب اللہ اور سنت رسول اللہ ہیں اہل کتاب اللہ کے ذکر کے بعد آپ نے جملہ معترضہ کے طور پر اہل بیت کے احترام کا ذکر کیا ہے اور مسلم کی جتنی روایت منکر ہے وہ صحیح ہے مگر سنت کا جملہ راوی نے نسیا نایا اختصاراً ترک کر دیا ہے اور مسلم کی حدیث کے الفاظ بھی اس کی غمازی کرتے ہیں الفاظ یہ ہیں وانا تارک فیکم ثقلین اولہما کتاب اللہ فیہ الہدای والنور فخذوا بکتاب اللہ واستمسکوا بہ فحیث علی کتاب اللہ درغیب فیہ ثم قال و اہل بیتی اذکرکم اللہ

فی اہل بیتى اذکرکم اللہ فی اہل بیتى اذکرکم اللہ فی اہل بیتى الحدیث
یعنی میں تم میں بھاری بھر کم وزن کی دو چیزیں چھوڑ رہا ہوں ان میں پہلی کتاب اللہ ہے
اس میں ہدایت اور نور ہے سو کتاب اللہ کو پکڑو اور اس کو مضبوطی سے تھامو آپ
نے کتاب اللہ کو تھامنے پر ابھارا اور رغبت دلائی پھر فرمایا کہ میرے اہل بیت کا خیال
رکھنا میں تمہیں اپنے اہل بیت کے بارے میں اللہ تعالیٰ کی عظمت یاد دلاتا ہوں میں تمہیں
اپنے اہل بیت کے بارے میں اللہ تعالیٰ کا خوف یاد دلاتا ہوں میں تمہیں اپنے اہل بیت
کے بارے میں اللہ تعالیٰ کا نام یاد دلاتا ہوں اللہ ہر سمجھدار آدمی الفاظ حدیث کو دیکھ
کر بخوبی یہ سمجھ سکتا ہے کہ ثقلین میں اولیٰ کا ذکر تو کتاب اللہ سے کر دیا گیا ہے اور ثانیہ
کا کوئی تذکرہ نہیں ہوا اور وہ تفصیل روایات کے پیش نظر سنت ہے ہاں اس حدیث میں
کتاب اللہ پر عمل کرنے کے ساتھ جملہ معترضہ کے طور پر بار بار اہل بیت کے ادب و احترام
کو ملحوظ رکھنے کی تاکید فرمائی ہے لیکن ثقلین میں سے دوسری چیز نہیں کہالا بخفی علی
اللفظ واللہ تعالیٰ اعلم۔

۱۔ حضرت امیر معاویہ فرماتے ہیں کہ میں ایک دن آنحضرت صلی اللہ تعالیٰ علیہ وسلم کے
ساتھ تجا آپ مسجد میں داخل ہوئے تو دیکھا کہ کچھ لوگ بیٹھے ہوئے ہیں آپ نے فرمایا کہ
تمہیں کس چیز نے یہاں بٹھلایا ہے کہنے لگے حضرت! ہم نے فرضی نماز پڑھی ہے اور اب
ہم کتاب اللہ اور سنت رسول اللہ کا مذاکرہ کر رہے ہیں آپ نے فرمایا کہ جب اللہ تعالیٰ
کسی چیز کا ذکر فرماتے ہیں تو اس کی شان بلند ہو جاتی ہے دستدرک ج ۱ ص ۹۷ قال
الحاکم والذہبی علی شرطہما

یعنی جب تم قرآن کریم اور سنت کے ذریعہ اللہ تعالیٰ اور اس کے احکام کا ذکر کرتے
ہو تو حدیث دان ذکر فی ملا و ذکر فی ملا و خیر منہم رنجاری ج ۲ ص ۱۱۱
کے مطابق تمہارا ذکر بھی رب تعالیٰ فرشتوں کی بہتر جماعت میں کرتے ہیں تو مہار کی کیا ہی
شان اور درجہ ہے؟ اس حدیث میں آپ نے سنت کے مذاکرہ پر کوئی نکیر نہیں فرمائی بلکہ
تائید ہی فرمائی ہے اگر سنت حجت نہ ہوتی تو آنحضرت صلی اللہ علیہ وسلم صاف فرمادیتے

کہ سنت کے مذاکرہ کی کیا ضرورت ہے؟ کیا تمہیں کتاب اللہ کافی نہیں؟ معلوم ہوا کہ آپ کے نزدیک بھی اور حضرات صحابہ کرامؓ کے نزدیک بھی کتاب اللہ کے ساتھ سنت کی اہمیت بھی تھی۔

۷۔ ایک موقع پر آنحضرت صلی اللہ تعالیٰ علیہ وسلم نے ایک نہایت ہی بلیغ اور مؤثر خطاب فرمایا سامعین کے دلوں میں خوف پیدا ہوا اور ان کی آنکھوں سے آنسو بہ پڑے اس موقع پر آپ نے فرمایا فعليكم بسنتي وسنة الخلفاء الراشدين المهديين عضوا عليها بالنواجذ الحديث رمورد النعمان ص ۵۶ و مستدرک ج ۱ ص ۹۶ قال الحاكم والذهبي صحيح

یعنی تم پر میری اور میرے خلفاء راشدینؓ کی جو ہدایت یافتہ ہیں سنت لازم ہے اس کو اپنی ڈارصلوں سے مضبوط پکڑو اس سے معلوم ہوا کہ آپ کی اور حضرات خلفاء راشدینؓ کی سنت کو مضبوطی سے پکڑنا ہم پر لازم اور واجب ہے اصول فقہ کی رو سے لفظ علی الزام (اور وجوب) کے لئے ہوتا ہے (اصول شاشی ص ۶۳ تورا لاوارط الحاشی ص ۱۸۳) ۸۔ آنحضرت صلی اللہ تعالیٰ علیہ وسلم نے فرمایا کہ بہترین کلام اللہ تعالیٰ کی کتاب ہے اور بہترین سیرت آنحضرت صلی اللہ تعالیٰ علیہ وسلم کی سیرت ہے اور برے کام وہ ہیں جو دین میں نئے نئے نکالے جائیں (مسلم ج ۱ ص ۲۸۴)

۹۔ آنحضرت صلی اللہ تعالیٰ علیہ وسلم نے فرمایا کہ میرے بعد کچھ ایسے پیشوا بھی آئیں گے جو میری ہدایت پر نہیں چلیں گے اور نہ میری سنت پر عمل کریں گے اور ان میں ایسے شخص بھی آئے گا کھڑے ہوں گے جن کے دل شیطانوں کے دل ہوں گے کہ حق کی ہر چیز کا برا شیطانی کی طرح انکار کرتے رہیں گے، اور ان کے جسم انسانوں کے ہوں گے (مسلم ج ۲ ص ۱۲۷) ۱۰۔ آنحضرت صلی اللہ تعالیٰ علیہ وسلم نے فرمایا کہ جس نے میری اطاعت کی اس نے اللہ تعالیٰ کی اطاعت کی اور جس نے میری نافرمانی کی اس نے اللہ تعالیٰ کی نافرمانی کی۔ (بخاری ج ۲ ص ۱۰۵۶ وابن ماجہ ص ۲)۔

۱۱۔ آنحضرت صلی اللہ تعالیٰ علیہ وسلم نے فرمایا کہ امانت لوگوں کے دلوں کی تہ میں اتری پھر

لوگوں نے قرآن اور سنت کا علم حاصل کیا ربحاری ج ۲ ص ۱۶۱) یعنی وہ امانت جو اللہ تعالیٰ نے آسمانوں اور زمین پر پیش کی اور وہ یہ بارگراں نہ اٹھا سکے مگر انسانوں نے اپنے نازک کندھوں پر اس بار امانت کو اٹھایا جو تکلیف شریعت کی امانت تھی اور اس امت کے حق میں وہ قرآن و سنت کی شکل و صورت میں موجود و محفوظ ہے۔

۱۲۔ حضرت عبدالرحمن بن عوف نے جب حضرت عثمان بن عفان کے ہاتھ پر سلسلہ خلافت بیعت کی تو فرمایا ابا یعلک علی سنتہ اللہ و سنتہ رسولہ و الخلیفۃین من بعدہ ربحاری ج ۲ ص ۱۶۱) کہ میں آپ کے ہاتھ پر اللہ تعالیٰ اور اس کے رسول اور حضرت ابوبکرؓ اور حضرت عمرؓ کی سنت اور طریقہ پر بیعت کرتا ہوں۔

۱۳۔ حضرت عبداللہ بن عمرؓ نے جب خلیفہ عبدالملک کی بیعت کی تو تحریری طور پر یہ شرط لگائی کہ میں بیعت کرتا ہوں علی سنتہ اللہ و سنت رسولہ فیما استطعت و ان نبی قدا قرا بذلک ربحاری ج ۲ ص ۱۶۱) اور اس کے رسول کی سنت پر جو میرے بس میں ہوگا اور بلاشبہ میرے بیٹے بھی اسی کا اقرار کرتے ہیں۔

۱۴۔ حضرت ابوبکرؓ کے پاس ایک عورت آئی اور ان سے یہ مسئلہ پوچھا کہ مجھے پوتے کی وراثت سے کتنا حصہ ملتا ہے؟ انہوں نے فرمایا کہ یہ مسئلہ مجھے کتاب اللہ میں بھی معلوم نہیں۔

وما علمت لك فی سنت رسول اللہ
صلی اللہ تعالیٰ علیہ وسلم شیئاً فارجعی
حتى اسأل الناس
اور میں تیرے لئے آنحضرت صلی اللہ تعالیٰ علیہ وسلم کی سنت میں بھی کچھ نہیں جانتا تو فی الحال واپس چلی جاؤ لوگوں سے دریافت کر لگا

چنانچہ حضرت ابوبکرؓ نے لوگوں سے یہ مسئلہ پوچھا تو حضرت مغیرہ بن شعبہ نے فرمایا کہ آنحضرت صلی اللہ تعالیٰ علیہ وسلم نے اس صورت میں وادی کو چٹا حصہ دلویا ہے حضرت ابوبکرؓ نے فرمایا کہ کسی اور نے بھی تیرے ساتھ یہ مسئلہ آپ سے سنا ہے؟ حضرت محمد بن مسلمہ اٹھ کھڑے ہوئے اور فرمایا کہ ہاں میں نے سنا ہے بات ویسی ہی ہے جیسا کہ حضرت مغیرہ فرماتے ہیں یہ سُن کر حضرت ابوبکرؓ نے اس عورت کو وراثت کا چٹا حصہ دلویا۔

۲۔ ابو داؤد ج ۲ ص ۱۵۱ ابن ماجہ ص ۲ معرفت علوم الحدیث ص ۱۵۰ مستدرک ج ۴ ص ۳۳۹ قال الحاکم
والذہبی علی شرطہما اس سے معلوم ہوا کہ حضرت ابو بکرؓ کے نزدیک قرآن کریم کے بعد مسئلہ
کے حل کے لئے سنت ہی کا مقام تھا لیکن ان کو یہ حدیث معلوم نہ تھی دریافت کرنے کے
بعد علم ہوا تو اسی کے مطابق فیصلہ صادر فرمایا اگر ان کے نزدیک حدیث حجت نہ ہوتی تو اس
انداز کی گفتگو اور اس کاوش کی ہرگز انہیں ضرورت پیش نہ آتی۔

۱۵۔ حضرت عمرؓ نے فرمایا کہ میں شہروں میں مقیم حکام پر اللہ تعالیٰ کو گواہ بناتا ہوں کہ میں
نے انہیں اس لئے بھیجا ہے کہ وہ لوگوں کو ان کا دین اور جناب نبی کریم صلی اللہ تعالیٰ علیہ
وسلم کی سنت کی تعلیم دیں (ابو عوانہ ج ۱ ص ۱۵۹)۔

۱۶۔ خلیفہ راشد حضرت عمر بن عبدالعزیزؓ سے ایک شخص نے تقدیر کا مسئلہ پوچھا تو انہوں
نے فرمایا کہ میں تجھے اللہ تعالیٰ سے ڈرنے کی وصیت کرتا ہوں اور اس کے حکم میں میلہ روٹی
کی بھی رک نہ افراط ہو اور نہ تفریط، واتباع سنت نبیہ صلی اللہ علیہ وسلم اور آنحضرت صلی
اللہ تعالیٰ علیہ وسلم کی سنت کی پیروی کی وصیت بھی کرتا ہوں اور آپ کی سنت کے خلاف
لوگوں نے جو چیزیں گھڑی ہیں ان کو چھوڑنے کی وصیت بھی کرتا ہوں کیونکہ خلاف سنت
چیزیں گھڑنے کی ان کو کوئی ضرورت نہیں فعلیک بلزوم السنۃ فانہا لک باذن اللہ
عصمتہ الحدیث تم پر لازم ہے کہ سنت کی پابندی کرو کیونکہ سنت ہی تیرے لئے اللہ تعالیٰ
کے حکم سے بچاؤ کا ذریعہ ہے (ابو داؤد ج ۲ ص ۲۷۰)۔

التمام روایات سے معلوم ہوا کہ آنحضرت صلی اللہ تعالیٰ علیہ وسلم اور آپ کے حضرات
خلفاء راشدینؓ اور دیگر حضرات صحابہ کرامؓ کے نزدیک سنت کی کتنی اور کیسی اہمیت تھی
کہ وہ کسی بھی موقع پر اسے نظر انداز نہ کرتے تھے لیکن آج انقلاب زمانہ کی حال اور تصویر کا دکھ
رخ بھی ملاحظہ فرمائیے کیونکہ ابضد ما تبیین الاشیاء انگریزی کے اخبار اور مسلم لیگ کے
سرکاری ترجمان پاکستان سینڈرز ڈویژن فروری ۱۹۵۵ء کے پرچم میں ایڈیٹر کے قلم سے یہ
مضمون صادر ہوا یہ سنت ہی تھی جس نے اسلام کے ابتدائی جمہوری مزاج میں بگاڑ پیدا کیا
یہ سنت ہی تھی جس نے مسلمانوں کو متعدد فرقوں میں ٹکڑے ٹکڑے کر کے ان کی وحدت کو برباد کیا

کر دیا یہ سنت ہی تھی جس نے بنو امیہ اور بنو عباس کے عہد میں مذہبی لوگوں کو غیر معمولی اہمیت
 دی اور یہ سنت ہی تھی جس نے دولت عثمانیہ کو ناقابل علاج مریضوں کو آماجگاہ بنایا بلکہ
 معاذ اللہ تعالیٰ گویا ترک سنت اور بے عملی سے جو جو مفاسد دنیا میں رونما ہوئے وہ ان
 مغربیت زدہ لوگوں نے بیچاری سنت کے ذمہ لگا دیئے ہیں تقنی حیرت اور کتنا تعجب ہے
 ان لوگوں کی غلط ذہنیت پر اور ان کے ان باطل نظریات و افکار پر فوا اسفا

خرد کا نام جنوں رکھ دیا جنوں کا خسرو
 جو چاہے آپ کا حسن کرشمہ ساز کرے

یہ یاد رہے کہ جب تک مسلمان قوم حب الدنیا ترک کر کے جہاد اور دین کی طرف رجوع نہیں
 کرے گی کبھی ذلت کے چکر سے نہیں نکل سکتی۔ آنحضرت صلی اللہ علیہ وسلم نے فرمایا کہ
 جب تم خود غرضی کی خرید و فروخت کر دو گے اور جانوروں کی دُموں کو پکڑے رکھو گے اور
 انہیں کی خدمت میں لگے رہو گے اور زراعت پر راضی ہو جاؤ گے اور جہاد چھوڑ دو گے۔
 سلط اللہ علیکم ذلاً لا ینزعہ حتی
 توجعوا الی دینکم (ابوداؤد ج ۲
 مسند احمد ج ۲ ص ۲۳۷ والجامع
 الصغیر ج ۱ ص ۱۷۷ وقال حسن)
 اور الجامع الصغیر کی روایت میں اذا ضنّ الناس بالذینار والدرہم کے الفاظ بھی ہیں
 یعنی جب لوگ سونے اور چاندی کے سکوں میں تمجیل سے کام لیں گے اور ان سے حقوق
 اللہ اور حقوق العباد پورے نہیں کریں گے۔ اس حدیث میں مسلمانوں کی بستی اور ربوبی جالی
 کا اصولی سبب تو حُب الدنیا اور ترک دین بتایا گیا ہے مگر بے دین لوگ مسلمانوں کی اس
 ذلت کا سبب سنت کو گردانتے ہیں اور جرات اور بے باکی کے ساتھ ایسی خرافات کی
 بر ملا اشاعت ہو رہی ہے مگر کوئی پوچھنے والا نہیں ہے

کس نے پرسد کہ بھتیا کون ہو سیر ہوا پاؤ ہو یا پون ہو

حقیقت یہ ہے کہ اگر پاکستان بننے کے بعد حضرت مولانا شبیر احمد صاحب عثمانی

وغیرہ چند مخلص بزرگ قرار داد مقاصد نہ منظور کرتے تو خدا جانے بے دین ٹولہ اس،
خالص نظریاتی مسلک میں کیا کیا شوشے چھوڑتا دراصل قرار داد مقاصد منکرین حدیث اور
تجدد پسندوں کے لئے موت کی گھنٹی تھی کیونکہ خالص مذہبی تحریک کے خلاف وہ
اپنی تحریک کا پورے زور و شور اور شیطنیت کے ساتھ آغاز کر چکے تھے۔ لیکن اللہ تعالیٰ
کے فضل و کرم سے پاکستان کے مسلمانوں نے ختم نبوت اور نظام اسلامی کے لئے بے
پناہ قربانیاں دی ہیں۔

حد و ادراک سے باہر ہیں باتیں عشقِ مستی کی

سمجھ میں اس قدر آیا کہ دل کی موت ہے رومی

مطلب حدیث | قارئین کرام یہ بات تو بخوبی سمجھ چکے ہیں کہ حضرت ابوسعید الخدریؓ
کی روایت سے عدم حجیت حدیث پر استدلال باطل ہے کیونکہ اگر حدیث سے
سے حجّت ہی نہ ہوتی تو آنحضرت صلی اللہ تعالیٰ علیہ وسلم حَدِّثُوا عَنِّي وَلَا حَرَجَ کا
ارشاد ہرگز نہ فرماتے حالانکہ یہ ارشاد اسی حدیث میں موجود ہے زیادہ سے زیادہ اس
سے یہ ثابت ہوتا ہے کہ حدیث کو قید تحریر میں نہ لایا جائے سو اس کی وجہ حضرات
تشریح حدیث سے سن لیں کیونکہ مراد حدیث کو جیسے حضرات فقہاء کرامؓ اور حضرات
محدثین عظامؓ سمجھتے ہیں کوئی اور نہیں سمجھتا اور نہ سمجھ سکتا ہے۔ ہم اختصاراً یہاں
اسی حدیث کی شرح میں حضرت امام نوویؒ کا حوالہ نقل کرتے ہیں۔ چنانچہ وہ لکھتے
ہیں کہ۔ قاضی (عباسی) نے فرمایا کہ حضرات سلف میں جو حضرات صحابہ کرامؓ
اور تابعینؓ ہیں کتابتِ علم کے بارے میں بہت اختلاف رہا ہے بہت سے حضرات
نے کتابت کو ناپسند کیا اور ان میں اکثریت نے لکھنے کی اجازت دی ہے پھر تمام
مسلمانوں کا اس کے جواز پر اجماع ہو گیا اور یہ اختلاف ختم ہو گیا۔ اور اس
حدیث میں منہی کی مراد کے بارے میں اختلاف ہے سو کہا گیا ہے کہ منہی صرف
اس کے حق میں ہے جس کو اپنے حافظہ پر اعتماد اور وثوق ہو اور لکھنے میں یہ خوف
ہو کہ کہیں کتاب پر اعتماد کر کے حفظ سے نہ رہ جائے اور ان احادیث کا عمل جو جواز

کتابت کے بارے میں وارد ہوئی ہیں وہ لوگ ہیں جو اپنے حافظہ پر اعتماد نہیں کرتے جیسے وہ حدیث جس میں آتا ہے کہ ابو شاہ کو لکھ کر دو اور حضرت علیؓ کا صحیفہ اور وہ تحریر جس میں حضرت عمرؓ بن حزم کو فراتس اور سنن اور دیات کے احکام لکھوا کر دیئے گئے اور حدیث جس میں زکوٰۃ اور نصاب زکوٰۃ کے متعلق احکام کی تحریر کا ذکر ہے جو حضرت ابو بکرؓ نے حضرت انسؓ کو دی جب کہ انیس بجزین کا عامل بنا کر بھیجا اور حضرت ابو ہریرہؓ کی یہ حدیث کہ حضرت عبداللہؓ بن عمرو بن العاص لکھا کرتے تھے اور میں نہیں لکھتا تھا اور ان کے علاوہ وہ احادیث جن میں کتابت حدیث کا ثبوت ہے اور یہ بھی کہا گیا ہے کہ نبیؐ کی حدیث ان راہزرت کتابت کی احادیث سے منسوخ ہے اور نبیؐ اس وقت تھے جب کہ قرآن کریم کے ساتھ احتلاط کا خوف تھا اور جب یہ خوف جاتا رہتا تو لکھنے کی اجازت ہو گئی اور یہ بھی کہا گیا ہے کہ کتابت حدیث کی نبیؐ صرف اس صورت کے ساتھ مختص تھی جب کہ ایک ہی صحیفہ اور کاپی میں قرآن کریم کے ساتھ حدیث لکھی جائے کیونکہ اس صورت میں پڑھنے والے پر قرآن و حدیث کے الفاظ کے احتلاط کا اشتباہ پیدا ہوتا ہے واللہ تعالیٰ اعلم (نووی شرح مسلم ج ۲ ص ۱۱۵ و ۱۱۶)

حضرت امام نوویؒ کا یہ جواب بالکل حقیقت پر مبنی ہے اور خود راوی حدیث حضرت ابوسعید الخدریؓ و سعد بن مالک بن سنانؓ نے بھی جن سے گیارہ سنوئثر (۱۱۴۰) احادیث مروی ہیں (خطبات مدراس ص ۱۵۵) اس حدیث سے یہی سمجھا ہے کہ حدیث حجت ہے اور اس کو یاد کرنا چاہیئے چنانچہ حضرت ابونصرہؓ (منذر بن مالک البغدلی المتوفی ۱۰۹ھ) فرماتے ہیں کہ میں نے حضرت ابوسعید الخدریؓ سے کہا کہ حضرت ابیہیہؓ حدیثیں یاد نہیں رہیں آپ لکھواتے کیوں نہیں؟ تو انہوں نے فرمایا کہ ولن نجعلہ قرآنا ولكن احفظوا عنا کما حفظنا نحن عن رسول اللہ صلی اللہ تعالیٰ علیہ وسلم (رومی ص ۶۶ طبع ہند و ۱۲۲ طبع دمشق و جامع بیان العلم ج ۱ ص ۱۱۴) یعنی حدیث کو لکھ کر ہم قرآنی شکل نہیں دینا چاہتے لیکن تم بھی ہم سے حدیثیں یاد کرو جیسا کہ ہم آنحضرت صلی اللہ تعالیٰ علیہ وسلم سے یاد کرتے رہے اور حضرت ابوسعید الخدریؓ نے یہ ارشاد ہے مذاکرہ والحدیث فان الحدیث پیچ الحدیث

(دارمی مسئلہ و مستدرک ج ۱ ص ۹۷) یعنی حدیث کا مذاکرہ کیا کرو کیونکہ ایک حدیث سے دوسری حدیث کی طرف ذہن منتقل ہوتا ہے اگر ان کے نزدیک حدیث حجت نہ ہوتی تو تلامذہ کو حدیث یاد کرنے کی اور مذاکرہ حدیث کرنے کی ہرگز تلقین نہ فرماتے اور خود بھی متعدد حدیثیں بیان نہ کرتے اہل حاصل حضرت ابوسعید الخدریؓ کی اس حدیث سے عدم حجت حدیث پر استدلال کرنا عقلاً و نقلاً ہر طریقہ سے سراسر باطل ہے اور اس کا کوئی وزن نہیں ہے قرآن کریم کے بعد حدیث شریف ہمارا دین بھی ہے اور بہترین علمی سرمایہ بھی ہے کیونکہ اس کی نسبت آنحضرت صلی اللہ تعالیٰ علیہ وسلم کے ساتھ ہے ۵

تمہیں بتاؤ ہمیں اس سے روکنے والو نبی کا ذکر مقدم ہے کیا کیا جائے
الجواب (۱۴) حضرت زید بن ثابتؓ کا تبین وحی میں شامل تھے ان کو حدیث لکھنے سے اس لئے منع کیا گیا تاکہ قرآن و حدیث کے الفاظ کا آپس میں اختلاط نہ ہو جائے اگر ان کی روایت کے پیش نظر حدیث حجت نہ ہوتی تو وہ نہ تو خود احادیث سے استدلال کرتے اور نہ بیان کرتے حالانکہ ان سے بے شمار حدیثیں مروی ہیں (

ہم اس سلسلہ میں تطویل اختیار کئے بغیر متنا عوامی صاحب ہی کا جواب عرض کئے دیتے ہیں چنانچہ وہ لکھتے ہیں۔ البتہ منع کتابت کی وہ حدیث جو ابوسعید خدریؓ سے صحیح مسلم وغیرہ میں مروی ہے کہ مجھ سے سن کر قرآن کے سوا کچھ نہ لکھو اور جس نے لکھا وہ اس کو محو کر دے ضرور صحیح ہے مگر اس کے مخاطب صرف کاتبین وحی تھے کیونکہ کاتبین وحی اگر وحی کے علاوہ آپ کی اور باتیں بھی لکھتے تو اس کا سخت خطرہ تھا کہ کسی وقت خود ان کو شبہ ہو جائے کہ جو میں نے لکھا ہے یہ وحی میں داخل ہے یا وحی سے خارج اس لئے کاتبین وحی کو قرآن کے سوا آپ کی اور باتوں کے لکھنے کی ممانعت بالکل قرن عقل اور مبنی بر مصالحت تھی چنانچہ سنن ابی داؤد میں ہے کہ حضرت معاویہؓ نے زید بن ثابتؓ سے ایک حدیث پوچھی جب انہوں نے بیان کی تو حضرت معاویہؓ نے ایک شخص سے لکھ لینے کو کہا زیدؓ نے کہا کہ رسول اللہ صلی اللہ علیہ وسلم نے ہم لوگوں کو حدیث لکھنے سے منع کیا تھا تو حضرت معاویہؓ نے جو لکھوا یا تھا اس کو محو کر دیا زید بن ثابتؓ کا تب وحی تھے اس لئے ان کو منع فرمایا تھا مگر

زید فقیہ نہ تھے اس لئے اس کو عام ممانعت سمجھے اور حضرت معاویہؓ کی فراست اور ان کا
تفقہ برجستہ مشہور ہے مگر خدا و رسول کے آگے سر جھکا دینے کی خوشی اس لئے محو کر دیا
بلفظہ (طلوع اسلام ص ۵۷) ماہ ستمبر ۱۹۴۹ء مضمون محمد بن شہاب الزہریؒ از مناعہ
ہمارا بھی اس جواب پر کئی صادر ہے بجز اس ترمیم کے کہ حضرت امیر معاویہؓ حدیث کے منکر
نہ تھے بلکہ حدیث کو حجت سمجھتے تھے یہی وجہ ہے کہ وہ خود بھی حدیثیں بیان کرتے تھے اور
بیان کرنے کا حکم بھی دیتے تھے لکھتے بھی تھے اور لکھواتے بھی تھے جیسا کہ ان کے بعض حوالے
پہلے گذر چکے ہیں اعادہ کی ضرورت نہیں ہے۔ حضرت مسلم بن مخدر المتوفی ۶۲ھ
نے حضرت زید بن ثابتؓ سے سوال کیا کہ ہمیں جبراً قاضی بنا دیا گیا ہے ہم کیا کریں؟ فرمایا کہ
اللہ تعالیٰ کی کتاب کے مطابق فیصلہ کرو اس میں نہ ملے تو پھر سنت رسول اللہ صلی اللہ تعالیٰ
علیہ وسلم کے مطابق فیصلہ کرو (السنن الکبریٰ ج ۱۰ ص ۱۱۵) معلوم ہوا کہ حضرت زید بن
ثابتؓ نے حدیث و سنت کو مستدل قرار دیا ہے اور کہیں بھی اسے نظر ان از نہیں کیا۔

الجواب (۱۵) حضرت ابو بکرؓ کے پانچواں حدیث کے مسئلے کی روایت صحیح نہیں
ہے خود علامہ ذہبیؒ اس روایت کو نقل کرنے کے بعد آخر میں لکھتے ہیں فہذا لا یصح (تذکرہ
ج ۱ ص ۱) یعنی یہ روایت صحیح نہیں ہے اور مصحح نے حاشیہ پر لکھا ہے ہکذا فی الاصل
ولعلہ لا یصح یعنی اصل نسخہ میں ایسا ہی ہے اور شاید کہ یہ لفظ لا یصح ہو یعنی یہ روایت
استدلال و احتجاج کی صلاحیت نہیں رکھتی اور ان کا لا یصح یا لا یصح کہنا بالکل سجا ہے کیونکہ
اس کی سند میں علی بن صالح راوی ہے اور یہ راوی گیارہویں طبقہ کا اور ستور و مجہول ہے
(تقریب ص ۲۷) اور دوسرا راوی اس کا موسیٰ بن عبد اللہ بن حسن ہے امام ابن معینؒ اس
کی توثیق کرتے ہیں مگر امام بخاریؒ فرماتے ہیں فیہ نظر (میزان ج ۳ ص ۲۱۳ و لسان ج ۶ ص ۱۲)
جس راوی کے بارے میں حضرات محدثین کرامؒ فیہ نظر فرماتے ہیں اس کی روایت موقوف اور
منکر روایت کے بعد درجہ سوم میں ضعیف ہوتی ہے (دیکھئے لسان المیزان ج ۱ ص ۵)
الغرض ایسی ضعیف روایت سے یہ ثابت کرنا کہ حضرت ابو بکرؓ نے احادیث کا مجموعہ
جلاداً لانتخاباً بالکل ایک لا یعنی استدلال ہے اس کے برعکس حضرت ابو بکرؓ سے صحاح ستہ

اور دیگر کتب حدیث میں متعدد احادیث موجود ہیں اور وہ حدیثوں سے استدلال بھی کرتے تھے جیسا کہ دادی کی وراثت کا حوالہ پہلے گزر چکا ہے چونکہ حضرت ابو بکرؓ نہایت تہین منجیدہ اور کم گو بزرگ تھے اور حدیث کے سلسلہ میں احتیاط اس پرستند تھا اور آنحضرت صلی اللہ تعالیٰ علیہ وسلم کی وفات کے بعد صرف دو سال اور چار ماہ زندہ رہے (اکمال شمس) اور اس مختصر زمانہ میں بھی ملکی انتظام اور سات محاذوں پر مجاہدین اسلام کو ہدایات دینا وغیرہ بے شمار الجھنیں انہیں درپیش تھیں اور اگرچہ یہ سب سے دیگر بعض حضرات کے ان کی حدیثیں کم ہیں مگر ہیں ضرور جو اس بات کی واضح دلیل ہے کہ وہ حدیث کو محبت سمجھتے تھے حقیقت یہ ہے کہ جن ابھرتے ہوئے فتنوں کی سرکوبی پامردی کے ساتھ حضرت ابو بکرؓ نے کی وہ صرف انہیں کا کام تھا ورنہ ہر فتنہ گر کو با زبان حال یہ کہتا تھا سہ

حضور حق میں اسرافیل نے میری شکایت کی: یہ بندہ وقت سے پہلے قیامت کر دے برا الجواب (۱۶) حضرت عمرؓ کا حکم حدیثیں نہ لکھنا لکھی ہوئی حدیثوں کو مٹا دینے کا حکم مطلق نہیں بلکہ مقید ہے وہ یہ ہے کہ ایک ہی صحیفہ اور کاپی پر قرآن کریم کے ساتھ جو حدیثیں لکھی جائیں یہ حکم اس سے مقید ہے چنانچہ ان کا اپنا ارشاد یہ ہے۔

وانی واللہ لا اشوب کتاب اللہ بشیء
ابداً (جامع بیان العلم ج ۱ ص ۶۴)
کہ بعد میں کبھی بھی اللہ تعالیٰ کی کتاب کے ساتھ کسی اور چیز کو نہیں ملاؤں گا۔

اور ایک روایت میں ان سے مروی ہے

وانی واللہ لا البس کتاب اللہ بشیء
ابداً (تدریب الراوی ص ۲۸)
اور میں نجد اکبھی بھی کتاب اللہ کے ساتھ کسی چیز کو غلط ملط نہیں کروں گا۔

اس سے صراحت معلوم ہوا کہ حضرت عمرؓ کا یہ حکم صرف اس صورت سے وابستہ ہے جس میں قرآن کریم کے پہلو بہ پہلو روایات لکھی جائیں اور اگر ایسے لوگوں کو منع کیا ہوا کسی موقع پر کوئی ایسا مجموعہ محو کر دیا ہوا محو کرنے کا حکم دیا ہو تو اس میں نقلاً و عقلاً کیا خرابی ہے؟ حضرت عمرؓ تو خود احادیث سے استدلال و احتجاج کرتے تھے بخاری و مسند اور دیگر کتب حدیث میں ان کی مروی احادیث موجود ہیں صرف صحیح بخاری میں ان کی سات

روایتیں موجود ہیں عاقلوا الروایۃ عن رسول اللہ صلی اللہ علیہ وسلم وانا
 سو ہیں اور امام ابن الجوزی فرماتے ہیں کہ حضرت عمرؓ سے پانچ سو سینتیس روایات مروی
 ہیں (شیخ لابن الجوزیؒ مثلاً) اور خود حضرت عمرؓ جب حکام اور مجاہدین کو رخصت
 کرتے تو فرماتے واقلوا الروایۃ عن رسول اللہ صلی اللہ علیہ وسلم وانا
 شریک حکم (دارمیؒ مثلاً) وجامع بیان العلم ج ۲ ص ۱۲۱ کہ آنحضرت صلی اللہ
 تعالیٰ علیہ وسلم کی روایتیں کم بیان کرو اور میں بھی تمہارے ساتھ کار خیر میں شریک
 ہوں۔ ظاہر بات ہے کہ عموماً زیادہ حدیثیں بیان کرنے والا ایسی احتیاط نہیں کر سکتا
 جتنا کہ کم حدیثیں بیان کرنے والا کرتا اور کر سکتا ہے۔

اگر حضرت عمرؓ سرے سے حدیث اور روایت کے قائل نہ ہوتے تو حدیث بیان کرنے
 سے مطلقاً منع فرماتے اور اس کی کلیۃً مذمت کرتے روایتیں کم ہوں یا زیادہ (جامع بیان
 العلم ج ۲ ص ۱۲۲) حضرت ابوہریرہؓ فرماتے ہیں کہ جب حضرت عمرؓ خلیفہ منتخب ہوئے
 تو انہوں نے فرمایا اقلوا الروایۃ عن رسول اللہ صلی اللہ علیہ وسلم الا فیما یعمل آنحضرت صلی اللہ
 تعالیٰ علیہ وسلم سے روایتیں کم بیان کرو مگر ہاں جو عمل کے متعلق ہوں (مصنف
 عبدالرزاق ج ۱۱ ص ۲۶۲ وخواجہ فی البدایۃ والنہایۃ ج ۸ ص ۸۱) اس سے ثابت ہوا کہ تقلیل کا
 حکم صرف ان روایات کے بارے میں تھا جو قصص اور اخبار وغیرہ کے بارے میں تھیں نہ کہ عمل
 سے متعلق۔

حضرت مسروقؒ ازین الاجل جمع جوفیۃ تابعی تھے المتوفی ۶۳۳ھ) فرماتے ہیں کہ حضرت عمرؓ
 نے خطبہ ارشاد فرمایا اور اس میں یہ بھی فرمایا ردوا الجہالات الی السنۃ (جامع بیان العلم ج ۲
 ص ۱۸۷) جہالتوں کو سنت کی طرف لوٹاؤ۔ ابوبکرؓ بن الاشجؒ ریکی بن عبداللہ الاشجؒ المتوفی
 ۷۱ھ) فرماتے ہیں کہ حضرت عمرؓ نے فرمایا کہ ایک قوم آئے گی اور وہ تمہارے ساتھ قرآن
 کریم سے شبہات پیش کر کے الجھیکگی۔

فخذوہم بالسنن فان اصحاب السنن ستونم ان کو احادیث کے ذریعہ پکڑو کیونکہ سنت
 علم بکتاب اللہ (جامع بیان العلم ج ۲ ص ۱۲۳) کو جاننے والے ہی کتاب کو سب سے زیادہ جانتے ہیں
 (ازملک فی اردو ص ۳۶)

اور مؤرق العجل (ربن مشرح جوثقہ تابعی تھے السنونی سن۱۵۰) فرماتے ہیں کہ حضرت
عمرؓ نے لکھ کر یہ حکم بھیجا۔

تعلّموا السنّة والفرائض واللحن کما تتعلّمون القرآن (جامع بیان
العلم ج ۲ ص ۲۵۲ وج ۲ ص ۱۲۳)

کہ تم سنت اور اسی طرح فرائض اور اغلاط
سے بچنے کا اور تجوید کا علم حاصل کرو جیسا
کہ تم قرآن کریم کا علم حاصل کرتے ہو۔

اس سے معلوم ہوا کہ حضرت عمرؓ کے نزدیک سنت کا علم بھی اسی طرح مطلوب ہے جس
طرح قرآن کریم کا اور یہ بھی معلوم ہوا کہ قرآن کریم کے اجمال اور شبہات کو حل کرنے کے
لئے احادیث کا علم ضروری ہے اور اسی سے زائفین کو نکیل ڈال جاسکتی ہے۔
حضرت عمرؓ نے امام شریح کو خط لکھا کہ تمہارے پاس جب کوئی مقدمہ آئے تو اللہ تعالیٰ کی کتاب
کے مطابق فیصلہ کرو اس میں نہ ملے تو وانظر فی سنت رسول اللہ صلی اللہ تعالیٰ علیہ وسلم فاقض
بہا الخ (روای مسند ابی بکر ج ۱ ص ۱۱۱ وابدایہ والنہایہ ج ۹ ص ۲۴۱) پھر تم
سنت رسول اللہ صلی اللہ تعالیٰ علیہ وسلم کو دیکھو اور سنت کے مطابق فیصلہ کرو حضرت
عمرؓ نے حضرت ابو ہریرہؓ پر ابتداء واقعی احادیث بیان کرنے کی کچھ پابندی عائد کی تھی محض
اس وہم اور شبہ کی بنا پر کہ چونکہ یہ بکثرت حدیثیں بیان کرتے ہیں کہیں بے احتیاطی سے آنحضرت
صلی اللہ تعالیٰ علیہ وسلم کی طرف کوئی غلط بات منسوب نہ کر دیں لیکن آخر میں یہ پابندی اٹھا
دی تھی چنانچہ خود ابو ہریرہؓ فرماتے ہیں کہ جب میری یہ شکایت حضرت عمرؓ نے سنی کہ میں کثرت
سے حدیثیں بیان کرتا ہوں تو میری طرف حاضر ہونے کا پیغام بھیجا گیا تو حضرت عمرؓ نے فرمایا کہ
تم اس دن ہمارے ساتھ تھے جب ہم آنحضرت صلی اللہ تعالیٰ علیہ وسلم کے ساتھ فلاں کے
گھر میں تھے؟ حضرت ابو ہریرہؓ نے فرمایا کہ ہاں میں موجود تھا فرماتے ہیں کہ میں جانتا تھا
کہ یہ سوال انہوں نے مجھ سے کیوں کیا ہے؟ لیکن خود ہی حضرت عمرؓ نے فرمایا کہ تو جانتا ہے
کہ میں نے یہ سوال تجھ سے کیوں کیا ہے؟ میں نے کہا ہاں جانتا ہوں کیونکہ اس دن اور اس موقع
پر آنحضرت صلی اللہ تعالیٰ علیہ وسلم نے ارشاد فرمایا تھا۔

من کذب علیّ منعدّاً فلیتّبوا مقعداً کہ جس شخص نے مجھ پر دبدبہ دانستہ جھوٹ

من النار قال اما اذا فاذهب فحدث
 (البدایۃ والنہایۃ ج ۸ ص ۸۰)

بولاتو وہ اپنا ٹھکانہ دوزخ میں بنالے حضرت
 عمرؓ نے فرمایا بہر حال اب تم جاؤ اور حدیث

بیان کرو۔

اس سے صاف عیاں ہو گیا کہ حضرت عمرؓ کو یہی خدشہ تھا کہ حضرت ابو ہریرہؓ کہیں کوئی غلط
 بات آنحضرت صلی اللہ تعالیٰ علیہ وسلم کی طرف منسوب نہ کر دیں جب تسلی ہو گئی تو حکم دیا
 کہ اب حدیثیں بیان کرو غرضیکہ کتابت حدیث کی نہیں یا عارضی طور پر اس کے بیان پر پابندی
 اور عمل کے علاوہ غیر ضروری اخبار پر مشتمل احادیث کی پابندی یا بعض احادیث کو مٹا دینے
 وغیرہ سے ہرگز ہرگز یہ ثابت نہیں ہوتا کہ حدیث حجت نہیں مگر لاسلم کا کیا مداوا ہے

وفاؤں کے ہزاروں دے چکے ہیں امتحان اب تک

مگر وہ ہیں کہ اس پر بھی ہم سے بدگماں اب تک

حدیث کے بغیر قرآن کی وضاحت نہیں ہوتی | یہ ایک خالص حقیقت ہے کہ حدیث سے

صرف نظر کرتے ہوئے قرآن کریم کے احکام پر عمل نہیں کیا جاسکتا بجائے اس کے کہ ہم اپنی
 طرف سے اس کی تشریح کریں مناسب معلوم ہوتا ہے کہ اس پر بھی حوالہ اور نقل ہی پیش کر دیں۔

حضرت عمران بن حصینؓ سے ایسے ہی کسی سر پھرے نے سوال کیا کہ یہ مسئلہ صرف قرآن کریم
 سے بتایا ہے اس پر ہم ہو کر انہوں نے ارشاد فرمایا کہ تم یہ بتاؤ کہ اگر تیرا اور تیرے ساتھیوں
 کا استدلال قرآن کریم پر ہی بند ہے تو کیا تو قرآن کریم میں پاتا ہے کہ ظہر اور عصر کی چار چار گنتیں
 (فرض) ہیں اور مغرب کی تین (فرض) ہیں پھر ارشاد فرمایا کہ اگر تیرا اور تیرے ساتھیوں کا احتجاج
 صرف قرآن کریم ہی میں منحصر ہے تو بتاؤ کہ قرآن کریم میں تم پاتے ہو کہ بیت اللہ اور صدقا
 مروہ کا طواف سات سات دفعہ ہے اور کیا عرفات میں ٹھہرنے اور رمی جمار کی تفصیل اس

میں ہے؟ پھر فرمایا کہ قرآن کریم میں چور کے ہاتھ کاٹنے کے حکم کا اسلامی حکمرانوں کو ذمہ دار
 قرار دیا گیا ہے بتاؤ کہ ہاتھ کٹائی سے کاٹا جائے یا کہنی سے یا کندھے کے قریب سے (الکفایۃ
 فی علوم الروایۃ ص ۱۰۰ للخطیب) اور اسی طرح نصاب قطع وغیرہ کی تفصیل کس آیت
 سے معلوم ہوتی ہے؟ اور نیز انہوں نے فرمایا کہ کیا قرآن کریم میں ہے کہ چالیس بکریوں میں

ایک بکری زکوٰۃ میں لی جائے گی؟ اور کیا یہ تصریح قرآن کریم میں موجود ہے کہ اتنے اونٹوں میں اور اتنے دراہم میں زکوٰۃ ہے؟ تو یہ باتیں تم نے کس سے لی ہیں الخ (منقح الجنۃ ص ۵ و ص ۶) قال اخبرہ البیہقی الغرض حدیث کو تسلیم کئے بغیر نماز زکوٰۃ اور حج وغیرہ اسلام کی بنیادی چیزوں کی سمجھ بھی نہیں آسکتی اور حافظ ابن عبد البر اپنی سند کے ساتھ حضرت عمران بن حصین کی روایت یوں نقل کرتے ہیں کہ۔

عن عمران بن حصین انه قال لرجل انك امرؤ احمق اتجد في كتاب الله الظهور ابعالا تجتهد فيها بالقراءة ثم عدد عليه الصلوة والزكاة ونحو هذا ثم قال اتجد في كتاب الله مفسرا ان كتاب الله ابهم هذا وان السنة تفسير ذلك (جامع بيان العلم ج ۲ ص ۱۹)

حضرت عمران بن حصین نے اس شخص سے فرمایا کہ تو بڑا بے وقوف آدمی ہے کیا تو کتاب اللہ میں پاتا ہے کہ ظہر کی چار رکعتیں (فرض) ہیں جن میں جہر سے قرأت نہیں؟ پھر انہوں نے اس شخص کے سامنے نماز اور زکوٰۃ وغیرہ اشیاء شمار کیں پھر فرمایا کہ کیا تو یہ چیزیں کتاب اللہ میں مفسر پاتا ہے؟ بلاشبہ کتاب اللہ میں یہ امور مجمل ہیں اور سنت اس کی تفسیر کرتی ہے۔

امام حاکم یہ روایت اس طرح نقل کرتے ہیں کہ حضرت عمران بن حصین آنحضرت صلی اللہ تعالیٰ علیہ وسلم کی حدیثیں بیان فرما رہے تھے کہ ایک شخص نے کہا کہ اے ابو نعیم (یہ حضرت عمران کی کنیت تھی) آپ ہمیں صرف قرآن کریم سنائیں اس پر حضرت عمران نے فرمایا کہ تو اور تیرے ساتھ قرآن کریم پڑھتے ہو کیا تو مجھے بتا سکتا ہے کہ نماز کی تفصیل اور اس کی حدود کیا ہیں؟ اور کیا تو مجھے بتا سکتا ہے کہ زکوٰۃ میں سونے اور اونٹوں اور گائے بیل اور دیگر مال کی قسموں کا انصاب کیا ہے؟ لیکن میں آنحضرت صلی اللہ تعالیٰ علیہ وسلم کی مجلس میں حاضر رہتا تھا اور تو غائب تھا پھر فرمایا کہ آنحضرت صلی اللہ تعالیٰ علیہ وسلم نے زکوٰۃ کی یہ اور یہ شرح بیان فرمائی ہے وہ شخص بولا آپ نے مجھے علمی طور پر زندہ کر دیا اللہ تعالیٰ آپ کو زندہ رکھے حضرت حسن بصری فرماتے ہیں کہ وہ

شخص مرنے سے قبل فقہاء مسلمین میں شمار ہونے لگا۔ مستدرک ج ۱ ص ۱۱۱ و مفتاح الجنۃ
 (۲۳) ملاحظہ فرمائیں کہ اگر کسی میں فطرت صحیحہ موجود ہو تو وہ کس طرح حق کے سامنے
 گردن جھکاتا ہے مگر منکرین حدیث کی گردن کبھی حق کے سامنے جھکنے پر آمادہ نہیں بلکہ
 الشُّعْرَاتِ مُحَمَّدِ بْنِ كَرَامٍ پرعین و طعن کرتے ہیں اور اس کو اپنا کمال اور ہنر سمجھتے ہیں وہ
 وہ تیری گلی کی قیامتیں کہ لحد کے مردے اکھڑ گئے
 یہ میری جبین نیاز ہے کہ جہاں دھری تھی دھری رہی

منکرین حدیث کا وجود بھی ضروری ہے | اس دنیا کا سلسلہ ہی یوں جاری ہے کہ یہاں
 تقابل ہی کے ذریعہ کسی چیز کی حقیقت اور اصلیت تک رسائی ہوتی اور ہو سکتی ہے۔
 اگر رات نہ ہو تو دن کی کیا قدر ہو سکتی ہے اگر سیاہی نہ ہو تو سفیدی کی کیا قیمت پڑ سکتی
 ہے اگر باطل نہ ہو تو حق کی شناخت کیسے ممکن ہے اگر کفر نہ ہو تو اسلام کی عظمت کیسے واضح
 ہو سکتی ہے اگر شرک نہ ہو تو توحید کی حقیقت کیسے عیاں ہو سکتی ہے اگر بدعت نہ ہو تو
 سنت کی روشنی کیسے چمک سکتی ہے غرض کہ تقابل ہی سے حقیقت ہویدا ہوتی ہے وہ
 گہائے رنگارنگ سے ہے رونق چمن

اسے فوق اس جہاں کو بنیہ اختلاف سے

اگر منکرین حدیث اس جہان میں نہ آتے تو ہماری طرح بے شمار مسلمانوں کے ایمان
 میں بختگی اور یقین کامل اور تازگی پیدا نہ ہوتی یہ لوگ آئے تو ہمارا ایمان مضبوط ہو گیا
 اس لئے کہ یہ لوگ آئے تو ہمیں آنحضرت صلی اللہ تعالیٰ علیہ وسلم کی سچی پیشگوئی کا مصداق
 ناسخ میں کھلے طور پر نظر آ گیا حضرت مقدم بن سعدی کرب را المتوفی ۲۸۵ھ روایت
 کرتے ہیں کہ آنحضرت صلی اللہ تعالیٰ علیہ وسلم نے فرمایا کہ قریب ہے کہ ایک شخص تم میں سے
 مثلاً جناب عبداللہ صاحب چکروالوی اور اس کے چیلے) اپنے پلنگ ریا آرام کرے گی
 پر بیٹھا ہوگا اس کو میری حدیث سنائی جائے گی تو وہ کہے گا کہ میرے سامنے صرف کتاب
 اللہ پیش کرو اس میں جو بھی حلال ملے گا اس کو حلال سمجھیں گے اور اس میں جو حرام ہے
 ہم اسی ہی کو حرام سمجھیں گے آپ نے فرمایا کہ اللہ تعالیٰ کے رسول صلی اللہ تعالیٰ علیہ وسلم

نے بھی بہت سی اشیاء کا حرام ہوتا بیان کیا ہے سو وہ ویسا ہی حرام ہے جیسا کہ اللہ
 مالی نے حرام قرار دیا ہے (ترمذی ج ۲ ص ۹۱) و مستدرک ج ۱ ص ۱۰۱ و ابن ماجہ ص ۱۰۱ و مشکوٰۃ
 (۱ ص ۱۰۱) اور ان کی ایک روایت میں ہے کہ آپ نے فرمایا خبردار بے شک مجھے کتاب
 اللہ دی گئی ہے اور (استدلال و احتجاج میں) اس کی مثل بھی اس کے ساتھ دی گئی ہے
 وہ حدیث و سنت ہے اللہ تعالیٰ کا ارشاد ہے وَمَا أَنزَلْنَا عَلَيْكَ مِنَ الْكِتَابِ
 إِلَّا الْحِكْمَةَ اور جو اللہ تعالیٰ نے تم پر کتاب و حکمت اتاری۔ اس سے معلوم ہوا کہ
 جیسے کتاب منزل من اللہ ہے اسی طرح حکمت بھی منزل من اللہ ہے اور حکمت سے
 مراد سنت ہے تفسیر ابن کثیر ج ۱ ص ۱۰۱ اور اس پر سلف کا اتفاق ہے کتاب الروح ص ۹۲
 خبردار قریب ہے کہ کوئی سیراب شکم آدمی جو اپنی کرسی (یا پلنگ) پر بیٹھا ہوگا اور کہے گا کہ
 صرف یہی قرآن قابل احتجاج ہے سو جو کچھ اس میں تم حلال پاؤ اسی کو حلال سمجھو اور جس
 چیز کو اس میں حرام پاؤ اسی کو حرام سمجھو خبردار وہ شخص کہیں تمہارے لئے گھر بلوگدھا اور
 اور سامنے کے دانوں سے شکار کرنے والے دزدے نہ حلال کرے اور وہ تمہارے
 لئے کسی دمی کی گری پڑی چیز نہ حلال کرے ہاں مگر اس کا مالک ہی اس سے مستغنی
 ہو جاوے تو معاملہ جدا ہے اور جو شخص کسی قوم کا جہان بنا اس پر اس کی جہانی لازم
 ہے اگر وہ اس کی جہانی کا حق ادا نہیں کرتے (اور وہ مضطرب ہے) تو وہ اس سے اپنی
 جہانی کے حق کا بدلہ لے سکتا ہے (ابوداؤد ج ۲ ص ۲۷۶ و دارقطنی ج ۲ ص ۵۴۵ و دارمی
 ص ۱۴۱ طبع دمشق و مشکوٰۃ ج ۱ ص ۲۹) آنحضرت صلی اللہ تعالیٰ علیہ وسلم نے جو کچھ فرمایا
 حق فرمایا۔ منکر حدیث ڈاکٹر احمد الدین صاحب لکھتے ہیں کہ جب کتا گدھا۔ رینڈیر۔
 گنگر و اور افریقہ امریکہ آسٹریلیا کے ہزار ہا جاندار کی حلیت و حرمت اگر قرآن میں نہیں
 ہے تو پھر کس کے حکم سے حرام یا حلال کیا گیا؟ (پیغام توحید ص ۱۰) کیا آنحضرت صلی
 اللہ تعالیٰ علیہ وسلم کے ارشاد کے پورا ہونے میں کوئی کسر باقی رہ گئی ہے؟ سچ ہے کہ
 گفتہ اوگفتہ اللہ بود گرچہ از خلقم عبد اللہ بود

اور حضرت ابو رافع رضی اللہ عنہ کی روایت میں ہے کہ آنحضرت صلی اللہ

تعالیٰ علیہ وسلم نے فرمایا کہ میں تم میں سے کسی کو ہرگز ایسی حالت میں نہ دیکھوں کہ وہ آرام کر سی پر بیٹھا ہو اور اس کے پاس میرا کوئی امر یا نہی آئے اور وہ یہ کہے کہ میں جانتا ہوں کہ جو کچھ کتاب اللہ میں پایا ہے ہم صرف اُسی ہی کی پیروی کریں گے (مستدرک ج ۱ ص ۱۰۸ قال الحاكم والذہبی علی شرطہما وابوداؤد ج ۲ ص ۲۹۹ و مسند احمد ج ۶ ص ۵ و ترمذی ج ۲ ص ۹ و ابن ماجہ ص ۳ و مشکوٰۃ ج ۱ ص ۲ و البیہقی فی الدلائل ج ۱ ص ۱) یہ لوگ دعوت الی القرآن تو دیں گے لیکن عقیدہ اور عمل کے لحاظ سے ان کا قرآن کریم سے کوئی تعلق نہ ہو گا آنحضرت صلی اللہ تعالیٰ علیہ وسلم نے فرمایا یدعون الی کتاب اللہ ولیسوا منہ فی شئ (ابوداؤد ج ۲ ص ۳ و مستدرک ج ۲ ص ۱۲۷) کہ وہ کتاب اللہ کی طرف دعوت دیں گے لیکن کتاب اللہ سے ان کا کوئی تعلق نہ ہو گا۔

حدیث کی توہین کرنے والوں سے قطع تعلق | حضرت عبداللہ بن المغفل (متوفی ۳۵ھ) نے ایک شخص کو دیکھا جو ان کا اپنا بیٹیجا تھا ابن ماجہ ص ۳) کہ وہ ایک انگلی پر سگریزہ رکھ کر دوسری انگلی کی مدد سے پھینک رہا ہے تو انہوں نے فرمایا کہ آنحضرت صلی اللہ تعالیٰ علیہ وسلم نے ایسا کرنے سے منع کیا ہے اور یہ فرمایا ہے کہ اس سے نہ تو شکار ہوتا ہے اور نہ دشمن زخمی ہوتا ہے لیکن اس سے دانت ٹوٹ سکتا ہے اور آنکھ زخمی ہو سکتی ہے اس کے بعد انہوں نے دیکھا کہ وہ شخص پھر اُسی کاروائی میں مشغول ہے حضرت عبداللہ بن مغفل نے فرمایا کہ میں نے تجھے آنحضرت صلی اللہ تعالیٰ علیہ وسلم کی حدیث سنائی ہے کہ آپ نے خدشہ سے منع فرمایا اور یہ فرمایا کہ اپنے اسے کڑھ بجھا ہے اور تو پھر وہی کام کر رہا ہے میں تجھے آنا اور اتنا زمانہ کلام نہیں کروں گا (بخاری ج ۲ ص ۸۲۳ و دارمی ص ۶۳) اور یہ روایت مسلم ج ۲ ص ۱۵۲ ابن ماجہ ص ۲ اور مستدرک ج ۴ ص ۲۸۳ میں بھی ہے اور اس میں ہے کہ بخدا میں تیرے ساتھ کبھی بھی گفتگو نہیں کروں گا۔ اور ایسا ہی ایک واقعہ حضرت ابن عمرؓ سے پیش آیا اور انہوں نے حدیث سنانے کے بعد اور اس شخص کے اس پر عمل نہ کرنے کے بعد فرمایا کہ بخدا میں تجھ سے کبھی گفتگو نہیں کروں گا (مستدرک ج ۴ ص ۲۸۳)۔

حضرت عبداللہ بن عمرؓ نے ایک موقع پر فرمایا کہ آنحضرت صلی اللہ تعالیٰ علیہ وسلم نے فرمایا کہ عورتیں جب تم سے اجازت طلب کر کے مسجد جائیں اور وعظ نصیحت کے طور پر اپنا حصہ لینا چاہتی ہوں تو تم ان کو روکو اس پر حضرت ابن عمرؓ کے فرزند حضرت بلالؓ نے کہا کہ بخدا ہم تو ضرور ان کو روکیں گے حضرت ابن عمرؓ نے فرمایا کہ میں نے تجھ سے آنحضرت صلی اللہ تعالیٰ علیہ وسلم کی حدیث بیان کی ہے اور تو کہتا ہے کہ ہم انہیں روکیں گے۔ حضرت ابن عمرؓ نے ان کو اتنا برا کہا کہ اتنا برا کہی بھی نہیں کہا تھا و محصلہ مسلم ج ۱ ص ۱۸۳۔

والمنفی لہ والداری ص ۶۳۔ والترندی ج ۱ ص ۲۷۰ و ابو عوانہ ج ۲ ص ۵۷۔

اور ابوداؤد الطیالسی ص ۲ کی روایت میں ہے کہ حضرت ابن عمرؓ نے اس کو قصید بھی رسید کیا اور معرفت علوم احادیث ص ۱۸۲ اور جامع بیان العلم ج ۲ ص ۱۹۵ کی روایت میں ہے کہ تین مرتبہ فرمایا لعنک اللہ تجھ پر خائفانہ لے کی لعنت ہو اور معرفت علوم الحدیث کی روایت میں یہ بھی ہے کہ حضرت ابن عمرؓ مدینہ کی وجہ سے روپڑے اور غصہ میں آکر اٹھ کھڑے ہوئے اور تفصیلی روایت میں موجود ہے کہ حضرت ابن عمرؓ اپنے اس بیٹے سے تادم زبیت نہیں ہوئے (مشکوٰۃ ج ۱ ص ۶۷۰ وقال رواہ احمد)۔

حافظ ابن حجرؒ فرماتے ہیں کہ حضرت ابن عمرؓ نے اس لئے انکار کیا کہ ان کے فرزند نے صراحت کے ساتھ حدیث کی مخالفت کی تھی اگر وہ اس کی وجہ یہ بیان کرتے کہ زمانہ بدل چکا ہے یا بعض عورتیں اظہار تو یہ کریں گی کہ وہ مسجد جا رہی ہیں لیکن دل میں کچھ اور ہی راز پوشیدہ رکھیں گی تو ظاہر امر ہے کہ حضرت ابن عمرؓ اس پر تکبیر فرماتے اور اسی ہی کی طرف حضرت عائشہؓ کی حدیث اشارہ کرتی ہے رفتح الباری ج ۲ ص ۲۷۹ (ترمذی ج ۱ ص ۷۷ کی روایت میں حضرت بلالؓ کے یہ الفاظ موجود ہیں یتخذہ وغلا یعنی عورتیں مسجد آجائے کو کسی اور طرف جانے کا یا کسی فساد اور فتنہ کا ذریعہ بنالیں گی شائد شرط غصہ میں حضرت ابن عمرؓ نے یہ جملہ نہیں سنا یا حافظ صاحبؒ کا ذہن اس کی طرف منتقل نہیں ہوا امام ترمذیؒ فرماتے حدیث حسن صحیح۔ حضرت عائشہؓ کی جس حدیث کی طرف حافظ صاحبؒ نے اشارہ کیا ہے وہ بخاری ج ۱ ص ۱۲۱ میں موجود ہے جس کا خلاصہ یہ ہے حضرت عائشہؓ

فرماتی ہیں کہ اگر آنحضرت صلی اللہ تعالیٰ علیہ وسلم وہ حالت پا اور دیکھ لیتے رشووخ لباس پہنا
نوشیو لگا کر نکلنا مردوں کے ساتھ راستوں میں اختلاط کرتے ہوئے چلنا پردہ کا اہتمام
نہ کرنا وغیرہ) جو آب عورتوں نے پیدا اور ظاہر کی ہے تو ضرور ان کو مساجد میں جانے
سے منع فرما دیتے۔

حضرت عبادۃ بن الصامت (المتوفی ۳۴ھ) نے ایک موقع پر یہ حدیث بیان
کہ آنحضرت صلی اللہ تعالیٰ علیہ وسلم نے ایک درہم کو دو درہموں کے بدلے فروخت کرنے
سے منع فرمایا ہے (کیونکہ اس میں ربو آتا ہے کیونکہ جنس ایک ہے) اس پر ایک صاحب
بولے کہ میں اس بیع میں کوئی حرج نہیں سمجھتا حضرت عبادۃؓ نے فرمایا کہ میں تجھ سے آنحضرت
صلی اللہ تعالیٰ علیہ وسلم کی حدیث بیان کرتا ہوں اور تو کہتا ہے کہ اس میں کوئی حرج نہیں
بخدا میں اور تو ایک چھت کے نیچے اکٹھے نہیں رہ سکتے (دارمی ص ۶۷) حضرت عبادۃؓ
روم کی سرزمین میں حضرت امیر معاویہؓ کے ماتحت جہاد میں مصروف تھے اور ان کے
مقابل میں قائل خود حضرت امیر معاویہؓ تھے جب حضرت عبادۃؓ مدینہ واپس چلے گئے تو
حضرت عمرؓ نے وجہ پوچھی تو انہوں نے یہ تفصیل بتائی حضرت عمرؓ نے حضرت امیر معاویہؓ
کو خط لکھا کہ بات وہی ہے جو حضرت عبادۃؓ کہتے ہیں۔ (ابن ماجہ ص ۷۱ و التبیان
ج ۱ ص ۵۷) لابن عبد البر و قرۃ العینین ص ۵۶۔

حضرت خراش بن جبیر (المتوفی ۸۵ھ) فرماتے ہیں کہ میں نے مسجد میں ایک نوجوان
کو حذف کرتے (اور سنگہ بزرے پھینکتے) دیکھا ایک بزرگ نے اسے منع کیا اور اس
سلسلہ میں آنحضرت صلی اللہ تعالیٰ علیہ وسلم کی حدیث سنائی لیکن اس نوجوان نے
پھر اپنی کاروائی شروع کر دی تو بزرگ فرمانے لگے کہ میں نے تجھے حدیث سنائی ہے اور
تو نے پرواہ نہیں کی بخدا میں تیرے جنازے میں اور تیری بیماری پر سی کے لئے حاضر
نہیں ہوں گا (دارمی ص ۶۳) یہ مقام ان حضرات کا حدیث سے والہانہ جذبہ اور محبت
مگر بدقتی سے آج منکرین حدیث ایک دہن ہی نہیں بلکہ حدیث کے مجموعہ ذخیرہ سے
صراحتہ انکار بلکہ استہزا کرتے ہیں اور نہ تو خود ان کو اس پر کوئی ندامت ہوتی ہے اور نہ

ان کے دوست و احباب ہی ان سے تعلق منقطع کرتے ہیں (یہ یاد رہے کہ سنت سے ثابت
 شدہ کسی چیز کے ساتھ (گو اس کا فقہی طور پر درجہ استحباب ہی کا کیوں نہ ہو) استہزاء و تمسخر
 کرنا موجب کفر ہے حتیٰ کہ اگر کسی نے مونچیس صاف کرائیں اور کسی نے اس پر ہتھنرا
 کیا تو کافر ہو جائے گا (المسامرة ج ۲ ص ۲۰۳ طبع مصر) حضرت ملا علی القاری لکھتے ہیں
 کہ مونچسوں کا کاٹنا اور صاف کرنا حضرات انبیاء کرام علیہم الصلوٰۃ والسلام کی سنتوں
 میں سے ہے سو اس کو بڑا بھنا با اتفاق علماء کفر ہے۔ (شرح الفقہ الکبیر ص ۲۱۳) اللہ تعالیٰ ہر مسلمان کو دین و
 اور دین کی کسی چیز اور حدیث کے ساتھ استہزاء اور تمسخر کرنے سے بچائے آمین ثم آمین۔
 قارئین کرام! اس کتاب کا آغاز نومبر ۲۴ ربيع الثانی ۱۳۹۹ھ ۱۲ فروری ۱۹۷۸ء
 کو ہو چکا تھا اور کچھ حصہ مرتب بھی کر لیا گیا تھا لیکن درمیان میں کافی عرصہ درس و تدریس
 اور دیگر کتب کی تالیف اور علالت وغیرہ کی وجہ سے سلسلہ منقطع ہو گیا اب بفضلہ
 تعالیٰ ۲۲ ذوالقعدہ ۱۳۹۰ھ ۳۱ دسمبر ۱۹۷۸ء کو یہ کتاب مکمل ہوئی
 اللہ تعالیٰ اس کو اس راقم اٹیم کے لئے ذریعہ نجات اور عامۃ المسلمین کے لئے باعث
 ہدایت بنائے اور محض اپنے فضل و کرم سے اس کو قبول فرمائے وصلی اللہ تعالیٰ
 وسلم علی خیر خلقہ محمد و علی آلہ و اصحابہ و ازواجہ و جمیع اتباعہ الی یوم الدین آمین یا رب
 العالمین۔

احقر الناس ابوالزہاد محمد سرفراز خاں خطیب جامع مسجد گلکھڑ
 ضلع گوجرانوالہ (پاکستان)

جنت کے نظارے

یہ کتاب علامہ ابن القیم کی کتاب حادی الارواح الی بلاد الافراح کا اردو ترجمہ ہے۔ جس میں جنت اور اسکی نعمتوں کا ذکر صحیح احادیث کی روشنی میں کیا گیا ہے۔ اور جنت سے متعلق اس قدر معلومات دی گئی ہیں جو شاید ہی کسی اور کتاب میں مل سکیں۔
قیمت ۸۰ روپے



امام اعظم ابو حنیفہ کا عادلانہ دفاع

یہ کتاب علامہ کوثری مصری کی کتاب تانیب الخطیب کا اردو ترجمہ ہے جس میں ان اعتراضات کے جوابات دیئے گئے ہیں جو خطیب بغدادی نے اپنی تاریخ میں امام ابو حنیفہ پر نقل کئے ہیں۔
قیمت ۳۰ روپے



مشہور غیر مقلد عالم مولانا ارشاد الحق صاحب اثری کا مجذوبانہ وادیلہ شیخ الحدیث حضرت مولانا محمد سرفراز صاحب دام محمد ہم کی کتابوں پر تنقیدی انداز میں ایک کتاب جناب اثری صاحب نے لکھی جس کا نام انھوں نے مولانا سرفراز صدر اپنی تصانیف کے آئینہ میں رکھا۔ اس کتاب میں اثری صاحب کے اعتراضات کے جوابات دیئے گئے ہیں۔
قیمت ۶۰ روپے



تصویر بڑی صاف ہے سبھی جان گئے جواب آئینہ ان کو دکھایا تو برا مان گئے۔ جناب اثری صاحب نے ہماری کتاب مجذوبانہ وادیلہ کا جواب لکھا۔ یہ کتاب ان کے جواب کا جواب ہے۔ انشا اللہ العزیز عنقریب منظر عام پر آ رہی ہے



حمید یہ ترجمہ و شرح اردو رشیدیہ

درس نظامی میں شامل فن مناظرہ کی کتاب رشیدیہ کا اردو ترجمہ و آسان مختصر تشریح ہے۔
قیمت ۵۵ روپے

مکتبہ صفدریہ نزد گھنٹہ گھر گوجرانوالہ کی مطبوعات

خزائن السنن تقریر ترمذی طبع سوم	احسن الکلام مسئلہ قاتلہ طبع الامام کی مدلل بحث	تسکین الصدور مسئلہ حیات النبیؐ مدلل بحث میں ختم	الکلام المفید مسئلہ تہذیب پر مدلل بحث	ازالۃ الريب مسئلہ علم غیب پر مدلل بحث میں ختم
راہ سنت رد ہدایات پر لا جواب کتاب	آنکھوں کی ٹھنڈک مسئلہ ضرورت پر مدلل بحث	احسان الباری بہار تہذیب کی ابتدائی لطائف	طائفہ منصورہ نہایت پائیدار لکھنے کی طاقت	ارشاد الشیعہ شیعہ تقریرات کا مدلل جواب
درود شریف پڑھنے کا شرعی طریقہ	عبادات اکابر اکابر علماء پر بندگی مہارت پر اعتراضات کے جوابات	تبلیغ اسلام ضرورت دین پر مختصر بحث	گلدستہ توحید مسئلہ توحید کی وضاحت	دل کا سرور مسئلہ غم پر مدلل بحث
راہ ہدایت کرامت و جبروت کے بارے میں محکمہ کی وضاحت	بانی دارالعلوم دیوبند ۱۳۱۳ھ تا ۱۳۷۳ھ تک کے حالات لکھی زبان پر حاضر الحقائق کے حالات	ینا بیع پیر مقدمہ لکھنے کا نظام رسول کے سال تراویح کا اور دیگر	چراغ کی روشنی سیرت النبیؐ کے بارے میں قرآنی و غیر قرآنی حقائق کے حالات	مسئلہ قربانی قرآنی کی فضیلت اور لکھنے پر قرآنی مدلل بحث
سیاست کا پس منظر سیاستوں کے مقام کا رد	مقالہ ختم نبوت قرآنی و حدیث کی روشنی میں	المسلک المنصور	اتمام البرہان رد توحیح البیان	حلیۃ المسلمین دراستی کا مسئلہ
آئینہ محمدی سیرت پر مختصر رسالہ	شوق حدیث تجلیت حدیث پر مدلل بحث	ملا علی قاری علم غیب و ما ضرورت پر	تنقید متین بر تفسیر قیم الدین	باب جنت بجواب راہ جنت
مودودی صاحب کا غلط فتویٰ	تفریح الخواطر بجواب بنو براخو الخواطر	چہل مسئلہ حضرات بریلویہ	عمدۃ الاثبات تین ملا قوں کا مسئلہ	الشہاب المبین بجواب الشہاب الثاقب
سماع موتی چالیس دعائیں	مقام ابی حنیفہ	صرف ایک اسلام	حکم الذکر بالجہر	شوق جہاد
اطیب الکلام مخلص احسن الکلام	انکار حدیث کے نتائج منکرین حدیث کا رد	مرزائی کا جنازہ اور مسلمان	مولانا ارشد الحق اثری کا مجدد بانہ و اویلا	اخفاء الذکر ذکر آہستہ کرنا چاہئے

مطبوعات عمر اکادمی	خزائن السنن جلد دوم کتاب الجمع	جنت کے نظام عسائینا قیم کی کتاب مدلل احادیث کا اردو ترجمہ	حمیدیہ فیہ منہجہ کی کتاب رفیقہ یکا اردو ترجمہ	امام ابو حنیفہؒ کا عادلانہ دفاع	غیر مقلدین کے متضاد فتوے
ایضاح سنت مصابح سنت	بخاری شریف غیر مقلدین کی تقریریں	فیہ منہجہ کی کتاب کے مدلل احادیث کا اردو ترجمہ وضو کا مسنون طریقہ	تین ملا قوں کے مسئلہ پر مقالہ کا جواب مقالہ	الدروس الواضحة فی شرح الکالیہ	مراہ قضاے عمری بدعت ہے